
ସେଲେମା ଲାଗରଲଫ ( Selma Lagerlof, ୧୮୫୮-୧୯୪୦) 
ସ୍ଵିଡେନର ପ୍ରସିଦ୍ଧ ଲେଖ୍‌କା | ସେ ୧୯୦୯ରେ ସାହିତ୍ୟ ପାଇଁ ନୋବେଲ ପୁରସ୍କାର 
ପାଇଥୂଲେ | ୧୯୦୬ରେ ସରକାରଙ୍କ ପକ୍ଷରୁ ତାଙ୍କୁ ସ୍ତିଡେନର ପିଲାମାନେ ନିଜ 
ଦେଶ ବିଷୟରେ ଜାଣିବା ପାଇଁ ଗୋଟିଏ ବହି ଲେଖ୍‌୍ବା ପାଇଁ ଅନୁରୋଧ 
କରାଯାଇଥ୍ଲା | ଯାର ଫଳ ହେଲ। ଏଠାରେ ଅନୁଦିତ ହୋଇଥ୍ବା The 
Wonderful Adventures of Nils ! ଏ ବହି ପ୍ରକାଶ ପାଇବା ପରେ ପରେ 
ପୃଥ୍ବୀର ୨୬ଟି ଭାଷାରେ ଅନୁଦିତ ହୋଇ ଲାଗରଲୋଫଙ୍କୁ ସାରା ପୃଥ୍ବୀରେ 
ପରିଚିତ କରାଇଥୂଲା ଓ ପରେ ତାଙ୍କୁ ନୋବେଲ ପୁରସ୍କାରର ସମ୍ମାନ ଆଣି ଦେଇଥୁଲା । 
ଏଥୁରେ ପାହାଡ, ଜଙ୍ଗଲ, ସମୁଦ୍ବ ପରିବେଷ୍ଠିତ ସ୍ଵିଡେନର ଅପୂର୍ବ ଚିତ୍ର ଓ ତା ସହିତ 
ପଶୁପକ୍ଷୀ ଓ ପ୍ରକୃତିର ବିଭିନ୍ନ ପରିପ୍ରକାଶ ସହିତ ଏକାମ୍‌ ହୋଇଯିବାର ଗଭୀର 
ଅନୁଭବ ରହିଛି । ଅଦ୍ଵିତୀୟ ମାନବିକତାଵୋଧ ଓ ପୃଥ୍ବୀରେ ଭରି ରହିଥ୍ବା ବିପୁଳ 
ଜୀବନ ସମ୍ଭାରରେ ବଂଚି ରହିବାର ଗୌରବ, ନିଲସ୍‌ର ଅପୂର୍ବ ଅଭିଯାନର 
ମୁଖ୍ୟ ଚେତନା ! 


ଅନୁବାଦିକା ଶ୍ରୀମତୀ ( ଡ଼କୁର ) ବିଜୟଲକ୍ଷ୍ମୀ ମହାନ୍ତି ଭୁବନେଶ୍ବରରେ ଥୁବା 
ପୂର୍ବାଞ୍ଚଳ ଭାଷା କେନ୍ଦ୍ରର ଓଡିଆ ଭାଷାର ରୀଡର । ପୂର୍ବରୁ ତାଙ୍କର 
ଡି.ଏଇଚ.ଲରେନ୍ଟଙ୍କର ଗଳ୍ପର ଅନୁବାଦ ଚନ୍ଦ୍ରମଲ୍ଲିକାର ବାସ୍ୀ (୧୯୭୯), 
ସତ୍ୟଜିତ୍ଵ ରାୟଙ୍କର 'ସୋନାର ଗଡ଼” ଓ ‘ବାଦଶାହୀ ମୁଦି” ର ଅନୁବାଦ - ସୁନାର 
ଗଡ଼ ( ୧୯୮୩) ଓ ବାଦଶାହୀ ମୁଦି ( ୧୯୮୫), ମାନିକ ବନ୍ଦୋପାଧ୍ୟାୟଙ୍କର 
ଉପନ୍ୟାସ 'ପୁତୁଲ ନାଚେର ଇତିକଥା”'ର ଅନୁବାଦ - କଣ୍ଢେଇ ନାଚର ଇତିକଥା 
( ୧୯୮୯) ଓ ମନୋଜ ବସୁଙ୍କର ଉପନ୍ୟାସ ନିଶି କୁଟୁମ୍'ର ଅନୁବାଦ - ନିଶି 
କୁଟୁମ୍ବ ( ୨ ୦୦ ୦ ) ପ୍ରକାଶ ପାଇଛି । ଶେଷ ଦୁଇଟି ଗ୍ରନ୍ଧ କେନ୍ଦ୍ର ସାହିତ୍ୟ ଆକାଡେମୀ 
ପ୍ରକାଶ କରିଛନ୍ତି । 

ବହୁ ଦିନ ତଳର କଥା । ପିଲାଟିଏ ଥୁଲା | ନିହାତି ବେକାର ପିଲାଟାଏ । କେବଳ 
ଶୋଇବା, ଖାଇବା ଆଉ ଦୃଷ୍କାମୀ କରିବାରେ ତାର ସାରାଦିନ କଟିଯାଏ । ନାଁ ତାର ନିଲସ୍‌ । 
ନିଲସ୍‌ ହୋଗରସନ୍ଵ । ସେଦିନ ରବିବାର, ନିଲସ୍‌ର ବାପା ମା ଚର୍ଚ୍ଚ ଯିବାକୁ ବାହାରିଥାନ୍ତି । 
ନିଲସ୍‌ ଭାବିଲା, ବଢିଆ, ଭାରି ଭଲ ହେଲା | ଏଥର ମୁଁ ବାପାଙ୍କର ବନ୍ଧୁକ ନେଇ ବନ୍ଧୁକ 
ମାରିବାକୁ ଯିବି, କେହି ମତେ ଅଟକେଇ ପାରିବେନି । 

କିନ୍ତୁ ନିଲସ୍‌ର ଭାବନା ବିଷୟରେ ବାପା ବୁଝି ପାରିଲେ। ତୃ ଯଦି ଆମ ସାଙ୍ଗରେ 
ଚର୍୍ଚକୁ ଯିବୁନି ତା ହେଲେ ଘରେ ବସି ବାଇବେଲର ଏ ବାଣୀତକ ପଢ” , ସେ କହିଲେ। ମା 
ତାର ଅତି ତର ତର ହୋଇ ବାଇବେଲର 'ଗସ୍ପେଲ” ବହିଟାକୁ ବାହାର କରି ଆଣିଲେ, 
କହିଲେ, ‘ ହେଇଟି ଇଏ ହେଉଛି ସାଢେ ଚଉଦ ପୃଷ୍ଠା, ୟାକୁ ପଢିସାରିଲେ ବାପା ତୁ ପ୍ରତି 
ପୃଷ୍ଠାରେ କ'ଣ କଣ ପଢିଛୁ ପରୀକ୍ଷା କରି ଦେଖ୍ବେ । ଯଦି ସବୁ ପଢି ଶେଷ କରିବାକୁ 
ଇଚ୍ଛା ତା ହେଲେ ସାଙ୍ଗେ ସାଙ୍ଗେ ପଢିବାକୁ ଆରମ୍ଭ କରି ପକା ।” 

ପୁଅକୁ ପଢିବାକୁ କହି ଶେଷରେ ସେମାନେ ବାହାରିଗଲେ । ବସନ୍ତ ରତୁର 
ମନଲୋଭା ସୁନ୍ଦର ସମୟ। ଗଛ ମାନଙ୍କରେ ନୂଆ କଅଁଳିଆ ପତ୍ର ସବୁ ତଥାପି ପୂରା ଶାଗୁଆ 
ପଡିନାହିଁ । ପୁଅର ବାପା ମା ଦୁହେଁ କିନ୍ତୁ ପୁଅ ପାଇଁ ଖୁବ୍‌ ଚିନ୍ତିତ ବିବ୍ରତ, ପୁଅଟା ସ୍କୁଲରେ 
ମୋଟେ ମନ ଲଗେଇ ପଢାପଢି କରୁନାହିଁ, ବରଂ ଅତି ଅଳସଆମୀ କରିବା ସାଙ୍ଗକୁ ସବୁ 
ପଶୁପକ୍ଷୀ ଆଉ ଲୋକମାନଙ୍କ ପ୍ରତି ଖରାପ ଓ ନିର୍ଦୟ ବ୍ୟବହାର ଦେଖେଇବାରେ ଲାଗିଛି । 
ମନଦୁଃଖରେ ମା କହିଲେ, ‘ସେ ଟିକେ ହେଲେ ବଦନଳନ୍ତା କି ! 

ନିଲସ୍‌ ମନେ ମନେ ଭାବିଲା, ଆରେ ସେତ ଆଛୁ। ହରଡଘଣାରେ ପଢିଲା । 
ବହିରେ ଲେଖାଥ୍‌ବା ଅକ୍ଷର ଗୁଡାକ ଉପରେ ବଡ ଅନିଚ୍ଛା ଆଉ ଖାମଖ୍ଆଲି ଭାବରେ ସେ 
ଆଖ୍‌ ବୁଲେଇବାରେ ଲାଗିଲା । 

ହଠାତ୍ଵ କିଛି ଗୋଟାଏ ଶବ୍ଦରେ ସେ ଚମକି ପଡିଲା । ସେ ଦେଖ୍ଲା, ସିଧାସଳଖ 
ତା ଆଖ୍‌ ସାମନାରେ ଥ୍ବା ଝରକା କାନ୍ତ ଉପରେ ଗୋଟାଏ ଛୋଟିଆ ଆଇନା ଥୁଆ ହୋଇଛି । 
ଆଇନା ଭିତରେ ଦେଇ ତା ମା ଙ୍କର ପୁରୁଣା ସୁନ୍ଦରିଆ କାଠ ସିନ୍ଦୁବଟାର ଢାଙ୍କୁଣୀ ଖୋଲା 
ପଡିଥ୍‌ବା ସେ ଦେଖ୍‌ ପାରିଲା । ବାକ୍ସ ଧାରରେ ଦୁଇ ପାଖକୁ ଗୋଡ ଦେଇ ବସି ଛୋଟିଆ 
ପରୀଟିଏ ଅତି ଖୁସିରେ ତା ବୁଢୀ ମା ଙ୍କର ଚକମକିଆ ଦାମିକା ପୋଷାକ ପତ୍ର ସବୁ ଆଡକୁ 

୬ ନିଲସ୍‌ର ଅପୂର୍ବ ଅଭିଯାନ 


ଅନେଇ ରହିଛି । 

ନିଲସ୍‌ ଜମା ଡରିଲାନି ଟିକି ପରୀକୁ ଦେଖ୍‌ । ବରଂ ଟିକି ପରୀ ସାଙ୍ଗରେ ଟିକେ 
ମଜା କରିବାକୁ ସେ ମନେ ମନେ ଭାବିଲା। ପ୍ରଜାପତି ଧରିବା ଜାଲ ଟାଏ ନେଇ ଏକାଥରକେ 
ଗୋଟାଏ ଝଟକାରେ ସେ ଟିକି ପରୀଟାକୁ ଧରିନେଲା | ଜାଲ ଭିତରେ ଭାରି ଛାଟିପିଟି ହେଇ 
ଟିକି ପରୀଟି ନିଜକୁ ମୁକୁଳେଇବାକୁ କେତେ କାକୁତି ମିନତି କଲା | ‘ମୁଁ ତ ବହୁତ ବର୍ଷ ହେଲା 
ତୋର ଭଲ କରି ଆସୁଛି । ମତେ ଯଦି ଛାଡିଦେବୁ ତେବେ ଗୋଟାଏ ରୂପା ଚାମୁଚ ଆଉ 
ସୁନା ମୋହରଟାଏ ଦେବି , କହିଲା ସେ । 

ତା କଥାରେ ରାଜି ହେଲା ନିଲସ୍‌ । କିନ୍ତୁ ଯୋଉ ମୁହୂ ର୍ରରେ ଟିକି ପରୀ ଜାଲ 
ଭିତରୁ ବାହାରକୁ ଚାଲି ଯିବାକୁ ଉପରକୁ ଚଢି ଆସିଲା ନିଲସ୍‌ ଭାବିଲା ଯେ ଟିକି ପରୀଠାରୁ 
ସେ ଆହ୍ଦୁରି କିଛି ଧନରତ୍ନ ଆଉ ଭଲ ଭଲ ଜିନିଷ ଆଦାୟ କରିବ। ସାଙ୍ଗେ ସାଙ୍ଗେ ପ୍ରଜାପତି 
ଧରା ଜାଲଟାକୁ ସେ ଏତେ ଜୋରରେ ହଲେଇ ଦେଲା ଯେ ଟିକି ପରୀ ପୁଣି ଜାଲ ତଳକୁ 
ଖସି ପଡିଲା । ଠିକ୍‌ ସେତିକି ବେଳେ ନିଲସ୍‌ର କାନକୁ କିଏ ଏତେ ଜୋରରେ କାମୁଡି ଦେଲା 
ଯେ ସେ ଭାବିଲା ସତେକି ତା ମୁଣ୍ଡଟା ଫାଟି ଯିବ। ହଠାତ୍ଵ ସେ ଚଟାଣ ଉପରେ ବେହୋସ 
ହୋଇ ଟଳି ପଡିଲା । 

ଯେତେବେଳେ ତାର ଚେତା ଫେରି ଆସିଲା ସେ ଦେଖ୍ଲା ଯେ ସେ ଏକା ଅଛି। 
କାଠ ସିନ୍ଦୁକର ଢାଙ୍କୁଣୀ ବନ୍ଦ ହେଇ ଯାଇଛି ଓ ପ୍ରଚାପତି ଧରା ଜାଲଟା ଆଗ ପରି ଯାଇ 
ଝରକା ନିକଟରେ ତା ନିଜ ଜାଗାରେ ରହିଛି। କିନ୍ଧୁ ତା କାନମୂଳ ସେ ପର୍ଯ୍ୟନ୍ତ ପୋଡିବାରେ 
ଲାଗିଥାଏ । ତେଣୁ ସେ ଜାଣିଲା ଯେ ଯାହା ସବୁ ଟିକକ ଆଗରୁ ଘଟିଥ୍ଲା ସେଗୁଡାକ ମୋଟେ 
ସ୍ଵପ୍ନ ନ ଥୂଲା । ସେ ଭାବିଲା ଏଥର ମୁଁ ବାଇବେଲ ବାଣୀ ପଢିବାରେ ମନ ଦେବା ବରଂ ଭଲ 
ହେବ, କହି ସେ ଆଗେଇଗଲା ଟେବୁଲ ଆଡକୁ । 

କିନ୍ତୁ ଏ କ'ଣ ? 

ହଠାତ୍ଵ ଘରଟା କଣ ବଢ଼ି ଏତେ ବିରାଟ ଆକାର ହେଇଗଲା ! ଚୌକି ଉପରେ 
ଯାଇ ବସିବାକୁ ତାକୁ ତ ଚଢିବାକୁ ପଡିବ । ପୁଣି ଚୌକିର ହାତ ଉପରକୁ ନ ଚଢିଲେ ସେ 
ଟେବୁଲ ଉପରଟା ବି ଦେଖ୍‌ ପାରିବନି । ବହିଟାକୁ ପଢିବାକୁ ତ ତାକୁ ପୃଷ୍ଠା ମଝିରେ ଠିଆ 
ହେବାକୁ ପଡିବ ନା କଣ । 

ବହିର କେଇଟା ଧାଡି ପଢୁ ପଢ଼ ତା ନଜର ଯାଇ ଆଗରେ ଥ୍ବା ଆଇନା ଉପରେ 
ପଡିଲା ଏବଂ ସେ ଚିକ୍କାର କରି ଉଠିଲା, ‘ଆରେ, ସେଠି କଣ ପୁଣି ଗୋଟାଏ ଟିକି ପରୀ !' 
କାରଣ ସେ ଦେଖ୍‌ଲା ଯେ ଟିକି ପରୀଟା ପ୍ୟାଣ୍ଟ ପିନ୍ଧିଛି ଏବଂ ତା ମୁଣ୍ଡରେ ମୁନିଆ ଟୋପି 


ଅଛି । ' ଆରେ ମୋରି ପରି ତ ପୋଷାକ ପିଛିଛି ପରୀଟା' , କହି ନିଲସ୍‌ ତାଳି ମାରିଲା। ସେ 
ଦେଖ୍ଲା ଟିକି ପରୀଟା ବି ଆଇନା ଭିତରେ ସେମିତି ତା ପରି କରୁଛି । ସେ ସେଇଠୁ ତା 

ବାହାକୁ ଚୁମୁଟିଲା ଆଉ ମୁଣ୍ଡ ବାଳକୁ ଟାଣିଲା । ଆଇନା ଭିତରର ଟିକି ପରୀଟି ମଧ୍ଯ ଠିକ୍‌ 
ସେମିତିକା କଲା । 

ଏଥର ନିଲସ୍‌ ଖୁବ ଡରିଗଲା, କାରଣ ସେ ବୃଝି ପାରିଲା ଯେ ଟିକି ପରୀଟା ତାକୁ 
ଠକି ଦେଇଛି ଏବଂ ଆଇନା ଭିତରେ ଥ୍ବା ଛୋଟ ପିଲାଟି ହେଉଛି ପ୍ରକୃତରେ ସେ ନିଜେ । 
ସେ ମନେ ମନେ ଭାବିଲା, ଯଦି ମୁଁ ଟିକେ ଅପେକ୍ଷା କରିବି ତା ହେଲେ ମୁଁ ପୁଣି ମଣିଷ 
ହେଇଯିବି । ଭାବି ସେ ଆଖ୍‌ ବନ୍ଦ କରି ଟିକେ ଅପେକ୍ଷା କଲା । କିନ୍ତୁ ନାହିଁ ? ନାଇଁ ତ । ସେ 
ଯୋଉ ଛୋଟକୁ ସେଇ ଛୋଟ ହେଇ ରହିଲା । ତେବେ ମୁଁ ଟିକି ପରୀଟା ସାଙ୍ଗରେ ଏଥର 
ତାର ସାଙ୍ଗ ହୁଏ ସେ ଭାବିଲା । ସେ ଟିକି ପରୀଟାକୁ ଖୋଜିଲା କିନ୍ତୁ କାହିଁ କୋଉଠି ତାକୁ ଆଉ 
ସେ ଖୋଜି ପାଇଲା ନାହିଁ। ଭାରି ଦୁଃଖରେ ସେ କାନ୍ଦି ପକେଇଲା ଏବଂ ଭଗବାନଙ୍କୁ ପ୍ରାର୍ଥନା 
କଲା ଓ ପ୍ରତିଜ୍ଞା କଲା ଯେ ସେ କେବେହେଲେ ବି ଆଉ ମିଛ କହିବନି, କାହା ପ୍ରତି ଖରାପ 
ବ୍ୟବହାର କରିବନି, କିମ୍ଭା ବାଇବେଲ ବାଣୀ ପଢିଲାବେଳେ କେବେ ବି ମଝିରେ ଶୋଇ 
ପଢିବନି । 

ତଥାପି କିଛି ଘଟିଲାଳି ...... 


mae ma 


ପାଇଲା ନିଲସ୍‌, ଏବଂ ସେମାନେ ହଠାତ୍‌ କିଚିରି ମିଚିରି କରି କହି ଉଠିଲେ : ‘ଦେଖ, 
ଦେଖ । ଦେଖରେ ନିଲସ୍‌ ଟିକି ବୋକାକୁ । ଦେଖ ମ ସେ ବୁଢା ଆଇ୍କୁଠି ପରି ପିଲାଟାକୁ ! 
ଆରେ, ସେ ପରା ନିଲସ୍‌ ହୋଲଗରସନ ଥନମ୍ବକିନ୍‌ନ !” ସାଙ୍ଗେ ସାଙ୍ଗେ ସେଠି ଗୋଟାଏ 
ଭୀଷଣ ହଇଚଇ ଆରମ୍ଭ ହେଇଗଲା । ଗଞ୍ଜାବୁଢା ଡାକ ଦେଇ କହିଲା, 'କକ୍‌ - କକ୍‌ - 
ଚକ୍କର ଧର୍‌, ତାକୁ ଭଲକରି ପାନେ ଦିଅ, ସେ ମୋ ପାନିଆଟାକୁ ଟାଣି ନେଇଥ୍ଲାରେ !” 
କୁକୁଡା ଗୁଡାକ ବି ଚିର ଚିରେଇ ଡାକ ଛାଡିଲେ “କୁ, କୁ, କୁ, ତାକୁ ପାନେ ଦିଅ, ଦିଅ 
ଭଲକରି ପାନେ ତାକୁ ।” 

“ମୁଁ ଯେ ଟିକି ପରୀଟାଏ ହେଇଗଲିଣି । ସେଇକଥା ସେମାନେ ମତେ କହୁଥ୍ବା ମୁଁ 
ବୁଝି ପାରିଲି....” 

ଘରର ଝରକା ବାଟେ ଭିତରକୁ ଅନେଇ ରହିଥ୍‌ବା ଗାରମାନଙ୍କର ହମ୍ବା ରଡି 
ଶୁଭିଲା । ‘ହମ୍ବା ! ଯାହା ହେଉ ଅନ୍ତତଃ ପୃଥ୍ବୀରେ କିଛି ନୀତିନିୟମ ହେଲେ ଅଛି।” ନିଲସ୍‌ 
ଟିକି ପରୀ ବିଷୟରେ ଜାଣିବାକୁ ଚାହିଁଲା ! ମେରୋଜ କହିଲା, ‘ହେଇ, ତୁ ଘର ଭିତରୁ 
ବାହାରି ଆସ, ମୋ ଶୁଣ୍ଢ ଉପରେ ଠିଆ ହେଇ ନାଚିବୁ ।” ହଳଦିଆ ଲିଲି ଫୁଲ ଡାକି କହିଲା, 
ହେଇ ତୁ ଆସ, ତୁ ଯୋଉ ଭଅଁରକୁ ମୋ କାନ ଭିତରେ ଛାଡି ଦେଇଥ୍ଲୁ, ସେଥ୍ପାଇଁ ତତେ 
ମୁଁ ଆଛା କରି ପାନେ ଦେବି । ଆସ ବାହାରକୁ କହୁଛି । ତୋ ମା ଦୁଧ ଦୁହିଁଲାଵବେଳେ ସେ 
ବସୁଥ୍‌ବା ପିଢାକୁ କାଢି ନେଇ ତାଙ୍କୁ ହଇରାଣ କରୁ ବୋଲି ସେ ଯେତେ ଲୁହ ଗଢେଇଛନ୍ତି, 

ସେ ସବୁ ପାଇଁ ତତେ ଭଲକରି ପାନେ ଦେବି।” 

ନିଲସ୍‌ ଏ ସବୁ ଅଭିଯୋଗ ପାଇଁ ଦୁଃଖ କରିବା ସହିତ କହିଲା ଯେ, ଆଜିଠାରୁ 
ଏମିତି କାମ ସେ ଆଉ କେବେହେଲେ କରିବନି ଏବଂ ସବୁବେଳେ ଭଲ ହେବାକୁ ଚେଷ୍ଟା 
କରିବ ଯଦି ସେମାନେ ତାକୁ ଟିକି ପରୀ କୋଉଠି ଅଛି ସେ କଥା କହି ଦିଅନ୍ତି । କିନ୍ଧ ସେମାନେ 
ଖାଲି ମୁଣ୍ଡ ଏବଂ ଶିଙ୍ଗ ହଲେଇ କିଛି କହିବେନି ବୋଲି କହିଲେ । 

ବରଁମାନ ସେ ବୁଝି ପାରିଲା ଯେ ଫାର୍ମ ଭିତରେ ଥ୍ବା କେହି ବି ତାକୁ ସାହାଯ୍ୟ 
କରିବାକୁ ରାଜି ନୁହନ୍ତି । ସେ ଭାବିଲା, ଏବେ ଟିକି ପରୀ ବି ଯଦି ତାକୁ ମିଳିବ ତେବେ 
ସେଥ୍ରେ ତାର କିଛି ଲାଭ ହେବନି । 

ଯଦି ସେ ଆଉ ମୋଟେ ମଣିଷ ହେଇ ପାରିବନି ତା ହେଲେ କଣ ହେବ ? ବାପା 
ମା ଚର୍୍ଟରୁ ଘରକୁ ଫେରି ଆସିଲେ କଣ ଯେ ଭାବିବେ ? ସାରା ଗାଁ ଲୋକ ବି ହୁଏତ ଆଶ୍ଚର୍ଯ୍ୟ 
ହେବେ। ସାଧାରଣ ଜଣେ ମଣିଷ ଭଳି ତାର ଆଉ ଚେହେରା ନାହିଁ। ସେ ଗୋଟାଏ ବେଢଟଙ୍ଗିଆ 
ପ୍ରାଣୀ । ସେ ଘରର ଚାରି ପାଖକୁ ଅନେଇଲା । ସବୁଠୁ ସାନ ଆଉ ଅସୁନ୍ଦରିଆ ବୋଧେ, 
ସମସ୍ତଙ୍କ ଆଖରେ ! କିନ୍ତୁ ତା ନିଜ ଆଖରେ ତ ସେ ଭଲ ମଣିଷ ନୁହେଁ । ଏବେ ତ ତାକୁ ହୁଏତ 
ଘୋଡାଶାଳର ମାଟିରେ କୋଉଠି ଗାତଫାତ ଖୋଳି ତା ଭିତରେ ଲୁଚି କରି ରହିବାକୁ ପଡିବ । 
ସେ ଆଉ କୋଉଥ୍‌୍ରେ ବି ଦିନେ ହେଲେ ଖୁସି ହେଇ ପାରିବନି..... | 


ଭାରି ସୁନ୍ଦର ପାଗ ହେଇଛି । ଆକାଶର ରଙ୍ଗ ଏଡେ ସୁନ୍ଦର ନେଳି ହେଇଥ୍‌ବା 
ଆଗରୁ ବୋଧେ ସେ କେବେ ଦେଖ୍‌ ନଥ୍ଲା । ଆକାଶରେ ଚଢେଇମାନେ ଡେଣା ମେଲେଇ 
ଧାଡି ଧାଡି କରି ଉଡିଯାଉଛନ୍ତି। ବିଭିନ୍ନ ପ୍ରକାରର ଚଢେଇ ସବୁ ଉଡ଼ୁଥାନ୍ତି, କିନୁ ସେ କେବଳ 
ବଣୁଆ ହଂସରାଳିଙ୍କୁ ଚିହ୍ନି ପାରିଲା । ହଂସରାଳି ଯାକ ଉଡିଯାଉଥ୍‌ଲେ ଲମ୍ବା ଦି ଧାଡି କରି 
ଗୋଟାଏ ଲଙ୍ଗଳ ଭଳି କୋଣିଆ ହୋଇ । ଝରଣା ବାଟେ ସେ ସେମାନଙ୍କ ଡାକ ଶୁଣିପାରୁଥ୍ଲା | 
ସେମାନେ ସତେକି କହୁଥାନ୍ତି, 'ଚାଲରେ ଯିବା ଏବେ ପର୍ବତ ଆଡକୁ, ଚାଲରେ ଯିବା ଏବେ 
ପର୍ବତ ଆଡକୁ।” ମା ତାକୁ କହିଥ୍‌ଲେ ଯେ ଛୋଟ ଛୋଟ ଲୋକମାନେ ଗୁହାଳ ଘରେ ରହନ୍ତି । 
ସେ କଥା ତାର ମନେ ପଡିଲା । ସେ ଭାବିଲା ଯଦି ସେ ସେଠିକି ଯାଆନ୍ତା ତେବେ ହୁଏତ ଟିକି 
ପରୀକି ସେଠି ଖୋଜି ପାଆନ୍ତା । ତା ଭାଗ୍ୟ ଭଲ ଯେ ସେମାନଙ୍କ ଘରର କବାଟ ଖୋଲା 
ଥଲା । ନ ହେଲେ କବାଟରେ ତାଲା ଖୋଲିବା ତା ପକ୍ଷରେ ସମ୍ଭବ ହୁଅନ୍ତାନି ତାର ଛୋଟ 
ଆକାର ଯୋଗୁଁ । ସେ ସହଜରେ ତେଣୁ ଖସି ବାହାରକୁ ଚାଲିଯାଇ ପାରିଲା । 

ଯଦିଓ ଘର ଭିତରେ ସେ ମୋଜା ପିନ୍ଧି ଚାଲବୁଲ କରୁଥଲା ତଥାପି ଦାଣ୍ଡ ଦୁଆର 
ମୁହଁରେ ପହଞ୍ଚ୍‌ ସେ ତାର କାଠ ଜୋତାକୁ ଖୋଜିଲା । କିନ୍ତ ଏଡେ ବଡ ଅଖାଡୁଆ କାଠ 


ଢୋତାକୁ ବା ସେ କେମିତି ପି୍ଧନ୍ତା । ସାଙ୍ଗେ ସାଙ୍ଗେ ପାଖରେ ସେ ଦେଖ୍‌ ପାରିଲା ଯେ କାନ୍ଦ 

ନିଲସ୍‌ର ଅପୂର୍ବ ଅଭିଯାନ ୯ 


କଡର ପିଣ୍ଡି ଉପରେ ହଳେ ଛୋଟ ଜୋତା ରହିଛି। ଖୁବ ଆଶ୍ଚର୍ଯ୍ୟ ହେଇଗଲା ସେ ଦେଖ୍‌ ଯେ 
ଟିକି ପରୀ ତା କାମରେ ଏତେ ହୁସିଆର ଆଉ ନିର୍ଭୁଲ । ଏକଥା ବି ଭାରି ଅଡୁଆ ଲାଗିଲା 


= 


ତାକୁ। ତାର ମନେହେଲା ତାକୁ ଏଇ ଯୋଉ ଦଣ୍ଡ ମିଳିଛି ତାହା ଶୀଘ୍ର ଶେଷ ହେବନି ଯେମିତି.... 


ଖୁବ ପାଖରୁ ସେ ବଣୁଆ ହଂସରାଳି ମାନଙ୍କର ତାକକୁ ଏବେ ଶୁଣି ପାରିଲା । 
ବୋଧେ ସେମାନେ ଫାର୍ମ ଭିତରେ ରହିଥ୍ବା ପୋଷା ହଂସରାଳି ମାନଙ୍କୁ ଦେଖ୍ପାରି ଡାକୁଥଲେ, 
‘ଆସ ଆସ, ଆସ ଯିବା ପର୍ବତ ଆଡକୁ ।' 

ପୋଷା ହଂସରାଳି ମାନେ କିନ୍ତୁ ଖୁବ ବୁଦ୍ଧି ଖଟେଇ ଉତ୍ତର ଦେଲେ, ‘ଆମେ ଆମର 
ଏମିତି ଠିକ୍‌ ରହିଛୁ, ଖୁସିରେ ଅଛୁ ।” 

ଦିନଟା ସେଦିନ ଭାରି ସୁନ୍ଦର ଖୁସିବାସିଆ ଦିନି ଥୁଲା ବୋଲି ଆଗରୁ କୁହା ହୋଇଛି । 
ଏମିତିକା ଦିନରେ ଆକାଶରେ ଉଡିବାକୁ ଭାରି ମନ ହୁଏ, ମଜା ଲାଗେ । ତେଣୁ ପ୍ରତିଥର 
ଯେତେବେଳେ ଦଳକୁ ଦଳ ହଂସରାଳି ଉଡିଯାଆନ୍ତି ତଳେ ଥ୍ବା ପୋଷା ହଂସରାଳିମାନେ 
ବେଳକୁ ବେଳ ଅସ୍ଥିର ଅସ୍ତବ୍ୟସ୍ତ ହୋଇ ପଡନ୍ତି । ଡେଣା ପିଟି ପିଟି ସେମାନେ ଛାଟିପିଟି 
ହେବାକୁ ଲାଗନ୍ତି। ସେମାନଙ୍କୁ ସେମିତି ହେବାର ଦେଖ୍‌ ମା ହଂସରାଳି କହିଲା, ‘ହେଇ ତମେ 
ସେମିତି ବୋକାଙ୍କ ପରି ହୁଅନା । ସେ ବଣୁଆ ହଂସରାଳି ଗୁଡାକ ଯେମିତି ଭୋକରେ ଛଟପଟ 
ହେବେ ସେମିତି ଥଣ୍ଡାରେ ଅରିବେ ।” 

ଗୋଟାଏ ଅଣ୍ଡିରା ହଂସରାଳି ମନରେ କିନ୍ଧୁ ବଣୁଆ ହଂସରାଳିମାନଙ୍କର ଡାକ ଭାରି 
ଅସ୍ଥିରତା ସୃଷ୍ଟି କଲା । ସେ ଅଥୟ ହୋଇ ପଡିଲା । ଯେତେବେଳେ ପୁଣି ଦଳେ ନୂଆ ହଂସରାଳି 
ଦଳ ଆସି ଅକାଶରେ ଉଡିଗଲା ବେଳେ ତାକ ଦେଲେ, 'ଆସରେ ଆସ”, ସେତେବେଳେ 
ସେ ଜବାବ ଦେଲା, ରୁହ, ରୁହ, ମୁଁ ଆସୁଛି ।” 

ଅଣ୍ତିରା ହଂସରାଳିଟା ତା ଡେଣା ମେଲେଇ ଆକାଶକୁ ଉଡିଯିବାକୁ ବାହାରିଲା । 
କିନ୍ତୁ ସେ ଖସି ପଡିଲା । କାହିଁ କେତେଦିନ ହେବ ତାର ଉଡିବାର ଅଭ୍ୟାସ ନାହିଁ .... 

ବଣୁଆ ହଂସରାଳି ଦଳ ତଳକୁ ଆସ୍ତେ ଆସ୍ତେ ଖସି ଆସି ଉଡି ଯାଉ ଯାଉ ଦେଖବାକୁ 
ଚାହୁଁଥ୍‌ଲେ ଯେ ଅଣ୍ତିରା ହଂସରାଳି କଣ ପୁଣି ଥରେ ଉପରକୁ ଉଡିବାକୁ ଚେଷ୍ଟା କରିବ କି ? 

ଘର ଦାଣ୍ଡ ଦୁଆର ମୁହଁରେ ଠିଆ ହୋଇ ନିଲସ୍‌ ଏସବୁ ଘଟଣା ଦେଖ୍ଲା ଏବଂ 
ଶୁଣିଲା । 

କାଠ ଜୋତା ଭିତରକୁ ଡେଇଁ ପତି ଜୋତାକୁ ଗୋଡରେ ପିନ୍ଧୁ ପିନ୍ଧୁ ନିଲସ୍‌ ଭାବିଲା 
ଅଣ୍ଡିରା ହଂସରାଳିଟା ଉଡି ଯାଇଥ୍‌ଲେ କେଡେ ଖରାପ ହୋଇଆାନ୍ତ।। ବାପା ଆଉ ମା ଫେରି 
ଆସି ତାକୁ ନ ଦେଖ୍‌ ଭାରି ମନ ଖରାପ କରିଥାନ୍ତେ । 

ପୁଣି ଥରେ ସେ ଭୁଲିଗଲା ଯେ ସେ ଛୋଟ ହୋଇଯାଇଛି ଏବଂ ତାର ମଧ୍ଯ ଯଥେଷ୍ଟ 

୧୦ ନିଲସ୍‌ର ଅପୂର୍ବ ଅଭିଯାନ 


ବଳ ନାହିଁ । ସେ ପୋଷା ହଂସରାଳିମାନଙ୍କ ଭିତରକୁ ସିଧା ଡେଇଁ ପଡି ଅଣ୍ଡିରା ହଂସରାଳି 
ବେକକୁ ତା ହାତରେ ଗୁଡେଇ ଧରିଲା । ତାକୁ ସେ କହିଲା, “ତୁ ଉଡିଯିବାକୁ ଚେଷ୍ଟା ନ 
କରିଥ୍‌ଲେ ବରଂ ଭଲ ହୋଇଥାନ୍ତା, ବୁଝିଲୁ !” 

କିନ୍ତୁ ଠିକ୍‌ ସେତିକିବେଳେ ଅଣ୍ଡିରା ହଂସରାଳିଟା ଭୂଇଁ ଉପରୁ ନିଜକୁ ଉପରକୁ 


ଉଠେଇ ଉଡିଯିବା ପାଇଁ ପୁଣି ଥରେ ଚେଷ୍ଟା କଲା । ଏମିତିକି ନିଲସ୍‌କୁ ତା ବେକରୁ ଖସେଇ 
ଦେବାକୁ ବି ବେଳ ପାଇଲା ନାହିଁ । ନିଲସ୍‌ ସହିତ ସେ ଆକାଶକୁ ଉଡିଗଲା । 


ନିଲସ୍‌ ବିଚରା ଅଣନିଶ୍ବାସୀ ହେଇଗଲା । ସେ କିଛି ବୁଝିବା ଆଗରୁ ସେମାନେ 
ଏତେ ଉପରକୁ ଉଠି ଯାଇଥ୍ଲେ ଯେ ଯଦି ସେ ସେଠୁ ଖସି ତଳେ ପଢିଥାନ୍ତା ତେବେ ସେ 
ମରି ଯାଇଥାନ୍ତା | ବର୍ରମାନ କେବଳ ହଂସରାଳି ପିଠିରେ ଚଢି ଉପରକୁ ଉଠିବା ଛଡା ତାର 
ଅନ୍ୟ ଉପାୟ ନ ଥୁଲା କିନ୍ଧୁ ହଂସରାଳିର ଚିକ୍କଣିଆ ପିଠି ଉପରେ ତାର ଫଡ ଫଡ ହେଉଥ୍‌ବା 
ଦୁଇ ଡେଣା ମଝିରେ ବସି ନିଜକୁ ଧରି ରଖ୍‌ବା ତା ପକ୍ଷରେ ଜମା ସହଜ ନ ଥୁଲା । ହଂସରାଳିର 
ଗହଳିଆ ପର ଭିତରକୁ ପଶି ଦୁଇ ହାତରେ ତା ପିଠିକୁ ଜାବୁଡି ଧରି ସେ ତଳକୁ ଖସି ନ 
ପଡିବାକୁ ଆପ୍ରାଣ ଚେଷ୍ଟା କରିବାରେ ଲାଗିଲା | 

ବହୁତ ବେଳ ଯାଏ ହଂସରାଳି ପିଠି ଉପରେ ବସି ନିଲସ୍‌ର ମୁଣ୍ଡ ଘୁରେଇଲା | ତା 
ଚାରିପାଖରେ ପବନ ଘୁ ଘୁ ଘର୍‌ ଘର୍‌ ଶବ୍ଦ କରି ଗର୍ଜନ କରି ହଂସରାଳିର ପର ଭିତରେ ଝଡ 
ପବନ ପରି ପଶିବାରେ ଲାଗିଥାଏ । ତେର ତେରଟା ହଂସରାଳି ତା ଚାରିପାଖରେ ଉଡି ଉଡି 
ଯାଉଥାନ୍ତି ସେମାନଙ୍କ ଡେଣା ଫଡଫଡ କରି ଏବଂ ବିଭିନ୍ନ ପ୍ରକାର ରାବ କରି କରି | ଅନେକ 
ସମୟ ପରେ ସେ ଅନୁଭବ କଲା ଯେ ହଂସରାଳିମାନେ ତାକୁ କୋଉଠିକୁ ନେଇ ଯାଉଛନ୍ତି 
ସେ ବିଷୟରେ ତାର ଜାଣିବା ଦରକାର । କିନ୍ତୁ ତଳକୁ ଚାହିଁ ଦେଖ୍ବାକୁ ତାକୁ ଭାରି ଡର 
ମାଡୁଥ୍ଲା । କାରଣ ସେ ଭାବୁଥ୍ଲା ଏତେ ଉପରୁ ତଳକୁ ଚାହିଁଲେ ସେ ହୁଏତ ବେହୋସ 
ହେଇ ଖସି ପଡିବ । 

ହଂସରାଳିମାନେ କିନ୍ତୁ ପ୍ରକୃତରେ ବହୁତ ତଳେ ଉଡ଼ୁଥ୍‌ଲେ । ସେମାନଙ୍କର ନୂଆ 
ସଙ୍ଗୀ ଯେ ବହୁତ ଉପରକୁ ଗଲେ ଯୋଉଠି ପବନ ବହୁତ ପତଳା ସେଠି ନିଶ୍ଵାସ ଭଲରେ 
ନେଇ ପାରିବନି ସେଥ୍ପାଇଁ ସେମାନେ ବେଶି ଉପରେ ଉଡ଼ ନ ଥୁଲେ ! ଖାଲି ତାରି ପାଇଁ 
ମଧ୍ଯ ସେମାନେ ଯେତେ ଜୋରରେ ସବୁବେଳେ ଉଡନ୍ତି ତାଠୁ ବି କମ୍‌ ଜୋରରେ ଉଡ଼ୁଥ୍‌ଲେ । 
ବହୁତ କଷ୍ଟରେ ନିଲସ୍‌ ଆକାଶ ଉପରୁ ପୃଥ୍ବୀକୁ ଅନ୍ତତଃ ଥରେ ହେଲେ ଦେଖବାକୁ ପ୍ରାଣ ପଣେ 
ଚେଷ୍ଟା କଲା । ତାର ମନେ ହେଲା ଯେମିତି ତଳେ ଗୋଟାଏ ଲମ୍ବା ଚାଦର ବିଛା ହେଇଛି 
ଯାହା ଦେହରେ ଅସଂଖ୍ୟ ଛୋଟ ବଡ ଚାରିକୋଣିଆ ବର୍ଗାକାର ଘର ସବୁ ଅଙ୍କା ହେଇଛି ! 
ଗୋଟାଏ ହେଲେ ଘର ଗୋଲିଆ କି ଆବଡା ଖାବଡା ନୁହଁ। ‘ଇଏ କି ଭଳିଆ ଚିତ୍ରିତ ଚାଦରରେ 

ବାବା ।” ସେ ନିଜକୁ ନିଜେ କହିଲା | ସେ ଅବଶ୍ୟ ଏ ପ୍ରଶ୍ନର ଉତ୍ତର କାହାଠାରୁ ଆଶା କରୁ ନ 
ଥୁଲା । କିନୁ ତାକୁ କେହି ଯେମିତି ଉତ୍ତର ଦେଲା, ‘ଏସବୁ ବିଲ ଆଉ ଘାସ ପଡିଆ ।” ବିଲ 
ଆଉ ଘାସ ପଡିଆ !” ହଂସରାଳିମାନେ ପାଟି କରି କହିଲେ । 

ପ୍ରକୃତରେ ଯାହା ସବୁ ସେ ଦେଖୁଥ୍ଲା ସେଗୁଡା ଥୂଲା ସ୍ାନେର ସମତଳ ଭୂମି ! 
ଗାଢ ସବୁଜ ରଙ୍ଗର ଯୋଉ ଚାରିକୋଣିଆ କିଆରୀ ସବୁ ସେଥ୍୍‌ରେ ଗତ ବର୍ଷ ଶରତ ରତୁରେ 
ବୁଣାହୋଇଥ୍‌ବା ଯଅ ଗଛ ବରଫ ତଳେ ଚାପି ହୋଇ ରହିଥୂଲା ବୋଲି ଏ ପର୍ଯ୍ୟନ୍ତ ଶାଗୁଆ 
ହେଇ ରହିଛି । ଆଉ ରହିଛି ହଳଦିଆ ପାଉଁଶିଆ ରଙ୍ଗର କିଆରୀ ସବୁ ଅଥବା ହଳ ହେଇଥ୍‌ବା 
ଟେଳା ଟେଳା ମାଟିର କିଆରୀ । କେତେକ କିଆରୀ ମଝିରେ ପାଉଁଶିଆ ରଙ୍ଗର ଚାଷଜମି 
ଆଉ କେତେକ କିଆରୀରେ ତିଆରି ହୋଇଛି ବିଭିନ୍ନ ପ୍ରକାରର ଶାଗୁଆ ରଙ୍ଗର ତୋଟାମାନ । 

ଏସବୁ ଦେଖ୍‌ ନିଲସ୍‌ ନ ହସି ରହି ପାରିଲାନି ଯେତେବେଳେ ସେ ଦେଖ୍‌ଲା ଯେ 
ସବୁ ଆଡ କେମିତି ମାପଚୁପ ହେଇ ବନ୍ଧା ହେଇଛି । ନିଲସ୍‌ର ଦୋଷ ଦେଖେଇଲା ଭଳି 
ବଣୁଆ ହଂସରାଳି ଗୁଡା ପାଟିକରି କହିଲେ, “ଏଗୁଡାକ ସରସ ଉର୍ବର ଜମି ! ଏ ଗୁଡାକ 
ସରସ ଉର୍ବର ଜମି !' 

ନିଲସ୍‌ ପୁଣି ଗମ୍ଭୀର ହେଇଯାଇ ଭାବିଲା, ତୁ ଭଲା କେମିତି ହସି ପାରିବୁ ଏଥ୍‌ରେ, 
ତୃ ଯିଏ କି ନିଜକୁ ନିଜେ ଏତେ ଖରାପ କରି ସାରିଛୁ । ଜଣେ ମଣିଷ ପକ୍ଷରେ ଏହାଠାରୁ ଆଉ 
ବେଶି ଖରାପ ହେବା ବୋଧେ ସମ୍ଭବ ନୁହେଁ । 

ଭାବୁ ଭାବୁ ସେ ପୁଣି ଥରେ ହସି ପକେଇଲା ! 

କାହା ଉପରେ ଚଢି ଅତି ବେଗରେ ବେପରୁଆହେଇ ଶୀର୍ର ଶୀଘ୍ର ଯିବାକୁ ସେ 
ହୁଏତ ଖୁବ ଭଲପାଏ, କିନ୍ତୁ ଆଜି ଯେମିତି ବେଗରେ ସେ ଯାଉଛି ତା ପାଇଁ ସଂପୂର୍ଣ୍ଣ ନୂଆ 
ଥୁଲା । ଏତେ ଜୋରରେ ଯିବା କଥା ସେ ସ୍ବପ୍ନରେ ସୁଦ୍ଧା ଭାବି ନ ଥୁଲା, ଯଦିଓ ଏମିତି 
ଉପରେ ଖୋଲା ଆକାଶରେ ଲଗାମଛଡା ହେଇ ଉଡିବାକୁ ତାକୁ ଭାରି ଭଲ ଲାଗୁଥୁଲା । 
ଆଉ ବି ଏତେ ଉପରେ ରହି ଭିଜା ଅଠାଳିଆ ମାଟିର ସୁନ୍ଦର ମିଠା ମିଠା ଗନ୍ଧ ବି ସେ ଆଗରୁ 
କେବେ ଶୁଂଘିବାକୁ ପାଇ ନ ଥୁଲା । ଆଗରୁ ସେ କେବେ କଳ୍ପନା ବି କରିପାରି ନ ଥଲା ଯେ 
ଜୀବନରେ କେବେ ସେ ମାଟି ଉପରେ ଏତେ ଉଚ୍ଚରେ ଉଡିଯାଇ ପାରିବ । ତାର ମନେ 
ହେଉଥଲା ସେ ଯେମିତି ପ୍ଥ୍ବୀର ସବୁ ଆଦର ଯତ୍ନ ଠାରୁ ଦୂରେଇ ଯାଉଛି । 


ବଣୁଆ ହଂସରାଳି ଦଳ ସାଙ୍ଗରେ ପୋଷା ଅଣ୍ଡିରା ହଂସରାଳି ସ୍କାନେର ସମତଳ 
ଭୂଇଁ ଉପରଦେଇ ଉଡି ଯାତ୍ରା ପଥରେ ଆଗେଇ ଯାଉ ଯାଉ ଭାରି ଖୁସି ହେଉଥ୍ଲା ଏବଂ 
ଗର୍ବ ବି ଅନୁଭବ କରୁଥଲା! କିନ୍ତୁ ଦିନ ବଢିବା ସାଙ୍ଗେ ସାଙ୍ଗେ ସେ କ୍ରମଶଃ ହାଲିଆ ହେବାରେ 
ଲାଗିଲା ଏବଂ ଦଳଦଳ ହେଇ ଉଡିଯାଉଥ୍‌ବା ହଂସରାଳି ମାନଙ୍କଠାରୁ କାହିଁ କେତେ ଦୂର 


Digitized by srujanika@ gmail.com 


୧୨ ନିଲସ୍‌ର ଅପୂର୍ବ ଅଭିଯାନ 


ପଛରେ ପଡିଗଲା । 

ସବୁଠୁ ଶେଷ ଧାଡିରେ ଥ୍ବା ହଂସରାଳି ମାନେ ସବୁଠୁ ଆଗ ଧାଡିର ହଂସରାଳି 
ଯିଏକି ସେମାନଙ୍କୁ ବାଟ କଢେଇ କଢେଇ ଆଗେଇ ନେଉଥ୍‌ଲା, ତାକୁ ଡାକି କହିଲେ, 'ହୋ 
ଆକା, ହୋ କେବୃନେ କାଇସେର ଆକା ! ଧଳା ହଂସରାଳିଟା ପଛରେ ପଡିଯାଇଛି ।” ଆଗ 
ଧାଡିର ହଂସରାଳି କହିଲା - ' ତାକୁ କୁହ ଯେ ଧୀରେ ଧୀରେ ଉଡିବା ଅପେକ୍ଷା ଅତି ବେଗରେ 
ଉଡିବା ସହଜ !” କହି ସେ ଖୁବ ଜୋରରେ ଆଗ ଭଳି ଉଡିବାରେ ଲାଗିଲା । 

ଅଣ୍ଡିରା ହଂସରାଳି ବହୁତ ଚେଷ୍ଟାକଲା ଜୋରରେ ଉଡିବାକୁ, କିନ୍ ବେଳକୁ ବେଳ 
ସେ ବେଶି ହାଲିଆ ହେଲା । 

' ହୋ ଆକା, ହୋ କେବନେ କାଇସେର ଆକା, ଧଳା ହଂସରାଳି ଆଉ ଉଡିପାରୁନି, 
ଧକଭଉଛି !” - ‘ଯିଏ ଉଡି ପାରିବନି କି ଅନ୍ୟମାନଙ୍କ ସାଙ୍ଗରେ ସାଥୀ ହୋଇ ପାରିବନି ସେ 
ବରଂ ଘରକୁ ଫେରିଯିବା ଉଚିତ ହେବ ! - ମୁଖ୍ଆ ନେତ୍ରୀ ହଂସରାଳିଟି କହିଲା । 

ଓହୋ, ତା ହେଲେ ଏମିତିକା ହିଁ ଘଟେ, ଅଣ୍ତିରା ହଂସରାଳି ଭାବିଲା । ଖାଲି ମଜା 
ଦେଖ୍ବାକୁ ସେମାନେ ତାକୁ ଏମିତି ସାଙ୍ଗରେ ଭୁଲେଇ ନେଇ ଆସିଥ୍‌ଲେ ନା ! ସେମାନେ 
ତାକୁ ପ୍ରକୃତରେ ସାଙ୍ଗରେ ଆଣି ନ ଥୁଲେ ଲାପଲାଣ୍ଡ ନେଇଯିବାକୁ । ସବୁଠୁ ମନ ଖୁସିର 
କଥା ହେଉଛି ଯେ ସେ କେବୃନେ କାଇସେର ଆକାକୁ ଭେଟି ପାରିଲା । ସେ ନିଜେ ଗୋଟାଏ 
ପୋଷା ହଂସରାଳି ହେଲେବି ସେ ଏଇ ନେତ୍ରୀ ହଂସରାଳି ବିଷୟରେ ଶୁଣିଛି - ଯେ ତାର 
ବୟସ ପ୍ରାୟ ଶହେ ବର୍ଷରୁ ବେଶି, ତାର ଭାରି ଖାତିର ଏବଂ ସେ ଓ ତାର ବଣୁଆ ହଂସରାଳି 
ଦଳ ପୋଷା ହଂସରାଳିମାନଙ୍କୁ ମୋଟେ ଭଲ ପାଆନ୍ତିନି,ବରଂ ଘୃଣା କରନ୍ତି । ପୋଷା 
ହଂସରାଳିର ଭାରି ଇଚ୍ଛା ହେଲା ଯେ ସେ ଦେଖେଇବ ଯେ ସେମାନଙ୍କ ତୁଳନାରେ ସେ 
କୌଣସି ଗୁଣରେ କମ ନୁହଁ, ବରଂ ସେମାନଙ୍କ ସହିତ ସେ ସମାନ । ଏ କଥା ଭାବିବା ଭିତରେ 
ତା ପିଠି ଉପରେ ସବାର ହେଇ ବସିଥ୍‌ବା ଟିକି ମଣିଷର ମୁହଁରୁ ସେ ହଠାତ୍‌ ଶୁଣିବାକୁ ପାଇଲା, 
‘ହେ ମୋର ପ୍ରିୟ ମୋଟେନ, ହେ ଅଭ୍ଚିରା ହଂସରାଳି, ତୁ ନିଶ୍ଚୟ ବୁଝିପାରୁଥ୍ବୁ ଯେ ତୋ 
ପକ୍ଷରେ ମୋଟେ ସମ୍ଭବ ନୁହେ, କାରଣ ତୋର ଆଗରୁ ଜମା ଉଡିବାର ଅଭ୍ୟାସ ନାହିଁ, ତୁ 
ଉଡି ଉଡି ଏତେବାଟ ଯାଇ ଲାପଲାଣ୍ଡରେ ପହଞ୍ଚ୍‌ ପାରିବୁ ନାହିଁ। ତେଣୁ ଏଥର ନିଜ ପ୍ରାଣକୁ 
ଶେଷ କରିବା ପୂର୍ବରୁ ତୁ ଘରକୁ ଫେରି ଚାଲ ।' 

ଏ କଥା ଶୁଣି ଅଣ୍ଡିରା ହଂସରାଳିଟା ଏତେ ଉତ୍ତେଜିତ ହେଇପଡିଲା ଯେ ସେ ମନ 
ଟାଣ କରି ଜୋରରେ ଉଡି ଉଡି ଯିବାକୁ ସ୍ଥିର କଲା ! ସେ ସଂ ସଁ ହେଇ କହିଲା, 'ତୁ ଯଦି ଆଉ 
ପଦେ ହେଲେ କଥା କହିବୁ ତତେ ମୁଁ ମୋ ପିଠି ଉପରୁ ତଳକୁ ଖସେଇ ପକେଇବି, ବୁଝିଲୁ। 

ସେତେବେଳକୁ ସୂର୍ଯ୍ୟ ଅସ୍ତ ହୋଇ ଆସିଲେଣି । ଅସ୍ତାଚଳରେ ହଂସରାଳି ଦଳ 
ସିଧାସଳଖ ତଳକୁ ମୁହେଁଇବାରେ ଲାଗିଲେ । ଅଣ୍ଡିରା ହଂସରାଳି ବା ନିଲସ୍‌ ପଦେ ବି କିଛି 

କହିବା ପୂର୍ବରୁ ସେମାନେ ଯାଇ ଗୋଟାଏ ବିଶାଳକାୟ ହ୍ରଦର କୂଳରେ ଠିଆ ହେଇ ପଡିଲେ । 
ହୃଦର ପାଣି ଉପରେ ଜମାଟ ବାନ୍ଧି ବରଫରେ ଢାଙ୍କି ହେଇଥାଏ ଏବଂ ସେ ବରଫ ଢାଙ୍କୁଣୀର 
ଚାରିଆତ ଛୋଟ ବଡ କଣା ଆଉ ଫାଟରେ ଭର୍ରି। 


କେବ୍‌ ନେକ|ାଇସେର ଆକା 
ମାର୍ଚ୍ଚ ୨୧-୨୭ 


ନିଲସ୍‌କୁ ଏତେ ଚିଡିମାଡୁ ଆଏ ଯେ ତାକୁ ଲାଗୁଥୁଲା ସେ ଯେମିତି କାନ୍ଦି ପକେଇବ । 
ଭାରି ଭୋକ ହେଉଥଲା ତାକୁ, ସାରାଦିନ ସେ କିଛି ବି ଖାଇ ନ ଥୁଲା | କୋଉଠୁ ସେ ପାଇବ 
ତାର ଖାଇବା ଦରବ, କିଏ ତା ବିଛଣା ପାରି ଦବ, ତା ଦେହକୁ ଉଷ୍ମ କରିବ, ତାକୁ ବିପଦରୁ 
ରକ୍ଷା କରିବ ? ଜଙ୍ଗଲ ଭିତରୁ ଖସର ଖସର, ସୁ ସୁ ଶବଦ ଭାସି ଆସିଲା । ଆକାଶରେ 
ଉଡିଲା ବେଳେ ପିଲାଟାର ମନରେ ଯୋଉ ଖୁସି ଆଉ ସାହସ ଥୂଲା ତା ଆଉ ତା ଠାରେ ନ 
ଥ୍ଲା। 

ଭୟ ଓ ଆଶଙ୍କାରେ ସେ ଚାରିପାଖକୁ ଚାହିଁ ତା ଯାତ୍ରା ପଥର ସଙ୍ଗୀକୁ ଖୋଜିଲା । 
ସେଇ ସଙ୍ଗୀ ଛଡା ପାଖରେ ଆଉ କେହି ସାହା ଭରସା ନ ଥିଲେ । 

ଅଣ୍ଡିରା ହଂସରାଳିଟା କିନ୍ଧ ବେକ ମୋତି ଆଖିକି ବନ୍ଦ କରି ନିସ୍ତେଜ ହେଇ ସତେକି 
ମରିବା ପାଇଁ ପଡି ରହିଥୂଲା । ଆଉ ନିଲସ୍‌ ଯିଏ କି ଆଗରୁ ସବୁ ପ୍ରଣୀଙ୍କ ପ୍ରତି ନିଷ୍କର ଥୁଲା, 
ଏବେ ସେ ଏଇ ଅଣ୍ଡିରା ହଂସରାଳିକୁ କାଳେ ହରେଇବ ସେଇ ଭୟରେ କାକୁସ୍ଥ ହେଇ ପଡିଲା । 
ସେ ତା ପାରୁ ପର୍ଯ୍ୟନ୍ତ ଅଣ୍ଡିରା ହଂସରାଳିକୁ ଟାଣି ଟାଣି ପାଣି ପାଖକୁ ନେଇଗଲା ! ଅଣ୍ଡିରା 
ହଂସରାଳିଟା ଖୁବ ଓଜନିଆ ଥିଲା, ନିଲସ୍‌ କିନ୍ତୁ ଜାଣି ପାରିଲା ଯେ ଯାଦୁ ମନ୍ତ୍ରରେ ଛୋଟିଆ 
ହେବା ପୂର୍ବରୁ ତା ଦେହରେ ଯେତେ ବଳ ଥଲା ବର୍ଭମାନ ବି ସେତେ ବଳ ତା ଠାରେ ରହିଛି । 
ସେ ଅଣ୍ଡିରା ହଂସରାଳିକୁ ତୁରନ୍ତ ପାଣି ଭିତରକୁ ଠେଲି ପକେଇ ଦେଲା । ପାଣିରେ ପଡିବା 
ପରେ ହଂସରାଳି ଜୀଇ ଉଠଲା ଏବଂ ପହଁରି ପହଁରି ପାଣି ଦଳ ପାଖରେ ପହଞ୍ଚିଲା । 
ଯେତେବେଳେ ସେ ପେଟପୁରା ଖାଇ ପିଇ ଫେରିଲା ଥଣ୍ଢରେ ଗୋଟାଏ ମାଛ ଧରି ନେଇ 
ଆସିଲା । ସେ ନିଲସ୍କୁ କହିଲା, ‘ ହେଇଟି, ତୋ ପାଇଁ ଖାଇବାକୁ ଆଣିଛି, କାହିଁକି ନା ତୁ 
ମତେ ବହୁତ ସାହାଯ୍ୟ କଲୁଣି ।” 

ଏତେବେଳକେ ନିଲସ୍‌ କଅଁଳ କଥା ପଦେ ଅନ୍ତତଃ ଶୁଣିବାକୁ ପାଇଲା, ଏବଂ ସେ 
ସେଇ କଞ୍ଚା ମାଛଟାକୁ ବି ନେବାକୁ ଇଛା କଲା ! ତା ପାଖରେ ଯୋଉ ଛୁରୀ ଥ୍ଲା ସେଇଟା 
ଏବେ ଦିଆସିଲ କାଠିଟାଏ ପରି ଛୋଟ ହେଇ ଯାଇଥଲା । କିନୁୁ ସେଇଥ୍‌ରେ ସେ ମାଛର 

କାତି ସବୁ ଚାଞ୍ଚି ବାହାର କଲା | ମାଛଟାକୁ ସଫା କରିସାରି ତାକୁ ସେ ଖାଇଲା ଏବଂ ତା ମନ 
ସନ୍ତୁଷ୍ଟ ହେଲା ! 

ଅଣ୍ଡିରା ହଂସରାଳି କହିଲା, “ ମୁଁ ଯଦି ଲାପଲାଣ୍ଡ ପର୍ଯ୍ୟନ୍ତ ଯାଇ ପାରିଥାନ୍ତି ତାହେଲେ 
ଖୁବ ଖାତିର ପାଇ ପାରିଥାନ୍ତି, କିନ୍ତୁ ମୁଁ ତ ସେଠିକି ଯାଇ ପହଞ୍ଚି ପାରିବି ନାହିଁ । ତୁ ମତେ 
ସେଠିକି ଯିବାକୁ ଟିକେ ସାହାଯ୍ୟ କରିବୁ କି ?' 

ନିଲସ୍‌ ଭାବିଲା ଯେ ସେମାନେ ବୋଧେ ବର୍ଭମାନ ଘରକୁ ଫେରିବେ । କିନ୍ତୁ ବାପା 
ମାଙ୍କୁ ଯାଇ ନିଜକୁ ଏତେ ଶୀଘ୍ର ଦେଖେଇବାକୁ ସେ ଇଛା କରୁ ନ ଥୂଲା। ଅଣ୍ଡିରା ହଂସରାଳିକୁ 
ସାହାଯ୍ୟ କରିବାକୁ ଯେତେବେଳେ ସେ “ହଁ” ବୋଲି କହିବାକୁ ଯାଉଥଲା ଠିକ୍‌ ସେତିକିବେଳେ 
ବଣୁଆ ହଂସରାଳିଗୁଡା ତାଙ୍କ ଦଳନେତ୍ରୀ ପଛେ ପଛେ ହୋ ହଲ୍ଲା କରି କରି ହ୍ରଦ ଆଡ଼ୁ ଉଡି 
ଆସିଲେ ଗୋଟାଏ ଲମ୍ବା ଧାଡିରେ । 

ଦଳନେତ୍ରୀ କହିଲା, ‘ଆସିଲୁ ଏବେ ଦେଖ୍ବା ତୁ କେତେ ଉଚ୍ଚା ପର୍ଯ୍ୟନ୍ତ ଉଡିପାରୁଛୁ, 
ଆଉ କେଡ଼େ ବଳୁଆ ହେଇଛୁ ଯେ ତୁ ଆମ ବଣୁଆ ହଂସରାଳି ଦଳ ସହିତ ମିଶିବୁ ବୋଲି 
ଇଛା କରୁଛୁ । ତୋର ଉଡିବାରେ ତ ସେମିତି କିଛି ବିଶେଷ ଗୁଣ ନାହିଁ । ହେଲେ ତୁ ଜୋରରେ 
ପହଁରି ଆଉ ଦଉଡି ପାରିବୁ କି ?? 

ଅଶ୍ତିରା ହଂସରାଳି ଭାବିଲା ଆକା ହୁଏତ ସେମାନଙ୍କୁ ଘରକୁ ଫେରି ଯିବାକୁ ନିଷ୍ଠରି 
କରି ସାରିଛି, ତେଣୁ ସେ ଉତ୍ତର ଦେଲା, ‘ମୁଁ ଦଉଡି ପାରିବିନି କି ମୁଁ ବି କେବେ ହେଲେ 
କାଦୁଅ ଗାଡିଆ ଭିତର ଛଡା ଅଧିକା ଦୂରକୁ ପହଁରି ପାରିବି ନାହିଁ ।” 

“ତୁ ଖୁବ୍‌ ସାହାସର ସହିତ ଉତ୍ତର ହେଇଛୁ । ତେଣୁ ତୁ ଆମ ଦଳର ଯାତ୍ରାପଅର 
ସାଙ୍ଗ ହୋଇ ପାରିବୁ। ଆମ ସାଙ୍ଗରେ କିଛି ଦିନ ଏବେ ରହ, ତାହେଲେ ଆମେ ବିଚାର କରି 
ଦେଖ୍‌ବୁ ତୁ କୋଉ କାମରେ ଲାଗି ପାରିବୁ । କିନ୍ଧୁ ତୋ ସାଙ୍ଗରେ ଏଇଟି କିଏ ? ତା ନାଁ 
କଣ ?” 

ଅଭ୍ତିରା ହଂସରାଳିର ନାଁ ମୋଟେନ୍‌ | ନିଲସ୍‌ ଯେ ମଣିଷ ଏ କଥା ପ୍ରକାଶ କରିବାକୁ 
ସେ ମୋଟେ ଚାହୁଁ ନ ଥୁଲା । ତେଣୁ ସେ କହିଲା, ମୁଁ ଭାବୁଛି, ତା ନାଁ ଅମ୍ବକିନ୍‌ ।” 

ଦଳନେତ୍ରୀ ହଂସରାଳିଟି ଖୁବ ବୁଢ଼ୀ ହେଇ ଯାଇଥଲା । କିନ୍ତୁ ତା ଆଖିରେ ଏତେ 
ଉଜ୍ଵଳତା ଥ୍ଲା ଯେ ତା ଆଖି ଯେମିତି ଜଳୁଥିଲା, ଏବଂ ସେ ଅନ୍ୟ ସବୁ ଟୋକାଳିଆ 
ହଂସରାଳିଙ୍କଠାରୁ ଭଲ ଦେଖି ପାରୁଥୂଲା । ସେ ଟିକେ ବିଗିଡି ଯାଇ କହିଲା, ମୁଁ କେବ 
କାଇସେର ଆକା । ସେଠି ଯିଏ ଠିଆ ହେଇଛନ୍ତି ସେ ହେଲେ ବାସି ଜଉରେର ୟାକୃସି ଓ 
ନୁଓଜାର କାକ୍ସି । ତା ଛଡା ଏଠି ଅଛନ୍ତି କୋମେ, ନେଜଢା, ଭସି ଓ କୁଉସି । ଅନ୍ୟ ଛଅ 
ଢଣଯାକ ହଂସରାଳି ବି ଉଚ୍ଚ ପାହାଡିଆ ଅଞ୍ଚଳର ଆଭିଜାତ୍ୟ ବଂଶର ହଂସରାଳି ସବୁ । 
ଯା'ର ସାହସ ନାହିଁ ତା'ର ବଂଶର ଠିକଣା ନାହିଁ, ଏବଂ ସେକଥା ଖୋଲି କହିବାକୁ ସେ 

ପସନ୍ଦ କରୁନାହିଁ ।” 

ନିଲସ୍‌ ସାଙ୍ଗେ ସାଙ୍ଗେ ଆଗେଇ ଆସିଲା । ସେ କହିଲା, ମୁଁ ହେଉଛି ନିଲସ୍‌ 
ହୋଗରସନ ଏବଂ ଆଜି ପର୍ଯ୍ୟନ୍ତ ମୁଁ ମଣିଷ ହିଁ ଥିଲି । କିନ୍ତୁ କେବଳ ଆଳି ସକାଳୁ .......!” 

ଯେତେକ ଯାକ ହଂସରାଳି ସେଠି ଉପସ୍ଥିତ ଥଲେ ସମସ୍ତେ ତା କଥା ଶୁଣି ରାଗରେ 
ସଁ ସଁ ହେଇ ତିନି ପାଦ ପଛକୁ ଘୁଞ୍ଚିଗଲେ । ‘ବାହାର୍‌, ବାହାର, ଏଠୁ ! ମଣିଷ ଗୁଡାଙ୍କୁ ଆମେ 
ଜମା ସହି ପାରୁନା।” 

ଅଣ୍ଡିରା ହଂସରାଳିଟା କିଅଳେଇ କରି କହିଲା, ‘ତମେ ସବୁ ଏତିକି ଟିକେ ଢୀବଟାକୁ 
ଦେଖି ଏମିତି ଡରିଯିବା ମୋଟେ ଉଚିତ୍‌ ହେଉନି ।” 

ଯାହା ହେଲେ ବି ଦଳନେତ୍ରୀ ହଂସରାଳିର ଡର ତଥାପି କମିଲା ନାହିଁ। ସେ କହିଲା, 
“ମୁଁ ତ ପିଲାବେଳୁ ଶିଖିଆସିଛି ଯେ ମଣିଷକୁ ବିଶ୍ଵାସ ନ କରିବା ପାଇଁ । କିନ୍ତୁ ତୁ ଯଦି ଏଇ 
ଛୋଟିଆ ମଣିଷଟା ପାଇଁ ଏତେ କରି କହୁଛୁ ତେବେ ଠିକ୍‌ ଅଛି ଆଜି ରାତିଟା ସେ ଆମ 
ସାଙ୍ଗରେ ରହୁ | ଆମେ କିନ୍ତୁ ଯାଇ ବାହାରେ ପାଣିରେ ଭାସି ବୁଲୁଥିବା ସେଇ ବରଫ ଖଣ୍ଡ 
ଉପରେ ଶୋଇବୁ !” 

ମୋଟେନ କହିଲା, ' ତୁମେ ସବୁ ଶୋଇବାକୁ ଏମିତିକା ନିରାପଦ ସ୍ଥାନ ବାଛି ଭଲ 
କରିଛ | କିନ୍ଧୁ ଆସନ୍ତାକାଲି ମୁଁ ଯେମିତି ହେଲେ ତମକୁ ସବୁ ଛାଡି ଚାଲିଯିବି, କାରଣ ମୁଁ କଥା 
ଦେଇଛି ଯେ ଥମ୍ବକିନ୍‌କୁ ଛାଡି କୁଆଡେ ଯିବିନାହିଁ।” 

ଆକା କହିଲା, ‘ହଉ, ତୋର ଯେମିତି ଇଛା ସେମିତି କର ।” ତାପରେ ସେ ତା 
ଦଳ ସାଙ୍ଗରେ ବାହାରକୁ ଚାଲିଗଲା ବରଫ ଖଣ୍ଡ ଉପରେ ଶୋଇ ରାତିଟା କଟେଇବାକୁ ! 

ନିଲସ୍‌ର ଭାରି ମନ ଖରାପ ହେଲା । ତାକୁ ଡର ବି ମାଡିଲା । କିନ୍ତୁ ମୋଟେନ୍‌ 
ତାକୁ କହିଲା, ‘ତୁ ଯା, ଯେତେ ପାରୁଛୁ ସେତେ ଶୁଖିଲା ଘାସ ଆଉ ଭୂଷି ଗୋଟେଇ କରି 
ଆଣି ଗଦା କର।” 

ନିଲସ୍‌ ତା କହିବା ଅନୁସାରେ ସବୁ ଆଣି ଗଦେଇଲା । ଅଣ୍ତିରା ହଂସରାଳି ସେଠୁ 
ତାକୁ ଥଣ୍ଟରେ ଟେକିନେଇ ବରଫ ଖଣ୍ଡ ଉପରକୁ ଚାଲିଗଲା ! ସେଠି ପହଞ୍ଚି ଶୁଖିଲା ଘାସ 
ତକ ଖେଳେଇ ତା ଉପରେ ସେ ସୁବିଧାରେ ବସିଲା ଆଉ ନିଲସ୍‌କୁ ତା ଡେଣା ତଳେ ଘୋଡେଇ 
ଦେଲା । ମୁହୁର୍ଁକ ଭିତରେ ନିଲସ୍‌ ନିଦରେ ଶୋଇପଡିଲା । ସେ ଏତେ ବେଶି ହାଲିଆ 
ହୋଇଯାଇଥିଲା ଯେ କହିଲେ ନ ସରେ । ତଥାପି ସେ ଉଷୁମ ପାଇ ଆରାମରେ ଶୋଇ 
ପଡିଲା । 


ହଠାତ ନିଲସ୍‌ର ନିଦ ଭାଙ୍ଗ ଗଲାରୁ ସେ ଦେଖିଲା ଯେ ସେ ବରଫ ଖଣ୍ଡ ଉପରେ 
ଠିଆ ହେଇ ରହିଛି। ତା ଚାରି ପାଖରେ ହଂସରାଳିଗୁଡା ଡେଣା ଫଡ ଫଡ କରି କୈ କାଁ କରି 

୧୬ ନଲସ୍‌ର ଅପୂର୍ବ ଅଭିଯାନ 


ଚିକ୍କାର କରିବାରେ ଲାଗିଛନ୍ତି । ସେ ହଠାତ କିଛି ବୁଝି ପାରିଲା ନାହିଁ । କିନ୍ତୁ ଟିକିଏ ପରେ 
ଦେଖିଲା ଯେ ଗୋଟାଏ ଛୋଟ ଛୋଟ-ଗୋଡିଆ କୁକୁର ହଂସରାଳିଟାଏ ଧରି ଦଉଡି ୯୯ଳଇ 
ଯିବାକୁ ବସିଛି । ନିଲସ୍‌ କୁକୁର ଆତକୁ ସାଙ୍ଗେ ସାଙ୍ଗେ ଝପଟି ଗଲା । କଳା ଅନ୍ଧାର ରାତି 
ହେଲେ ବି ବରଫ ଖଣ୍ଡ ଉପରର କଣା ଆଉ ଫାଟ ଗୁଡାକୁ ସେ ସ୍ପଷ୍ଟ ଦେଖି ପାରୁଥିଲା, 
କାରଣ ସେତେବେଳକୁ ତା ଆଖିରେ ଟିକି ପରୀ ଯୋଗୁଁ କିଟି କିଟି ଅନ୍ଧାର ରାତିରେ ବି ଭଲ 
ଭାବରେ ଟେୈପାରିବାର ଦୃଷ୍ଟି ଶକ୍ତି ସେ ପାଇ ସାରିଥୂଲା । ବରଫ ଖଣ୍ଡଟା ଏଥର ଭାସି 
ଭାସି କୂଳ ଆଡକୁ ଚାଲିଲା, ସେଇ ଯୋଉ ବାଟ ଦେଇ କୁକୁରଟା ଆସିଥିଲା । କୁକୁରଟା 
ପଛରେ ଗୋଡେଇ ଗୋଡେଇ ନିଲସ୍‌ ଯାଇ ଜଙ୍ଗଲ ଭିତରେ ପହଞ୍ଚିଲା! କିନ୍ତୁ ପ୍ରକୃତରେ ସେ 
କୈଣସି କୁକୁର ପଛରେ ଗୋଡେଇ ଯାଉ ନ ଥୁଲା | ଯାହା ପଛରେ ସେ ଗୋଡେଇ ଗୋଡେଇ 
ଯାଉଥୂଲା ସେ ହେଉଛି ଚୋରଙ୍କ ଗୁରୁ, ସିରେ କୋକିଶିଆଳି । ଗୋଡେଇ ଶେଷରେ ନିଲସ୍‌ 
କୋକିଶିଆଳି ସ୍ମିରେର ଲାଞ୍ଜକୁ ଧରି ପାରିଲା । ସ୍ମିରେ ବି ନିଲସ୍‌କୁ ପଛପଟରୁ ଟାଣି ନେଲା 
ଆଗକୁ । କିନ୍ତୁ ସ୍ପିରେ ଯେତେବେଳେ ବୃଝି ପାରିଲା ଯେ ନିଲସ୍‌ର ସେତେ ବଳ ନାହିଁ ତାକୁ 
ଅଟକେଇବାକୁ, ସେ ଟାଣି ହେଇ ନିଲସ୍କୁ ଚିଡେଇବାରେ ଲାଗିଲା। ନିଲସ୍‌ ତା ପାରୁ ପର୍ଯ୍ୟନ୍ତ 
ସ୍ମିରେର ଲାଞ୍ଜକୁ ଟାଣି ଧରିବା ଭିତରେ ହଂସରାଳିଟା ତା ପାଟିରୁ ଖସି ଉଡିଯାଇ ଜଙ୍ଗଲ 
ଭିତରେ କୁଆଡେ ଅଦୃଶ୍ୟ ହୋଇଗଲା | ସ୍ପମିରେ ଭୀଷଣ ରାଗିଗଲା, ଏବଂ ଚାରିପାଖଯାକ 
ଏତେ ଜୋରରେ ଘୁରିବାକୁ ଲାଗିଲା ଯେ ତଳେ ପଡିଥ୍‌ବା ଶୁଖିଲା ପତ୍ର ସବୁ ବି ତା ସାଙ୍ଗରେ 
ଉଡିଲା । କିନ୍ଧୁ ନିଲସ୍‌ ତାକୁ ଜମା ଛାଡିଲା ନାହିଁ, ତାକୁ ଝୁଲେଇ ଝୁଲେଇ ଘୁରଉ ଘୁରଉ 
ଜୋରରେ ହସିଲା । କିଛି ସମୟ ପରେ ନିଲସ୍‌ ତାକୁ ଛାଡି ଦେଇ ଗୋଟାଏ ଗଛ ଉପରକୁ 
ଚଢ଼ିଗଲା । ସ୍ପିରେ ତାକୁ ସେଇଠି ଗଛ ତଳେ ଜଗି ବସିଲା । 

ଆସ୍ତେ ଆସ୍ତେ ରାତି ମାଡି ଆସିଲା। ଚାରିଆଡ କେମିତି ବିଷାଦଗ୍ରସ୍ତ ଓ ବରଫଭଳି 
ଥଣ୍ଡା । ନିଲସ୍‌ ଶୋଇ ପଡିବାକୁ ସାହସ କଲାନି, ଭାବିଲା କାଳେ ଖସିପଡିବ କି ? ତାପରେ 
କ୍ରମେ ସକାଳ ହେଲା, ହୃଦ ଆଡୁ ବଣୁଆ ହଂସରାଳି ଦଳଙ୍କର କେ କୈ ଚିକ୍ରାର ଶୁଭିଲା | 
ସେମାନେ ବୋଧେ ଭାବୁଥିଲେ ଯେ କୋକିଶିଆଳିଟା ନିଲସ୍‌କୁ ନିଶ୍ଚୟ ଖାଇ ଦେଇଥିବ । 
ତାର ମନେ ହେଲା ସେ କାନ୍ଦି ପକେଇବ । ଗୋଟାଏ ବଣୁଆ ହଂସରାଳି ତାକୁ ଖୋଜି ଖୋଜି 
ଆସି ପହଞ୍ଚିଲା। ସେ ଗଛର ମଥାନ ଉପର ଦେଇ ଉଡି ଆସୁଥାଏ। ସ୍ମିରେ ତାକୁ ଗୋଡେଇଲା । 
କିନ୍ତୁ ବାରମ୍ବାର ଧରିବାକୁ ଡେଇଁ ବି ସେ ତାକୁ ଧରି ପାରିଲାନି । ହଂସରାଳିଟା ଉଡି ଉଡି 
କୁଆଡେ ଅଦୃଶ୍ୟ ହୋଇଗଲା। ଯେତେବେଳେ ସ୍ମିରେ ପୁଣି ଫେରିକରି ଆସିଲା ସେତେବେଳକୁ 
ଛୋଟିଆ ଅମ୍ବକିନ୍‌ ସେଠୁ ଚାଲିଯାଇଥିଲା । 

ପରଦିନ ସକାଳେ ବଣୁଆ ହଂସରାଳି ଦଳ ଖୋଲା ପଡିଆ ଭିତରକୁ ଚାଲିଗଲେ 
ଖାଇବା ଯୋଗାଡ କରିବାକୁ । ଆକା ନିଲସ୍‌କୁ କହିଲା, ‘ତୁ ଭାରି ସାହସରେ ଘୁରି ବୁଲୁଛୁ ! 

ନିଲସ୍‌ର ଅପୂର୍ବ ଅଭିଯାନ ୧୭ 


କିନ୍ତୁ ମନେ ରଖିଥା, ତୋର ବହୁତ ଶତୁ ଏଠି ଅଛନ୍ତି । କୋକିଶିଆଳି ଆଉ ନେଉଳ ଜଙ୍ଗଲରେ 
ଭର୍ଭି, ଓଧ ସବୁ ନର କୂଳରେ ଅଛନ୍ତି, ଆଉ ପଥର ସନ୍ଧିରେ ବିଷଧର ସାପ ସବୁ। 

ନିଲସ୍‌ର ମୋଟେ ଡର ନ ଥୁଲା ମରିବାକୁ, କିନ୍ତୁ ତାକୁ କେହି ଖାଇ ଯାଆନ୍ତୁ ଏକଥା 
ସେ ମୋଟେ ଚାହୁଁ ନ ଥିଲା । ନିଲସ୍‌ର ଯାଦୂ ମନ୍ତ୍ରରେ ବଦଳି ଯାଇ ଛୋଟ ଆକାର ହେବାରେ 
ପୂରା ଗୋଟାଏ ସପ୍ତାହ ୟା ଭିତରେ ଚାଲିଗଲାଣି । ଏବେ ବି ସେ ସେମିତି ଛୋଟ ହେଇ 
ରହିଛି । ସେ ଭାବି ବ୍ୟସ୍ତ ହେଇପତିଲା ଯେ ଯେତେବେଳେ ସବୃଯାକ ବଣୁଆ ହଂସରାଳି 
ଉତ୍ତର ଦେଶ ଆଡକୁ ଯାତ୍ରା ଆରମ୍ଭ କରିବେ ସେତେବେଳେ ସେ କଣ କରିବ। ସେତିକିବେଳେ 
ଆକା ଏବଂ ଅନ୍ଯ ହଂସରାଳିମାନେ ତା ପାଖରେ ଆସି ପହଞ୍ଚିଲେ ।! ସେମାନଙ୍କ ମୁହଁରେ 
ଅସ୍ଵାଭାବିକ ନୀରବତା । ନିଲସ୍‌ ସାଙ୍ଗେ ସାଙ୍ଗେ ବୁଝି ପାରିଲା ଯେ ସେମାନେ ତା ପାଇଁ କିଛି 
ଗୋଟାଏ ନିଷ୍ପରି କରି ଆସିଛନ୍ତି । 

ଆକା କହିଲା, ‘ତୁ ବୋଧେ ମନେ ମନେ ଭାବୃଥିବୁ ଯେ ମୁଁ କାହିଁକି ତତେ 
ଏତେବେଳଯାଏ ଧନ୍ୟବାଦ ଦେଇନି, କାହିଁକିନା ତୁ ଆମକୁ କୋକିଶିଆଳି ସ୍ପିରେ ପାଖରୁ 
ବଞ୍ଚେଇଥିଲୁ । କିନ୍ତୁ ମୋ ପାଇଁ କଥା ଅପେକ୍ଷା କାମ ବଡ । ମୁଁ ୟା ଭିତରେ ଟିକି ପରୀ 
ପାଖକୁ, ଯିଏ କି ତତେ ଯାଦୁ ମନ୍ତ କରି ଛୋଟ କରି ଦେଇଛି, ଖବର ପଠେଇଛି, ଏବଂ ତାକୁ 
ଜଣେଇଛି ଯେ ତୁ କେମିତି ଆମ ଭିତରେ ରହି ଆମ ପାଇଁ ଭଲ କାମ କରିଛୁ । ସେ ଏବେ 
କଥା ଦେଇଛି ଯେ ତୁ ଯାଇ ତୋ ଘରେ ପହଞ୍ଚିବା ସାଙ୍ଗେ ସାଙ୍ଗେ ପୁଣି ଆଗ ପରି ମଣିଷ 
ହେଇଯିବୁ।” 

ଏ କଥା ଶୁଣି ନିଲସ ପ୍ରଥମେ ଭାରି ଖୁସି ହେଇଗଲା | କିନ୍ତୁ ପରେ ପରେ ପଦେ 
ହେଲେ କଥା ନ କହି ଟିକେ ଦୂରେଇ ଯାଇ କାନ୍ଦିବାକୁ ଲାଗିଲା । 

ତା କାନ୍ଦ ଦେଖି ଆକା ପଚାରିଲା, 'କାନ୍ଦୁଛୁ କାହିଁକି ? ମୁଁ ଆଉ ଅଧ୍କା କ'ଶ 
କରିବି କହ । 

ନିଲସ୍‌ କିନ୍ତୁ ସେତେବେଳକୁ ତା ରୋମାଞ୍ଚକର ଭ୍ରମଣ, ତାର ସ୍ଵାଧୀନତା, ଆଉ 
ଯେତେ ଆନନ୍ଦ ଓ ମଜା ତା ଯାତ୍ରା ପଥରେ ଖୋଲା ଆକାଶ ତଳେ ପାଇ ସାରିଥିଲା ସେଇ 
ବିଷୟ ଭାବୃଥିଲା । 

“ମୁଁ ପୁଣି ଥରେ ମଣିଷ ହେଇ ଯିବାକୁ ଇଛା କରୁନି ମ ! ସେ ପାଟିକରି କହିଲା । 
'ମୁଁ ତୁମମାନଙ୍କ ସହିତ ଲାପଲାଣ୍ଡ ଯିବି ।' 

ଆକା କହିଲା, ତୁ ଜାଣିନୁ, ଟିକିପରୀ କେତେ ବଦରାଗୀ | ତୁ ଯଦି ଆଜି ତା କଥା 
ଶୁଣିବୁନି ତେବେ ପରେ ପୁଣି ଥରେ ତାକୁ ରାଜି କରେଇବା ମୋ ପାଇଁ ସହଜ ହେବନି ।” 

ନିଲସ୍‌ର ବଡ ଅଭୁତ ସ୍ଵଭାବ ଥିଲା ଯେ ସେ ସେମିତି ପ୍ରକୃତରେ କାହାକୁ ବେଶି 
ଭଲ ପାଉ ନ ଥୁଲା । ତେଣୁ କାହାକୁ ପାଇବା ବା ହରେଇବା ପାଇଁ ତା ମନରେ ଚିନ୍ତା ନ 

ଥିଲା । ସେ କାନ୍ଦି କାନ୍ଦି କହିଲା, ‘ମୁଁ ତମ ସାଙ୍ଗରେ ଲାପଲାଷ୍ଡ ଯିବାକୁ ଚାହେଁ । ? 

ଆକା କହିଲା, ହଁ ମୁଁ ତତେ ସେଥିପାଇଁ ମନା କରୁନି ଯେ । କିନ୍ତୁ ବେଳ ଆସିବ 
ଦିନେ ତତେ ଏଥିପାଇଁ ଖୁବ୍‌ ଅନୁତାପ କରିବାକୁ ପଡିବ ।” 

ନାଇଁ”, କହିଲା ନିଲସ୍‌। “ମୁଁ ତ ମୋ ଜୀବନରେ କେବେହେଲେ ଏମିତି ଭଲରେ 

ରହିନାହିଁ ଆଜି ଯେମିତି ଏଠି ତମ ପାଖରେ ଅଛି । ଏଥିରେ ଅନୁତାପ କରିବା ଭଳି କିଛି 
ନାହିଁ । 

‘ତାହେଲେ ଠିକ୍‌ ଅଛି”, ଆକା କହିଲା, ‘ତୁ ଯେମିତି ଚାହୁଁଛୁ ସେମିତି ହବ !” 
ନିଲସ୍‌ ଏତେ ଖୁସି ହେଇଗଲ। ଯେ ସେ ଆନନ୍ଦରେ କାନ୍ଦି ପକେଇଲା, ଯେମିତି ଟିକିଏ ଆଗରୁ 
ସେ ମନ ଦୁଃଖରେ କାନ୍ଦି ପକେଇଥିଲା | 


ବିଶାଳ ବଗ ନୃତ୍ୟ 
ମାଇଁ ୨୮-୩୦ 


ଦିନେ ଭୋର ସକାଳେ ହ୍ରଦର ବରଫ ଖଣ୍ଡ ଉପରେ ଶୋଇଥିବା ହଂସରାଳିମାନେ 
ହଠାତ୍ଵ ଆକାଶ ମାର୍ଗରୁ ଖୁବ୍‌ ଜୋର୍‌ରେ ଚିକ୍ରାର ଶୁଣି ଉଠି ପଡିଲେ । କିଚିର, କିଚିର ¦! ବଗ 
ଟ୍ରାୟାନଟ ଆଜା ପାଖକୁ ଅଭିନନ୍ଦନ ବାର୍ରା ପଠେଇଛି। ଆସନ୍ତାକାଲି କୁଲାବର୍ଗଠାରେ ବିଶାଳ 
ବଗ ନୃତ୍ୟ ହେବ । ସମସ୍ତଙ୍କୁ ସ୍ଵାଗତ ନିମନ୍ତ୍ରଣ ! 

ବଣୁଆ ହଂସରାଳିମାନଙ୍କର ଆନନ୍ଦ କହିଲେ ନ ସରେ । ସେମାନେ ମୋଟେନକୁ 
କହିଲେ, ‘ତମେ ଖୁବ୍‌ ଭାଗ୍ୟବାନ ଯେ ତମେ ବଗ ନୃତ୍ୟ ଦେଖି ପାରିବ |” ‘ବଗ ନୃତ୍ୟ କଣ 
ଏବେ ଚମକ୍ସାର”, ପଚାରିଲା ମୋଟେନ୍‌ । ବଣୁଆ ହଂସରାଳିମାନେ କହିଲେ, “ଏ ନୃତ୍ୟ 
ଏଡେ ସୁନ୍ଦର ଯେ ତମେ କେବେ ସ୍ବପ୍ନରେ ସୁଦ୍ଧା ଭାବି ନ ଥିବ ।” 

କୁଲାବର୍ଗ ପର୍ବତ ଅଳ୍ପ ଉଚ୍ଚ ଏବଂ ଖୁବ୍‌ ବିସ୍ତୃତ । ଏହି ପର୍ବତ ସମୁଦ୍ର ଭିତରକୁ 
ଢ଼େର ବାଟ ପଶି ଯାଇଛି। ବହୁ ପୂର୍ବକାଳରୁ ପଶୁମାନେ ପ୍ରତିବର୍ଷ ଏହି ପର୍ବତରେ ସମବେତ 
ହୁଅନ୍ତି । ସେମାନଙ୍କର ଆନନ୍ଦ ଉତ୍ସବର ସ୍ଥାନ ପର୍ବତର ଛୋଟ ଛୋଟ ପାହାଡ ଓ ମୁଣ୍ଡିଆ 
ଭିତରେ ଲୁଚି ରହିଥାଏ ¦ ପଶୁପକ୍ଷୀମାନଙ୍କର ପ୍ରତ୍ୟେକ ପ୍ରଜାତି ଗୋଟିଏ ଲେଖାଏ ଛୋଟ 
ପାହାଡକୁ ନିଜର ବାସସ୍ଥଳୀ କରି ନେଇଥାନ୍ତି, ଏବଂ ସେମାନଙ୍କ ସଭାରେ ସେମାନଙ୍କ ଭିତରେ 
ଶାନ୍ତିପୂର୍ଣ୍ଣ ସହାବସ୍ଥାନ ପାଇଁ ଗୋଟାଏ ଚୁକ୍ତିନାମା ହେଇଥାଏ । ସେଦିନ ଠେକୁଆ ଛୁଆଟାଏ 
ବି ନିର୍ଭୟରେ ବାଟ ହୁଡି କୋକିଶିଆଳି ମାନଙ୍କର ପାହାଡ ପାଖ ଦେଇ ଚାଲି ଆସି ପାରେ 
ଏବଂ ତାର ଟିପ ପର୍ଯ୍ୟନ୍ତ ବି ଛୁଇଁବାକୁ କେହି ସାହସ କରନ୍ତି ନାହିଁ। 

ନିଲସ୍‌ ପାହାତରୁ ପାହାଡକୁ ଘୁରି ଘୁରି ସବୁ ଅଞ୍ଚଳ ଚାହିଁ ଚାହିଁ ଦେଖିଲା। ଗୋଟାଏ 
ପାହାତ ରେ ଅଣ୍ତିରା ମୃଗମାନଙ୍କର ଲମ୍ବା ଲମ୍ବା ଶିଙ୍ଗ ସେ ଦେଖି ପାରିଲା । ଆଉ ଗୋଟିଏ 
ପାହାଡରେ ସେ ଦେଖିଲା ମାଟିଆ ବଗମାନଙ୍କର ଲମ୍ବା ଲମ୍ବା ବେକ । ଗୋଟାଏ ପାହାଡ 
ଖାଲି କୋକିଶିଆଳିମାନଙ୍କ ପାଇଁ ନାଲି ହେଇଯାଇଥାଏ ତ ଆଉ ଗୋଟାଏ ସମୁଦ୍ର ପକ୍ଷୀମାନଙ୍କ 
ପାଇଁ କଳା ଧଳା ଦିଶୁଥାଏ, ପୁଣି ଗୋଟାଏ ଠେକୁଆମାନଙ୍କୁ ନେଇ ମାଟିଆ ରଙ୍ଗ ପାଲଟି 
ଯାଇଥାଏ। 


ଖେଳ ଆରମ୍ଭ ହେଲା । ଶହେଟା ବଣ କୁକୁଡା ଚକ୍ଚକିଆ ମାଟିଆ-କଳା ରଙ୍ଗର 
ପୋଷାକରେ ଏବଂ ଉତ୍କଳ ନାଲି ରଙ୍ଗର ଭୁରୁରେ ଗୋଟାଏ ବିରାଟ ଓକ୍‌ ଗଛ ପରି ନିଜକୁ 
ପରିପ୍ରକାଶ କଲେ । ତାଙ୍କ ଲାଞ୍ଜ ସବୁକୁ ଏମିତି ଟେକି ଦେଲେ ଯେ ଯେମିତି ସେମାନଙ୍କର 
ତେଣାର ଧଳା ଅଂଶ ଦେଖା ଯିବ । ଗଳାକୁ ଚାପି ଚାପି ଗଭୀର ସ୍ଵରରେ ଗାଇବାକୁ ଆରମ୍ଭ 
କଲେ ଏବଂ ତା ପରେ ପରେ ସେମାନେ ଆଖିବୃଚି ଫୁସଫ୍ମସ କରି କହିଲେ, 'ସିସ, ସିସ । 
ଶୁଣ କେତେ ସୁନ୍ଦର ଶୁଭୁଛି । ସିସ୍‌, ସିସ ।” ସୂରର ତାଳେ ତାଳେ ସେମାନେ ନିଜକୁ ସଂପୂର୍ଣ୍ଣ 
ଭାବରେ ହଜାଇ ଦେଲେ । ସେମାନଙ୍କର ସେଇ ଅବସ୍ଥା ଉପସ୍ଥିତ ସବୁ ପ୍ରାଣୀଙ୍କୁ ଅଭିଭୂତ 
କରିପକାଇଲା, ସବୁ ପ୍ରାଣୀମାନଙ୍କର ଶିରା ପ୍ରଶିରାରେ ରକ୍ତ ଟଗଟଗ ହେଇ ଫ୍ରଟିବାକୁ 
ଲାଗିଲା । ବର୍ଭମାନ ଶୀତଦିନର ବରଫ କମି ଆସିଲାଣି ଏବଂ ବସନ୍ତ ରତୁର ଆଗମନୀରେ 
ପୃଥିବୀ ପୁଲକିତ ହେବାକୁ ଆରମ୍ଭ କଲାଣି, ସେମାନେ ଭାବିଲେ ! 

ଠିକ୍‌ ଯେତେବେଳେ କଳା ଗଞ୍ଜାମାନେ ସେମାନଙ୍କର ସୁନ୍ଦର ଢ଼େଉ ଢ଼େଉକା ଲାଞ୍ଜର 
ପର ସହିତ ବଣ କୃକୁଡା ମାନଙ୍କ ସାଙ୍ଗରେ ଟକ୍କର ଦେବାକୁ ପଶି ଆସିଲେ, ସେତିକିବେଳେ 
ଗୋଟାଏ ଅଘଟଣ ଘଟିଲା, ଯାହାକି କେବେ ଜଣା କି ଶୁଣା ନ ଥୁଲା । ସବୁ ପଶୁପକ୍ଷୀମାନେ 
ଯେତେବେଳେ କୃକୁତାମାନଙ୍କ ଖେଳ ଦେଖ୍‌ବାରେ ମଜି ରହିଥ୍ଲେ ସେତିକିବେଳେ ଗୋଟାଏ 
କୋକିଶିଆଳି ଖୁବ ଆସ୍ତେ ଆସ୍ତେ ଛକି ଛକି ଆସି ବଣୁଆ ହଂସରାଳିମାନଙ୍କ ପାହାଡ ପାଖରେ 
ପହଞ୍ଚିଲା । ବହୁତ ଦୂର ବାଟରୁ ସେ ଛପି ଛପି ଅନ୍ୟ ସମସ୍ତଙ୍କ ଅଜଣାରେ ଆସୁଥିଲା । ହଠାତ୍ବ 
ଗୋଟାଏ ହଂସରାଳି ତାକୁ ଦେଖି ପକେଇ ଚିକ୍ରାର କରି ଉଠିଲା, ‘ସାବଧାନ, ବଣୁଆ ହଂସରାଳି 
ଦଳ, ସାବଧାନ ।” କୋକିଶିଆଳିଟା ସେଇ ହଂସରାଳିର ତଶ୍ଚିକୁ ଚାପି ଧଇଲା, ବୋଧେ ତାକୁ 
ଚୁପ କରେଇବାକୁ। କିନ୍ଧୁ ସବୁ ବଣୁଆ ହଂସରାଳି ତା କଥାକୁ ସେତେବେଳକୁ ଶୁଣି ସାରିଥିଲେ, 
ଏବଂ ସେମାନେ ସାଙ୍ଗେ ସାଙ୍ଗେ ଉଡିବାକୁ ଆରମ୍ଭ କରିଦେଲେ। ସେମାନେ ଆକାଶକୁ ଉଡିଯାଇ 
ଦେଖିଲେ ଯେ କୋକିଶିଆଳି ସ୍ମିରେ ସେମାନଙ୍କ ପାହାଡ ଉପରେ ଠିଆ ହେଇ ରହିଛି, ଏବଂ 
ପାଟିରେ ମଲା ହଂସରାଳିଟାକୁ କାମୁଡି ଧରିଛି । 

ଯେହେତୁ ସ୍ମିରେ ଉତ୍ସବ ଦିନର ଚୁଚ୍ତିନାମାକୁ ଭାଙ୍ଗିଲା, ସେଥିପାଇଁ ତାକୁ ସାଂଘାତିକ 

ଦଣ୍ଡ ମିଳିଲା । ସେ ହୁଏତ ଅନୁତାପ କରି ଦୁଃଖ ପ୍ରକାଶ କରି କହିଥାନ୍ତା ଯେ ସେ ଜୀବନରେ 
ଏଇ କାମ ଆଉ କେବେହେଲେ କରିବନି, ଏବଂ ଏମିତି ସେ କରିଥିଲା କେବଳ ଆକା ଓ ତା 
ଦଳ ଉପରେ ପ୍ରତିଶୋଧ ନେବା ପାଇଁ। କିନ୍ତୁ ତାକୁ ଅନ୍ୟ ସବୁ କୋକିଶିଆଳି ସାଙ୍ଗେ ସାଙ୍ଗେ 
ଘେରି ଗଲେ । ପୂର୍ବ ପ୍ରଚଳିତ ପୁରୁଣା ପ୍ରଥା ଅନୁସାରେ ଏହି ବିଶେଷ ଉତ୍ସବ ଦିନରେ ଯିଏ 
ଉତ୍ସବ ସ୍ଥଳର ଶାନ୍ତି ଭଙ୍ଗ କରିବ ତାକୁ ସେଇଦିନଠାରୁ ନିର୍ବାସନ ଦଣ୍ଡରେ ଦଣ୍ତିତ କରାଯିବ । 
ତେଣୁ କେହି ସ୍ମିରେର ଦଣ୍ଡ କମ କରିବାକୁ ରାଜି ହେଲେ ନାହିଁ। କାରଣ ସେମାନେ ଜାଣିଥିଲେ 
ଯେ ଯୋଉ ମୁହୁର୍ରଁରେ ସେମାନେ ଦଣ୍ଡ କମ କରିବାର ପ୍ରସ୍ତାବ ଦେବେ ସେଇ ମୁହୂରରୁ 
ସେମାନଙ୍କୁ ଉତ୍ସବ ସ୍ଥାନରୁ ସବୁଦିନ ପାଇଁ ବିତାଡିତ ହେବାକୁ ପଡିବ । ସ୍ମିରେକୁ ସ୍ମାନେରେ 
ରହିବାକୁ ନିଷେଧ କରାଗଲା, ଏବଂ ତାକୁ ସେ ସ୍ଥାନ ଛାଡି ଅନ୍ୟ ଅଜଣା ବିଦେଶ ଜାଗାକୁ 
ତତ୍କ୍ଷଣାତ୍‌ ତତି ଦିଆଗଲା । ଏଥିରୁ ସ୍କାନେରେ ଉପସ୍ଥିତ ଥିବା ସବୁ କୋକିଶିଆଳି ଜାଣିଲେ 
ଯେ ସ୍ମିରେକୁ ନିୟମ ଭଙ୍ଗ ପାଇଁ ସେଇ ଅଞ୍ଚଳରୁ ନିବୀସିତ କରାଯାଇଛି, ଏବଂ ସେଠାରେ 
ରହିଥିବା ବୟୋଜ୍ୟେଷ୍ଠ କୋକିଶିଆଳି ସ୍ମିରେର କାନର ଆଗକୁ କାମୁଡି ଦେବା ପରେ ପରେ 
ସେଠାରେ ଯେତେ ଟୋକା କୋକିଶିଆଳି ଥିଲେ ସମସ୍ତେ ରକ୍ତମୁଖା ହେଇ ଚିକ୍ରାର କରି 
ସ୍ମିରେ ଉପରକୁ ଝାମ୍ପି ପଡିଲେ । ସ୍ମିରେ ପାଖରେ ଅନ୍ୟ କୈଣସି ଉପାୟ ନ ଥିଲା ସେଠୁ 
ଯେତେ ଶୀଘ୍ର ସମ୍ଭବ ପଳାଇ ଯିବା ଛଡା, ଏବଂ ଅନ୍ୟ କୋକିଶିଆଳିମାନେ ମଧ୍ୟ ତାକୁ 
ଗୋଡେଇ ଗୋଡେଇ ଦୂରକୁ ତତି ଦେଲେ । 


ଏତେ ସବୁ କଥା ଘଟିଲା ଯେତେବେଳେ କଳା ଗଞ୍ଜା ଓ ବଣ କୁକୁଡା ମାନେ ନିଜ 
ନିଜ ଖେଳରେ ମାତି ରହିଥିଲେ । ଏମାନେ ନିଜ ଭିତରେ,ଏବଂ ଗୀତ ଗାଇବାରେ ଏମିତି 
ମଡି ଯାଇଥିଲେ ଯେ ନା ସେମାନେ କିଛି ଶୁଣିଲେ ନା କିଛି ଦେଖିଲେ । 

ବଣୁଆ ପକ୍ଷୀମାନଙ୍କର ପ୍ରତିଯୋଗିତା ସରୁ ନ ସରୁଣୁ ଲମ୍ବଶିଙ୍ଗା ହରିଣମାନଙ୍କର 
ଲଢ଼େଇ ପ୍ରତିଯୋଗିତା ଆରମ୍ଭ ହେଇ ଗଲା। ସେମାନଙ୍କ ଭିତରେ ହଳ ହଳ ହରିଣ ପରସସର 
ସହିତ ଲଢ଼େଇ କରୁଥିଲେ ଏକା ସମୟରେ । ସେମାନେ ହିଂସ୍ର ଭାବରେ ପରସ୍ପରକୁ ଆକ୍ରମଣ 
କରୁଥିଲେ । ଶିଙ୍ଗ କେନ। ସବୁ ଢ଼ୋ ଢ଼ା ଶବ୍ଦ କରି ବାଡେଇ ହେଇ ଛନ୍ଦି ହେଇ ଯାଉଥିଲା, 
ଏବଂ ସେମାନେ ପ୍ରତ୍ୟେକକୁ ପଛକୁ ଠେଲି ଠେଲି ନେଇ ଯାଉଥିଲେ । ସେମାନଙ୍କ ଗଳାରୁ 
ଭୟଙ୍କର ଗର୍ଜନ ଶୁଭୁଥିଲା ଏବଂ ପାଟିରୁ ଫେଣ ବାହାରି କାନ୍ଧ ଉପର ଦେଇ ବୋହି ଯାଉଥିଲା । 


ହରିଣମାନଙ୍କର ଲଢ଼େଇରେ ସେମାନେ ପରସ୍ପର ସହିତ ଛନ୍ଦି ହେଇଯିବା ସମୟରେ 


ହେଉଥିବା ଶଦଦରେ ସବୁ ପାହାତ ଏବଂ ସାରା ଅଞ୍ଚଳରେ ସତେକି ନିଶ୍ବାସ ସ୍ତସ୍ତ ହେଇ ଚାରିଆଡେ 
ଅଭୁତ ନୀରବତା ବିରାଜମାନ କରୁଥିଲା । ସବୁ ପଶୁପକ୍ଷୀଙ୍କ ଭିତରେ ନୂଆ ଶିହରଣ ଜାଗି 

ଉଠୁଥ୍ଲା। ପ୍ରତ୍ୟେକ ନିଜକୁ ଶକ୍ତିଶାଳୀ ଓ ସାହସୀ ବୋଲି ଅନୁଭବ କରୁଥିଲେ। ଏକ ଅଭିନବ 
ଜାଗରଣ ପ୍ରତ୍ୟେକଙ୍କ ମନକୁ ଅଭିଭୂତ କରୁଥିଲା | ପ୍ରତ୍ୟେକ ଅନୁଭବ କରୁଥ୍ଲେ ସତେ 
ଯେମିତି ବସନ୍ତର ସ୍ଥର୍ଶରେ, ନବ ଉନ୍ନାଦନାରେ ସେମାନେ ନୂଆ ନୂଆ ରୋମାଞ୍ଚକର ଅଭିଜ୍ଞତା 
ହାସଲ କରିବାକୁ ଉନ୍ୁଖ । ସେମାନଙ୍କ ଭିତରେ ପରସ୍ପର ପ୍ରତି କୌଣସି ଅସହିଷ୍ଣୁତା ବା 
ଶତ୍ୁଭାବ ନ ଥିଲା, ଯଦିଓ ସବୁ ଜାଗାରେ ଡେଣା ଲଢ଼େଇ, ବେକର ପର ସବୁ ପଛ ପାଖକୁ 
ଛନ୍ଦି ହେଉଥିଲା, ଏବଂ ତୀକ୍ଷ୍ଟ ପଞ୍ଚ ସବୁ ଛନ୍ଦାଛନ୍ଦି ହେଉଥିଲା । ହରିଣମାନେ ଯଦି ଆଉ 
ମିନିଟିଏ ରୁ ବି ଅଧ୍କା ସମୟ ଲଢ଼େଇରେ ମାତି ରହିଥାନ୍ତେ ତେବେ ପାହାଡ ସବୁରେ ସତେକି 
ସଂଘର୍ଷ ଆରମ୍ଭ ହୋଇ ଯାଇଥାନ୍ତା । କାରଣ ମନେ ହେଉଥିଲା ଯେ ଶୀତ ଚାଲି ଯାଉଛି ଏବଂ 
ସମସ୍ତଙ୍କ ଦେହରେ ନବ ଶକ୍ତିର ଉଦ୍ଧାମତା ଦେଖାଦେଇଛି । 

ହରିଣମାନେ ସେମାନଙ୍କ ଲଢ଼େଇ ପ୍ରତିଯୋଗୀତା ଠିକ୍‌ ସମୟରେ ଶେଷ କଲେ 
ଏବଂ ସାଙ୍ଗେ ସାଙ୍ଗେ କାନକୁ କାନ ହେଇ ଚାରିଆଡେ ପାହାଡ ସନ୍ଧିରୁ ସନ୍ଧିକୁ ଫୁସଫୁସ 
ସ୍ଵରରେ ପ୍ରଚାରିତ ହେଇଗଲା, 'ବର୍ରମାନ ବଗମାନେ ଆସୁଛନ୍ତି... , 

ହରିଣମାନଙ୍କ ପରେ ଆସିଲେ ପାଉଁଶିଆ, ସୂର୍ଯ୍ୟୋଦୟ ରଙ୍ଗରେ ଶୋଭିତ 
ପକ୍ଷୀମାନେ, ସେମାନଙ୍କ ଡେଣାରେ ରଙ୍ଗୀନ ପର ଖଞ୍ଜା, ଏବଂ ବେକରେ ରଙ୍ଗୀନ ନାଲି 
ପରରେ ଶୋଭିତ ଅଳଙ୍କାର ! ଲମ୍ବା ଲମ୍ବା ଗୋଡ, ସରୁ ଲମ୍ବା ବେକ ଏବଂ ଛୋଟ ଛୋଟ 
ମୁଣ୍ଡ ସେମାନେ ପାହାଡରୁ ଗଡି ଗଡି ଅଭୁତ ଗତିରେ ଆଗେଇ ଆସୁଥିଲେ। ମନେ ହେଉଥଲା 
ସତେକି ପାଉଁଶିଆ ରଙ୍ଗର ଛାୟାସବୁ ଖେଳ ଖେଳି ଆସୁଥିଲେ, ଯୋଉ ଖେଳ ସେମାନେ 
ଶିଖିଥିଲେ ପାଣି ବଉଦରୁ ଯାହାକି ଝୁଲି ରହିଥାଏ ନିଚା ଓଦାଳିଆ ମାଟି ଉପରେ । ଏଥିରେ 
ଯାଦୁ ବିଦ୍ୟା ଥିଲା, ଏବଂ ଯେଉଁମାନେ କୁଲାବର୍ଗକୁ ଆଗରୁ ଆସି ନ ଥିଲେ, ସେମାନେ 
ନିଶ୍ଚୟ ବୁଝି ପାରିବେ ଯେ ଏହି ସଭାସ୍ଥଳ କାହିଁକି ବଗ ନୃତ୍ୟ ନାରେ ଚିହ୍ନିତ ହେଇଥିଲା । 
ଏଥିରେ ବଣୁଆ ହିଂସ୍ରତା ଥିଲା, ତଥାପି ଏଥିରେ ଯୋଉ ଅନୁଭୂତି ନିହିତ ଥିଲା ତା ଏକ 
ମଧୁର ଆକାଂକ୍ଷା ଜାଗ୍ରତ କରୁଥିଲା । ଏତେବେଳେ କେହି ବି ଯୁଦ୍ଧ କି ହିଂସା କଥା ମନକୁ ଆଣୁ 
ନ ଥିଲେ। ବରଂ ପକ୍ଷୀମାନେ, ଏବଂ ଯେଉଁମାନଙ୍କର ଡେଣା ନାହିଁ ସେମାନେ ଉଭୟ ଚାହୁଁଥିଲେ 
ନିଜକୁ ବାଦଲ ଉପରକୁ ଉଠେଇ ନେବାକୁ ଏବଂ ମେଘ ସେ ପାଖରେ କଣ ଅଛି ତାକୁ ଖୋଜି 
ଆଣିବାକୁ, ସେମାନଙ୍କର ଓଜନିଆ ପାର୍ଥିବ ଶରୀର ଯାହା ତାଙ୍କୁ ପୃଥ୍ବୀ ଆଡକୁ ଟାଣୁଥିଲା, 
ତାକୁ ଛାଡି ସ୍ଵର୍ଗରେ ଭାସି ବୁଲିବାକୁ । 

ପଶୁପକ୍ଷୀ ମାନଙ୍କର ଅପ୍ରାପ୍ୟକୁ ପାଇବାର ଏଇ ରଛଚ୍ଛା, ଜୀବନର ଅନ୍ତରାଳରେ 
ଥିବା ଅଦ୍ରଶ୍ୟକୁ ଜାଣିବା ପାଇଁ ଆଗ୍ରହ, ପଶୁପକ୍ଷୀମାନେ କେବଳ ବର୍ଷରେ ଦିନେ,ଏହି ବଗ 
ନୃତ୍ୟ ଦିନ ଅନୁଭବ କରିଥାନ୍ତି । 

୨୨ 


ବର୍ଷାପାଗରେ 
ମାର୍ଚ ୩୦ ଏପ୍ରିଲ ୧ 


ଯେଉଁଦିନ ବଣୁଆ ହଂସରାଳିମାନେ ହ୍ରଦ ଛାଡି ଯିବାପାଇଁ ପ୍ରସ୍ତୃତ ହେଲେ ସେଇ 
ଦିନ ବଷା ଆସିଲା । ବଣୁଆ ହଂସରାଳିମାନେ ଭାରି ଖୁସି ହେଲେ, କାରଣ ବର୍ଷାରେ ହୃଦ 
ଉପରୁ ବରଫର ଘୋଡଣୀ ଉପରେ କଣା ସବୁ ହୋଇଯାଏ | କିନ୍ତୁ ନିଲସ୍‌ ଥଣ୍ଡାରେ ଥରିବାକୁ 
ଲାଗିଲା । 

ସେ ଖୁବ ସାହସର ସହିତ ଗାତ ଖୋଳି ତା ଭିତରେ ପଶିଲା । ଯେତେବେଳେ 
ବଣୁଆ ହଂସରାଳିମାନେ ପାଟ ଭିତରକୁ ସାଏଁ କରି ଝାମ୍ପ ମାରି ଆସି ପହଞ୍ଚିଲେ, ସେତେବେଳେ 
ନିଲସ୍‌ ଖୁବ ଆନନ୍ଦରେ କଣ୍ଢେଇ କୋଳି ଏବଂ ବରଫ ଜମି ଯାଇଥିବା କୋଳି ସବୁ ଖୋଜି 
ଖାଇଲା | କିନ୍ତୁ ସନ୍ଧ୍ୟା ଯେମିତି ଘନେଇ ଆସିଲା ନିଲସ୍‌କୁ ସେଇ ନିର୍ଜନ ପରିବେଶରେ ଭାରି 
ନିଛାଟିଆ ଲାଗିଲା । ସେ ଭାବିଲା ସେ ଯଦି ଭୟ ଓ ଛାନିଆରେ ମରି ନ ଯିବ ତେବେ ତାର 
ଟିକେ ନିଆଁ ଓ ଉଷୁମ ନିହାତି ଦରକାର । ହଂସରାଳିମାନେ ଯେତେବେଳେ ମ୮ଟି ଉପରକୁ 
ଓହ୍ଲେଇ ଥିଲେ ସେତେବେଳେ ନିଲସ୍‌ ଗୋଟିଏ ଗୀ ଦେଖିଥିଲା, ସେ ଗା ଭିତରକୁ ଲୁଚି କରି 
ଚାଲିଗଲା । ସେ ଶୁଶିପାରିଲା ଲୋକେ ଘର ଭିତରେ ଗପୁଛନ୍ତି ଓ ହସୁଛନ୍ତି । 

ନିଲସ୍କୁ ଭାରି ବିବ୍ରତ ଲାଗିଲା, ସେ ଭାବିଲା କାନ୍ଦି ପକେଇବ । ତାକୁ ବେଶି 
ବ୍ୟସ୍ତ ଲାଗୁଥିଲା କାରଣ ସେ ଲୋକମାନଙ୍କଠାରୁ ନିଜକୁ ଦୂରେଇ ରଖିଥିଲା । ସେ ହଠାତ 
ଭୀଷଣ ଡରିଗଲା ଯେ ହୁଏତ ଭବିଷ୍ୟତରେ ସେ ଆଉ କେବେହେଲେ ବି ସତ ମଣିଷ ପିଲା 
ହବନି। 

ବର୍ଷା ଗାଳୁଥିବା ଅବସ୍ଥାରେ ଗୋଟାଏ ସିଡି ଘରେ ବସି ସେ ଚିନ୍ତାଗ୍ରସ୍ତ ହୋଇପଡିଲା । 

ସେତିକିବେଳେ ଗୋଟାଏ ପେଚା ଉଡି ଉଡି ଆସି ପାଖରେ ଥିବା ଗଛଟାଏ ଉପରେ 
ବସିଲା, ଆଉ ସେତିକି ବେଳେ ଘର ତଳେ ଥିବା ଆଉ ଗୋଟିଏ ପେଚା ଡାକ ଛାଡିଲା, 
‘କ୍ଟ, ପାଟର ପେଚା ¦! ବାହାର ଖବର ସବୁ କଣ ?” 

‘ଖୁବ୍‌ ଭଲ, ଧନ୍ୟବାଦ ! ଆଉ ଏଠି ଘର ଭିତର ଖବର କଣ ?” 

“ସ୍କାନେରେ ପିଲାଟାଏ ଟିକି ପରୀରେ ବଦଳି ଯାଇଛି,ଏବଂ ସେ ଗୋଟାଏ ପୋଷା 
ହଂସରାଳି ଉପରେ ବସି ଲାପଲ୍ୟାଣ୍ଡ ଯାଉଛି ।' 
‘ଚମଳ୍କାର, ଟନି ପେଚା । ତାହେଲେ ସେ କଣ ଆଉ କେବେହେଲେ ମିଣଷ ହେବନି ? ? 
“ସେ କଥା ଖୁବ୍‌ ଗୋପନୀୟ, ହେଲେ ମୁଁ ତମକୁ କହିବି । 
ଟିକି ପରୀ କହିଛି ଯେ ଯଦି ପିଲାଟା ଅଣ୍ଡିରା ହଂସରାଳିକୁ ଦେଖିବ ଯେମିତି ହଂସରାଳିଟା 

ନିଲସ୍‌ର ଅପୂର୍ବ ଅଭିଯାନ ୨୩ 


ସୁସ୍ଥ ଆଉ ନିରାପଦରେ ରହି ପାରିବ ତେବେ...” 
‘ହେଉ, ଚୁପ୍‌, ଚାଲ୍‌ ଆମେ ଚ୍ଚ ଛାତ ଉପରକୁ ଉଡିଯିବା । ବୋଧେ ଏଠି ଗୀର ଗଳିରେ 
କେହି ଆମ କଥା ଶୁଣୁଛି । \ 

ପେଚା ଦିଟା ଉଡି ଗଲେ, କିନୁ ନିଲସ୍‌ ମନଖୁସିରେ ମୁଣ୍ଡରୁ ଟୋପିଟାକୁ ଖୋଲି 
ପବନରେ ଉଡେଇ ଦେଲା । ହିପ୍‌ ହିପ୍‌ ହୁରେ, ମୁଁ ପୁଣି ଅରେ ମଣିଷ ହୋଇ ପାରିବିରେ। 
ମୁଁ ଅବଶ୍ୟ ଅଣ୍ଡିରା ହଂସରାଳିକୁ ନିଶ୍ଚୟ ଜଗି ରହିବି ।' 
ମନ ଆନନ୍ଦରେ ସେ ଶୀଘ୍ର ପାଟ ପାଖକୁ ଏବଂ ଯାତ୍ରା ସାଥୀ ହଂସରାଳିଟା ପାଖକୁ ଫେରିଗଲା । 


ସ୍ମାନେ ଛାଡିବା ପରେ ସ୍ମିରେ ବା ବଣୁଆ ହଂସରାଳିଦଳ କେବେ ଭାବି ନ ଥିଲେ 
ଯେ ସେମାନଙ୍କ ଭିତରେ ପୁଣି ଭେଟ ହେବ। ସ୍ମିରେ ତା ଜାଗା ଛାଡି ଚାଲିଯାଇଥିଲା ସତ, 
କିନ୍ଧ ନୂଆ ଜାଗାରେ ଶୀକାର କରିବାକୁ ତାକୁ ମୋଟେ ଭଲ ଲାଗୁ ନ ଥିଲା । ୟାକ୍ସି ଏବଂ 
କାକସିଙ୍କୁ ଆକା ପଠେଇଥିଲା ଖବର ସଂଗ୍ରହ କରିବାକୁ । ସେମାନେ ଖବର ଆଣିଛନ୍ତି ଯେ 
ସବୁ ଜାଗାରେ ମାଟି ଉପରେ ବରଫ ପଡ଼ୁଛି । ଆକା ତେଣୁ ସ୍ଥିର କଲା ଯେ ସେଇ ସମୁଦ୍ର 
କୂଳ ଆଡକୁ ଯିବ ଯେଉଁଠି ଶୀଘ୍ର ବସନ୍ତର ଆବିର୍ଭାବ ହେବ । 

ସ୍ମିରେ ବିଚରା ଅପନ୍ତରା ଜଙ୍ଗଲରେ ଶୀକାର ଖୋଜି ବୁଲୁଥିଲା । ହଠାତ୍‌ ସେ 
ଦେଖିପାରିଲା ଯେ ଦଳେ ହଂସରାଳି ଉଡି ଯାଉଛନ୍ତି ଏବଂ ସେମାନଙ୍କ ଭିତରୁ ଗୋଟାଏ 
ହଂସରାଳି ଧଳା.... | 


ସେ ସେମାନଙ୍କ ପଛେ ପଛେ ଗୋଡେଇ ଚାଲିଲା । କାରଣ ତାର ପେଟପୂରା ଖାଇବା 
ଦରକାର ଥିଲା, ପୁଣି ପ୍ରତିଶୋଧ ନେବା କଥା ବି ସେ ଭୁଲି ନ ଥିଲା । କିନ୍ତୁ ଆକା ଏତେ 
ନିରାପଦ ଜାଗା ଶୋଇବାକୁ ବାଛିଥିଲା ଯେ ସ୍ମିରେ ସେଠିକି ମୋଟେ ପଶି ପାରିବ ନାହିଁ - 
ଗୋଟାଏ ଅଣଓସାରିଆ ନଦୀ ଧାରର ବନ୍ଧ । ତା ସାମନାକୁ ଥିଲା ନଦୀର ଗଭୀର ସ୍ରୋତ 
ଏବଂ ପଛପଟକୁ ତୀଖ ପର୍ବତର କାନ୍ଧ । ତଥାପି ନିଲସ୍‌ ଆଖିକୁ ନିଦ ଆସୁ ନ ଥିଲା । କାରଣ 
ମୋଟେନର ଡେଣା ତଳେ ଆରାମରେ ଶୋଇଲେ ମୋଟେନ ପ୍ରତି କୌଣସି ବିପଦ ଆସି 
ପହଞ୍ଚିଲେ ସେ ମୋଟେ ଜାଣି ପାରିବନି । 

ହଠାତ୍‌ ସେ ଜହ୍ନ ଆଲୁଅ ଭିତରେ ଦେଖିପାରିଲା ଯେ ଗଛର ଡାଳ ସନ୍ଧିରୁ ଗୋଟାଏ 
ଆଖି ଚକ୍‌ ଚକ୍‌ କରୁଛି । ଦେଖିଲା ବେଳକୁ ସେଇଟା ଗୋଟାଏ ବଣଭୁଆ । ନିଲସ୍‌ ସାଙ୍ଗେ 
ସାଙ୍ଗେ ଟେକାଟାଏ ଫୋପାଡିଲା । ବଣଦଭୁଆ ଏମିତି ହଡବଡେଇ ଗଲା ଯେ ସେ ପାଣି ଭିତରକୁ 
ଭୁସ କରି ଖସି ପଡିଲା । ସବୁଯାକ ହଂସରାଳି ସେ ଶବ୍ଦରେ ଉଠି ପଡିଲେ ଏବଂ ଉଡି 
ପଳେଇଗଲେ । 

୨୪ ନିଲସ୍‌ର ଅପୂର୍ବ ଅଭିଯାନ 


ଅଳ୍ପ ସମୟ ଭିତରେ ଆକା ପୁଣି ଗୋଟାଏ ନିରାପଦ ଶୋଇବା ସ୍ଥାନ ଖୋଜି 

ପାଇଗଲା। ବହୁତ ଫେଣ ବାହାରୁଥିବା ଜଳପ୍ରପାତର ଜଳଭଉଁରୀ ପାଖରେ ଗୋଟାଏ ଚଟକା 
ପଥର ପଡିଥିଲା ଯାହା ଉପରକୁ କୋକିଶିଆଳି କି ବଣଭୁଆ କେହି ଯିବାକୁ ବାଟ ପାଇବେନି | 
ହଂସରାଳିମାନେ ଆରାମରେ ଓ ନିଦ୍ଦିନ୍ତରେ ଶୋଇ ପଡିଲେ । କିନ୍ତୁ ନିଲସ୍‌ ଜଗି ରହିଲା 
ମୋଟେନକୁ । 

ହଠାତ ପାଣି ସୁଅ ଭିତରୁ, ନିଲସ୍‌୍ର ମନେ ହେଲା, କଣ ଗୋଟାଏ ଅଭୁତ ଶଦ 
ସେ ଶୁଣି ପାରିଲା । ବୁଲିପଡି ସେ ଦେଖିଲା ଗୋଟିଏ ଓଧର ମୁଣ୍ଡ ଓ ପାଦ ! ଉପରକୁ ଠିକ୍‌ 
ଚଢ଼ିବାକୁ ପାଦ ବଢ଼ାଉଥିଲା | ନିଲସ୍‌ ସାଙ୍ଗେ ସାଙ୍ଗେ ତା ଧାରୁଆ ଛୁରୀ କାଢ଼ୀ ଓଧର ପାଦକୁ 
କାଟି ଦେଲା । ଓଧର ପାଦ ଖସିଗଲା ଏବଂ ସେ ପାଣି ସୁଅ ଭିତରେ କୁଆଡେ ଅଦୃଶ୍ୟ 
ହୋଇଗଲା ! ପୁଣି ସେମାନଙ୍କୁ ଆଉଥରେ ନୂଆ ରହିବା ଜାଗା ବାଛିବାକୁ ପଡିଲା ସେଇ 
ରାତିରେ । 

ଆକାଶରେ ତଥାପି ଅଧଖଵ୍ତିଆ ଜହ୍ନ ରହିଥାଏ, ଆକା ତା ଦଳକୁ ନେଇ ଦୂରରେ 
ଥିବା ଗୋଟାଏ ହୋଟେଲର ପରିତ୍ୟକ୍ତ ବାଲ୍‌କୋନି ଉପରେ ଛାଡିଲା । ହୋଟେଲଟା ଶୀତଦିନ 
ବୋଲି ଖାଲି ପଡିଥିଲା | 

କିନ୍ତୁ ସେଠି ବି ବିଚିକିଟିଆ ଗର୍ଜ୍ଚନଟାଏ ଶୁଭିଲା ତଳୁ ହୋଟେଲର ପାର୍କ ଭିତରୁ | 
ଆଗ ସାମନା ଲନ୍‌ ରେ ଜହ୍ନ ଆଲୁଅରେ ଦେଖିଲାବେଳକୁ ଠିଆ ହୋଇଛି କୋକିଶିଆ ଳିଟାଏ । 
ଖ୍ମିରେ ହଂସରାଳିମାନଙ୍କୁ ଗୋଡେଇ ଗୋଡେଇ ଆସିଛି ସାରା ରାତି। ଆସିଲେ ବି ସେ ହଂସରାଳି 
ମାନଙ୍କ ପାଖରେ ଏଠି ପହଞ୍ଚି ପାରିଲାନି ବୋଲି ରାଗରେ ଗର୍୍ଚନ ତର୍ଜ୍ଚନ କରୁଥାଏ ! ଆକା 
ଉଠି ପଡି କହିଲା,- ‘ଆରେ, ସ୍ଥିରେ ତୁ ?? 
ହଁ, କେମିତି ତମର ସବୁ ରାତିଟା କଟିଲା ¦ ମୁଁ ତମ ପାଇଁ ବ୍ୟବସ୍ଥା ଏତେ କରିଥିଲି ?? 
‘ଓହୋ ତୁ ତା ହେଲେ ବଣଭୁଆ ଆଉ ଓଧକୁ ପଠେଇଥିଲୁ ଆମକୁ ମାରିବାକୁ ।” 
“ହଁ, ମୁଁ ପଠେଇଥିଲି। ଏବେ ତୁମକୁ ସବୁ ମୋର କୋକିଶିଆଳି ଖେଳ ଦେଖେଇବି । ଯେତେ 
ଦିନ ଯାଏ ତମ ଭିତରୁ ଗୋଟାଏ ବି ହଂସରାଳି ବଞ୍ଚି ରହିଥ୍ବ ମୁଁ ତମକୁ ସାରା ଦେଶ ଖୋଜି 
ଖୋଜି ମାରିବି। କିନ୍ତୁ ତମେ ଯଦି ମୋ ଠାରୁ ରକ୍ଷା ପାଇବାକୁ ଚାହିଁ ତେବେ ସେ ଥନ୍ବକିନକୁ 
ମୋ ପାଖକୁ ପକେଇଦିଅ। ମୁଁ କଥା ଦଉଛି ତୁମକୁ ଆଉ ଗୋଡେଇବି ନାହିଁ କି ତୁମକୁ ହଇରାଣ 
କରିବି ନାହିଁ ।” 
“ମୁଁ ତତେ କଦାପି ଦେବି ନାହିଁ ଥମ୍ବକିନକୁ ।” ଆକା ଉତ୍ତର ଦେଲା, 
ତାକୁ ଏତେ ଭଲ ପାଅ ? ତାହେଲେ ମୁଁ ପ୍ରଥମେ ତା ଉପରେ ହିଁ ମୋର ପ୍ରତିଶୋଧ ନେବି ।” 
ସ୍ମିରେ ଭାରି ରାଗି ଯାଇଥିଲା । ସେ ଗର୍ଚ୍ଚନଟାଏ କରି ଅଦ୍ଶ୍ୟ ହୋଇଗଲା । 

ନିଲସ୍‌ କିନ୍ତୁ ଶୋଇ ପଡି ନ ଥିଲା। ସ୍ମିରେକୁ ଆକା କହୁଥିବା କଥା ସବୃ ଶୁଣି ତାକୁ 

ଆଉ ନିଦ ହେଲା ନାହିଁ । ଜୀବନରେ ସେ କେବେ ଭାବି ନ ଥିଲା ଯେ କେବେହେଲେ ସେ 
ଶୁଣିବ ଯେ ତା ପାଇଁ କେହି ଜୀବନ ପଣ କରିବ। 

ୟାପରଠୁ ଆଉ କେହି କେବେ କହିବନି ଯେ ନିଲସ୍‌ ହୋଲଗରସନ କାହାକୁ 
ଭଲପାଏ ନାହିଁ ବୋଲି । 


କାରଲସକ୍ରୋନ 
ଏପ୍ରିଲ ୨ 


ସ୍ମିରେ ଠାରୁ ନିରାପଦରେ ରକ୍ଷା ପାଇ ରାତି ଶେଷ ଯାଏ ଶୋଇବାର ଜାଗା 
ଖୋଜି ଖୋଜି ବଣୁଆ ହଂସରାଳି ଦଳ ଆସିଲା ବେଳେ କାରଲସକ୍ରୋନର ନୌସେନା ଅଂଚଳ 
ଜହ୍ନ ଆଲୁଅରେ ନିର୍ଚ୍ଚନ ଦିଶୁଥାଏ। ଉପରେ ନୀଳକାଚ ପରି ଆକାଶ ତଳେ ସହରଟା ଜଣାପଡୁ 
ଥାଏ ଯେମିତି ମୋହଗ୍ରସ୍ତ ଏକ ଦ୍ଵୀପ । ସେମାନେ ଦେଖିଲେ ଚର୍ଚ୍ଚର ଦୁଇଟା ବର୍ଗାକାର ଖମ୍ବ, 
ସେଥିରୁ ଗୋଟାଏ ଖମ୍ବ ଉପରକୁ ହଂସରାଳିମାନେ ଓହ୍ଲେଇ ଆସିଲେ । କିନ୍ତୁ ମୋଟେ ପାଞ୍ଚ 
ମିନିଟ୍‌ ଶୋଇଛି କି ନାହିଁ ନିଲସ୍‌ ମୋଟେନର ଡେଣା ତଳୁ ଖସି ଚାଲି ଆସିଲା ଏବଂ ତଳକୁ 
ମାଟି ଉପରକୁ ଓହ୍ଲେଇ ଗଲା !। 

ଭାଗ୍ୟକୁ ସେତେବେଳେ ସେ ଛକ ଉପରେ କେହି ନ ଥଲେ । ସେଠି କେବଳ 
ବ୍ରୋଞ୍ଜ ମୂର୍ଭିଟାଏ ଠିଆ ହୋଇଥିଲା, ଯାହାର ମୁହଁ ଥିଲା କଦାକାର, ଶୁଆଥଣ୍ତିଆ ନାକ ସାଙ୍ଗକୁ 
କୁସିତ ମୋଟା ଓଠ, ଏବଂ ତା ହାତରେ ଥିଲା ମୋଟା ବେତଟାଏ | ଏସବୁ ଦେଖି ନିଲସ୍କୁ 
ବଡ କ୍ଲାନ୍ତ ଆଉ ଅସହାୟ ଲାଗିଲା । ନିଜକୁ ନିଜେ ଉତ୍ସାହିତ କରିବାକୁ ସେ ଅଦ୍ୁତ କଥାସବୁ 
ଭାବିବାକୁ ଲାଗିଲା । ସେ କହିଲା, “ଏ ଲମ୍ବା ଓଠିଆଟା ଏଠି କଣ କରୁଛି ମ ?” କହି ସେ ଛକ 
ପାଖେ ପାଖେ ଆଗେଇ ଚାଲିଲା । ସେ ଅନୁଭବ କଲା ଯେମିତି ତା ପଛରୁ କେହି ଆସୁଛି, 
ଓଜନିଆ ଭାରି ପାଦ ପକେଇ ପକେଇ ପଥର ଚଟାଣ ଉପରେ । ପାଦର ଓଜନରେ ଚଟାଣ 
ଥରି ଯାଉଥାଏ ଏବଂ ଘର ସବୁ ଦୋହଲି ଯାଉଥାଏ । ନିଲସ୍‌ ଖୁବ ଡରିଗଲା | ସେ ଭାବିଲା, 
ବୋଧେ ସେଇ ବ୍ରୋଞ୍ଜ ମୂର୍ଭିଟା ଆସୁଛି ପଛେ ପଛେ । ସେ ପାଖ ଗଳି ଭିତରକୁ ପଶିଗଲା । 
ବ୍ରୋଞ୍ଜ ମୂର୍ଭିଟା ଅନୁସରଣ କରି ଚାଲିବାରେ ଲାଗିଲା । ଛୋଟ ଗୋଟାଏ କାଠ ତିଆରି ଚର୍ଚ୍ଚ 
ଆଗରେ କିଏ ଲୋକଟାଏ ଠିଆହୋଇ ହାତରେ ଠାରିଲା। ନିଲସ୍‌ ଭାରି ଖୁସି ହୋଇ ତରତରରେ 
ତା ପାଖକୁ ଚାଲିଗଲା । ସେ ଦେଖିଲା ମଣିଷ ପରି ଗୋଟାଏ ପୁରୁଣା କାଠ ବାକ... | 
ସେତେବେଳକୁ ବ୍ରୋଞ୍ଜ ମୂର୍ରିଟା ଖୁବ ପାଖକୁ ଚାଲି ଆସିଲାଣି । ଠିକ୍‌ ସେଇ ମୁହୂର୍ରେ କାଠ 
ମଣିଷ ତଳକୁ ନଇଁ ପତି ନିଲସ୍‌ ଆଡକୁ ତା ପଟା ହାତଟାକୁ ଲମ୍ବେଇ ଦେଲା । ଗୋଟାଏ 

ଡିଆଁରେ ନିଲସ୍‌ ତା ହାତ ଉପରକୁ ଚଢିଗଲା ଆଉ କାଠ ମଣିଷଟା ତାକୁ ଟେକି ନେଇ ତା 
ଟୋପି ଭିତରେ ଗୁଞ୍ଜିଦେଲା । ତା ହାତ ଟୋପି ଉପରୁ ପୁଣି ତା ଜାଗାକୁ ଆସୁ ନ ଆସୁଣୁ 
ବ୍ରୋଞ୍ଜ ମୂର୍ଭିଟା କାଠ ମଣିଷ ପାଖରେ ଅଟକି ଯାଇ ଝଣ ଝଣିଆ ସ୍ଵରରେ ପଚାରିଲା, ‘କିଏ 
ତୁମେ ?? କାଠ ମଣିଷର ହାତ ସାଲୁ୍ୟୁଟ କରିବାକୁ ଉପରକୁ ଉଠିଲା ବେଳେ ପୁରୁଣା କାଠ 
କୈକୈ ଶବ୍ଦ କଲା। ସେ କହିଲା , 'ରୋଜେନବମ୍‌, ହଜୁର ମହାମାନ୍ୟ। ମୁଁ ଜାହାଜ ରକ୍ଷାକାରୀ 
ଅଧ୍କାରୀ ଥିଲି ଜାହାଜ- ସଂସ୍ଥାରେ, ହଜୁର, | ପରେ ଚର୍ଚ୍ଚର ଅଧ୍କାରୀ ଥୂଲି, ଆଉ ଏବେ 
ଏକ କାଠରେ ଖୋଦା ହୋଇଥ୍‌ବା ଗୋଟାଏ ପୁରୁଣା ବାକ୍ସ ।” 
ନିଲସ୍‌ ବିଚଳିତ ହୋଇ ପଡିଲା ଯେତେବେଳେ ଶୁଣିଲା କାଠ ବାକ୍ସ କହୁଛି - ‘ହଜୁର 
ମହାମାନ୍ୟ ।” ସେ ଭାବିଲା ତା ହେଲେ ଏ ବ୍ରୋଞ୍ଜ ମୂର୍ରି ନିଶ୍ଚୟ ରାଜା ଚାର୍ଲସ ଏକାଦଶଙ୍କ 
ଛଡା ଆଉ କେହି ନୁହେଁ, ରାଜା ଚାର୍ଲସ ଏକାଦଶ ଯିଏ କି ଏହି ସହରକୁ ସ୍ଥାପନ କରିଥିଲେ । 
‘ଆଛା ତମେ କଣ ଗୋଟିଏ ଛୋଟିଆ ପିଲାଟାଏ ଆଜି ରାତିରେ ଏଠି ଘୁରାଘୁରି 
କରୁଥିବାର ଦେଖିଛ କି? ମୁଁ ଯଦି ସେଇ ବଦମାସଟାକୁ ମୋ ହାତ ପାଆନ୍ତାରେ ପାଆନ୍ତି ନା 
ତେବେ ତାକୁ କିଛି ବୁବି ଶିଖେଇଥାନ୍ତି !' ରାଜା କହିଲେ ଖୁବ ରାଗିଯାଇ, ଏବଂ ତାଙ୍କ ବେତକୁ 
ଜୋରରେ ତଳେ ପିଟି ପିଟି । 
“ହଁ ନିଶ୍ଚୟ, ନିଘାୟ, ସେ ବୋଧେ ସେ ଜାହାଜ ରଖିବା ଜାଗା ଆଡକୁ ଦୌଡିଯାଇ ଲୁଚି 
ଯାଇଛି ।” କହିଲା କାଠ ମଣିଷଟି । 
‘ମୋ ସାଙ୍ଗରେ ତେବେ ଆସ ରୋଜନବମ୍‌ । ଚାରିଟା ଆଖି ଦୁଇଟା ଆଖିଠାରୁ ନିଶ୍ଚେ ବେଶି 
ଦେଖି ପାରିବ । 
“ମୁଁ ହୁଏତ ଜୋରଦାର ଦିଶୁଛି କାରଣ ମୋ ଦେହରେ ଏବେ ନୂଆ ରଙ୍ଗ ଦିଆହୋଇଛି, କିନ୍ତୁ 
ମୁଁ ପୁରୁଣା ଏବଂ ନଷ୍ଟ ହୋଇ ଆସିଲିଣି। 
ବ୍ରୋଞ୍ଜ ମୂର୍ଭିଟା କିନ୍ତୁ କାଠ ମଣିଷଟାର କାନ୍ଧ ଉପରେ ଜୋରରେ ଶଦ୍ଦ କରି ପାହାର ଦେଲା । 
କହିଲା, ' ତମେ ଆସ ମୋ ସାଙ୍ଗରେ ରୋଜେନବମ୍‌ । ତମେ ଦେଖିବ | ତମେ ଠିକ୍‌ ତାକୁ 
ପାଇ ପାରିବ ।” 
ଏତିକି କହି ଦି ଜଣ ଯାକ କିମ୍ଭୃତ କିମାକାର ମଣିଷ କାରଲସକ୍ରୋନର ଗଳି ପରେ 
ଗଳି ଦେଇ ଆଗେଇ ଚାଲିଲେ । ନିଲସ୍‌ କାଠ ମଣିଷର କାଠ ଟୋପି ଫାଟ ଦେଇ ବାହାରକୁ 
ଉଙ୍କି ମାରି ଦେଖି ଦେଖି ସେମାନଙ୍କ ସାଙ୍ଗରେ ଆଗେଇ ଚାଲିଲା। ବ୍ରୋଞ୍ଜ ମୂର୍ଭି ରାଜା ଗୋଇଠା 
ମାରି ଜାହାଜ ରଖା ହୋଇଥିବା ଜାଗାର ଫାଟକକୁ ଖୋଲି ଦେଲା। ବ୍ରୋଞ୍ଜ ମୂର୍ଭି ଏବଂ କାଠ 
ମଣିଷ ଦି ଜଣ୍ମିଯାକ ଜାହାଜ ସବୁର ଦୃଶ୍ୟକୁ ଅଭିଜ୍ଞ ନାବିକ ପରି ଉପଭୋଗ କରିବାରେ 
ଲାଗିଲେ ଆଉ ନିଲସ୍‌ କାଠ ଟୋପି ଭିତରେ ଆରାମରେ ନିରାପଦରେ ବସି ରହିଲା । 
ଶେଷରେ ସେମାନେ ଆସି ଗୋଟାଏ ଅଗଣାରେ ପହଞ୍ଚିଲେ ଯେଉଠି ପୁରୁଣା ଜାହାଜ 

କର୍ମଚାରୀମାନଙ୍କର ମୃରି ସବୁ ରହିଥାଏ । ମୂର୍ଭିମାନଙ୍କର ମୁହଁ ସବୁ ଭୟଙ୍କର ଓ ବିରାଟ 
ଆକାରର । ସେଥ୍‌ରେ ଚରମ ଗର୍ବ ଓ ସାହସିକତାର ଭାବ । ବ୍ରୋଞ୍ଜ ମୂର୍ଭି ନିଜର ଅଧିକାର 
ସାବ୍ୟସ୍ତ କରି କହିଲା, ‘'ରୋଜେନବମ୍‌ ମୁଣ୍ଡରୁ ଟୋପି ବାହାର କରି ଦିଅ । ଏମାନେ ଯିଏ 
ସବୁ ଅଛନ୍ତି ସମସ୍ତେ ନିଜ ଦେଶ ପାଇଁ ଯୁଦ୍ଧ କରିଛନ୍ତି ।” 
ରୋଜେନବମ୍‌ ବି ଭୁଲିଯାଇଥ୍‌ଲା ଯେ ପ୍ରକୃତରେ ସେମାନେ କାହାକୁ ଖୋଜି ଖୋଜି ଏମିତି 
ଘୁରି ବୁଲୁଛନ୍ି। କିଛି ନ ଭାବି ରୋଢେନବମ୍‌ ତା ମୁଣ୍ଡ ଉପରୁ କାଠ ଟୋପିଟାକୁ ବାହାର କରି 
ଦେଲା ଏବଂ ପାଟି କରି କହିଲା, ‘ମୋ ଟୋପିଟାକୁ ମୁଣ୍ଡରୁ ବାହାର କରିଦେଇଛି ସେଇ 
ଲୋକର ସମ୍ମାନରେ ଯିଏକି ମହାରାଜାଙ୍କ ପାଇଁ ବନ୍ଦର ବାଛି ସେଠି ନୌସେନା ସ୍ଥଳକୁ ପୁଣି 
ପ୍ରତିଷ୍ଠା କରିଥିଲେ ।” 

' ଧନ୍ୟବାଦ, ରୋଢେନବମ । ତମେ ପ୍ରକୃତରେ ଜଣେ ଚମକ୍ରାର ଲୋକ ! କିନ୍ତୁ 
ତମ ମୁଣ୍ଡ ଉପରେ ଇଏ କିଏ ?? 
ରୋଢେନବମର ଚନ୍ଦା ମୁଣ୍ଡର ମଝିରେ ଠିଆ ହୋଇ ରହିଛି ନିଲସ୍‌ ହୋଗରସନ୍୍‌ ¦ ନିଲସ୍‌ 
ତାର ମୁଣ୍ଡରୁ ନାଲି ଟୋପିକୁ ଟେକି ପାଟିକରି କହିଲା, ହିପ୍‌, ହିପ୍‌, ହୁରେ, ହେ ଲମ୍ବା 
ଓଠିଆ', 
ବ୍ରୋଞ୍ଜ ମୂର୍ଭିଟା ତା ବେତକୁ ମାଟିରେ ଜୋରରେ ପିଟି ଦେଲା । ନିଲସ୍‌ ବୁଝି ପାରିଲାନି ସେ 
କଅଣ କରିବ । ସେତେବେଳେକୁ ସୂର୍ଯ୍ୟ ଉଠିଲେଣି । ହଠାତ୍‌ ବ୍ତୋଂଜ ମୂର୍ଭିଟା ଓ କାଠ ମଣିଷ 
ଦି ଜଣଯାକ କୁହୁଡି ଭଳି କୁଆଡେ ଅଦୃଶ୍ୟ ହୋଇଗଲେ । ନିଲସ୍‌ ବୋକାଙ୍କ ଭଳି ସେମାନଙ୍କୁ 
ଚାହିଁ ରହିଥିବା ବେଳେ ବଣୁଆ ହଂସରାଳି ଦଳ ସହର ଉପରେ ଉଡି ଉଡି ଯିବାକୁ ବାହାରିଥିଲେ । 
ଧଳା ହଂସରାଳି ମୋଟେନ୍‌ ନିଲସକୁ ଦେଖି ପକେଇ ଶୀଘ୍ର ତଳକୁ ଆସି ତାକୁ ଟେକି ନେଇଗଲା । 


ସମୁଦ୍ର ପଥରେ ଓଲ୍ଲାଣ୍ଡ ଯାତ୍ରା 
ଏପ୍ରିଲ ୩-୬ 


ବଣୁଆ ହଂସରାଳି ଦଳ ଉଡି ଉଡି ଯାଇ ଗୋଟିଏ ଦ୍ବୀପରେ ପହଞ୍ଚିଲେ ଖାଇବା 
ଖୋଜି ଖୋଜି। ସେଠି ପହଞ୍ଚି ସେମାନେ କେତେ ପାଉଁଶିଆ ହଂସରାଳିଙ୍କୁ ଭେଟିଲେ । ସେମାନେ 
ଏଇ ବଣୁଆ ହଂସରାଳି ଦଳକୁ ଦେଖି ଭାରି ଆଶ୍ଚର୍ଯ୍ୟ ହେଲେ ଯେ, ଏଇ ବଣୁଆ ହଂସରାଳିମାନେ 
ଯଦିଓ ସେମାନଙ୍କର ଜ୍ଞାତି- ସଂପର୍କୀୟା ସେମାନେ ସମୁଦ୍ରଠାରୁ ଏତେ ଦୂରରେ ରହିଥିଲେ ଓ 
ସେମାନଙ୍କର ଅଜଣା ହୋଇ ରହିଥ୍‌ଲେ । ଆକା ସେମାନଙ୍କୁ ସ୍ମିରେ କୋକିଶିଆଳି ବିଷୟରେ 
କହିଲା । ଗୋଟିଏ ବୁଢ଼ା ଅଭିଜ୍ଞ ପାଉଁଶିଆ ହଂସରାଳି କହିଲ। ଇଏ ତ ବଡ ଦୁର୍ଭାଗ୍ୟର କଥା 

୨୮ ନିଲସ୍‌ର ଅପୂର୍ବ ଅଭିଯାନ 


ଯେ ଗୋଟାଏ କୋକିଶିଆଳୀ ତା ନିଜ ଦେଶର ଆଇନ ଅନୁସାରେ ଦେଶରୁ ବିତାଡିତ ହେଲା । 
ବର୍ଭମାନ ତ ତାହେଲେ ସେ ତମକୁ ସବୁ ଅନୁସରଣ କରି ଚାଲିବ ଲାପଲ୍ୟାଣ୍ଡ ପର୍ଯ୍ୟନ୍ତ । 
ତମେ ଗୋଟିଏ କାମ କର । ତମେ ସବୁ ଅଲଗା ବାଟରେ ଓଲାଣ୍ଡ ଦ୍ଵୀପକୁ ଚାଲିଯାଅ ଏବଂ 
ସେଠାରେ କିଛି ଦିନ ରୁହ ¦ ତେବେ ସିରେ ଆଉ ତମକୁ ଖୋଜି ପାଇବନି, କାରଣ ତମ ରାସ୍ତା 
ବଦଳିବାରୁ ସେ ଗୋଳମାଳରେ ପଡିଯିବ ।” ଆକା ଭାବିଲା, ଇଏ ଭଲ ପରାମର୍ଶ! 

ଚାରିଆଡ ଚୁପଚାପ୍‌, ଖରାଦିନ ଭଳି ଉଷୁମ ଏବଂ ସମୁଦ୍ର ପଥରେ ଯାତ୍ରା କରିବା 
ପାଇଁ ଖୁବ ଭଲ ସମୟ | କାଚ ପରି ସମୁଦ୍ରର ପାଣି ଚିକ୍ତ୍୍‌ଣ ସମତଳ, ଯାହାକୁ ଦେଖି ନିଲସ୍‌ 
ଭାବିଲା ଯେ ସମୁଦ୍ର ହୁଏତ ଅଦ୍ରଶ୍ୟ ହୋଇଯାଇଛି ତାକୁ ଲାଗିଲା ଯେମିତି ତା ମୁଣ୍ଡ ଉପରେ 
ଓ ପାଦତଳେ ସ୍ଵର୍ଗ ଓ ବାଦଲ ରହିଛି ଏବଂ ସେ ଚକ୍ରପରି ଘୁରିବାରେ ଲାଗିଛି । ଏଥର ସେ 
ପ୍ରଥମ ଥର ଅପେକ୍ଷା ଆହୁରି ଜୋରରେ ହଂସରାଳିର ପଛପଟ ବେକକୁ ଧରି ତା ପିଠି 
ଉପରେ ଟାଣ ହୋଇ ବସି ରହିଲା ଖୁବ୍‌ ଉଦ୍ଵବିଗ୍ଧ ହୋଇ । 


ଯେତେବେଳେ ସେମାନେ ଯାଇ ବିଦେଶୀ ପକ୍ଷୀମାନଙ୍କର ଲମ୍ବା ଉଡିବା ପଥରେ 
ପହଞ୍ଚିଲେ, ସେଠି ଅବସ୍ଥା ଆହୁରି ବେଶି ଖରାପ ହୋଇଥାଏ । ଗୋଟିଏ ନିର୍ଦିଷ୍ଟ ପଥରେ 
ହଜାର ହଜାର ଚଢ଼େଇ ଉଡି ଉଡି ଆସୁଥାନ୍ତି - ସେଥିରେ ଥା'ନ୍ତି ବଣୁଆ ବତକ, ପାତି ହଂସ, 
ଡୁବୃରି ପକ୍ଷୀ, ସ୍କଟ ପକ୍ଷୀ, ହରରଙ୍ଗ ପକ୍ଷୀ,କେତେ ପ୍ରକାର ପକ୍ଷୀ । ପକ୍ଷୀମାନଙ୍କର ଲମ୍ବା 
ଶୋଭାଯାତ୍ରାର ପ୍ରତିଫଳନ ସମୁଦ୍ର ପାଣିରେ ଦେଖି ନିଲସ୍‌ର ମୁଣ୍ଡ ଏମିତି ଘୁରେଇ ଦେଲା 
ଯେ ସେ ଭାବିଲା ଯେ ପକ୍ଷୀଗୁଡା ଉଡିଲାବେଳେ ଓଲଟା ଉଡି ଉଡି ଯାଉଛନ୍ତି । ସେ ଭାବିଲା, 
ଆମେ ବୋଧ ସ୍ବର୍ଗକୁ ଏତେ ବାଟ ଉଡି ଉଡି ଆସିଲୁଣି, ଏବଂ ସାଙ୍ଗେ ସାଙ୍ଗେ ସେ ଭାରି ଖୁସି 
ହୋଇଗଲା ଭାବି ଯେ ସେ ଏ ପୃଥିବୀ ଛାଡି ଚାଲିଯାଉଛି । ହଠାତ୍‌ ଦି ଥର ଗୁଳି ଫୁଟିବାର 
ଶଦ ଶୁଣାଗଲା | ତଳୁ ମାଟି ଉପରୁ ଧାର ଧାର ଧଳା ଧୂଆଁ ଭାସିଆସୁଥାଏ , ଏବଂ ନିଲସ୍‌ ଶୁଣି 
ପାରିଲା ଯେ ପକ୍ଷୀମାନେ ଚିକ୍ରାର କରି କହୁଛନ୍ତି, ଶିକାରୀ, ଶିକାରୀମାନେ ଡଙ୍ଗାରେ ଅଛନ୍ତି ! 
ଆହୁରି ଉପରକୁ ଉଡି ଚାଲ ଓହୋ” । ତାହାହେଲେ ସେମାନେ ମୋଟରୁ ସ୍ଵର୍ଗରେ ପହଞ୍ଚି 
ନାହାନ୍ତି । ସମୁଦ୍ର ବକ୍ଷରେ ଗୋଟିଏ ଲମ୍ବା ଧାଡିରେ ଡଙ୍ଗା ସବୁ ଶିକାରୀମାନଙ୍କୁ ଧରି ଆଗେଇ 
ଚାଲିଥାଏ । ବଂଧୁକରୁ ଗୁଳି ଫୁଟିବାର ଶବ୍ଦ ଗୋଟାଏ ଶୁଭୁଥାଏ । ଛୋଟ ଛୋଟ କଳା କଳା 
ଦେହସବୁ ସମୁଦ୍ର ଭିତରକୁ ଖସି ପଡୁଥାଏ ଏବଂ ପକ୍ଷୀମାନଙ୍କର ଆକୁଳ କ୍ରନ୍ଦନ ବି ଶୁଭୁଥାଏ ! 
ସେମାନେ ଯେତେ ଶୀଘ୍ର ସମ୍ଭବ ଯେତେ ଉଚ୍ଚକୁ ଯାଇପାରିବେ ସେତେ ଶୀଘ୍ର ଯିବାରେ ଲାଗି 
ପଡିଥାନ୍ତି । ବଣୁଆ ହଂସରାଳି ଦଳ ଶେଷରେ ଏକ ନିରାପଦ ଜାଗାରେ ଓହ୍ଲେଇଲେ । କିନ୍ତୁ 
ନିଲସ୍‌ର ଚିନ୍ତାର ଶେଷ ନ ଥିଲା,ଏବଂ ସେ ଭାରି ବ୍ୟସ୍ତ ହୋଇ ପଡିଲା ଭାବି ଯେ କେହି 
ହୁଏତ ଆଶ, ୟକସ ଓ କାକସକୁ ଗୁଳିକରି ମାରିବାକୁ ଚେଷ୍ଟା କରିପାରେ । ସେ ଭାବିଲା ଯେ 

ନିଲସ୍‌ର ଅପୂର୍ବ ଅଭିଯାନ ୨୯ 


ଲୋକଗୁଡା ଜାଣନ୍ତିନି ସେମାନେ କଣ କରି ପକାଉଛନ୍ତି... 


ସେମାନେ ଓଲାଣ୍ଡ ଦ୍ଵୀପରେ ପହଞ୍ଚିବା ପୂର୍ବରୁ ହାଲକା ସୁଲୁସୁଲିଆ ପବନ ବହିବାକୁ 
ଲାଗିଲା ଏବଂ ପବନ ସାଙ୍ଗରେ ମୋଟା ବହଳିଆ ଧଳା ରଙ୍ଗର ଧୂଆଁ ସେମାନଙ୍କୁ ଆଡକୁ 
ମାତି ଆସିଲା | କ୍ରମଶଃ ସେ ଧୂଆଁ ଅଧିକ ଘନ, ଅଧିକ ବହଳିଆ ହୋଇ ଘନ କୁହୃଡିରେ 
ପରିଣତ ହୋଇଗଲା । ସେ ଘନ କୁହୁଡି ଭିତର ଦେଇ ଗୋଟିଏ ହଂସରାଳି ଦଳ ଅନ୍ୟ ଦଳକୁ 
ଆଗରେ ଦେଖି ପାରିଲେ ନାହିଁ। ଅନ୍ୟ ପକ୍ଷୀମାନେ ଯେଉଁମାନେ ସେ ବାଟ ଆଗରୁ ଦେଖିଥିଲେ 
ସେମାନେ ମଜାରେ କୁହୁଡି ଭିତରେ ଲୁଚକାଳି ଖେଳି ଖେଳି ନିଜ ଭିତରେ ସତେକି ହଜି 
ଯାଉଥ୍‌ଲେ । ବଣୁଆ ହଂସରାଳି ଦଳ ବି ଠିକଣା ବାଟ ନ ପାଇ ବାଟବଣା ବାରମ୍ବାର ହେଲେ 
ଏବଂ ଆକା ବିଚାରି ଖୁବ୍‌ ବ୍ୟତିବ୍ୟସ୍ତ ହୋଇ ପଡିଲା ! ଗୋଟିଏ ରାଜହଂସ ପଚାରିଲା, 
ତୁମେମାନେ ସବୁ ଏଆଡେ କୁଆଡେ ? ଆସ ମୁଁ ତୁମକୁ ଠିକ୍‌ ବାଟ ଦେଖେଇ ଦେବି !” 
ବଣୁଆ ହଂସରାଳି ଦଳ ତା କଥାକୁ ବିଶ୍ଵାସ କରି ରାଜହଂସ ପଛେ ପଛେ କିଛି ବାଟ ଚାଲିଯିବା 
ପରେ ହଠାତ ରାଜହଂସଟା ଘନ କୁହୁଡି ଭିତରେ କୁଆଡେ ଅଦୃଶ୍ୟ ହୋଇଗଲା । ଗୋଟିଏ 
ବତକ ସେମାନଙ୍କୁ ଲକ୍ଷ୍ୟ କରି କହିଲା ‘ହେ, ତମେ ସବୁ କଣ ଜାଣି ପାରୁନ ଯେ ତମେ ପିଠି 
ତଳକୁ କରି ଉଡ଼ଛ ବୋଲି ?? ସେ କଥା ଶୁଣି ନିଲସ୍‌ ଏଥର ଖୁବ୍‌ ଜୋରରେ ମୋଟେନ୍‌ର 
ବେକକୁ ଜାବୃଡି ଧରିଲା | ଏମିତି ଗୋଟାଏ କିଛି ଘଟିବ ବୋଲି ଭାବି ସେ ଆଗରୁ ଡରୁଥିଲା ! 

ଏତିକିବେଳେ ଫାଙ୍କା ବନ୍ଧୁକ ଫୁଟିବାର ଆବାଜ ଦୂରରୁ ଶୁଭିଲା ଏବଂ ଆକା ତା 
ଲମ୍ବା ବେକକୁ ଆଗକୁ ଲମ୍ବେଇ ଡେଣା ମେଲେଇ କାନେଇ ଶୁଣିଲା, ଏବଂ ହଠାତ୍‌ ଖୁବ୍‌ 
ଜୋରରେ ଉଡିବାକୁ ଆରମ୍ଭ କଲା | ହଂସରାଳି ଦଳ ଏବେ ବୁଝିପାରିଲେ ଯେ ବହୁତ ଦୂରରୁ 
ଓଲାଣ୍ଡ ଦ୍ଵୀପର ଦକ୍ଷିଣ ସୀମାନ୍ତରେ ଅଛି କମାଣଘର, ଏବଂ ସେଠୁ ଲୋକ କୁହୁଡିକୁ ସଫା 
କରିବାକୁ କମାଣରୁ ଗୁଳି ଛାଡୁଛନ୍ତି । କୁହୁଡି ସଫା ହୋଇଯିବା ପରେ ଆକା ବାଟ ଖୋଜି 
ପାଇଲା, ଏବଂ ଏବେ ଏ ପୃଥ୍ବୀରେ ଆଉ କେହି ତାକୁ ବାଟବଣା କରି ପାରିବ ନାହିଁ । 

ଓଲାଣ୍ଡର ଦକ୍ଷିଣ ଦିଗରେ ଥିଲା ରାଜପ୍ରାସାଦ । ସେହି ପ୍ରାସାଦରେ ବଣୁଆ 
ଜୀବଜନ୍ତୁଙ୍କ ପାଇଁ ନିରାପଦରେ ରହିବାର ବ୍ୟବସ୍ଥା ଥିଲା ଏବଂ ବହୁ ବିଦେଶାଗତ ପକ୍ଷୀମାନଙ୍କ 
ପାଇଁ ତାହା ଆଶ୍ରୟସ୍ଥଳୀ ଥିଲା । 

ଯେତେବେଳେ ବଣୁଆ ହଂସରାଳି ଦଳ ଓ ନିଲସ୍‌ ଯାଇ ଓଲାଶ୍ଡରେ ପହଞ୍ଚିଲେ 
ସେତୋବେଳକୁ ବି ସେ ଦ୍ଵୀପ ଉପରେ ଘନ କୁହୁଡି ଘୋଡେଇ ହୋଇଥାଏ । ଏଡିକି ଟିକେ 
ଛୋଟିଆ ଦ୍ବୀପରେ କୂଳରେ ଏତେ ରକମର ଏତେ ଗୁଡାଏ ଚଢ଼େଇଙ୍କର ସମାବେଶ ଦେଖି 
ନିଲସ୍‌ ବିସ୍ମିତ ହୋଇଗଲା । ସବୁ ଚଢ଼େଇ ଆସିଥାନ୍ତି ରହିବେ, ଖାଇବେ, ପିଇବେ ଏବଂ ମଳ୍ା 
କରିବେ ଏଇ ଶସ୍ୟଶାମଳ ଭରା ପକ୍ଷୀମାନଙ୍କ ଭୂସ୍ଵର୍ଗରେ । 

୩୦ ନିଲସ୍‌ର ଅପୂର୍ବ ଅଭିଯାନ 


ତା ପରଦିନ ବି କୁହୁଡି ସେମିତି ଘନ ହୋଇ ରହିଲା । ନିଲସ୍‌ ସମୁଦ୍ର କୂଳରେ 
ଧାରେ ଧାରେ ଚାଲୁ ଚାଲୁ ଶାମ୍ପକା ସବୁ ଗୋଟେଇ ଗୋଟେଇ ଚାଲିଲା । ସେ ଭାବିଲା 
କୁଆଡେ ବାହାରକୁ ଯାତ୍ରା କଲାବେଳେ ସାଙ୍ଗରେ କିଛି ଖାଇବା ଜିନିଷ ରଖିବା ଭଲ । ଯାଇ 
ଯାଉ ସେ ଦେଖ୍ଲା କେତେକ ଲମ୍ବା ଟାଣୁଆ ଓ କର୍କଶିଆ ଘାସ ଗଛ ଯୋଉଥ୍‌ରେ ସେ ଦଉଡି 
ବଳି ମୁଣାଟାଏ ତିଆରି କରି ପକେଇଲା । ମୁଣାଟାଏ ତିଆରି କରିବାକୁ ତାକୁ ବହୁତ ସମୟ 
ଅବଶ୍ୟ ଲାଗିଲା, କିନ୍ତୁ ତିଆରି କରିଥିବା ଦଉଡି ମୁଣା ଦେଖି ସେ ଖୁସି ହେଲା ଯେ ସେଇଟା 
ମନ୍ଦ ହୋଇନି । 


ରାତିରେ ଖାଇବାବେଳେ ଗୋଟିଏ ହଂସରାଳି ଦଉଡି ଦଉଡି ଆସି ଚିକ୍ରାର କରି 
କହିଲା, ‘ଧଳା ହଂସରାଳି ମୋଟେନ୍‌ କୁହୁଡି ଭିତରେ କୁଆଡେ ଅଦୃଶ୍ୟ ହୋଇଗଲାଣି ଯେ !' 
ନିଲସ୍‌ ଭାରି ଡରିଗଲା । ସେ ପଚାରିଲା, ‘ଆଛା, ତମେ କଣ କୋଉ କୋକିଶିଆଳି କି 
ଇଗଲ କି ମଣିଷ କି ଅନ୍ୟ କୌଣସି ଭୟଙ୍କର ଜୀବ ଦେଖିଲ କି ?? ନାଇଁ, ସେମାନେ ସେମିତି 
ବିପଦର କାରଣ କିଛି ଦେଖି ନ ଥିଲେ। ସେମାନେ ଭାବିଲେ ଯେ ତେବେ ମୋଟେନ୍‌ ନିଶ୍ଚୟ 
କୁହୁଡି ଭିତରେ କୁଆଡେ ବାଟବଣା ହୋଇ ଯାଇଛି । 

ନିଲସ୍‌ ସାଙ୍ଗେ ସାଙ୍ଗେ ତାକୁ ଖୋଜିବାକୁ ବାହାରି ପଡିଲା । 
 ମୋଟେନ୍‌ ! ମୋଟେନ୍‌ ! ତୁ କୋଉଠି ଅଛୁ ? ଖୁବ ପାଟିକରି ଡାକି ଲାଗିଲା । ରାତି ହେବା 
ପର୍ଯ୍ୟନ୍ତ ସେ ତାକୁ ଖୋଜିଲା, କିନୁ କିଛି ଲାଭ ହେଲା ନାହିଁ । ସେ ଭାବିଲା ଯେ ତେବେ 
ମୋଟେନ ଯଦି ନ ମିଳିବ ତେବେ ତାର କଣ ହେବ ? ମୋଟେନକୁ ହରେଇବାଠାରୁ ବଳି ବଡ 
ଦୁଃଖ ତାର ଆଉ କିଛି ନ ଥିଲା ! 

ଏମିତି ଭାବି ସେ ଘାସ ପଡିଆରେ ଘୁରି ବୁଲୁ ବୁଲୁ କଣ ଗୋଟାଏ ଧଳା ଜିନିଷ 
କୁହୁଡି ଭିତରୁ ପଦାକୁ ବାହାରୁ ଥିବାର ସେ ଲକ୍ଷ୍ୟ କଲା - ଇଏ ମୋଟେନ ଛଡା ଆଉ କିଏ 
ହେବ ? ନିଲସ୍‌ ତାକୁ କହିଲା, ‘ସାରା ଦିନ ମୁଁ ଏପାଖ ସେପାଖ ହୋଇ ଘୁରି ବୁଲୁଛି ତତେ 
ଖୋଜି ଖୋଜି । ତୁ ଏବେ ଶପଥ କରି କହ ଯେ ଆଉ କେବେ ହେଲେ କୁଆଡେ ମତେ ଛାଡି 
ଯିବୁ ନାହିଁ।” ମୋଟେନ୍‌ର ବେକ ଚାରିପଟେ ନିଲସ ତା ହାତ ଗୁଡେଇ ଦେଲା ଆଦରରେ, ଓ 
ମୋଟେନ କହିଲା, “ନା, କେବେ ହେଲେ ଯିବିନି, ମୁଁ ଶପଥ କରୁଛି ।' 

କିନ୍ତୁ ପରଦିନ ଆଗ ଦିନର ହଂସରାଳିଟା ପୁଣି ଆସି ନିଲସ ପାଖରେ ପହଞ୍ଚିଲା 
ଦଉଡି ଦଉଡି, ଏବଂ କହିଲା, ଧଳା ହଂସରାଳିଟା ପୁଣି ଥରେ କୁଆଡେ ଚାଲିଯାଇଛି ! 
ନିଲସ୍‌ ଖୁବ ମନ ଦୁଃଖରେ ତାକୁ ଖୋଜିବାକୁ ବାହାରିଲା, ଏବଂ ମୋଟେନ୍‌ର ନାଁ ଧରି ଡାକି 
ତାକୁ ସମୁଦ୍ର କୂଳରେ ଓ ଦ୍ଵୀପ ଭିତରେ ନାନା ଜାଗାରେ ଖୋଜିବାକୁ ଲାଗିଲା। ରାତି ହେବାରୁ 
ନିଲସ୍‌ ଫେରି ଆସିଲା । ଭାରି ହାଲିଆ ଓ ହତାଶ ହୋଇପଡି ଥିଲା ସେ । ସେ ଭାବିଲା ଏଥର 

ନିଲସ୍‌ର ଅପୂର୍ବ ଅଭିଯାନ ୩୧ 
ମୋଟେନ ନିଶ୍ଚୟ କୁଆଡେ ଚାଲିଗଲା ସବୁଦିନ ପାଇଁ 


ହଠାତ ସେ ଶୁଣିବାକୁ ପାଇଲା ଯେ କୋଉଠି ଗୋଟିଏ ପଥର ଗଡି ପତିବାର 
ଶବ୍ଦ ଏବଂ ଦେଖିଲା ଯେ ଗୋଟିଏ କଣ ପଥର ଗଦା ପାଖରେ ହଲ ହଲ ହେଉଛି । ନିଲସ୍‌ 
ଲୁଚି ଲୁଚି ପାଖକୁ ଗଲା ଏବଂ ଦେଖିଲା ଯେ ମୋଟେନ୍‌ ବତ କଷ୍ଟ କରି ସେଇ ପଥର ଗଦା 
ଉପରକୁ ଚଢ଼ିବାକୁ ଚେଷ୍ଟା କରୁଛି । କେତେ ପ୍ରକାର ଗଛର ଚେରର ଗୋଟିଏ ବଡ ଗୋଛା 
ସେ ତା ପାଟିରେ ଧରି ଆସିଛି । ମୋଟେନ୍‌ କିନ୍ଧୁ ନିଲସକୁ ଦେଖି ପାରୁ ନ ଥିଲା,ଏବଂ ସେ 
ମଧ୍ଯ ଭାବୁଥିଲା ଯେ ନିଲସ୍‌କୁ ଯାଇ ଖୋଜିବାର ବିଶେଷ କିଛି କାରଣ ହୁଏତ ଏବେ ନାହିଁ । 

ଗୋଟାଏ ପାଉଁଶିଆ ମାଇ ହଂସରାଳି ମୋଟେନକୁ ଦେଖି ଆନନ୍ଦରେ କୁରୁଳି 
ଉଠିଲା । ନିଲସ୍‌ ଲୁଚି ଲୁଚି ମୋଟେନ ପାଖକୁ ଆଗେଇଲା ସେମାନଙ୍କୁ ପାଖରୁ ଟିକେ ଭଲ 
କରି ଦେଖି ଶୁଣି ପାରିବ ବୋଲି । ପାଉଁଶିଆ ମାଇ ହଂସରାଳିଟାର ଗୋଟାଏ ପାଖ ତେଣା 
ଜଖମ ହୋଇଯାଇ ଥାଏ । ସେ ଜମା ଉଡି ପାରୁ ନ ଥାଏ ସେଥିପାଇଁ ତା ଦଳ ହଂସରାଳିମାନେ 
ତାକୁ ସେଠି ଛାଡି ଉଡି ଚାଲିଯାଇ ଥିଲେ । ଯଦି ମୋଟେନ ତା ପାଇଁ ଖାଇବା ଜିନିଷ ସଂଗ୍ରହ 
କରି ଆଣି ନ ଥାନ୍ତା ତେବେ ସେ ଭୋକରେ ଛଟପଟ ହୋଇ ମରି ଯାଇଥାନ୍ତ। । ମୋଟେନ 
ରାତ୍ରିକାଳୀନ ବିଦାୟ ଜଣାଇ କହିଲା, 'ଶୁଭରାତ୍ରି। ମୁଁ ବେଶିଦୂରକୁ ଯାଉନି ତତେ ଛାଡି। ମୁଁ 
ପୁଣି କାଲି ଆସିବି । ତୁ ନିଶ୍ଚେ ଶୀଘ୍ର ଭଲ ହୋଇଯିବୁ। 

ନିଲସ୍‌ ଭାବୁଥିଲା କହିବ ଯେ ତୋର ଏଠି ରହିବାର ପ୍ରଶ୍ନ ଉଠୁନି । କିନ୍ଧୁ ସେ 
ଯେତେବେଳେ ମାଣ୍ତ ହଂସରାଳିକୁ ଦେଖିଲା ସେତେବେଳେ ସେ ମୋଟେନ୍ନର ମନ କଥା 
ବୁଝିପାରିଲା । ମାର ହଂସରାଳିଟା ଦେଖିବାକୁ ସୁନ୍ଦର, ସୁଗୋଲ ଛୋଟ ମୁଣ୍ଡ ତାର, ଆଖି 
ଦିଇଟା ଖୁବ୍‌ ନିରୀହ । ନିଲସ୍‌କୁ ଦେଖି ମାଇ ହଂସରାଳିଟା ଡରି ଦୂରକୁ ଚାଲିଯିବାକୁ ଚେଷ୍ଟା 
କରିବାରୁ ନିଲସ୍‌ ତାକୁ କହିଲା, ‘ମତେ ଦେଖି ଡ଼ର ନାହିଁ ।” ନିଲସ୍‌ ଦେଖିଲା ଯେ ମାର 
ହଂସରାଳିର ବୀପାଖ ଡ଼େଣା ତା ଖାପରୁ ଖସି ଯାଇଛି । ସେ ମାଣ୍ତ ହଂସରାଳିକୁ କହିଲା, ‘ମୁଁ 
ପରା ମୋଟେନର ସାଙ୍ଗ । ଆମେ ସାଙ୍ଗ ହୋଇ ଯାଉଛୁ ।” ମାଇ ହଂସରାଳି ନିଲସ୍‌ର କଥା 
ଶୁଣି ଲାଜରେ ମୁଣ୍ଡ ତଳକୁ କଲା ଏବଂ ଅତି ନରମ ମିଠା ସ୍ଵରରେ କହିଲା, ମୁଁ ତୁମକୁ 
ଆସିବା ଦେଖି ଭାରି ଖୁସି । ମୁଁ ମୋଟେନଠାରୁ ଶୁଣିଛି ଯେ ତମ ପରି ଭଲ ବୁବିଆ ଆଉ ଭଲ 
ପିଲା ଆଉ କେହି ଏଠି ନାହାନ୍ତି ।” ମାଇ ହଂସରାଳି କଥା ଶୁଣି ନିଲସ୍‌କୁ ଖୁବ ଲାଜ ଲାଗିଲା | 

ତଥାପି ନିଲସ୍‌ର ଖୁବ ଇଚ୍ଛା ହେଲା ତାକୁ ସାହାଯ୍ୟ କରିବା ପାଇଁ। ମାର ହଂସରୀଳିର 
ପର ଭିତରେ ତାର ଛୋଟିଆ ହାତକୁ ଭର୍ରି କରି ଡେଣା ଭିତରର ହାଡକୁ ଖୋଜିଲା । ସେ 
ଦେଖିଲା ଯେ ପ୍ରକୃତରେ କିଛି ଭାର୍ଗି ନ ଥିଲା। ତେଣୁ ସେ ଖସି ଯାଇଥିବା ହାଡକୁ ଜୋରରେ 
ଚାପି ଧରି ତାକୁ ଡେଣାର ଖାପ ଭିତରେ ପୁରେଇ ଦେଲା । ପ୍ରଥମ ଥର ପାଇଁ ସେ ଏପରି 

୩୨ ନିଲସ୍‌ର ଅପୂର୍ବ ଅଭିଯାନ 


ଗୋଟାଏ କାମ କରିବାକୁ ସାହସ କରିଥିଲେ ବି ସେ ଖୁବ ସୁନ୍ଦର ଭାବରେ ତା କରିପାରି 
ଥିଲା । କିନ୍ଧ ମାର ହଂସରାଳିଟାକୁ ଏତେ କଷ୍ଠ ହେଲା ଯେ ସେ ଯନ୍ତ୍ରଣାରେ ଚିରଚିରେଇ 
ଉଠିଲା ଓ ବେହୋସ ହୋଇ ପଥର ଉପରେ ମଲା ପରି ପଡି ରହିଲା । 

ମାର ହଂସରାଳିର ଅବସ୍ଥା ଦେଖି ନିଲସ୍‌ ଭାରି ଡ଼ରିଗଲା । ପ୍ରକୃତରେ ତ ସେ ତାକୁ 
ସାହାଯ୍ୟ କରିବାକୁ ଚାହୁଁଥିଲା, କିନୁ ଏବେ ମନେହେଉଛି ଯେମିତି ତାର ଦେହରେ ପ୍ରାଣ 
ନାହିଁ । ନିଲସ୍‌ ସେ ଜାଗାରୁ ତୁରନ୍ତ ପଳେଇ ଗଲା । ତାର ମନେ ହେଲା ସତେ ଯେମିତି ସେ 
ହଂସରାଳିକୁ ମାରିନି ଜଣେ ମଣିଷକୁ ମାରି ଦେଇଛି । 


ତା ପରଦିନ ସକାଳୁ ପାଗ ସଫା ହୋଇଗଲା ଏବଂ ଆକା ସ୍ଥିର କଲା ଯେ 
ସେମାନଙ୍କର ଯାତ୍ରା ବନ୍ଦ ହେବନି । ନିଲସ୍‌ ତା ଶୁଣି ଭାରି ଖୁସି ହେଲା । କିନ୍ତୁ ତା ବିବେକ 
ତାକୁ ଦଂଶନ କରୁଥାଏ । ସେ ମାଇ ହଂସରାଳି ବିଷୟରେ ତେଣୁ ମୋଟେନକୁ କିଛି କହିଲା 
ନାହିଁ । ମନେ ମନେ ସେ ଭାବିଲା ଯେ ମୋଟେନ୍ନ କଣ ମାଣ ହଂସରାଳିକୁ ଛାଡି ଚାଲିଯାଇ 
ପାରିବ... 

ସେମାନେ ନିଜ ଯାତ୍ରାପଥରେ ଉତଡିଯିବାକୁ ଆରମ୍ଭ କଲେ। କିନ୍ତୁ ହଠାତ୍ବ ମୋଟେନ୍‌ 
ବୃଲି ପଛକୁ ଚାହିଁଲା ! ମାଇ ହଂସରାଳି କଥା ଭାବି ସେ ସତେକି ବିଭୋର ହୋଇ ଉଠିଲା । 

ଡେଣା ଝାଡି ଝାଡ଼ି ମୋଟେନ ଆସି ପଥରଗଦା ପାଖରେ ପହଞ୍ଚିଲା । କିନ୍ତୁ ମାର 
ହଂସରାଳିର ଚିହ୍ନ ବର୍ଣ୍ଣ ପଥରଗଦା ନିକଟରେ ଦେଖିବାକୁ ମିଳିଲା ନାହିଁ । ଂନରମ-ପର- 
ସୁନ୍ଦରୀ, ନରମ-ପର-ସୁନ୍ଦରୀ, ତୁ କୋଉଠି ?? ମୋଟେନ ବିକଳ ହୋଇ ଡାକ ଛାଡିଲା । 
ନିଶ୍ଭେ କୋକିଶିଆଳି ତାକୁ ନେଇଯାଇଛି, ନିଲସ୍‌ ଭାବିଲା କିନ୍ତୁ ପର ମୁହୁର୍ରରେ ଅତି କୋମଳ 
ମଧୁର ସ୍ଵରରେ ମୋଟେନକୁ କେହି କହୁଥିବାର ଶୁଣିଲା, ‘ମୁଁ ଏଇଠି ଅଛି, ମୁଁ ଏଇଠି ଅଛି।' 
ପାଣି ଭିତରୁ ମାଇ ହଂସରାଳିଟା ସୁସ୍ଥ ସବଳ ହୋଇ ବାହାରି ଆସିଲା ଏବଂ ମୋଟେନକୁ 
କହିଲା ଯେ ଅମ୍ବକିନ ତା ଡ଼େଣାକୁ ଠିକ କରି ଦେଇଛି । ସେ ବର୍ରମାନ ଭଲ ହୋଇ ଯାଇଛି 
ଆଉ ସେମାନଙ୍କ ସାଙ୍ଗରେ ଯାତ୍ରା ବି କରିପାରିବ । 

ମାଇ ହଂସରାଳିର ନରମ ଚିକ୍କଣ ଉଜଳ ପର ଦେହରେ ମୁକ୍ତା ବିନ୍ଦୁ ପରି ପାଣି 
ଲାଗି ରହି ଚକ୍‌ ଚକ୍‌ କରୁଥାଏ । ତା ଦେଖି ଥମକିନ ଭାବିଲା ସତରେ ମାଇ ହଂସରାଳି ଦିଶୁଛି 
ସତେକି ଟିକି ରାଜକୃମାରୀଟିଏ । 

୫ ସୁନ୍ଦର ଖରା ପାଗରେ ସେମାନେ ଓଲାଣ୍ଡ ଦ୍ଵୀପ ଉପରେ ଉଡି ଉଡି ଚାଲିଲେ 

ଏବଂ ନିଲସ୍‌ ପୁଣି ଥରେ ମନ ଖୁସିରେ ସେମାନଙ୍କ ସାଙ୍ଗରେ ଯାତ୍ରା କଲା । ଆଗ ଦିନର ମନ 
ଦୁଃଖ ଭାବନା ତା ଠାରେ ଆଉ ନ ଥିଲା ! 

୩୩ 


ଛୋଟ କାଲଁର ଦୀପ 
ଏପ୍ରିଲ ୮ 


ବଣୁଆ ହଂସରାଳି ଦଳ ମୂଳ ଭୁଖଣ୍ଡକୁ ଫେରିବା ବାଟରେ ସେଦିନ ଓଲାଣ୍ଡ ଦ୍ଵୀପର 
ଦକ୍ଷିଣାଞ୍ଚଳରେ ରାତି କଟେଇଲେ । କିନ୍ତୁ ସେମାନେ ଯାଇ ପ୍ରଥମେ ସମୁଦ୍ର କୂଳ ପାହାଡ଼ 
ପାଖରେ ହେଲା ବେଳକୁ ଗୋଟାଏ ଭୟଙ୍କର ଘଡ଼ଘଡ଼ ଶଦ ଶୁଣିବାକୁ ପାଇଲେ ଏବଂ ହଠାତ୍ଵ 
ସେମାନେ ଉଡ଼ୁଥିବା ଅଞ୍ଚଳର ସମୁଦ୍ର ପାଣି କଳା ପଡିଗଲା । ହଂସରାଳି ଦଳ ତରତର ହୋଇ 
ତଳକୁ ଓହ୍ଲେଇ ଆସିଲେ । କିନ୍ତୁ ସେମାନେ ପାଣି ପାଖରେ ପହଞ୍ବା ପୂର୍ବରୁ ଦକ୍ଷିଣ ପଟରୁ 
ଝଡ ପବନ ମାଡି ଆସିଲା, ଆଉ ପବନ ସୁଅରେ ସେମାନେ ସମୁଦ୍ର ପାଣି ଆଡକୁ ଠେଲି 
ହୋଇଗଲେ । ଯେତେବେଳେ ହଂସରାଳି ଦଳ ସମୁଦ୍ର ଉପରକୁ ଓହ୍ଲେଇଲେ ସେତେବେଳେ 
ସମୁଦ୍ର ଲହରୀ ବହୁତ ଉଚ୍ଚକୁ ଉଠୁଥାଏ ଏବଂ ଳହରୀ ଅଗରେ ଫେଣସବୁ ଫ୍ରଲି ଫୁଲି ଗଜ 
ଗଜ କରୁଥାଏ । ଏମିତିକା ଉତ୍ତାଳ ଲହରୀକୁ ଦେଖ୍‌ ହଂସରାଳିମାନଙ୍କୁ ଭାରି ଭଲ ଲାଗିଲା । 
ସମୁଦ୍ର ଲହରୀରେ ସେମାନେ ବୃତି ବୁଡି ଗାଧେଇଲେ ଏବଂ ଛୋଟ ପିଲାମାନେ ଯେମିତି 
ଦୋଳିରେ ଝୁଲିବାକୁ ଭଲ ପାଆନ୍ତି ସେମାନେ ସେମିତି ସମୁଦ୍ର ଲହରୀରେ ଭାସି ଭାସି କୂଳରୁ 
ପାଣି ଆଡକୁ ଖୁଲିବାକୁ ଲାଗିଲେ । ଭାରି ମଜା ଲାଗିଲା ସେମାନଙ୍କୁ । ସେମାନଙ୍କୁ ଦେଖି 
ବିଚରା ଅନ୍ୟ ପକ୍ଷୀମାନେ ଝଡ ପବନରୁ ନିଜକୁ ରକ୍ଷା କରୁ କରୁ ହିଂସକୁଟିଆ ହୋଇ କହିଲେ, 
“ତମେ ଯିଏ ସବୁ ପହଁରି ପାରୁଛ ପାଣିରେ ତମମାନଙ୍କ ପାଇଁ ଅସୁବିଧା କଣ ।” 
ତଥାପି ହଂସରାଳି ଦଳ ବିପଦମୁକ୍ତ ନ ଥିଲେ । ଲହରୀ ଉପରେ ଏମିତି ଅନବରତ ଖଝୁଲିବା 
ଫଳରେ ସେମାନେ ନିଦରେ ଶୋଇ ପଡିବାକୁ ଆରମ୍ଭ କଲେ । ଆକା ସେମାନଙ୍କୁ ବାରମ୍ବାର 
ତାକି ଡ଼ାକି ସାବଧାନ କରି ଦେଉଥାଏ, ‘ହେଇ ଶୋଇପଡନା, ଶୋଇ ପଡିଲେ ତମେ ଦଳଛଡ଼ା 
ହୋଇ ବାଟବଣା ହୋଇଯିବ।” 

ତଥାପି ବହୁତ ହଂସରାଳି ଶୋଇ ପଡିଲେ । ଆକାର ନିଜର ବି ଆଖି ପତା ବୁଜି 
ହୋଇ ଆସୁଥିଲା । କିନ୍ତୁ ହ ଠାତ୍ଵ ସେ ଢ଼େଉ ବାଙ୍କ ଭିତର,ଦେଇ ଗୋଲ ଗୋଲ କଳା କଳା 
ରଙ୍ଗର କିଛି ଦେଖି ପାରିଲା । ହଠାତ୍ଵ ସେ ଆତଙ୍କରେ ଚିକ୍ରାର କରି ଉଠିଲା | 'ଶିଲ, ଶିଲ' 
ତା ଚିକ୍ରାର ଶୁଣି ସବୁ ଯାକ ହଂସରାଳି ଡ଼େଣା ଫଡ଼ ଫଡ଼ କରି ଏକାବେଳକେ ଆକାଶକୁ 
ଉଡ଼ିଗଲେ । ଶିଲ୍‌ ଗୁଡ଼ାକ ସେମାନଙ୍କର ଏତେ ପାଖକୁ ଚାଲି ଆସିଥିଲେ ଯେ ହଂସରାଳି 
ଦଳର ଶେଷ ହଂସରାଳିଟାର ଗୋଡ଼କୁ ତ ସେ ପ୍ରାୟ ଧରି ପକେଇ ଥିଲେ । 

ନିଲସ୍‌ର ମନେ ହେଉଥିଲା ଯେମିତି ହଂସରାଳି ମାନଙ୍କର ଚିକ୍ରାର ଆଗ ଅପେକ୍ଷା 
ଆହୁରି ବେଶି ଚତୁର୍ଦିଗକୁ କମ୍ଚମାନ କରୁଛି । ନିଲସ୍‌ ତା ଆଖି ସାମନାରେ ସିଧା ଲକ୍ଷ୍ୟ କରି 

୩୪ ନିଲସ୍‌ର ଅପୂର୍ବ ଅଭିଯାନ 


ଦେଖିଲା ଯେ ଅଳ୍ପ କିଛି ଦୂରରେ ଗୋଟାଏ ନଣ୍ଡା ପତଳା କର୍କଶିଆ ପାହାଡ଼ର ତୀଖ 
ଦେଖାଯାଉଛି । ହଂସରାଳି ଦଳ ସିଧା ସେଇ ପାହାଡ଼ ତୀଖ ଆଡ଼କୁ ମୁହେଁଇଛନ୍ତି। 

କିନ୍ତ ପରେ ସେ ଦେଖି ପାରିଲା ଯେ ଅର୍ବ ଗୋଲାକାର ଆକାରର ଗୋଟିଏ ଗୁମର 
ମୁହଁ, ଯୋଉ ଆଡ଼କୁ ହଂସରାଳିମାନେ ଆଗେଇ ଚାଲିଥଲେ। ପର ମୁହୁର୍ଭରେ ହଂସରାଳିମାନେ 
ନିରାପଦରେ ଯାଇ ଗୁମ୍ଫା ପାଖରେ ପହଞ୍ଲେ । ପ୍ରଥମେ ପହଞ୍୍‌ ହଂସରାଳିମାନେ ଦେଖ୍‌ଲେ 
ଯେ ସେମାନେ ସମସ୍ତେ ଆସି ନିରାପଦରେ ପହଞ୍ଚିଛନ୍ତି କି ନାହିଁ । କିନ୍ତୁ ଜଣାପଡ଼ିଲା କାକସି 
ସେମାନଙ୍କ ଭିତରେ ନାହିଁ । କିନ୍ତୁ ସେ ନ ଥିଲେ ବି କେହି ବେଶି କିଛି ଭାବିଲେନି । କାରଣ 
କାକସିର ବୟସ ଯେମିତି ସେମିତି ତାର ବୁଵ୍ିି ବି ପୋଖତ । ସେ କୁଆଡ଼େ ଯାଇଥିଲେ ବି 
ସେମାନଙ୍କୁ ଠିକ୍‌ ଖୋଜି ପାଇବ । 

ହଂସରାଳିମାନେ ସୁନ୍ଦର ଆଶ୍ରୟସ୍ଥଳଟାଏ ପାଇ ଭାରି ଖୁସି ହୋଇଗଲେ । ୟାକ୍ଵସି 
କିନ୍ତ ଗୁମର ଅନ୍ଧାର ଭିତରେ ଉଜ୍ଜଳ ସବୁଜ ରଙ୍ଗର ବିନ୍ଦୁ ଭଳି କିଛି ଦେଖିବାକୁ ପାଇଲା । 
ଆକା ଭୀଷଣ ଡ଼ରିଯାଇ କହିଲା, ଏଗୁଡ଼ାକ ତ କାହାର ଆଖି ବୋଧେ ।” 
ତା କଥା ଶୁଣି ହଂସରାଳିଯାକ ଭୟରେ ଗୁମ୍ଫା ଦୁଆର ମୁହଁ ଆଡ଼କୁ ଦଉଡ଼ିଲେ । କିନ୍ତୁ ଅମ୍ବକିନ 
ନିଲସ୍‌ ଯେହେତୁ ହଂସରାଳିମାନଙ୍କ ଅପେକ୍ଷା ବେଶି ଭଲ ଦେଖିପାରୁ ଥିଲା, ସେମାନଙ୍କୁ 
ପଛରୁ ଡ଼ାକିଲା । ସେ କହିଲା, ' ଡ଼ରିବାର କିଛି କାରଣ ନାହିଁ କାରଣ ଏଗୁଡ଼ାକ କେତେକ 
ନିରୀହ ମେଣ୍ଟାମାନଙ୍କର ଆଖି ।? 


ହଂସରାଳିମାନେ ମେଣ୍ଟାମାନଙ୍କୁ ସମ୍ଭାଷଣ ଓ ବଧେଇ ଜଣେଇଲେ। ଆକା କହିଲା, 
' ଆମକୁ କ୍ଷମା କରିବ, ଆମେ ତମ ଦ୍ଵୀପ ଭିତରକୁ ଏମିତି ପଶି ଆସିଲୁ ବୋଲି । କିନ୍ତୁ ଆମେ 
ଶୀତ କୋପରୁ ରକ୍ଷା ପାଇବାକୁ ଗୋଟିଏ ନିରାପଦ ଜାଗା ଖୋଜୁଛୁ,ଯୋଉଠି ଆମେ ଟିକେ 
ଆରାମରେ ଶୋଇ ପାରିବୁ ।” 
ମେଣ୍ଟାମାନେ ଦୀର୍ଘଶ୍ବାସ ପକେଇଲେ, ଏବଂ ମାର ମେଣ୍ଢାଟାଏ କହିଲା, ‘ଏ ଜାଗା ମୋଟେ 
ନିରାପଦ ନୁହେଁ । ହେଲେ ବି ତମେ ସବୁ ଏ ଜାଗା ଛାଡ଼ିବା ପୂର୍ବରୁ ଆମେ ତମକୁ ଟିକେ କଣ 
ଆପ୍ୟାୟିତ କରିବୁ ନି ୨? ଏ କଥା କହି ସେ ପାଖରେ ଥିବା ପାଣି ଗାଡ଼ିଆ ଏବଂ ଶୁଖିଲା 
ଶସ୍ୟଗଦା ଓ କୁଣ୍ଡାଗଦାକୁ ଦେଖେଇଲା ହଂସରାଳିମାନେ ଭାରି ଖୁସି ହୋଇଗଲେ ଓ ସାଙ୍ଗେ 
ସାଙ୍ଗେ ମେଣ୍ଡାମାନଙ୍କ ଅତିଥି ସକ୍କାରରେ ମୁଗ୍ଧ ହୋଇ ତାଙ୍କ ପାଇଁ ଉଦ୍ଦିଷ୍ଟ ଖାଦ୍ୟ ଖାଇବାରେ 
ମଜିଗଲେ । ଖାଇବା ଶେଷ ହେବା ପରେ ଏବେ ସେମାନେ ଶୋଇବା ପାଇଁ ବ୍ୟଗ୍ର ହେଲେ। 
ଏତିକିବେଳେ ବଡ଼ ମେଣ୍ଢାଟାଏ କହିଲା, ‘ଦେଖ, ଏ ହେଉଛି ଛୋଟ କା୍ଲର ଦ୍ଵୀପ । ଏଠି 
କେବଳ ଆମେ ମେଣ୍ଟାମାନେ ଏବଂ କେତେକ ସମୁଦ୍ର ପକ୍ଷୀ ବାସ କରୁ। ସାରାବର୍ଷ ଆମେ ଏ 
ଦ୍ଵୀପର ଗୁହା ଭିତରେ ନିଜକୁ କୌଣସି ପ୍ରକାରେ ବଞ୍ଚେଇ ରଖିଛୁ । ଏଠି ଅବଶ୍ୟ ଆମ ପାଇଁ 

ନିଲସ୍‌ର ଅପୂର୍ବ ଅଭିଯାନ ୩୫ 


ଢ଼େର ବେଶି ଜାଗା ଅଛି। କିନ୍ତୁ ଏ ବର୍ଷ ଏତେ ବେଶୀ ଶୀତ ପଡ଼ୁଛି ଯେ ସମୁଦ୍ର ପାଣି ବରଫ 
ପାଲଟି ଯାଇଛି ଏବଂ ତିନିଟା କୋକିଶିଆଳି ବରଫ ଉପର ଦେଇ ଏ ଦ୍ଵୀପକୁ ଚାଲି ଆସିଛନ୍ତି 
ଆଉ ଆମେ ଶୋଇଥିଲା ବେଳେ ସେ କୋକିଶିଆଳିଗୁଡ଼ାକ ଛପି ଛପି ଆସି ଆମ ସମସ୍ତଙ୍କୁ 
ପ୍ରାୟ ମାରି ଖାଇ ସାରିଲେଣି | ଆମେ ଏଇ କେତେ ମାତ୍ର ଯାହା ଅଛୁ । ଆସ୍ତେ ଆସ୍ତେ ଆମର 
ବି ବଳ କମି ଆସିଲାଣି । ଆମେ ଆଉ ନିଜକୁ ରକ୍ଷା କରି ପାରିବୁ ନାହିଁ କି ଜଗି ପାରିବୁ 
ନାହିଁ ।” 

କହିସାରି ବଡ଼ ମେଣ୍ଟାଟି ଦୀର୍ଘ ନିଶ୍ଵାସ ଛାଡ଼ିଲା ହତାଶ ହୋଇ । ତଥାପି ଆକା ଶୀତ ଏବଂ 
ଝଡ଼ ପବନରେ ଆଉ କୁଆଡ଼କୁ ଯିବା ପାଇଁ ଇଛା କଲା ନାହିଁ। ସେ ଅମ୍ବକିନ ନିଲସ୍‌କୁ ଅନେଇ 
କହିଲା ଯେ ନିଲ ଗୁହା ବାହାରେ ସେମାନଙ୍କୁ ଆଜି ଜଗି ରହୁ | 


ନିଲସ୍‌ ଆକା କଥାରେ ଖୁବ ଖୁସି ନ ହେଲେ ବି ଅନ୍ତତଃ ଏତେବେଳେ ଯେ 
ଆକାଶରେ ଉଡ଼ି ଉଡ଼ି ଯିବାକୁ ପଡ଼ିବନି ସେ କଥା ଭାବି ମନରେ ସାନ୍ଧନା ପାଇଲା । ହଠାତ୍ବ 
ସେ ଦେଖିବାକୁ ପାଇଲା ଯେ ତିନିଟା କୋକିଶିଆଳି ଛପି ଛପି ତୀଖ ଗଡ଼ାଣି ଉପରକୁ ଚଢ଼ି 
ଚଢ଼ି ଆସୁଛନ୍ତି । ନିଲସ୍‌ ସାଙ୍ଗେ ସାଙ୍ଗେ ବଡ଼ ମେଣ୍ଢଟାର ଶିଙ୍ଗକୁ ଧରି ଟାଣି ଆଣିଲା ଏବଂ ଝୁଲି 
ଝୁଲି ତା ପିଠି ଉପରେ ଚଢ଼ିଗଲା । ସେ ବଡ଼ ମେଣ୍ଢାକୁ ଡ଼ାକି କହିଲା, ‘ବାପା, ଉଠ ଉଠ ! 
ଆମେ ଚାଲ ଏବେ ଯାଇ ସେ କୋକିଶିଆଳି ଗୁଡ଼ାଙ୍କୁ ପାନେ ମଜା ଦେଇ ଡ଼ରେଇବା ।' 
କୋକିଶିଆଳି ତିନିଟା ଗୁମ୍ାର ଦୁଆର ମୁହଁକୁ ଆସି ସେଇଠି ଅଟକି ଯାଇଥାନ୍ତି - ‘ତମ 
ଶିଙ୍ଗକୁ ହଲେଇ ସିଧା ସେମାନଙ୍କୁ ମୁଣ୍ଡିଆ ମାରିବାକୁ ଗୋଡ଼େଇ ଯିବା ଚାଲ,” ନିଲସ୍‌ ଫୁସଫୁସ 
କରି କହିଲା । 
ବଡ଼ ମେଣ୍ଢା ମୁଣ୍ମିଆ ମାରିବ ବୋଲି ଗୋଡ଼େଇ ଗଲା ଏବଂ ସେଇ ଆଘାତରେ ପ୍ରଥମ 
କୋକିଶିଆଳିଟା ଘୂରି ଘୂରି ଛିଟିକି ଯାଇ ଦୂରରେ ପଡିଲା । ନିଲସ୍‌ ପୁଣି ତାକୁ ଘୂରେଇ ଦେଇ 
କହିଲା, ‘ଏଥର ବାକୁ ଘୂରି ଡିଆଁ ମାର।” ବଡ ମେଣ୍ଢା ଏତେ ଜୋରରେ ଗୋଟାଏ ଭୟଙ୍କର 
ଧକ୍କା ମାରିଲା ଯେ ଦ୍ଵିତୀୟ କୋକିଶିଆଳି ତୀଖ ଗଡାଣିରୁ ଗଡି ଗଡି ଯାଇଁ ତଳେ କଚାଡ଼ି 
ହୋଇ ପଡିଲା । ତୃତୀୟ କୋକିଶିଆଳୀ ସାଙ୍ଗ ଦି ଜଣଙ୍କର ଅବସ୍ଥା ଦେଖି ପ୍ରାଣ ବିକଳରେ 
ପଳେଇଗଲା | ନିଲସ୍‌ କହିଲା, ‘ଆଜି ରାତି ପାଇଁ ସେମାନଙ୍କୁ ଏଇ ଢ଼େର ହୋଇଛି ।” ବଡ଼ 
ମେଣ୍ଟା ବି ପାଳି ଧରି କହିଲା, ହିଁ ଆଜି ପାଇଁ ଏତକ ଯଥେଷ୍ଠ । ତମେ ଏଥର ଆରାମରେ 
ମୋ ଲୋମ ଭିତରେ ପଶିଯାଇ ଶୋଇପଡ଼ | 


ତା ପରଦିନ ସକାଳେ ବଡ଼ ମେଣ୍ଟା ନିଲସ୍‌କୁ ପିଠିରେ ବସେଇ ଛୋଟ କା୍ଲର 
ଦ୍ଵୀପ ସାରା ବୁଲେଇ ଦେଖେଇଲା । ଦ୍ଵୀପଟା ମନେ ହେଉଥିଲା ଯେମିତି ଗୋଟିଏ ବିରାଟ 

ବଡ଼ ଗୋଲାକାର ଘର, ତାର ସିଧା ସିଧା ସଳଖ କାନ୍ତ ଏବଂ ଉପରଟା ଗୋଟାଏ ଚେପଟା 
ସମତଳ ଛାତ |! 
କିନ୍ଧ ତମେ ଯଦି ଏକା ଏକା ଘୂରି ବୁଲିବ ତେବେ ଦ୍ବୀପରେ ଥିବା ଫାଟ ସବୁ ପ୍ରତି ସାବଧାନ 
ର ହିବ । ଫାଟ ଭିତର କୁ ଯଦି ଦୈବାତ୍‌ ଖସି ପଡିଲ ତ ତେବେ ମରିବ ।” ବଡ଼ ମେଣ୍ଢା 
କହିଲା । 
ଦ୍ଵୀପ ସାରା ସେମାନେ ଯୁଆଡ଼େ ଗଲେ କୋକିଶିଆଳିମାନେ ଯାହାଙ୍କୁ ସବୁ ମାରି ଖାଇଥିଲେ 
ସେମାନଙ୍କ ହାଡ କଣ୍ଟା ସବୁ ପଡ଼ି ରହିଥିବା ଦେଖିଲେ । ସେ ସବୁ ଦେଖି ନିଲସ୍‌ ଭୟରେ ଥରି 
ଉଠିଲା | ମେଣ୍ଢା କହିଲା, ‘ତମେ ଏଡ଼େ ଟିକିଏ ବୋଲି ଜୀବ, କିନୁ ବୁବିରେ ଖୁବ ହିସାବୀ | 
ବହୁତ କଥାକୁ ତମେ ଠିକ୍‌ ଭାବରେ ସଜାଡ଼ି ଦେଇ ପାରିବ।” ନିଲସ୍‌ ବଡ଼ ମେଣ୍ଟା କଥା ଶୁଣି 
ଭାବିଲା, ମୁଁ ଏ ବିଷୟରେ ତେବେ ଆକା ଏବଂ ମୋଟେନଠୁ ପଚାରି ବୁଝିବି । 

ପରେ ମଝିରେ ନିଲ୍ସକୁ ପିଠି ଉପରେ ବସେଇ ଧନା ହଂସରାଳି ମୋଟେନ ଦ୍ବୀପରେ 
ଏଠି ସେଠି ଘୁରି ବୁଲିଥିଲା । 

କିନ୍ଧ ସେମାନଙ୍କ ଭିତରୁ କେହି ବି ଲକ୍ଷ୍ୟ କରି ନ ଥିଲେ ଯେ କେତେବେଳେ 
ତିନିଟା ଯାକ କୋକିଶିଆଳି ଆସି ଦ୍ଵୀପର ସମତଳ ଅଞ୍ଚଳରେ ପହଞ୍ଚି ଯାଇଥିଲେ। ମୋଟେନ 
ପାଦ ଟେକି ଟେକି ତାର ଗୋଟାଏ ପାଖର ଡ଼େଣାକୁ ଘୋଷାଡ଼ି ଘୋଷାଡ଼ି ଚାଲୁଥିଲା, ଠିକ 
ସେତିକିବେଳେ କୋକିଶିଆଳି ତିନିଟା ତା ଉପରକୁ ଝାଞ୍ଚି ପଡିବାକୁ ଆଗେଇ ଆସଲେ । 
ମୋଟେନ ଭୟରେ ଆକାଶକୁ ଉଡ଼ି ଯିବାକୁ ଚେଷ୍ଟା କଲା । ଶେଷ ପର୍ଯ୍ୟନ୍ତ ମୋଟେନ କୈଣସି 
ଉପାୟରେ ନିଜକୁ ରକ୍ଷା କରି ପାରିଲା, ଏବଂ ନିଲସ୍କୁ ମଧ୍ଯ ତା ପିଠି ଉପରେ ବସେଇ 
ଉପରକୁ ଉଡିଗଲା । ନିଲସ୍‌ କୋକିଶିଆଳି ମାନଙ୍କୁ ଚିଡ଼େଇବାକୁ ଥଟା କରି କହିଲା ‘କଣ 
ମାଂସ ଖାଇ ଖାଇ ଏତେ ମୋଟା ହୋଇଯାଇଛ ଯେ ତମେ ସାମାନ୍ୟ ହଂସରାଳିଟାକୁ ଧରି 
ପାରିଲ ନାହିଁ ନା ?? କୋକିଶିଆଳି ଯାକ ତା କଥାଶୁଣି ରାଗରେ ସତେକି ବାୟା ହୋଇଗଲେ । 
ମୋଟେନ ନିଲସ୍‌କୁ ଧରି ପାହାଡ଼ର ସବୁଠୁ ତୀଖ ଧାର ଆଡକୁ ଉଡ଼ିଗଲା, ଆଉ ସେଠି ପହଞ୍ଚି 
ତାର ଡ଼େଣା ଦୁଇଟାକୁ ଯୋରରେ ଫଡ଼ଫଡ଼ କରି ପିଟି ପିଟି ଆଗେଇ ଚାଲିଲା । ନିଲସ୍‌ ତାକୁ 
କହିଲା, ‘ତମେ ଏଥର ମୋଟେନ ଏଇଠି ରୁହ, ଆଉ ଆଗାଅ ନାହିଁ।” ସେମାନେ ସେଠାରେ 
ଅଟକିବା ପରେ ପଛରୁ ବିକଳିଆ ଚିକ୍ରାର କରି କେହି ତଳକୁ ଖସି ପଡ଼ିବାର ଶଦ୍ଦ ଶୁଣିବାକୁ 
ପାଇଲେ | ହେଲେ କୋକିଶିଆଳିମାନଙ୍କର ଚିହ୍ନବର୍ଣ୍ଣ ସେ ଦୁହେଁ ଆଉ ଦେଖିବାକୁ ପାଇଲେ 
ନାହିଁ। 

୩୭ 
ଦୁଇଟି ସହର 
ଏପ୍ରିଲ ୯- ୨୫ 


ସେଦିନ ରାତିରେ ବଣୁଆ ହଂସରାଳିଯାକ ସମତଳ ଚଟାଣ ଉପରେ ଶୋଇଲେ 
ଆଉ ନିଲସ୍‌ ଶୋଇଲା ଶୁଖିଲା ଛୋଟ ଛୋଟ ଘାସ ଉପରେ। ଆକାଶରେ ପୂର୍ଣ୍ଠମୀର ଗୋଲିଆ 
ଜହ୍ମ। ନିଲସ୍‌ ମନେ ପକେଇଲା ଯେ ଆଜି ହେଉଛି ଇଷ୍ଟର ସଂଧ୍ୟା । ଆଜି ହିଁ ଇଷ୍ଟ ଭୂତୁଣୀମାନେ 
ସମସ୍ତେ ଘରକୁ ଫେରନ୍ତି । ନିଲସ୍‌ କହିଲା ମନେ ମନେ, ଛୋଟ ପରୀ ମାନଙ୍କ ପ୍ରତି ତାର 
ସିନା ଅଳ୍ପ ଡ଼ର ଅଛି, କିନ୍ତୁ ଭୂତୁଣୀମାନଙ୍କୁ ସେ ମୋଟରୁ ବିଶ୍ଵାସ ବି କରେ ନାହିଁ । ଟିକିଏ 
ପରେ ସେ କଳା ଚଢ଼େଇ ପରି କଣ କିଛି ଚିହ୍ନ ଜହ୍ନ ଦେହରେ ଦେଖିବାକୁ ପାଇଲା ! ହଠାତ 
ଗୋଟାଏ ଲମ୍ବା ଗୋଡିଆ ଧଳା ବଗ, ତା ନାଁ ମିଷ୍ଟର ଏରମେନରିଚ, ଆସି ନିଲସ୍‌ ପାଖରେ 
ଠିଆ ହୋଇଗଲା, ଏବଂ ନିଲସ୍କୁ ତା ସାଙ୍ଗରେ ଏଇ ସୁନ୍ଦର ଜହ୍ମରାତିରେ ଉଡ଼ି ଉଡ଼ି ବୁଲିବାକୁ 
ଯିବ କି ନାହିଁ ବୋଲି ପଚାରିଲା ! ଧଳା ବଗର ପ୍ରସ୍ତାବ ଶୁଣି ନିଲସ ଖୁବ ଖୁସି ହୋଇଗଲା 
ଏବଂ ସେମାନେ ସମୁଦ୍ର ଉପରେ ଉଡି ଉଡି ଯାଇ ଗୋଟାଏ ସମୁଦ୍ର କଳର ଅପନ୍ତରା ଜାଗାରେ 
ଯୋଉଠି ଭାରି ସୁନ୍ଦର ସମତଳ ବାଲି ଥିଲା ସେଠି ଯାଇ ପହଞ୍ଚିଲେ । ଧଳା ବଗ ମିଷ୍ଟର 
ଏରମେନରିଚ ଗୋଟିଏ ଗୋଡ଼ ଲମ୍ବେଇ ଦେଇ କହିଲା, ମୁଁ ଟିକେ ଅଳ ସମୟ ଶୋଇବି 
ଅବିକା । ତମେ ସେଇ ସମୟରେ ଯାଇ ଚାରିଆଡ଼େ ବୁଲି ବୁଲି ଦେଖ । କିନ୍ତୁ ଜମା ବେଶି 
ଦୂରକୁ ଯିବ ନାହିଁ ଯେମତି !” 

ନିଲସ୍‌ ଭାବିଲା ସେ ଗୋଟିଏ ବାଲି ଗଦା ଉପରକୁ ଚଢ଼ି ଦେଖିବ ସେଠୁ ଦୂରରୁ 
ଦୂର ଜାଗା ସବୁ କେମିତି ଦେଖାଯାଉଛି । ସେତିକିବେଳେ ତା ପାଦର କାଠ ଜୋତା ଗୋଟାଏ 
କୋଉ ଟାଣ ଜିନିଷରେ ଝୁଣ୍ଚିଲା । ଦେଖିଲା ବେଳକୁ ସେଇଟା ହେଉଛି ବାଲିରେ ପୋତି 
ହୋଇ ପଡ଼ିଥିବା ଘସରା ପତଳା ତମ୍ବା ପଇସାଟାଏ । କିନ୍ତୁ ସେଇଟା ବା ତାର କଣ ହେବ । 
ସେ ତମ୍ବା ପଇସାଟାକୁ ପାଦରେ ଉଠେଇ ଦୂରକୁ ଫୋପାଡ଼ି ଦେଲା । ତା ପରେ କିନ୍ତୁ ସେ ମୁହଁ 
ଟେକି ଚାହିଁ ସ୍ତମ୍ବାଭୁତ ହୋଇଗଲା । ତା ପାଖରୁ ଦି ପାହୁଣ୍ଡ ଦୂରରେ ଗୋଟିଏ ବିରାଟ କାନ୍ଧ 
ଠିଆ ହୋଇଛି ଏବଂ ସେଥିରେ ବିରାଟ ଆକାରର ଘୁରା ଫାଟକ ଲାଗିଛି। ଚିକ୍‌ ଚିକ୍‌ କରୁଥିବା 
ପୁରା ସମୁଦ୍ରଟା ବି ସେଇ କାନ୍ଧ ଆଡୁଆଳରେ ଲୁଚି ଯାଇଛି । ନିଲସ୍‌ ବୁଝିପାରିଲା ଯେ ଏସବୁ 
ହେଉଛି ନିଶ୍ଚୟ ସେଇ ଭୂତୁଣୀମାନଙ୍କର କାମ । ତଥାପି ସେ ଭିତରେ କଣ ଅଛି ଜାଣିବାକୁ 
ସେ ଫାଟକ ଟପି ଭିତରକୁ ପଶିଗଲା..... 


ଭିତରକୁ ପଶିଯାଇ ସେ ଝେଖିଲ। ପଥର ବସିଥିବା ବିରାଟ ଚାରିକୋଣିଆ! 

୩୮ ନିଲସ୍‌ର ଅପୂର୍ବ ଅଭିଯାନ 


ଜାଗାଟାଏ, ଏବଂ ତା ଭିତରେ ଚାଚିଆଡ଼େ ଲମ୍ବା ଲମ୍ବା ଘର ସବୁ । ହାଉଯାଉ ଲୋକ 
ଚାରିଆଡ଼େ । ପୁରୁଷ ଲୋକେ ସିକ୍ତ ପୋଷାକ ଉପରେ ପଶମର ସୁନ୍ଦର କୁ ହୋଇଥିବା 
ଢ଼ିଲା ଲମ୍ବା କୋଟ ଏବଂ ମୁହଁକୁ ଢ଼ାଙ୍କି ରଖିଥିବା ଟୋପି ପିନ୍ଧିଥାନ୍ତି। ସ୍ତ୍ରୀଲୋକ ମାନଙ୍କ ଦେହରେ 
ଲମ୍ବା ସାର୍ଟ ଏବଂ ବଡ ବଡ ଆକାରର ଉଚ୍ଚା ଟୋପିମାନ ଥାଏ । ତିନିକୋଣିଆ ତିନି ଥାକିଆ 
ଛାତର ଘର ସବୃ ଖୁବ ସୁନ୍ଦର ଭାବରେ ରଙ୍ଗିନ କାଚ ଏବଂ କଳା-ଧନଳା ମାର୍ବଲ ବନ୍ଧେଇ 
ଛବିରେ ଶୋଭା ପାଉଥାଏ । ଚ୍ଟର ଥାଏ ତିନିଟା ବିରାଟ ବିରାଟ ଖମ୍ବ ଏବଂ ଚ୍ଚ ଭିତରେ 
ଜଳୁଥାଏ ବହୁସଂଖ୍ୟାରେ ମହମବତୀ । ବାହାରେ ବଜାର ଅଞ୍ଚଳରେ ଲୁଗା ବାବସାୟୀମାନେ 
ସିଦ୍ଧ ପୋଷାକ ଓ ସୁନାକାମ ହୋଇଥିବା ବୁଢ଼ୀଆଣୀ ଜାଲ ପରି ସୁନ୍ଦର ସୁନ୍ଦର ଝାଲର ଲାଗିଥିବା 
ପୋଷାକ ସବୁ ବିକ୍ରି କରୁଥାନ୍ତି । 

ହଠାତ ଜଣେ ଲୁଗା ବ୍ୟବସାୟୀ ନିଲସ୍‌କୁ ଦେଖି ପକେଇ ତା ଆଗରେ ଯେତେ 
ସବୁ ତାର ବଢ଼ିଆ ବଢ଼ିଆ ଚମକ୍ରାର ପୋଷାକପତ୍ର ଥିଲା ସେ ସବୁ ଖୋଲି ଦେଖେଇବାରେ 
ଲାଗିଲା | କାଳେ ନିଲସ୍‌ ପୋଷାକ ଗୁଡ଼ା ଦେଖ୍‌ ଲୋଭେଇବ ଆଉ କିଣିବ । ଯେତେବେଳେ 
ନିଲସ୍‌ ପୋଷାକ ସବୁ ଦେଖି ମୁଣ୍ଡ ଟୃଙ୍ଗାରିଲା ପସନ୍ଦ ନ କରିବା ଭଳି, ବ୍ୟବସାୟୀ ଜଣକ 
ଆହୁରି ବେଶୀ ଆଗ୍ରହୀ ହୋଇ ତା ଆଡ଼କୁ ତାର ଗୋଟିଏ ମାତ୍ର ଆଙ୍ୁଠିକୁ ଦେଖେଇଲା । 
ନିଲସ୍‌ ଆଶ୍ଚର୍ଯ୍ୟ ହୋଇ ଭାବିଲା ସେ ବ୍ୟବସାୟୀ କଣ ଗୋଟିଏ ମାତ୍ର ମୁଦ୍ରାରେ ଏ ସବୁତକ 
ଜିନିଷ ଦେବ ବୋଲି କହୁଛି କି ? ହଠାତ ଯେତେ ବ୍ୟବସାୟୀ ସେଠାରେ ଥିଲେ ସମସ୍ତେ 
ଏକାଠି ଛଳ ଛଳ ଆଖିରେ ନିଲସ୍‌କୁ ସେମାନଙ୍କର ଜିନିଷ ସବୁକୁ କିଣିବାକୁ ମାତ୍ର ଗୋଟିଏ 
ମୁଦ୍ରା ଯଥେଷ୍ଟ ହେବ ବୋଲି ଯେମିତି ଜଣେଇଲେ ବୋଲି ମନେ ହେଲା, ବାଲି ଭିତରୁ ମିଳିଥିବା 
ଗୋଟିଏ ମାତ୍ର ମୁଦ୍ରା କଥା ନିଲସ୍‌ର ମନେ ପଡ଼ିଲା । ସେଇଟାକୁ ଖୋଜି ଆଣିବାକୁ ସେ 
ଦଉଡ଼ିଗଲା, ସେଇଟାକୁ ଖୋଜି ପାଇଲା ଏବଂ ସେ ଖୁବ ତରତର ହୋଇ ବି ଫେରିଆସିଲା। 
କିନ୍ଧ ସେ ଫେରିଲା ବେଳକୁ ସେଠାରେ ଆଉ ସେ ସହର ନ ଥିଲା, କୁଆଡ଼େ ଅଦୃଶ୍ୟ ହୋଇ 
ଯାଇଥଲା... 
ନିଜ ଆଗରେ ସେ କେବଳ ସମୁଦ୍ରକୁ ଦେଖି ପାରିଲା । 


ତାର ମନେହେଲା ଲମ୍ବାଳିଆ ବଗଟା ତା ଥଣ୍ଡରେ ତାକୁ ଖେଞ୍ଚୁଛି । ସେ, ମିଷ୍ଟର 
ଏରମେନରିଚ, କହିଲା, ମୁଁ ଭାବିଥିଲି ତମେ ବୋଧେ ସେଇଠି ସେମିତି ଠିଆ ହୋଇ ହୋଇ 
ଶୋଇପଡ଼ିଛ ମୋ ପରି ।” ନିଲସ୍‌ ପଚାରିଲା, ‘ଆଛୁ। ମୁଁ ବରମାନ କୋଉ ସହରକୁ 
ଦେଖୁଥିଲି ?? ଲମ୍ବାଗୋଡ଼ିଆ ବଗ କହିଲା, ‘ତମେ ବୋଧେ ସ୍ବପ୍ନ ଦେଖୁଥିଲ । ତଥାପି ମୁଁ 
ତମଠୁ ଗୋଟିଏ କଥା ଲୁଚେଇବି ନାହିଁ, ଯେ ଡ଼ାମରା କାଉ ଚଟକି କହେ,ଏଠାରେ ଦିନେ 


ଭିନେଟା ନାମରେ ଏକ ଚାକଚକ୍ୟପୂର୍ଣ୍ଣ ଖୁବ୍‌ ସୁନ୍ଦର ସହର ଠିଆ ହୋଇଥିଲା । ଏହି 

ନିଲସ୍‌ର ଅପୂର୍ବ ଅଭିଯାନ ୩୯ 


ସହରବାସୀଙ୍କ ଅଂହକାର ଯୋଗୁଁ ଅଭିଶାପର ଦଣ୍ଡ ସ୍ଵରୂପ ସେ ସହର ସମୁଦ୍ର ତଳେ ଲୀନ 
ହୋଇ ଯାଇଥିଲା। ପ୍ରତି ଶହେ ବର୍ଷରେ କେବଳ ଦିନେ ଘଣ୍ଟାକ ପାଇଁ ସହରଟି ଏହାର ହୃତ 
ଗୌରବ ଫେରି ପାଇ ଜୀବନ୍ତ ହୋଇ ଶୋଭା ପାଏ । ବୃଝିଲ ଥମ୍ବକିନ, ଯଦି ଜଣେ ବି 
ବ୍ୟବସାୟୀ ତମକୁ ତାର ଗୋଟିଏ କିଛି ଜିନିଷ ବିକ୍ରି କରି ପାରିଥାନ୍ତା ତେବେ ଏ ସହରଟା 
ପୃଥ୍ବୀରେ ପୁଣି ବିରାଜମାନ କରି ପାରିଥାନ୍ତା ଏବଂ ସହରର ଲୋକେ ତମ ଆମ ପରି ବଂଚି 
ଓ ମରି ପାରିଥାନ୍ତେ ।” - 
‘ତା ହେଲେ ମୁଁ କଅଣ ସେଇ ସହରକୁ ଦେଖୁଥିଲି ଏତେ ସମୟ ଯାଏ ? ତମେ ମତେ ଏଠି 
ନେଇ ଆସିଥିଲ ମିଷ୍ଟର ଏରମେନରିଚ ହୁଏତ ମୁଁ ଏ ସହରଟାକୁ ରକ୍ଷା କରି ପାରିଥା 
ବୋଲି । କିନ୍ତ ମୁଁ ତା କରି ପାରିଲି ନାହିଁ...।? ନିଲସ୍‌ ଦୁଃଖ କରି କହିଲା । 

ନିଲସ୍‌ ଦି ହାତରେ ତା ମୁହଁକୁ ଢ଼ାଙ୍କି କାନ୍ଦିବାରେ ଲାଗିଲା । 

ଦି ଦିନ ପର୍ଯ୍ୟନ୍ତ ନିଲସ୍‌ର ମନରେ ସୁଖ ନ ଥିଲା । ସେ କେମିତି ବଦଳି ଗଲା । 
ଆଉ କାହାକୁ ପଦେହେଲେ କଥା କହିବାକୁ ତାର ଇଛା ନ ଥିଲା। ସେ ଯେ ସେଇ ଗୌରବମୟ 
ସୁନ୍ଦର ସହରକୁ ରକ୍ଷା କରି ପାରିଲା ନାହିଁ ସେ ଦୁଃଖ ତାକୁ ଖୁବ୍‌ ଘାରିଲା । 

ଆକା ଓ ମୋଟେନ ଦି ଜଣଯାକ ତାକୁ ବହୁତ ବୁଝେଇଲେ ଯେ ତାର ଏଇଟା 
ଗୋଟିଏ ଭ୍ରମ ବା ସ୍ଵପ୍ନ ହୋଇଥିବ। କିନ୍ତୁ ସେ ସେମାନଙ୍କ କଥାକୁ ବିଶ୍ଵାସ କଲା ନାହିଁ କି ତା 
ମନରୁ ଦୁଃଖ ମଧ୍ଯ ଦୂର ହେଲା ନାହିଁ । ସେ ସେହିପରି ବିରସ ମନ ନେଇ ରହିଲା । 

ସେତିକିବେଳେ କାକ୍ସୀ କୁଆଡ଼େ ଯାଇଥିଲା, ବଣୁଆ ହଂସରାଳି ଦଳକୁ ଫେରି 
ଆସିଲା। ସେ ଜାଣିଥିଲା କେମିତି ନିଲସ୍‌କୁ ଠିକ୍‌ ଅବସ୍ଥାକୁ ଆଣିହବ। ସେ କହିଲା, ' ଗୋଟାଏ 
ପୁରୁଣା ସହର ପାଇଁ ଅମ୍ବକିନର ଏତେ ବ୍ୟସ୍ତ ହେବାର ପ୍ରୟୋଜନ ନାହିଁ। ତମେ ମୋ ସାଙ୍ଗରେ 
ଆସ, ମୁଁ ତମକୁ ଗୋଟିଏ ଜାଗାକୁ ନେଇଯିବି ।” କାକସୀ ମେଣ୍ଢାଦଳ ଠାରୁ ବିଦାୟ ନେଇ 
ଚାଟଲ୍ୟାଣ୍ଡ ଦ୍ଵୀପର ଚାରିଆଡ଼କୁ ଉଡ଼ି ଚାଲିଲା । ନିଲସ୍‌ କାକସୀର ପିଠିରେ ବସି ଚାଟଲ୍ୟାଣ୍ଡ 
ଦ୍ଵୀପର ଚାରିଆଡ଼କୁ ଦେଖ୍‌ ଦେଖ୍‌ ଗଲା ଏବଂ ସେ ଏତେ ଆଶ୍ଭର୍ଯ୍ୟ ହୋଇ ଯାଇଥିଲା ଯେ 
କହିଲେ ନ ସରେ । ସମୁଦ୍ର କୂଳରେ ସେ ଗୋଟିଏ ସହର ଦେଖି ପାରିଲା । ସହରର ଉଚ୍ଟା 
କାନ୍ଧ, ଆକାଶଛୁଆଁ କୋଠାଘର,କେତେ ଚର୍ଚ୍ଚ ଏବଂ ଥାକ ଥାକ ହୋଇ ତିନି ଥାକିଆ ଛାତର 
ଘର ସବୁ ଖୋଲା ଆକାଶ ତଳେ କଳା କଳା ଦାଗ ଭଳି ଦେଖାଯାଉଥ୍‌ଲା । ସନ୍ଧ୍ୟାରେ ଏ 
ଦୃଶ୍ୟ ତାକୁ ଇଷ୍ଟରରେ ସେ ଦେଖିଥିବା ସହରର ଦୃଶ୍ୟ ପରି ଅପୂର୍ବ ଶୋଭାକର ମନେହେଲା । 
କିନ୍ତୁ ସାଙ୍ଗେ ସାଙ୍ଗେ ସେ ଏକ ବିଶେଷ ପାର୍ଥକ୍ୟ ଦେଖ୍‌ ପାରିଲା। ଚାଟଲାଣ୍ଡର ଏହି ସହରରେ 
ଯେଉଁ ବଡ ବଡ଼ ଚର୍୍ଚଟ ଓ କୋଠାସବୁ ଥିଲା, ସେସବୁର ଛାତ ନ ଥିଲା ଏବଂ ଝରକା ସବୁ 
ମେଲା ହୋଇ ଆଁ କରି ରହିଥିଲା, ଆଉ ଚଟାଣ ଉପରେ ପ୍ରଚୂର ଘାସ ମାଡି ଯାଇଥିଲା । 
ସେତେବେଳେ ସେ ଅନୁଭବ କଲା, ନା, ଆଉ ମନ ବ୍ୟସ୍ତ କରି ଲାଭ ନାହିଁ, କାରଣ କିଏ 


କି 
ନ୍ତି 

୪୦ ନିଲସ୍‌ର ଅପୂର୍ବ ଅଭିଯାନ 


କହିବ ଯେ ଯୋଉ ସହର ସେ ଇଷ୍ଟର ସନ୍ଧ୍ୟାରେ ଦେଖ୍ଥୂଲା ସେ ସହର ଚାଟଲାଣ୍ଡ ଦ୍ଵୀପର 
ଏଇ ସହର ପରି ଏମିତି ଭଗୁ ବିଧ୍‌ଂସ୍ତ ଅବସ୍ଥାରେ ପରିଣତ ହୋଇ ନ ଆନ୍ତା ବୋଲି । ବରଂ 
ଭିନେଟା ସହରର ଗୌରବମୟ ଇତିହାସ ସେହିପରି ସମୁଦ୍ରର ଅତଳ ଗଭଭରେ ଲୀନ ହୋଇ 
ରହିବା ଭଲ | 


ବଣୁଆ ହଂସରାଳିମାଳଙ୍କର ସମୁଦ୍ର ଉପରେ ବଢ଼ିଆ ଯାତ୍ରାଟାଏ ହୋଇଥିଲା । 
ସେଦିନ ରାତିରେ ଶୋଇବାକୁ ଯିବା ସମୟରେ ଆକା ଲକ୍ଷ୍ୟ କଲା ଯେ ବସନ୍ତ ରତୁ ବେଶ୍‌ 
ପାଖେଇ ଆସିଲାଣି । ବଣୁଆ ହଂସରାଳି ଦଳ ଡ଼ରୁଥିଲେ ଯେ ସେମାନେ ବୋଧେ ବହୁତ 
ବେଶି ଦିନ ହେବ ଏ ଦକ୍ଷିଣାଞ୍ଚଳରେ ରହିଲେଣି। ତେଣୁ ପରଦିନ ସକାଳେ ଆକା ସେମାନଙ୍କୁ 
ସିଧାସଳଖ ଟାବର୍ଗ ପର୍ବତମାଳାର ଲଣ୍ଡା ତୀଖ ଆଡ଼କୁ ମୁହେଇବାକୁ ଦିଗ ନିର୍ବାରଣ କରିଦେଲା ! 
ବସନ୍ତ ସକାଳର ମନୋରମ ଶୋଭା ଭିତରେ ଯେଉଁମ୍ବାନେ ଏ ବଣୁଆ ହଂସରାଳି ଦଳକୁ 
ଦେଖ୍‌ ପାରିଲେ ସେମାନେ ହେଲେ କେତେ ଢଣ ଖଣି ଖୋଳାଳୀ | ଜଣେ ଖୋଳାଳୀ ତା ଗାତ 
ଖୋଳିବା ବନ୍ଦ କରି ଅତି ଖୁସିରେ ଚିକ୍ରାର କରି ଉଠିଲା, ‘ହେଇ, ତମେ ସବୁ କୁଆଡ଼େ ଉଡ଼ି 
ଉଡ଼ି ଯାଉଛ ?? ହଂସରାଳି ଦଳ ଅବଶ୍ୟ ତା କଥା ବୁଝି ପାରିଲେ ନାହିଁ । କିନ୍ତୁ ନିଲସ ତାର 
ଯେତେ ଜୋର ଅଛି ସେତେ ଜୋର ଲଗେଇ ପାଟିକରି କହିଲା, ‘ସେଇଠିକି ଯୋଉଠି ନା 
ଅଛି ଗାତ ଖୋଳିବାକୁ ଗଇନ୍ତି ନା ହାତୃଡ଼ି !! ଲୋକଟା ତା କଥା ବୁଝି ନ ପାରି ଆଶ୍ଚଯ୍ୟ 
ହୋଇ ବେକ ଟେକି ଆକାଶକୁ ଚାହିଁଲା । ସେ ଭାବିଲା ଯେ ହଂସରାଳିମାନଙ୍କ ଭାଷା ବୁଝିବା 
ପାଇଁ ତାର ଯୋଉ ପ୍ରବଳ ଇଛା ସେଥିପାଇଁ ସେ ତାଙ୍କ କଥା ହୁଏତ ଶୁଣି ପାରୁଛି ...! 

ହଂସରାଳି ଦଳ ଉଡ଼ି ଉଡ଼ି ଆଗେଇ ଚାଲିଲେ ଗୋଟିଏ ଦିଆସିଲି କାରଖାନା 
ଉପରଦେଇ। ଏକ ଖୋଲା ଝରକା ପାଖରେ ଠିଆ ହୋଇଥିବା ଜଣେ କୁଲିଆଣୀ ତା ହାତରେ 
ବଡ଼ ଦିଆସିଲିଟାଏ ଧରି ପଚାରିଲା, ‘କୁଆଡ଼େ ଯାଉଛ ତମେ ସବୁ ଉଡ଼ି ଉଡ଼ି ?? ନିଲସ୍‌ ବି 
ମଜାରେ ଉତ୍ତର ଦେଲା, ‘ସେଇଠିକି, ଯୋଉଠି ନା ଅଛି ଦିଆସିଲିର ଦରକାର ନା 
ମହମବତୀର !” ଗୋଟାଏ ସଲ ହତା ଭିତରୁ ବି ସେମିତି ଶୁଣାଗଲା “ତମେ ସବୁ କୁଆଡ଼େ 
ଉଡି ଉଡି ଯାଉଛ ?? ଏବଂ ଅମ୍ବକିନ୍‌ ମୁହଁରୁ ଶୁଣାଗଲା ‘ସେଇଠିକି, ଯୋଉଠି ନା ଅଛି ସୂଲ, 
ନା ଅଛି ପାଠ !” ନିଲସ୍‌ ଆଢି ଏଇ ବସନ୍ତ ସକାଳରେ ଖୁବ ଖୋଲା ମନ ଫୁଲାଣିଆ ଖୁସ୍‌ 
ମିଜାଜରେ ଥିଲା । 

୪୧ 


ଗ୍ରୀପ୍ସମ ପ୍ରାସାଦ 
ଏପ୍ରିଲ ୨୪-୨୫ 


ବଣୁଆ ହଂସରାଳି ଦଳ ଅବିଳମ୍ବେ ଆସି ମାଲାର ହ୍ରଦ ପାଖରେ ପହଞ୍ଚିଲେ । 
ଗୋଟାଏ ଜାଗାରେ ପହଞ୍ଚି ନିଲସ୍‌ ଦେ ଖିପାରିଲା ଏକ ବିଶାଳ ଓ ଖୁବ୍‌ ସୁନ୍ଦର ନାଲି ରଙ୍ଗର 
ପ୍ରାସାଦ। ପ୍ରାସାଦର ବିରାଟ ଗୋଲାକାର କୋଠାସବୁ ଏତେ ଉଚ୍ଚ ଥିଲା ଯେ ସେଗୁଡା ବିରାଟ 
ଗଛର ଉଚ୍ଚତାକୁ ମଧ୍ୟ ଟପି ଯାଇଥିଲା । ବଣୁଆ ହଂସରାଳିମାନେ ସେଇଠି ଓହ୍ଲେଇଲେ 
ଖିଆପିଆ କରିବାକୁ ଆଉ ନିଲସ୍‌ କୌତୁହଳୀ ହୋଇ ଖୁବ ଆଗ୍ରହରେ ଦଉଡି ଗଲା ସେଇ 
ପ୍ରାସାଦ ଆଡକୁ । ପ୍ରାସାଦର ଗଡଖାଇ ପାଖର ବଡ ଫାଟକଟା ବନ୍ଦ ଥିଲା । ସେ ଦେଖିଲା 
କୋଉ ସ୍ତୁଲର ସବୁ ପିଲାମାନେ ଅପେକ୍ଷା କରି ଚାରିଆଡେ ବସି ରହିଛନ୍ତି ପ୍ରାସାଦର ବଡ 
ଫାଟକକୁ ଚୌକିଦାର ଆସି ଖୋଲିବା ପାଇଁ। ନିଲସ୍‌ ଦେଖିଲା ଜଣେ ଶିକ୍ଷକ ଦେହରୁ କୋଟ 
ଖୋଲି ବାହାର କଲେ । ଠିକ୍‌ ସେତିକିବେଳେ ନିଲସ୍‌ ତାଙ୍କ କୋଟର ଗୋଟାଏ ପକେଟ 
ଭିତରେ ପଶିଗଲା । ଶିକ୍ଷକ ଜଣକ ତାଙ୍କ କୋଟକୁ କାନ୍ଧ ଉପରେ ପକେଇଲା ବେଳକୁ' 
ଚୌକିଦାର ଆସି ପହଞ୍ଚି ଫାଟକ ଖୋଲିଲା । ସେଇ ଉପାୟରେ ନିଲସ୍‌ ଅନ୍ୟ ପିଲାମାନଙ୍କ 
ସହ ପ୍ରାସାଦ ଭିତରକୁ ପଶିଗଲା । ସ୍ତ୍ୁଲ ପିଲାଙ୍କ ଦଳ ଗୋଟାଏ ଅଗଣା ଟପି ପୁରୁଣା ବଡ 
ହଲ ଘର ଭିତରକୁ ପଶିଗଲେ । ସେ ହଲର କାନ୍ଧରେ ଲମ୍ବା, ଲମ୍ବା, କଳା, କଳା ଫଟ ସବୁ 
ବିଭିନ୍ନ ଗମ୍ଭୀର ଚେହେରାର ନାରୀ ଓ ପୁରୁଷମାନଙ୍କର । ସେମାନଙ୍କର ଦେହରେ ମଧ୍ଯ ଥିଲା 
ଅଭୁତ ପ୍ରକାରର ଦେହକୁ ଟାଣି ଜାବୁଡି ଧରିଥିବା ପୋଷାକ ସବୁ । 

ପ୍ରାସାଦର ତୃତୀୟ ମହଲାର ଘରସବୃ ଅପେକ୍ଷାକୃତ ଉଜ୍ଜଳ ଥିଲା । କିନ୍ତୁ ସେ 
ଘରେ ବଡ଼ ବଡ଼ ପ୍ରତିକୃତି ମାନ ରହିଥିଲା ରାଜା ଓ ରାଣୀମାନଙ୍କର | ସବା ଉପର ମହଲାରେ 
ପିଲାମାନେ ଦେଖିଲେ ଯେ ଗୋଟିଏ ଛୋଟ ଥିଏଟର ହଲଘର । ଠିକ ତାର ଡ଼ାହାଣ ପାଖକୁ 
ଗୋଟାଏ ଜେଲଟାଏ ଥିଲା, ତାର ଖୋଲା ପଥର କାନ୍ଧ, ଏବଂ ବନ୍ଦୀମାନଙ୍କର ଜୋତାମାଡ଼ରେ 
ଖଣ୍ତିଆଖାବରା ହୋଇଥିବା ଚଟାଣ । ଗ୍ରୀପସମ ପ୍ରାସାଦର ଚେହେରା ଥିଲା ଏହିପରି ଜୀର୍ଣ୍ଣ 
ଓ ପ୍ରାଚୀନ । 

ସ୍କୁଲପିଲାମାନେ ପ୍ରାସାଦ ବୁଲି ଦେଖିସାରି ଫେରିଲା ବେଳକୁ ସେମାନଙ୍କର ଶିକ୍ଷକ 
ଜଣକ କୋଟର ପକେଟ ଭିତରକୁ ହାତ ପୁରେଇଲା ମାତ୍ରେ ସେ ନିଲସ୍‌କୁ ତାଙ୍କ ହାତରେ 
ଧରି ପକେଇଲେ । କିନ୍ତୁ ଶିକ୍ଷକ ଜଣଙ୍କ ଏତେ ଡରି ଗଲେ ଯେ ନିଲସ୍‌କୁ କି ଏକ ଅତ୍ଭୂତ ଜୀବ 
ଭାବି ତଳେ ପକେଇ ଦେଲେ । ଏକା ଡ଼ିଆଁକେ ନିଲସ ଅଦୃଶ୍ୟ ହୋଇଗଲା ସ୍ତଲ ପିଲାମାନଙ୍କ 
ଗୋଡ଼ ତଳେ ତଳେ ପଶି ଏବଂ ତୁରନ୍ତ ସେ ଖସି ଯାଇ ହଂସରାଳି ଦଳ ସାଙ୍ଗରେ ମିଶିଗଲା । 

୪୨ ନିଲସ୍‌ର ଅପୂର୍ବ ଅଭିଯାନ 


ତାପର ଦିନ ସେମାନେ ବେଶି ଦୂର ପର୍ଯ୍ୟନ୍ତ ଉଡ଼ି କରି ଯାଇ ନାହାନ୍ତି, ନିଲସ୍‌ କିଛି 
କଳା ଜନିଷ ତଳେ ମାଟି ଉପରେ ସେମାନଙ୍କ ସହିତ ଅନୁସରଣ କରି ଯାଉଥିବାର ଲକ୍ଷ୍ୟ 
କଲା । ପ୍ରଥମେ ସେ ଭାବିଥିଲା ଯେ ସେଇଟା ଗୋଟାଏ କୁକୁର ହୋଇଥିବ ହୁଏତ | ତେଣୁ ତା 
ପ୍ରତି ବିଶେଷ ଧ୍ୟାନ ସେ ଦେଇ ନ ଥିଲା କାରଣ ସେଇଟା ତଳେ ତଳେ ମାଟି ଉପରେ ହଂସରାଳି 
ଦଳ ସହିତ ଖାଲି ଚାଲୁଥିବ ବୋଲି ସେ ଭାବିଥିଲା । କିନ୍ତୁ ଟିକିଏ ପରେ ସେ ଲକ୍ଷ୍ୟ କଲା ଓ 
ଭାବିଲା ଆରେ ଏଇଟା ତ ସ୍ମିରେ କୋକିଶିଆଳି ଭଳି ଦିଶୁଛି । ତାକୁ ଦେଖି ହଂସରାଳି ଦଳ 
ସାଙ୍ଗେ ସାଙ୍ଗେ ସେମାନଙ୍କ ଗତିପଥ ବଦଳେଇ ଅନ୍ୟ ଦିଗରେ ଚାଲିଲେ ଲମ୍ବା ବଙ୍କା ଧାଡ଼ି 
ଧରି । 

ନିଲସ୍‌ ନିଜକୁ ନିଜେ କହିଲା , ନିଶେ ସେଇଟା ସ୍ମିରେ କୋକିଶିଆଳି,ନହେଲେ 
ଆକା ଅଲଗା ଦିଗକୁ ରାସ୍ତା ବଦଳେଇ ଏମିତି ଯିବାକୁ କହି ନ ଥାନ୍ତା । ସେଦିନ ରାତିରେ 
ହଂସରାଳି ଦଳ ଗୋଟିଏ ହ୍ଵଦର ଦ୍ଵୀପ ଉପରେ ଶୋଇବାକୁ ଗଲେ । ଭାରି ଥଣ୍ଡା ପବନ 
ବହୁଥାଏ । ତେଣୁ ନିଲସ୍‌ ମୋଟେନର ଡ଼େଣା ତଳେ ଗୁଞ୍ଜି ହୋଇ ଶୋଇବାକୁ ପଶିଗଲା । 
ହଠାତ୍‌ ବନ୍ଧୁକରୁ ଗୁଳି ଫୁଟିବାର ଢ଼ୋ ଢ଼ୋ ଶବ୍ଧ ଶୁଣି ସେ ଖୁବ ଡ଼ରିଯାଇ ଉଠି ପଡିଲା । ସେ 
ତା ହେଲେ ଭିନେତାରେ ଦେଖିଥିବା ଭଳି କୌଣସି ଭୌତିକ ଦୃଶ୍ୟ ଦେଖୁ ନାହିଁତ ? ସେ 
ଦେଖିଲା ହ୍ରଦ କୂଳରେ ପାହାଡ଼ ଉପରେ ସବୁଆଡ଼େ ନିଆଁ ଜଳୁଛି ହୁ ହୁ ହୋଇ । ବନ୍ଧୁକ 
ଫ୍କୁଟିବା ସାଙ୍କକୁ ରକେଟ ସବୁ ବି ଆକାଶକୁ ଉଠୁଥାଏ । ଆକା କହିଲା, ‘ମଣିଷ ପିଲାଗୁଡ଼ାକ 
ଖେଳରେ ମାତିଛନ୍ତି ।” କହି ସେ ପୁଣି ଶୋଇ ପଡିଲା । ନିଲସ୍‌ କିନୁ ହସ ଗୀତ ଆଉ ବାଜା 
ବାଜିବାର ଶବ୍ଦ ସବୁ ଶୁଣୁଥାଏ | ଗୋଟିଏ ଛୋଟିଆ ମଶାପରି ସେ ଆଲୁଅ ଆଉ ତାତି ଆଡ଼କୁ 
ଟାଣି ହୋଇ ଆସିଲା । ତାର ମନ ହେଉଥିଲା ସେ ବି ଯାଇ ସେମାନଙ୍କ ସାଙ୍ଗରେ ଯୋଗ 
ଦେଇ ବସନ୍ତର ଆଗମନୀକୁ ସ୍ଵାଗତ କରନ୍ତା । କିନ୍ତୁ ଅତି ଥଣ୍ଡାରେ ସେ ବାହାରକୁ ବାହାରି ନ 
ପାରି ପୁଣି ମୋଟେନର ଡ଼େଣା ତଳେ ଘୁଷୁରି ଘୁଷୁରି ପଶିଗଲା । 


ପରଦିନ ସକାଳେ ଖରା ପଡିଲା । କିନ୍ତୁ ମାଟି ଉପରେ ବରଫ ଜମାଟ ବାନ୍ଧି 
ଯାଇଥିଲା । ହଂସରାଳି ଦଳ କିଛି ଖାଇବାକୁ ପାଇଲେ ନାହିଁ ଏବଂ ଦକ୍ଷିଣ ପୂର୍ବ ଦିଗ ଆଡ଼କୁ 
ଫେରି ଉଡ଼ିଯିବାକୁ ବାଧ୍ୟ ହେଲେ । ପ୍ରାର୍ଥନା କରିବା ପାଇଁ ଚର୍୍ଟର ଘଣ୍ଟା ବାଢି ଉଠିଲା | 
ଚାରିଆଡ଼ୁ ଚ୍ଟରୁ ଘଣ୍ଟାନାଦ ଶୁଭୁଥାଏ ସତେକି ଚାରିଆଡ଼େ ପବନରେ ଭାସି ବୁଲୁଛି ଘଣ୍ଟାଧ୍ଵନି । 
ନିଲସ୍‌ ଭାବିଲା, ଗୋଟାଏ କଥା ସତ ଯେ, ଏ ଦେଶର ଯୋଉ ଜାଗାକୁ ସେ ଯାଉ ନା କାହିଁକି 
ସବୁ ଜାଗାରେ ଏଇ ଘଣ୍ଟା ଧ୍ଵନି ନିଶ୍ଚୟ ଶୁଣିବାକୁ ପାଇବ । ସେଥିପାଇଁ ସେ ମନେ ମନେ 
ଆଶ୍ବସ୍ତ ହେଲା ଯେ ସେ କେବେହେଲେ ଦିଗହରା ହେବ ନାହିଁ, ଯେତେଦିନ ଯାଏ ଚର 
ପବିତ୍ର ଘଣ୍ଟା ଧ୍ଵନି ତାକୁ ସବୁବେଳେ ପଛରୁ ଡ଼ାକୁଥିବ । 

୪୩ 


ବରଫ ତରଳିଲ। 
ମେ ୩-୪ 


ବହୁଦିନ ପର୍ଯ୍ୟନ୍ତ ପାଗ ଖରାପ ରହିଲା ଏବଂ ତା ପରେ ବରଫ ତରଳିବାକୁ 
ଆରମ୍ଭ କଲା । ବରଫ ତରଳି ପାଣି ଚାରିଆଡୁ ଟପଟପ ହୋଇ ଝରିଲା। ବସନ୍ତ ଆଗମନୀର 
ସୂଚନା ଝର ଝର ଝରଣାର ପାଣି ସୁଅରେ ବହି ଚାଲିଲା । କେତେ ଆଡ଼େ ପାଣି ବନ୍ୟା ହୋଇ 
ଜନବସତି ଅଞ୍ଚଳ ଓ ପଶୁ ପକ୍ଷୀଙ୍କ ବାସସ୍ଥାନକୁ ପ୍ଲାବିତ କରି ପକେଇଲା । 

ଥଣ୍ଡା ପବନ ବୋହିବା ବନ୍ଦ ହେଲା ପୂର୍ବରୁ ହଂସରାଳି ଦଳ ପଛୁଆ ଉଡି ଉଡି ଯାଇ 
ମାଲାର ହ୍ଵଦ କୂଳରେ ପହଞ୍ଚିଲେ । ଖରାପଡି ଉଷ୍ମ ଲାଗୁଥିଲା ସେ ଜାଗା । ନିଲସ୍‌ ତା 
ଦେହରୁ ସ୍ଵେଟର ବାହାର କରି ପକାଇଲା । ତାକୁ ଶୁଖେଇ ସେ ମୋଟେନର ବେକରେ 
ଗୁଡ଼େଇ ବାନ୍ଧିଦେଲା ! ମୋଟେନ ସେତେବେଳକୁ ଖାଇବା ଯୋଗାଡ କରିବା ପାଇଁ ଡ଼ାଉନ- 
ଫାଇନ ସାଙ୍ଗରେ ଆଗେଇଗଲା। 

ଡ଼ାଉନ-ଫାଇନର ଘର ସମୁଦ୍ର କୂଳରୁ ବେଶ୍‌ କିଛି ଦୂରରେ ଛୋଟ ଦ୍ଵୀପ ଭିତରେ । 
ଡ଼ାଉନ ଫାଇନ୍‌ ଖୁବ କ ଅଳିଆ ଓ ମଧୁର ସ୍ଵରରେ ହଂସରାଳିମାନଙ୍କୁ ତା ଘରକୁ ଯିବାକୁ 
ଅନୁରୋଧ କଲା କାରଣ ସେ ଯେ ବଂଚିକରି ରହିଛି ତା ଘରର ଲୋକମାନଙ୍କୁ ଦେଖେଇ 
ପାରନ୍ତା । ମୋଟେନ ତା କଥା ଶୁଣି କହିଲା, ' ଡ଼ାଉନ-ଫାଇନର ଅନୁରୋଧ ଶୁଣିବା ପରେ 
ଏପରିକି ଆକା ମଧ୍ଯ ତାକୁ ନାହିଁ କରିପାରିବନି । ଡ଼ାଉନ-ଫାଇନ ଘରକୁ ଗଲେ ସେମାନଙ୍କର 
ମାତ୍ର ଗୋଟିଏ ଦିନର ଯାତ୍ରା ଡ଼େରି ହେବ ।' 

ସେଦିନ ରାତିରେ ସେମାନେ ଯେତେବେଳେ ଶୋଇବାକୁ ଗଲେ ସେତେବେଳେ 
ନିଲସ୍‌ କିନ୍ଧୁ ଭୋକରେ ଜମା ଶୋଇ ପାରିଲା ନାହିଁ । ସେ ଭାବିଲା, ଯାଉଛି କାହା ଘର 
ଭିତରେ ପଶି କିଛି ଖାଇବା ଜିନିଷ ଯୋଗାଡ଼ କରି ଆଣିବି । 

ଗୋଟାଏ କାଠ ପଟା ଉପରକୁ ସେ ଡ଼େଇଁ ପଡ଼ିଲା ଏବଂ ଛୋଟ ବାଡ଼ିଟାଏ ଟାଣି 
ନେଇ ତାକୁ କାତ କରି, ସେ ଯାଇ ସମୁଦ୍ର କୂଳରେ ପହଞ୍ଚଲା । ସେ କୂଳରେ ପହଞ୍ଚୁଛି କି ନାହିଁ 
ପାଣି ଭିତରେ କଣଟାଏ ଝପକରି ପଡ଼ିବାର ଶବଦ ଶୁଣିପାରିଲା। ସେ ସ୍ଥିର ହୋଇ ଠିଆ ହୋଇ 
ଅଳ୍ପ ଦୂରରେ ମାର ହଂସଟାଏ ତା ବସା ଭିତରେ ନିଘୋଡ଼ ନିଦରେ ଶୋଇ ରହିଥିବାର ଲକ୍ଷ୍ୟ 
କଲା । ଆରେ ¦ ମାର ହଂସର ବସା ଭିତରକୁ ଚାରିଗୋଡ଼ିଆ ଜନ୍ମଟାଏ ନିଲସ୍‌ ଦେଖିଲା ଛପି 
ଛପି ପଶୁଛି । ସେ ଯେତେ ଜୋରରେ ଚିକ୍ରାର କରି ପାରେ ସେତେ ଜୋରରେ ପାଟିକରି 
ଡାକିଲା ‘ହେ, ହେ,” ଏବଂ ସେ ଧରିଥିବା ବାଡ଼ିଟାରେ ଖୁବ ଜୋରରେ ପାଣିକୁ ପିଟିବାକୁ 
ଲାଗିଲା । ହଂସଟା ତରତର ହୋଇ ଉଠିପଡିଲା, କିନ୍ଧ ସେତେବେଳକୁ କୋକିଶିଆଳିଟା ତାକୁ 

୪୪ ନିଲସ୍‌ର ଅପୂର୍ବ ଅଭିଯାନ 


ଆଉ ଟିକିଏ ଭିତରେ ମାଡ଼ି ବସିଥାନ୍ତା ଇଛା କରିଥିଲେ । 

କିନ୍ତୁ ସ୍ମିରେ କୋକିଶିଆଳି ମାର ହଂସକୁ ଛାଡ଼ି ନିଲସ ଆଡ଼କୁ ସିଧା ଦଉଡ଼ି ଆସିଲା । 
ଥତ୍ବକିନ୍ନ ବି ଦ୍ଵୀପ ଭିତର ଆଡ଼କୁ ଧାଇଁ ପଳେଇଗଲା । କିନ୍ତୁ ତା ସାମନାରେ ଥିଲା ଖାଲି ଘାସ 
ପଡ଼ିଆ, ଗୋଟାଏ ହେଲେ ବଡ଼ ଗଛ ଚଢ଼ିଯିବାକୁ ନ ଥିଲା କି ଗାତଟାଏ ବି ମିଳିଲାନି ଯୋଉଠି 
ସେ ଲୁଚି ଯାଇ ପାରିଥାନ୍ତା । ସେ ଯେ ଖୁବ ଭଲ ଦଉଡ଼ି ପାରୁଥିଲା ସେଥିରେ ସନ୍ଦେହ ନାହିଁ । 
କିନ୍ଧୁ ସେ ଦଉଡ଼ାରେ କୋକିଶିଆଳିକୁ ଦୂରେଇବାର ଆଶା କମ୍‌ ଥିଲା ¦ କାରଣ ପ୍ରଥମ ଥର 
ଗୋଡ଼େଇଲାବେଳେ କୋକିଶିଆଳି ଆଗରେ ଯେମିତି ସବୁ ବାଧା ଥିଲା ଏଥର ସେମିତି କିଛି 


ନ ଥିଲା। 


ହଠାତ କୁକୁରଟାଏ ଭୁକି ଉଠିଲା ପାଖ ଫାର୍ମ ହାଉସ ଭିତରର କୁକୁର ରହିବା 
ଘର ଭିତରେ | ବିରାଟ ସୁନ୍ଦରିଆ ପୋଷା କୁକୁରଟାଏ ଠିଆ ହୋଇଥିଲା ! ନିଲସ୍‌ ଚୂପ୍‌ ଚୁପ୍‌ 
ସ୍ଵରରେ ତାକୁ କହିଲା, ହୋଇ କୁକୁର ଭାଇ, ଗୋଟାଏ କୋକିଶିଆଳିକୁ ଧରିବା ପାଇଁ ମତେ 
ଟିକିଏ ଆଜି ରାତିରେ ସାହାଯ୍ୟ କରିବୁ ?” କୁକୁରଟା ଭଲ କରି ଦେଖି ପାରୁ ନ ଥଲା 


= ma ma — 


ହୋଇ ଯାଇଥିଲା । ସେ ଭୁକି ଭୁକି କହିଲା, ‘ମୋ ସାଙ୍ଗରେ ଏମିତି ଥଟ୍ଟା ମଜା କେହି କରନ୍ତି 
ନାହିଁ ।” ନିଲସ୍‌ କହିଲା, ‘ଦେଖ ମୁଁ ତତେ ଜମା ଡ଼ରିବିନି' କହି ନିଲସ୍‌ କୁକୁରଟାର ଏତେ 
ପାଖକୁ ଚାଲିଗଲା ଯେ ସେ ହଡ଼ବଡ଼େଇ ଯାଇ ପୂରା ଚୁପ ହୋଇଗଲା । ନିଲସ୍‌ କହିଲା, ମୁଁ 
ହେଉଛି ଅମ୍ବକିନ, ଏବଂ ଏଇ ବଣୁଆ ହଂସରାଳି ମାନଙ୍କ ସାଙ୍ଗରେ ମୁଁ ଯାତ୍ରା କରୁଛି । ତୁ 
ବୋଧେ ଏ କଥା ଶୁଣିଛୁ କୋଉଠୁ ?” କୁକୁରଟା କହିଲା, ହଁ, ବୋଧେ ଘରଚଟିଆମାନେ 
ତୁ ତ ଭାରି ଭଲ କାମ କରୁଛୁ ।” ନିଲସ୍‌ କହିଲା, ହଁ ମୁଁ ତ ବେଶ୍‌ ଭଲରେ କାମ କରି 
ଆସୁଥିଲି । କିନ୍ଧୁ ଆଉ ନୂହଁ । କାରଣ ତୁ ଯଦି ମତେ ସାହାଯ୍ୟ କରିବୁନି ତେବେ ତ ମୁଁ ଏଇ 
ମୁହୁର୍ଭରେ ଶେଷ ପାଇଯିବି । ମୋ ପଛେ ପଛେ କୋକିଶିଆଳିଟାଏ ଗୋଡ଼େଇ ଗୋଡ଼େଇ 
ଆସୁଛି । ସେଇଠି ପଛରେ ରାସ୍ତା ମୋଡ଼ରେ ଛକିକି ଜଗି ରହିଛି ।” କୁକୁରଟା କହିଲା, 'ହଁ, 
ମୁଁ ଗନ୍ଧ ବାରି ପାରୁଛି ଏଇଠୁ | ଠିକ ଅଛି ତାକୁ ଏବେ ପାନେ ଦେବା ଆମେ ସାଙ୍ଗ ହୋଇ । 
କଣ୍ଟା ଯିବ ଏକାବେଳକେ ।” କହି କୁକୁରଟା ଯେତେ ବଳ ଅଛି ଭୁକିବାକୁ ଲାଗିଲା । ନିଲସ୍‌ 
କହିଲା, ବୁଝିଲୁ, ଖାଲି ଭୁକିଲେ ଏଡ଼େ ଜୋରରେ ସେ କୋକିଶିଆଳିଟା ଏତେ ଟିକେ ବି 
ଡ଼ରିବନି । ତୁ ଆଉ ମୁଁ ମିଶି ତାକୁ ଧରିବାକୁ ଗୋଟିଏ ବୁଦ୍ଧି ବାହାର କରିବାକୁ ପଡ଼ିବ ।' 
ନିଲସ୍‌ ଆଉ କୁକୁର ଆସ୍ତେ ଆସ୍ତେ ଘୁଷୁରି ଘୁଷୁରି ଘର ଭିତରକୁ ପଶିଯାଇ ବହୁତ ବେଳଯାଏ 
ନିଶ୍ଚଳ ହୋଇ ପଡ଼ି ରହିଲେ, ଏବଂ ଫୁସଫୁସ ସ୍ଵରରେ କଥା ହେବାକୁ ଲାଗିଲେ । 

ନିଲସ୍‌ର ଅପୂର୍ବ ଅଭିଯାନ ୪୫ 


ଶେଷରେ କିଛି ସମୟ ପରେ କୋକିଶିଆଳିଟା ଆସି କୁକୁରଘର ଭିତରକୁ ତା 
ନାକ ଗଳେଇବାକୁ ଚେଷ୍ଟା କଲା । ତା ଦେଖି କୁକୁରଟା ବି ଗର୍ଜଚିବାକୁ ଲାଗିଲା । ସେ କହିଲା 
କିଛି ନାହିଁମ, ତୁ ସେମିତି ଗର୍କୁଥା, ମୋର ଯେତେ ସମୟ ମନ ହେବ ସେତେ ସମୟ ମୁଁ 
ଏଇଠି ବସି ରହିବି, ତୁ ମୋର କିଛି କରି ପାରିବୁନି । ମୁଁ ଜାଣିଛି କେତେଦୂର ପର୍ଯ୍ୟନ୍ତ ତୋ 
ଚେନ ତତେ ଆଣିପାରିବ।? ନାକ ଛିଞ୍ଚାଡ଼ି କୁକୁରଟା କହିଲା, ‘ମୋ କଥା ଶୁଣୁନୁ, ତୁ ପଛରେ 
ଆଉ ଦୋଷ ଦେବୁନି।” ଏକଥା କହି କୁକୁର ଲମ୍ବା ଡ଼ିଆଁଟାଏ ମାରିଲା କୋକିଶିଆଳି ଉପରକୁ । 
ଅକ୍ଲେଶରେ ସେ ଯାଇ ତାକୁ ଧରି ପକେଇଲା, କାରଣ ନିଲସ୍‌ ତା ବେକର ଚେନକୁ ଆଗରୁ 
ଖସେଇ ଦେଇଥିଲା | ଏଥର କୋକିଶିଆଳିର ମଜା ବାହାରିଗଲା । ସେ ମାଟି ଉପରେ ସ୍ଥିର 
ହୋଇ ପଡ଼ି ରହିଲା, ଟିକେ ବି ହଲଚଲ ହୋଇ ପାରିଲାନି। କୁକୁରଟା ତାକୁ କହିଲା, ' ଚୁପଚାପ 
ସେମିତି ହୋଇ ରହ, ନ ହେଲେ ତତେ ମୁଁ କାମୁଡି କାମୁଡି ଯମପୁରକୁ ପଠେଇ ଦେବି ।' 
କୋକିଶି ଆଳୀର ବେକକୁ କାମୁଡି ଧରି ସେ ତାକୁ ଟାଣି ଟାଣି କୁକୁର ଘର ଭିତରକୁ ନେଇଗଲା । 
ନିଲସ୍‌ ସେଇଠୁ କୁକୁର ଚେନଟାକୁ ଆଣି କୋକିଶିଆଳିଟାର ଗଳାରେ ଦି ଥର କରି ଗୁଡେଇ 
ଭଲ କରି ବାନ୍ଧି ଦେଲା ଯେମିତି ସେ ମୋଟେ ଖସି ଚାଲି ଯାଇ ପାରିବନି । କୋକିଶିଆଳି 
ବିଚରା ମୋଟେ ହ ଲଚଲ ନ ହୋଇ ସେମିତି ନିଶ୍ଚଳ ହୋଇ ପଡି ରହିଲା । ନିଲସ୍‌ ତାକୁ 
ଆଛ୍ାକରି କୁକୁର ଘରେ ବାନ୍ଧି ଦେଲା । 

ଆଉ ତାକୁ କହିଲା, ‘ସ୍ଥିରେ, ତୁ ଏବେ ଭାରି ଭଲ କୁକୁରଟାଏ ହୋଇ ଘର ଜଗି 
ରହିଥା ।' 


ଉପଷଶାଲା 
ମେ ୫ 


ନିଲସ୍‌ ହୋଲଗରସନ ଅତି ଖୁସି ହେଇ ଥୋଡ଼ାଏ ଗେଣ୍ଟୁଫ୍ୁଲର ଗଦା ଉପରେ 
ବସି ଖରା ପୁଉଁଥିଲାବେଳେ କାଉ ବତକି ଆସି ତା ପାଖରେ ସେ ଫ୍ୁଲଗଦା ଉପରେ ପହଞ୍ଚିଲା । 
ବତକି ଭାରି ଗମ୍ଭୀର ଦିଶୁଥାଏ , ଯେମିତି ତା ମନରେ ଖୁସି ନାହିଁ । ନିଲସ୍‌ କିନ୍ତୁ ଭାବିଲା ଯେ 
ତା ଆଖିରେ ଦୁଷ୍ଟାମୀ ଭାବ ଦେଖି ବୋଧେ ବତକି ସେମିତି ହାବଭାବ ଦେଖଉଛି। 

ବତକି କହିଲା, ସ୍ଥିରେକୁ ଏମିତି ପାନେ ଦେଇଥିବାରୁ ମୁଁ ତତେ ଗୋଟାଏ ପୁରସ୍କାର 
ଦେବାକୁ ଚାହେଁ । ତତେ ମୁଁ ଗୋଟାଏ ଗୋପନ କଥା କହିବି । ତୁ ପୁଣି କେମିତି କଣ କଲେ 
ମଣିଷ ହେଇଯିବୁ ତା ବାଟ ମୁଁ ଜାଶିଛି।” 

ବତକି ଭାବିଥିଲା ଯେ ନିଲସ୍‌ ଏକଥା ଶୁଣିଲା କ୍ଷଣି ସେ ବିଷୟରେ ଜାଣିବାକୁ ଖୁବ 

୪୬ ନିଲସ୍‌ର ଅପୂର୍ବ ଅଭିଯାନ 


ଉତ୍ସୁକ ହେଇ ଉଠିବ । କିନ୍ତୁ ନିଲସ୍‌ କହିଲା ଯେ ସେ ତାର ବାଟ ଜାଣେ । ଅନ୍ତତଃ ସେ ଯଦି 
ଧଳା ହଂସରାଳିକୁ ଲାପଲାଣ୍ଡକୁ ଆଣି ତାପରେ ତା ଘର ସ୍କାନେକୁ ଅକ୍ଷତ ଅବସ୍ଥାରେ ଫେରେଇ 
ନେଇ ଆସିବ, ତାହେଲେ... 

ଏ କଥାରେ ବତକି କହିଲା, କିଛ ଯଦି କିଛି ଗୋଳମାଳ ଘଟି ଯିବ ତେବେ ତ 
ଅନ୍ୟ ବାଟ ବାହାର କରିବାକୁ ପଡିବ । ଅବଶ୍ୟ ଏ ବିଷୟରେ ମୁଁ ଚୁପ ରହିବି...” ନିଲସ୍‌ 
କହିଲା, ‘ତେବେ ତୁ କହ ତୋର ସେ ଗୋପନ କଥାଟା କଣ ?” - ‘ସେ କଥା ତୁ ଠିକ୍‌ 
ସମୟରେ ଜାଣି ପାରିବୁ । ଆଗ ତୁ ମୋ ସାଙ୍ଗରେ ଚାଲ ଟିକିଏ ବୁଲି ଆସିବୁ ।” ବତକି 
କହିଲା । ନିଲସ୍‌ ପ୍ରଥମେ ଟିକେ ଦୋ ଦୋ ପାଞ୍ଚ କଲା, ଯିବ କି ନାହିଁ । କାରଣ ବତକିର 
କଥାକୁ କେତେ ଦୂର ବିଶ୍ଵାସ କରି ହେବ ସେ କଥା ସେ ଭାବିଲା । ବତକି କହିଲା, ' ଓହୋ, 
ତେବେ ମୋ ସାଙ୍ଗରେ ଯିବାକୁ ତୋର ସାହସ ହେଉନି ?? ତା କଥାକୁ ଖାତିର ନ କରି ନିଲସ 
ସାଙ୍ଗେ ସାଙ୍ଗେ ଯାଇ ବତକି ପିଠି ଉପରେ ବସି ପଡ଼ିଲା । 

ପ୍ରଥମେ ସେମାନେ ଉଡ଼ି ଉଡ଼ି ଯାଇ ଉପଶାଲାର ବିଶ୍ବବିଦ୍ୟାଳୟ ସହରରେ 
ପହଞ୍ଚିଲେ । ସେହିଦିନ ସେଠାରେ ବସନ୍ତ ଉତ୍ସବର ସଂଧ୍ୟା । ଗୋଟାଏ ବଡ଼ ଖମ୍ବ ଉପରୁ 
ନିଲସ୍‌ ତଳକୁ ଚାହିଁ ଦେଖ୍ଲା ଯେ ଛାତ୍ରମାନେ ସବୁ ଧଳା ଟୋପି ପିନ୍ଧି ହଜାର ହଜାର 
ସଂଖ୍ୟାରେ ମାଚ କରୁଛନ୍ତି । ସେମାନେ ଗୀତ ଗାଉଥାନ୍ତି, ଆନନ୍ଦ ଉଲ୍ଲାସ କରୁଥାନ୍ତି । ଭାଷଣ, 
ନାଚ ଗୀତ ଚାଲିଥାଏ- ନିଲସ୍‌ ଭାବିଲା ଏମାନଙ୍କ ସାଙ୍ଗରେ ଯୋଗଦେଇ ମଜା କଲେ ମନ୍ଦ 
ହେବନି ! 


ସବୁ କାର୍ଯ୍ୟକ୍ରମ ଶେଷ ହେବା ପରେ ନିଲସ୍‌ ତା ଆଖ୍‌ ମଳି ମଳି ଚାହିଁଲା। ଅନଳ୍ପକ୍ଷଣ 
ପାଇଁ ତାର ମନେ ହେଲା ଯେମିତି ସେ ଏକ ଖୁସି ଆନନ୍ଦର ଭୂମି ଉପରେ ରହିଥିଲା ଏବଂ 
ହଠାତ୍‌ ତା ନିଜ ଜୀବନଟା ତାକୁ ଖୁବ ଆଶ୍ଚର୍ଯ୍ୟଜନକ ବୋଧ ହେଲା । ହଠାତ୍‌ ଯେପରି ତାର 
ମନେ ହେଲା ସେ ଆଉ ତାର ସେଇ ଅଜବ ଯାତ୍ରାପଥର ସଙ୍ଗୀମାନଙ୍କ ପାଖକୁ ଫେରିଯିବ 
ନାହିଁ । 

ବତକି ବି ଢୋରରେ ଚିଲେଇ କରି କହିଲା, ‘ଥମ୍ବକିନ, ମୁଁ ଏବେ ତତେ ସେଇ 
ଗୋପନ କଥାଟା କହିଦେବି । ତୁ ଟିକେ ଅପେକ୍ଷା କରି ରହ । ଯେତେବେଳେ ତତେ କେହି 
ଜଣେ ଭେଟି କହିବ ଯେ ସେ ତୋ ଜୋତା ଭିତରେ ପଶି ଏଇ ବଣୁଆ ହଂସରାଳି ଦଳ ସହିତ 
ଯାତ୍ରା କରିବା ପାଇଁ ରାଜି ଅଛି, ତାପରେ ତୃ କହିବୁ ଯେ... ।” ଏହା କହି ବତକି ଫୁସ୍‌ଫୁସ୍‌ 
କରି କଣ ସବୁ କେତେଟା କଥା ନିଲସ୍‌ର କାନରେ କହିଲା । କିନ୍ତୁ ସେ କଥାଗୁଡ଼ା ଏମିତି 
କଦଯ୍ୟ ଓ ଭୟଙ୍କର ଯେ ତାକୁ ବଡ଼ ପାଟିରେ କହି ହେବନି । କେବଳ ଜଣେ ଅତି ଦରକାର 
ରେ ହୁଏତ କହିବାକୁ ପଡ଼ିଲେ ତା କହିବାକୁ ବାଧ୍ୟ ହେବ । ନିଲସ୍‌ କହିଲା, 'ତୃ ଯାହା କହଛୁ 

ନିଲସ୍‌ର ଅପୂର୍ବ ଅଭିଯାନ ୪୭ 


ତା ବୋଧେ ମତେ ବିଶେଷ କିଛି ସାହାଯ୍ୟ କରିବନି ବୋଲି ମୁଁ ଭାବୁଛି । ବରଂ ୟା ବଦଳରେ 
କିଛି ଖାଇବା ଯୋଗାଡ଼ କରି ମତେ ଦେ । ମତେ ଭୀଷଣ ଭୋକ ହେଲାଣି ।” 

ବତକି କିଛି ନ କହି ନିଲସ୍‌କୁ ଗୋଟାଏ ଘରର ଖୋଲା ଛାତ ଉପରେ ଛାଡ଼ି 
ଦେଲା | ଘର ଭିତରେ ଲ୍ୟାମ୍ଚଟାଏ ଜଳୁଥାଏ ଏବଂ ଯିଏ ସେ ଘରେ ଭଡ଼ା ରହିଥିଲା ସେ 
ଛାତ୍ରଟି ନିଘୋଡ଼ ନିଦରେ ଶୋଇ ପଡ଼ିଥିଲା । ଘରର ଝରକା ଅନ୍ଧ ଖୋଲା ରହିଥିଲା ଆଉ 
ଟେବୁଲ ଉପରେ ଗୋଟିଏ କପ୍‌ ଏବଂ ଅଧାଖିଆ ସାଣ୍ଡଉଇଚ ପଡ଼ି ରହିଥିଲା । ବତକିକୁ 
ଧନ୍ୟବାଦ ଦେଇ ନିଲସ୍‌ ଆନନ୍ଦରେ ସେ ଘର ଭିତରକୁ ଲେପଟେଇ ପଶିଗଲା । ଏଥର 
ମଜାରେ ସେ ସାଣ୍ଡଉଇଚଟାକୁ ସତେ କି ଭୋଜି ଖାଇଲା ପରି ଖାଇବାରେ ଲାଗିଲା । ଖୁବ 
ଖୁସିରେ କୌଣସି ବିପଦକୁ ଖାତିର ନ କରି ସେ ଓଠରେ ଶଦ୍ଦ କରି ଖାଇବାର ଆନନ୍ଦ 
ଉପଭୋଗ କଲା | 

‘ହେଇ, ତୁ କିଏ ?? କେହି ଜଣେ ପଚାରିଲା । ଡ଼ରିଯାଇ ନିଲସ୍‌ ଖସି ପଳେଇବ 
ବୋଲି ଚାହିଁଲା । କିନ୍ତୁ ଛାତ୍ରଟି ତା ଆଡକୁ ଖୁବ ମୁଗ୍ଧ ଦୃଷ୍ଟିରେ ଚାହିଁ ରହିଥୂଲା । 
‘ମୋ ନାଁ ନିଲସ୍‌ ହୋଲଗରସନ ଏବଂ ମୁଁ ପ୍ରକୃତରେ ମଣିଷ । କିନ୍ତୁ ଏବେ ମୁଁ ଏଇ ହୋଟିଆ 
ପରୀରେ ପରିଣତ ହୋଇଛି, ଏବଂ ବଣୁଆ ହଂସରାଳି ଦଳ ସାଙ୍ଗରେ ଯାତ୍ରା କରୁଛି ସେମାନଙ୍କ 
ଯାତ୍ରା ସଙ୍ଗୀ ହେଇ, କହିଲା ନିଲସ୍‌ ଭାରି ଦର୍ପରେ । 
ଛାତ୍ରଟି କହିଲା, କି ଆଶ୍ଚର୍ଯ୍ୟ ୨? ତାପରେ ସେ ନିଲସ୍‌ଠାରୁ ସବୁକଥା ଜାଣିବାକୁ ଚାହିଁଲା । 
ସବୁ ଶୁଣି ସାରି ସେ କହିଲା ‘ଓହୋ ତୋ ଜୋତା ପିନ୍ଧିଲେ ତେବେ ମୋର ସବୁ ଚିନ୍ତାରୁ ମୁଣ୍ତି 
ମିଳିବ ।” ଏକଥା ଶୁଣି ବତକି ଝରକା କାଚରେ ତାର ଥଣ୍ଟକୁ ବାଡ଼େଇ ଖଟ୍‌ ଖଟ୍‌ ଶବ୍ଦ କଲା । 
ନିଲସ୍‌ ବୁଝି ପାରିଲା ବତକି କଣ କହିବାକୁ ଚାହୁଛି । ନିଲସ୍‌ କହିଲା ତମେ ବୋଧେ ଆଉ 
କିଛି ହେବା ପାଇଁ ଇଚ୍ଛା କରୁନ ।” ଛାତ୍ରଟି ଦୀର୍ଘଶ୍ବାସ ପକାଇ କହିଲା, ତୁ ଯଦି ଢାଣନ୍ତୁ ନା 
ଆଜି ଦିନ ସାରା ମୋର କଣ ସବୁ ଘଟିଯାଇଛି ! ମୋର ତ ସର୍ବନାଶ ହେଇଛି । ମୁଁ ବଡ 
ଦୁଃଖୀ ! 

ନିଲସ୍‌ର ମୁଣ୍ଡ ଘୁରେଇ ଦେଲା ଏବଂ ତା ଛାତି ଧପ ଧପ ହେବାକୁ ଲାଗିଲା। ତାର 
ମନେ ହେଲା ଯେମିତି ଛାତ୍ରଟି ନିଲସ୍‌କୁ ଠିକ କଥାଟି ହିଁ କହିଛି ।..... ‘ଆଛୁ ମୋ କଥାତ 
ଶୁଣିଲ' , ନିଲସ୍‌ କହିଲା, ଏବେ ତୁମ କଥା କୁହ ।” 


ଛାତ୍ର ଜଣକ ସକାଳେ ଖୁବ ଖୁସି ହେଇ ଉଠିଥିଲା। ଅନ୍ଧ ସମୟ ଭିତରେ ତାକୁ ତାର 
ଶେଷ ପରୀକ୍ଷା ଦେବାକୁ ପଡ଼ିବ ଏବଂ ତା ପରେ ତା ଆଗରେ ଖୋଲିଯିବ ତା ଭବିଷ୍ୟତ 
ଜୀବନର ଉଜ୍ଜଳ ଲମ୍ବା ପଥ | କିନ୍ତୁ ଠିକ୍‌ ସେତିକିବେଳେ ତାର ଜଣେ ଚୁପଚାପ ଛାତ୍ର ସାଥୀ 
ଆସି ପହଞ୍ଚିଲା ହାତରେ ମୋଟା ପାଣ୍ଡୁଲିପିଟାଏ ଧରି। ପାଣ୍ଡୁଲିପିଟା ତାର ନିଜ ଲେଖା । ସେ 

୪୮ ନିଲସ୍‌ର ଅପୂର୍ବ ଅଭିଯାନ 


ସାଥୀଟି ଛାତ୍ରକୁ ପାଣ୍ଡୁଲିପିଟା ଦେଇ କହିଲା, ଏଇଟା ଟିକେ ପଢ଼, ଏବଂ ପଢ଼ିକି ମତେ କୁହ 
ଯେ ଏଇଟା ଭଲ ହେଇଛି କି ନାହିଁ । କିନ୍ତୁ ଖୁବ ସାବଧାନରେ ୟାକୁ ତମେ ରଖିବ । କାରଣ 
ଗତ ପାଞ୍ଚବର୍ଷ ଧରି ମୁଁ ଧଇଟିକି ଲେଖିଛି ଏ ବଂ ୟାର କିଛି କ୍ଷତି ହେଲେ ମୋ ପାଖରେ ଆଉ 
ଦ୍ଵିତୀୟ ପାଣ୍ଡୁଲିପି ନାହିଁ ।” ଛାତ୍ରଟି ପାଣ୍ଡୁଲିପିକୁ ଖୁବ ସାବଧାନରେ ରଖିବ ବୋଲି କଥା 
ଦେଲା ! ତା ଠୁ ବୟସରେ ବଡ ଛାତ୍ର ସାଥୀର କଥା ଶୁଣି ଛାତ୍ରଟିକୁ ଭାରି ମଜା ଆଉ ଖୁସି 
ଲାଗିଲା । ସେ ସାଙ୍ଗେ ସାଙ୍ଗେ ପାଣ୍ଡୁଲିପିଟିକୁ ପୃଷ୍ଠା ପରେ ପୃଷ୍ଠା ପଢିଗଲା । ପଢ଼ୁ ପଢ଼ ସେ 
ନିଜକୁ ନିଜେ କହିଲା, “ଏ ପାଣ୍ଡୁଲିପି ଲେଖକ ଜଣକ ଜଣେ ବଡ ଗବେଷକ। ଯେତେବେଳେ 
ଏ ଗ୍ରନ୍ଧ ଛପାହେବ ସେତେବେଳେ ତାର ମହା ସୌଭାଗ୍ୟର ସମୟ ଆସି ପହଞ୍ଚ୍ବ । 
ସେତିକିବେଳକୁ ଛାତ୍ରଟିର ନିଜର ପରୀକ୍ଷା ସମୟ ବି ଆସିଯାଇ ଥିଲା | ସେ ତେଣୁ ବଡ଼ ହଲ 
ଘରଟା ଭିତରକୁ ତାର କୋଟ ଆଣିବାକୁ ଚାଲିଗଲା । ସେତେବେଳେ କେମିତି ଝରକାଟା 
ଖୋଲି ଯାଇଥିଲା, ଆଉ ଝରକା ବାଟେ ଦମକାଏ ପବନ ପଶି ଟେବୁଲ ଉପରେ ଥିବା 
ପାଣ୍ଡୁଲିପିଟାର ପୃଷ୍ଠା ସବୁ ଉଡେଇ ଚକ୍କର କାଟି ଛାତ ଉପରକୁ ନେଇ ଚାଲି ଗଲା । 

ଅତି ବ୍ୟସ୍ତ ହେଇ ଛାତ୍ର ଜଣକ ପୃଷ୍ଠାଗୁଡ଼ାକ ସଂଗ୍ରହ କରିବାକୁ ଦଉଡ଼ି ଗଲା ! 
କାରଣ ସେତେବେଳେକୁ ଅଳ୍ପ କେତେଟା ପୃଷ୍ଠା ତଥାପି ଉଡ଼ି ନ ଯାଇ ଛାତ ଉପରେ ପଡି 
ରହିଥିଲା । ପାଣୁଲିପିଟିର ପୃଷ୍ଠାଗୁଡାକରୁ ଅବଶ୍ୟ ଛାତ୍ର ଜଣକ ଅଧାରୁ ବେଶୀ ପୃଷ୍ଠା ସଂଗ୍ରହ 
କରିପାରିଥାନ୍ତା ଯଦି ତାର ସେତେବେଳେ ପରୀକ୍ଷା ନ ଥାନ୍ତା । ସେ ଭାବିଲା, ଓଃ ଏ ପରୀକ୍ଷା 
ତ ମୋ ସାରା ଭବିଷ୍ୟତ ଜୀବନର ସମ୍ବଳ... ଭାବି ସେ ରାଗରେ ଅନେଇଲା ଛାତ ଉପରେ 
ବସି ରହିଥିବା ଗୋଟାଏ କାଉକୁ । 


ଛାତ୍ରଟି ଏତେ ବିବ୍ରତ ହେଇ ପଡ଼ିଥ୍ଲା ଯେ ସେ ପାଠ ସବୁ ଯାହା ପଢ଼ିଥିଲା 
ଭୁଲିଗଲା, ଏବଂ ପରୀକ୍ଷାରେ ଫେଲ ହେଇଗଲା। ଅତି ନିରାଶ ହେଇ ସେ ଘରକୁ ଫେରିଲା | 
ସେତେବେଳକୁ ଛାତ ଉପରେ ଯାହା କିଛି ପୃଷ୍ଠା ପାଣ୍ଡୁଲିପି ରହି ଯାଇଥିଲା ସେତକ ବି ଆଉ 
ନ ଥିଲା । ଭାରି ଦୁଃଖରେ ସେ ଭାଙ୍ଗି ପଡିଲା, ଭାବିଲା, ମୁଁ ତ ଚିନ୍ତା କରିପାରୁନି ଯେ ମୋର 
ଜଣେ ବନ୍ଧୁ ପାଇଁ ମତେ ଏପରି ଏକ ଦୁର୍ଭାଗ୍ୟକୁ ଡାକି ଆଣିବାକୁ ପଡିବ ବୋଲି । ନିଜ 
ଭାଗ୍ୟକୁ ନିନ୍ଦି ଶେଷରେ ସେ କହିଲା, ‘ମୋ ପାଇଁ ଏବେ ତମ ଜୋତା ପିନ୍ଧି ଏଇ ବଣୁଆ 
ହଂସରାଳି ଦଳ ସହିତ ଉଡି ଚାଲିଯିବା ସବୁଠୁ ଭଲ ହେବ।” ବତକି ପୁଣି ଥଣ୍ଟରେ ଜୋରରେ 
ଖଟ୍‌ ଖଟ୍‌ କରି ନିଲସକୁ ତା ସୁଯୋଗ କଥା ଜଣେଇଲା । କିନ୍ତୁ ନିଲସ୍‌ ବହୁତ ବେଳଯାଏ ବୁପ 
ହେଇ ବସି ରହିଲା ବତକିକୁ କିଛି ନ କହି । କିଛି ସମୟ କଟିବା ପରେ ସେ ବତକିକୁ ଅତି 
ଆସ୍ତେ ଆସ୍ତେ ସ୍ଵରରେ କହିଲା, ‘ରହ ଟିକେ ଅପେକ୍ଷା କର', କହି ସେ ବି ଧୀରେ ଧୀରେ 
ଝରକା ବାଟ ଦେଇ ବାହାରକୁ ପଳେଇ ଆସିଲା। ସେତେବେଳକୁ ସୂର୍ଯ୍ୟ ଆକାଶକୁ ଉଠିଗଲେଣି, 

ନିଲସ୍‌ର ଅପୂର୍ବ ଅଭିଯାନ ୪୯ 


ଚକ୍‌ ଚକ୍‌ ଖରା ପଡୁଥାଏ ସବୁ କୋଠା ବାଡିକୁ ଉଜଳ କରି । ବତକି ପଚାରିଲା ନିଲସ୍‌କୁ, 
‘ତୋର କଣ ହେଇଛି ଯେ ତୁ ପୁଣି ଅରେ ସୁଯୋଗ ହରେଇଲୁ ମଣିଷ ହେବା ପାଇଁ ?” ନିଲସ୍‌ 
କହିଲା, ‘ମୁଁ ମଣିଷ ହେବାପାଇଁ ମୋଟେ ଖାତିର କରୁନି । କିନ୍ତୁ ଏଇ ଯେ ପୃଷ୍ଠାଗୁଡ଼ା ସବୁ 
ପବନରେ ଉଡି ଯାଇଛି ସେଥିପାଇଁ ମୋର ବେଶି ଚିନ୍ତା ।” 
ବତକି କହିଲା ‘ତୋ ପାଇଁ ଏ କାମ ମୁଁ କରିବାକୁ ରାଜି ଅଛି।' 
ନିଲସ କହିଲା, ମୁଁ ଜାଣେ ତୁ ଏ କାମ କରିପାରିବୁ । କିନ୍ତୁ ମୋର ସନ୍ଦେହ ହେଉଛି ତୁ 
ପ୍ରକୃତରେ ତାକୁ ପୂରା କରିପାରିବୁ କି ନାହିଁ ।” 

ବତକି ଉଡି ଯାଇ ଗୋଟାଏ ପୃଷ୍ଠା ନେଇ ଆସିଲା। ତାପରେ ତାପରେ ସେ ଗୋଟା 
ଗୋଟା କରି ସବୁଯାକ ପୃଷ୍ଠା ଆଣି ରଖିଲା । ଶେଷରେ ଧଇଁସଇଁ ହେଇ ଯାଇ ସେ କହିଲା, 
‘ହେଇ ନେ ତୋର ସବୁ ଯାକ ପୃଷ୍ଠା ।” ଆଉ ସେଇ ସମୟ ଭିତରେ ବି ଛାତ୍ର ଜଣକ ପୃଷ୍ଠା 
ଆରମ୍ଭରୁ ଶେଷ ପର୍ଯ୍ୟନ୍ତ ସଜାଡି ନେଲା । 
ତା ଦେଖ୍‌ ବତକି ଚିଡିଯାଇ କହିଲା ନିଲସ୍‌କୁ ‘ମୁଁ ଦେଖୁଛି ତୁ ଗୋଟିଏ ନିହାତି ନିବୌଧ । 
କାରଣ ତୃ ସେ ଛାତ୍ରକୁ ବହିଟା ଦେଇ ଦେବା ପରେ ସେ କେବେହେଲେ ଆଉ ତୋତେ ମଣିଷ 
ହେବା ପାଇଁ ସୁବିଧା ଦେବ ନାହିଁ, ବୁଝିଲୁ !” 
ନିଲସ୍‌ ବତକିକୁ କହିଲା, ‘ତତେ ଧନ୍ୟବାଦ ବତକି । ମୁଁ ଜାଣିଥିଲି ଯେ ପ୍ରକୃତରେ ତୁ ମତେ 
ପରୀକ୍ଷା କରି ଦେଖୁଥିଲୁ । ତୁ ବୋଧେ ଭାବିଥିଲୁ ଯେ ମତେ ସୁବିଧା ମିଳିବା ମାତ୍ରେ 
ମୁଁ ମୋଟେନକୁ ଛାଡି ଚାଲିଯିବି ବୋଲି । କିନ୍ତୁ ଛାତ୍ର ଜଣକ ଯେତେବେଳେ କହିଲା ଯେ 
ଜଣେ ବନ୍ଧୁ ପ୍ରତି ବିଶ୍ଵାସଘାତକତା କରିବା କେତେ ଖରାପ, ସେତେବେଳେ ମୁଁ ବୁଝିପାରିଲି 
ସେ କଥାର ମୂଲ୍ୟ କେତେ । ତେଣୁ ସେମିତି ବିଶ୍ଵାସଘାତକତା କରିବାକୁ ମୁଁ ବି ଆଉ ଚାହିଁଲି 
ନାହିଁ।” 

ବତକି ସେଇଠୁ ତା ବେକକୁ ଲମ୍ବେଇ ଦେଲା ଆଉ ତାକୁ ଭାରି ଲାଜ ବି ଲାଗିଲା 
ଯେ ସେ ନିଲସ୍‌କୁ ମଣିଷ ହେବାପାଇଁ କହିଥିଲା ବୋଲି । ତାପରେ ସେମାନେ ପାଠ ଦାନ 
କରୁଥିବା ସହର ଓ ସହରର ଚ୍ଟ ଉପର ଦେଇ ଉଡି ଚାଲିଗଲେ ଯୋଉଠି ହଂସରାଳି ଦଳ 


ସେଇଠିକି। 

ଶଗଲ ଗଗୋ 
ମେ ୫-୬ 


ଡ଼ାଉନ-ଫାଇନ ଅତି ଖୁସିରେ ପାଟି କରି ଉଠିଲା, ‘କହିଲା, ହେଇଟି,ଇଏ ହେଉଛି 
ଷ୍ଠକହୋମ ସହର, ପାଣି ଉପରେ ଭାସୁଛି ! ମୁଁ ଏବେ ଜାଣି ପାରୁଛି ଆମେ କୋଉଠି ଆସି 
ପହଞ୍ଚିଲେଣି ।' କୁହୁତିର ଅସ୍ପଷ୍ଟତା ଭିତରେ ନିଲସ୍‌ ଚାରିଆତେ ରହିଥିବା ଘରର ଶୀର୍ଷ ସବୁ 
ଝାପସା ଝାପସା ଦେଖି ପାରିଲା | ହଂସରାଳିମାନେ ଖୁବ ବେଗରେ ଉଡି ଉଡି ଆଗଉଥାନ୍ତି। 
ସେଥିପାଇଁ ସହରଟାକୁ ଭଲ କରି ଟିକେ ଦେଖିବାକୁ ତାକୁ ଚାରିଆଡକୁ ନଇଁ ପଡି ଦେଖିବାକୁ 
ପଡିଲା । ଟିକେ ପାଖରେ ପହଞ୍ଚି ଘର ସବୁର ସୁନ୍ଦର ଦୃଶ୍ୟ ଦେଖି ସେ ମୁଗ୍ଧ ହେଲା । 
ଘରଗୁଡାକର ରଙ୍ଗ ଧଳା, ଝ୍ରକାର କାଚ ଗୁଡା ନିଆଁ ପରି ଉଜଳ ଦିଶୁଥାଏ, ସବୁ ପାଣି 
ଉପରେ ଭାସୁଥାଏ ! 

ଯେତେବେଳେ ହଂସରାଳିମାନେ ଯାଇ ଦ୍ବୀପରେ ପହଞ୍ଚିଲେ ଡାଉନ୍‌ -ଫାଇନର 
ବାପା ମା ତାଙ୍କ ଝିଅକୁ ପୁଣି ଥରେ ଦେଖିବାକୁ ପାଇ ଭାରି ଖୁସି ହୋଇଗଲେ | ହଂସରାଳି 
ଦଳକୁ ତା ବାପା ମା, ଏତେ ଆଦର ଯତ୍ନ କରି ପାଛୋଟି ନେଲେ ଯେ ସେମାନେ ସେଦିନଟା 
ସେଇଠି କଟେଇବାକୁ ଠିକ କଲେ। 

ଗୋଟିଏ ଚଉଡା ଚଟାଣ ଉପରେ ଶୋଇ ଶୋଇ ନିଲସ୍‌ ଖରା ପୁଉଁଥାଏ । 
ସେତିକିବେଳେ ସେ ଡାଉନ -ଫାଇନର ଡାକ ଶୁଣି ପାରିଲା, ‘ଥମ୍ବକିନ ଥମ୍ବକିନ, ଦେଖ 
ମୋଟେନକୁ କେମିତି ଗୋଟାଏ ଭଗଲ ଆକ୍ରମଣ କରି ମାରି ପକେଇବାକୁ ବସିଲାଣି।? ବିଜୁଳି 
ଗତିରେ ନିଲସ୍‌ ଡାଉନ-ଫାଇନର ପିଠି ଉପରେ ବସି ପଡି ପବନ ବେଗରେ ଯାଇ ମୋଟେନ 
ପାଖରେ ପହଞ୍ଚିଗଲା । ସେ ଦେଖ୍‌୍ଲା ମୋଟେନ୍‌ ଲହୁଲୁହାଣ ହୋଇଗଲେ ବି ଖୁବ ସାହସର 
ସହିତ ଗୋଟାଏ ସୋନାଲି ଲଗଲ ସାଙ୍ଗରେ ପ୍ରାଣମୂର୍ଚଚା ଯୁଦ୍ଧ କରି ଚାଲିଛି । ନିଲସ୍‌ ଖୁବ 
ଢୋରରେ ଡାକ ଛାଡି କହିଲା, ‘ଡାଉନ-ଫାଇନ, ଆକା ଏବଂ ଅନ୍ୟ ହଂସରାଳି ମାନଙ୍କୁ 
ସାଙ୍ଗେ ସାଙ୍ଗେ ଡାକି ଆଣ ଯା।” 

ନିଲସ୍‌ର କଥା ଭଗଲର କାନରେ ପଡିବା ମାତ୍ରେ ସେ ମୋଟେନକୁ ସାଙ୍ଗେ ସାଙ୍ଗେ 
ଛାଡି ଦେଲା। ଅତି ଖୁସିରେ ଗର୍ବର ସହିତ ସେ ନିଲସ୍‌ ଆଡକୁ ଚାହିଁ କହିଲା, 'ଲଗଲ ଗର୍ଗୋର 
ଅଭିନନ୍ଦନ ଆକାକୁ ଜଣେଇବୁ । ତାକୁ କହିବୁ ଯେ ମୁଁ କେବେହେଲେ ତାକୁ କି ତାର ଦଳକୁ 
ଏଇଠି ସମୁଦ୍ର ଆଡିରେ ଭେଟିବାକୁ ପାଇବି ବୋଲି ଆଶା କରି ନ ଥିଲି । 


ହାତ ଗୋଡ ସବୁ ସୂତାରେ ବନ୍ଧା ହୋଇ ନିଲସ୍‌ ପଡିଥାଏ ଗୋଟାଏ ବେତ ତିଆରି 

ନିଲସ୍‌ର ଅପୂର୍ବ ଅଭିଯାନ ୫୧ 


ବାସକେଟ ଭିତରେ, ଆଉ ବାସକେଟ ଉପରେ ତା ଘୋଡଣୀଟା ବି ନିବୁଜ ହେଇ ବନ୍ଦ 
ହେଇଥାଏ । ନିଲସ୍‌ ବାହାର ଜିନିଷ କିଛି ବୋଲି କିଛି ଦେଖ୍‌ ପାରୁ ନ ଥାଏ। କାରଣ ଜଣେ 
କେଉଟ ତା ମାଛ ଖାଳେଇଟାକୁ କାଖରେ ଜାକି ନେଇ ଯାଉଛି । ନିଲସ୍‌ ସେଇ ଖାଳେଇ 
ଭିତରେ ପଡ଼ି ରହିଛି । ଏମତି କେମିତି ହେଲା ବା ତାର ପୁଣି କଣ ଘଟିବ ସେ ବିଷୟରେ 
ନିଲସ୍‌ ଭାବି ପାରୁ ନ ଥାଏ । 

କେଉଟ ଜଣକ ଟିକେ ଅଟକି ରହି କାହାକୁ ପଚାରିଲା ଯେ ସୁପରିଟେଣ୍ଡେଣ୍ଟ ଘରେ 
ଅଛନ୍ତି କି ନାହିଁ। ଜଣେ ବୁଢ଼ା ଲୋକର ସ୍ଵର ଶୁଣାଗଲା, ' ହଁ, ବୋଧେ ସେ ଅଛନ୍ତି।” ସେ ପୁଣି 
ପଚାରିଲା, ' ଆଜି କଣ ଆଣିଛୁ ଆସଜୋନ ? କଣ ସବୁଥର ପରି ବଞ୍ଚିଥିବା ସମୁଦ୍ର ପକ୍ଷୀ ନା 
ଆଉ କଣ ?? ଆସଜୋନ କହିଲା, ‘ତମେ ନିଜେ ଦେଖୁନ ଆସି”, କହି ସେ ଖାଳେଇର 
ଘୋଡଣୀଟା ଖୋଲି ଦେଲା | ଘୋଡଣୀ ଖୋଲି ଯିବାରୁ ନିଲସ୍‌ ହତଡବଡେଇ ଯାଇ ଉପରକୁ 
ଚାହିଁ ଦେଖିଲା କାହାର ଦାଢ଼ିଆ ମୁହଁକୁ । ବୁଢ଼ା ଲୋକଟି ଅତି ଆଚମ୍ଭମିତ ହେଇ ପଚାରିଲା, 
' ୟାକୁ ତୁ କୋଉଠୁ ପାଇଲୁ ମ ?? ଆସଜଢୋନ କହିଲା, ‘ସେ ନିଢେ ନିଢେ ଆସି ମୋ ପାଖରେ 
ପହଞ୍ଚୁଛି ଆକାଶରୁ ଖସିପଡି । ଆଜି ସକାଳେ ଯେତେବେଳେ ମୁଁ ମାଛ ଧରୁଥିଲି ସମୁଦ୍ରରେ 
ଆକାଶରେ ଦଳେ ବଣୁଆ ହଂସରାଳି ଉଡି ଉଡି ଯାଉଥବା ବେଳେ ମୁଁ ଗୁଳି ମାରିଥ୍ଲି ସେମାନଙ୍କ 
ଆଡକୁ । କିନ୍ତୁ କାହାରି କିଛି ହୋଇ ନ ଥୁଲା । ବରଂ ତା ବଦଳରେ ଏଇ ଅଜବ ଜୀବଟି ପାଣି 
ଭିତରେ ପଡି ଛଟପଟ ହେଲାବେଳେ ସେ ମୋ ଜାଲର ଏତେ ପାଖରେ ଥିଲା ଯେ ମୁଁ ତାକୁ 
କେବଳ ଟେକି ଧରିଛି ମୋ ଜାଲରେ। ତାକୁ ଧରି ମୁଁ ସାଙ୍ଗେ ସାଙ୍ଗେ ବାନ୍ଧି ପକେଇଲି । ଆଉ 
ତାପରେ ମୁଁ ଭାବିଲି ଯେ ୟାକୁ ନେଇ ସ୍କାନସେନରେ ସୁପରିଟେଶ୍ଡେଣ୍ଟଙୁ ଦେଲେ ଭଲ 
ହେବ।” 

ନିଲସ୍‌ ଆଗରୁ ସ୍କାନସେନ ସହର ବିଷୟରେ ଶୁଣିଥିଲା। ସାରା ଦେଶ ଭିତରୁ ବହୁ 
ପ୍ରାଚୀନ ଓ ଉଲ୍ଲେଖନୀୟ ଜିନିଷ ସବୁ ସଂଗ୍ରହ କରାଯାଇ ଏଇ ସହରରେ ରଖାଯାଇଛି । 
ତେଣୁ ତାକୁ ବି କଣ ଗୋଟାଏ ଅଜବ ଜୀବ ଭାବରେ ପଞ୍ଜ୍‌ରୀରେ ରଖି ଲୋକଙ୍କୁ ପ୍ରଦର୍ଶିତ 
କରାଯିବ ! ସେ ଛଟପଟ ହେଇ ଗୋଟାଏ କଣା ଖାଳେଇର ତଳ ପାଖରେ ଖୋଜି ପାଇଲା ! 
ସେ କଣା ବାଟେ ସେ ଦେଖିପାରିଲା ମାଙ୍କଡ ଟାଏ ଗଛ ଉପରେ ବସି ରହିଛି । ମାଙ୍କତକୁ 
କଣାବାଟେ ଦେଖି ତା ମନରେ ବଳ ଆସିଲା । ତା ପାଖରେ ଥିବା ଛୁରୀରେ ତା ନିଜ ଦେହ 
କଟିଯିବାର ଭୟ ଥୁଲେ ବି ସେ ଆସ୍ତେ ଆସ୍ତେ ସେ ବଂଧା ହୋଇଥବା ସୂତାଟାକୁ କାଟି 
ପକେଇଲା । 

କେ୍ଲମେଣ୍ଟ ପଚାରିଲା, ‘ୟାକୁ ଦେଖି ଗୋଟାଏ ଅପ୍ରାକୃତ ଜୀବ ବୋଲି ମନେ 
ହେଉନି ?' 

ନିଲସ୍‌ ଆଉ ବେଶି କିଛି ଶୁଣି ପାରିଲା ନାହିଁ । ସେତେବେଳକୁ ସେ ଖାଳେଇ ବଣା 

୫୨ ନିଲସ୍‌ର ଅପୂର୍ବ ଅଭିଯାନ 


ବାଟେ ଲୁଚି କରି ଖସି ଯାଇ ଝଟାବୁଦା ଭିତରେ ଲୁଚିଗଲାଣି, ଆଉ କେହି ଦେଖି ପାରିଲେ 
ନାହିଁ ତାକୁ । 


ସ୍କାନସେନରେ ସମୟ କଟାଇବା ତା ପାଇଁ ମୋଟେ କଷ୍ଟକର ନ ଥିଲା ! ସେଠି 
ଥିବା ସବୁ ଜୀବମାନଙ୍କ ସାଙ୍ଗରେ ଭେଟି ସେ ବନ୍ଧୁତା କରିନେଲା ! ଯେହେତୁ ସେ ଆଗରୁ 
ଥଣ୍ଡା ସନ୍ତସନ୍ତିଆ ପାଗ ଭିତରେ ଢ଼େର ଦିନ ଯାତ୍ରା କରି ସାରିଥିଲା ତେଣୁ ସେ ଭାବିଲା ଯେ 
ହଂସରାଳି ଦଳରୁ ସେ ଯେ ଅଲଗା ହେଇଯାଇଛି ନିଶ୍ଵୟ ବର୍ଭମାନ ତା ପାଇଁ ଭଲ ହେବ। 
ତାଛଡା ତା ପାଖରେ ଅନ୍ୟ ଉପାୟ ବି କିଛି ନାହିଁ । ପୁଣି ଆକା ତ ତାକୁ ଏଠୁ କେବେହେଲେ 
ଖୋଜି ପାଇବ ନାହିଁ। 

ତା ପରଦିନ ନିଲସ୍‌ ଯାଇ ଯାଇ ଭଗଲଙ୍କ ଯନ୍ତା ପାଖ ଦେଇ ଗଲା ! ଭିଗଲ ଯନ୍ତା 
ତିଆରି ହେଇଥାଏ ଲୁହା ଛଡ ଏବଂ ଷ୍ଟିଲ ତାରରେ ! ଯନ୍ତାର ଆକାର ଏତେ ବିରାଟ ଥିଲା 
ଯେ ଦିଟା ବଡ ବଡ ଗଛ ତା ଭିତରେ ଜାଗା ଧରିଯାଇ ଥାଏ । କିନ୍ତୁ ଭଗଲମାନେ ସେଇ ଯନ୍ତା 
ଭିତରେ ଧୀରସ୍ଥିର ହେଇ ଚୁପଚାପ ବସିଥାନ୍ତି । ସେମାନଙ୍କର କଳା କଳା ସୁନ୍ଦରିଆ ପରସବୁ 
ଜାକିଜୁକି ହେଇ ମଳିନ ଦେଖାଯାଉଥାଏ । ନିହାତି ହତାଶିଆ ହୋଇ ନିସ୍ଵହ ମନରେ ଆଜାଶକୁ 
ଚାହିଁ ସେମାନେ ବସିଥାନ୍ତି। 

ଯନ୍ତାରେ ଥିବା ତିନିଟା ଲିଗଲଙ୍କ ଭିତରୁ ଗୋଟିଏ ନୂଆ ଆସିଥାଏ । କିନ୍ତୁ ସେ ବି 
ଆର ଦିଟା ଲଗଲଙ୍କ ପରି ମନମାରି ବସି ରହିଥାଏ ଯଦିଓ ତା ପର ସବ୍‌ ଖୁବ ସୁନ୍ଦର ଓ 
ଚକ୍ଚକିଆ ଦିଶୁଥାଏ । ସେଠାରେ ପହଞ୍ଚି ହଠାତଵ ନିଲସ୍‌ ‘ଗର୍ଗୋ” ବୋଲି ଜୋରରେ ମାଟି 
ଉପରେ ଠିଆ ହେଇ ଡାକ ଛାଡିଲା! ଗଗୌର ଏତେ ଟିକେ ବି ଯେମିତି ବଳ ନ ଥିଲା ତଳକୁ 
ଚାହିଁବାକୁ ଏବଂ ଅତି କ୍ଷୀଣ ସ୍ଵରରେ ପଚାରିଲା, ‘କିଏ ସେ ତାକୁଛି ମତେ ?” 
ନିଲସ୍‌ କହିଲା, ଗର୍ଗ, ମୁଁ ଥମ୍ବକିନ୍‌, ମତେ ଚିହ଼ିପାରୁନୁ ? ମୁଁ ପରା ବଣୁଆ ହଂସରାଳିମାନଙ୍କ 
ସାଙ୍ଗରେ ଉଡି ଉଡି ଯାଉଥିଲି ?? 
ଗର୍ଗୋ ପଚାରିଲା ‘ତେବେ କଣ ଆକା ବନ୍ଦୀ ହୋଇଛି କି ?? ନିଲସ୍‌ ଉତ୍ତର ଦେଲା, ନାଇଁ, 
ସେମାନେ ସମସ୍ତେ ନିଶ୍ଭେ ଏତେବେଳକୁ ନିରାପଦରେ ଲାପଲାଣ୍ଡରେ ପହଞ୍ଚି ସାରିଥିବେ । 
ମୁଁ କେବଳ ଏକା ଏଠି ରହିଯାଇଛି । ଆଛୁ। ଗର୍ଗୋ, ମୁଁ କଣ ତତେ ସାହାଯ୍ୟ କରି ପାରିବି କି 
କୋଉ ଭାବରେ ୨?’ 
ଗର୍ଗୌୋ କହିଲା ‘ରହ ଥମ୍ବକିନ୍‌, ତୁ ମତେ ବିରକ୍ତ କରନା, ମୁଁ ଅବିକା ବସି ବସି ସ୍ଵପ୍ନ ଦେଖୁଛି 
ଯେ ମୁଁ ସ୍ଵର୍ଗରେ ମୁକ୍ତ ବିହଙ୍ଗ ପରି ଭାସି ବୁଲୁଛି । ବର୍ଭମାନ ମୁଁ ମୋର ସ୍ଵପ୍ନ ଭାର୍ଗିବାକୁ ଚାହେଁ 
ନାହିଁ ।” ନିଲସ୍‌ ତାକୁ ସାବଧାନ କରି ଦେଇ କହିଲା, ‘ନାଇଁ ସୋନାଲି ଲଗଲ, ତୁ ଏବେ 
ଉଠିକରି ଚାରିଆଡକୁ ବୁଲିବୁଲି ଦେଖ କଣ ସବୁ ଘଟୁଛି ଏଠି । ନ ହେଲେ ତୁ ବି ଅନ୍ୟମାନଙ୍କ 


Digitized by srujanika@ gmail.com 

ପରି ସେମିତି ଅଳସୁଆ ଆଉ ଦୟନୀୟ ହେଇ ପଡି ରହିଥିବୁ । ଗର୍ଗୋ କହିଲା, ହଁ ଯେ, 
ହେଲେ ମୁଁ ବି ଆର ଦି ଜଣଙ୍ଗ ପରି ନିସ୍ତେଜ ହେଇ ପଡି ରହିବାକୁ ଚାହେଁ। ସେମାନେ ତ କାହିଁ 
କୋଉଥିରେ ବ୍ୟସ୍ତ ହେଉ ନାହାଁନ୍ତି ?' 


ସେଦିନ ରାତିର ଅଧା ଆଲୁଅ ଅଧା ଅନ୍ଧାରରେ ଭଗଲ ଯନ୍ତ୍ରାର ଛାତ ଉପରୁ 
ଯେମିତି କିଏ କଣ ଗୋଟାଏ କୋରି ପକଉଛି, ସେମିତି ଶୁଣାଗଲା। ଦେଖିଲାବେଳକୁ ନିଲସ୍‌ 
ଛାତ ଉପରେ ଲେପଟି ପଡି ଷ୍ଟିଲ ତାରକୁ ଘଷର ଘଷର କରି କାଟି ଚାଲିଛି । ଗର୍ଗୋ ମୁଣ୍ଡ 
ଟେକି ଉପରକୁ ଚାହିଁଲା । ଆର ଦିଟା ଲଗଲ ସେମିତି ନିସ୍ତେଜ ହେଇ ପଡିଥାନ୍ତି, ଯେମିତି 
କିଛି ଘଟିନି, ଟିକିଏ ହଲଚଲ ହେବାର ନା ନାହିଁ ତାଙ୍କଠି । କିଛି ସମୟ ଚୁପ ରହି ଗର୍ଗ 
କହିଲା, ‘ଅମ୍ବକିନ, ମୁଁ ବାହାରି ଯାଇ ପାରିବି ।” ନିଲସ୍‌ କହିଲା, 'ତୁ ଚୁପଚାପ୍‌ ଶୋଇ ଆ । 
ମୁଁ ମୋ କାମ କରେ। ତୁ ଯଦି ଏଠି ଏମିତି ହେଇ ରହିବୁ ତେବେ ତୁ ଆଉ ବଞ୍ଚିବୁନି।' 

ତା ପରଦିନ ସକାଳେ ଗର୍ଗ ଯନ୍ତ୍ରା ଭିତରେ ଚାରିଆଡ ଘୁରି ଦେଖିଲା ,ଗଛ ଉପରେ 
ଚଢ଼ି ବସି ତା ଡେଣାକୁ ଫଡ ଫତ଼ଵ କରି ସଜାଗ କଲା ଓ ଦେହର ଅବଶ ଭାବ କଟେଇଲା । 

ତା ପରଦିନ ଖୁବ ବଡି ସକାଳୁ ସୂର୍ଯ୍ୟର ପ୍ରଥମ କିରଣ ଆକାଶକୁ ଉଜ୍ଜଳ କରିବା 
ବେଳକୁ ନିଲସ୍‌ ଗର୍ଗୋକୁ ଡାକି ଉଠେଇଲା, କହିଲା, ‘ଗଗ, ଏଥର ବାହାରକୁ ଆସିବାକୁ 
ଚେଷ୍ଟା କର ଏଇ ବାଟ ଦେଇ ।” ଗର୍ଗୋ ଉପରକୁ ଅନେଇ ଦେଖିଲା ଯନ୍ତା ଛାତ ଉପରେ 
ଗୋଟାଏ ବିରାଟ କଣା ହେଇଛି । ଗର୍ଗୋ। ଦି ତିନି ଥର ଡେଇଁ ଉପରକୁ ଉଠିବାକୁ ଚେଷ୍ଟା 
କଲା । ଥରେ ଦି ଥର ଉଡି ନ ପାରି ପଡିଗଲା ବି । ଶେଷରେ କିନ୍ତୁ ସେ ନିରାପଦରେ 
ବାହାରକୁ ବାହାରି ଆସିବାରେ ସଫଳ ହେଲା । ଭାରି ଆନନ୍ଦରେ ସେ ଆକାଶକୁ ଉଡିଯାଇ 
କୁଆଡେ ଅଦୃଶ୍ୟ ହେଇଗଲା | 

ବିଚରା ଟିକି ଥମ୍ବକିନ୍ନ, ଏତିକି ଛୋଟିଆ ଜୀବଟି, ଏକୁଟିଆ ସେଇଠି ଉପରକୁ 
ଅନେଇ ମୁହଁ ଶୁଖେଇ ବସି ରହିଲା । ସେ ଭାବୁଥିଲା ଯେ ଏଠି ସ୍କାନସେନ୍ନରେ ତାକୁ ଘରେ 
ରହିଲା ପରି ଅବଶ୍ୟ ଲାଗୁଛି । ଭାରି ଭଲ ଜାଗା । ସମୟ କଟେଇବାକୁ ତାକୁ ଏଠି ଜମା 
ଖରାପ ଲାଗୁନାହିଁ। କିନ୍ତୁ ପ୍ରତିଦିନ ମୋଟେନ୍୍‌ କଥା ଏବଂ ଅନ୍ୟ ବଣୁଆ ହଂସରାଳି ଯୋଉମାନଙ୍କ 
ସାଙ୍ଗରେ ସେ ଯାତ୍ରା କରୁଥିଲା ସେଇ ଯାତ୍ରା ସାଥୀମାନଙ୍କ କଥା ତାର ଦିନକୁ ଦିନ ବେଶି 
ବେଶି ମନେ ପଡୁଥିଲା । ତଳେ ସବୁଜ ଘାସ ପଡିଆ, ଚେରି ଗଛରେ ଗଛ ଭରି ଫୁଲ ଫୁଟିଛି, 
ବାର୍ଟ୍ ଏବଂ ପପ୍ଲାର ଗଛର ନରମ କଅଁଳ ପତ୍ର ସବୁ ଗଜୁରିଲାଣି,ମଟର ଓ ବିନ ଗଛ ସବୁ 
ପତ୍ର କାଢ଼ି ବଢ଼ିବାକୁ ଲାଗିଲେଣି । ତେଣୁ ନିଲସ୍‌ ଭାବିଲା, ଏବେ ବୋଧେ ଲାପଲାଣ୍ଡରେ ବି 
ନିଶ୍ଚୟ ଗରମ ପଡିବଣି । ମୁଁ ଯଦି ମୋଟେନ ପିଠିରେ ବସି ନିଶ୍ଚଳ ଗରମ ହାୱାରେ ଉଡି 


ବୁଲୁଥାନ୍ତି ନା ! ଯଦି ମୁଁ ପୁଣି ଅରେ ଆକାକୁ ଭେଟନ୍ତି ନା ! ହଠାତ୍‌ ଗର୍ଗୋ ଆକାଶରୁ ତଳକୁ 

ଖସି ଆସି ନିଲସ୍କୁ କହିଲା, ‘ମୁଁ ଆକାଶକୁ ଉଡିଯାଇ ପରୀକ୍ଷା କରି ଦେଖୁଥିଲି ଯେ ମୋର 
ଡେଣା ଦିଟା ପ୍ରକୃତରେ ଏବେ କିଛି କାମ କରିବା ଅବସ୍ଥାରେ ଅଛି ନା ନାହିଁ। ତୁ ନିଶ୍ଚୟ ଭାବି 
ନ ଥିବୁ ଯେ ମୁଁ ତତେ ଏଇଠି ଏମିତି ଏକାଟିଆ ବନ୍ଦୀ ଅବସ୍ଥାରେ ଛାଡି ଦେଇ ଉଡି ପଳେଇଲି 
ବୋଲି ?” କହିସାରି ସେ ତାର ବଡ ବଡ ପଞ୍ଚାରେ ନିଲସ୍କୁ ଜାବୁଡି ଧରି ଆକାଶକୁ ଉଡିଗଲା । 
ଖୁବ୍‌ ଶୀଘ୍ର ଦୁତ ଗତିରେ ସେମାନେ ଉତ୍ତର ଦିଗକୁ ଉଡି ଉଡି ଆଗେଇ ଗଲେ । 


ଗର୍ଗେ। ସହିତ ଉତ୍ତରମୁହୀ 


ଜୁନ୍‌, ୭-୧୬ 

ନିଲସ୍‌ ବହୁତ ବେଳ ଯାଏ ଗର୍ଗୌୋର ପଞ୍ଚ। ତଳେ ଲାଖି ରହି ବାହାରର କିଛି ଜିନିଷ 
ଦେଖି ପାରୁ ନ ଥିଲା । ଶେଷରେ ଯେତେବେଳେ ଗର୍ଗୋ ଗୋଟାଏ ଜଳ ପ୍ରପାତ ପାଖରେ 
ଥିବା ପଥର ଚଟାଣ ଉପରେ ଓହ୍ଲେଇଗଲା ସେତେବେଳେ ଯାଇ ସେ ତା ଚାରିପାଖକୁ 
ଦେଖିବାପାଇଁ ସୁବିଧା ପାଇଲା । ତାଙ୍କ ଉପରକୁ ଜଳପ୍ରପାତ ପାଣିର ଧଳାଧଳ। ଫେଣ ଧକ୍କା 
ମାରୁଥିଲା । ଆଉ ଚାରି ପାଖରେ ପାଣି ବୋହି ଯାଉଥିଲା ସୁ ସୁ ଶଦ କରି | 

ଗର୍ଗୌୋ କହିଲା, ଆମେ ବର୍ରମାନ ତୋ ସାଙ୍ଗମାନଙ୍କୁ ଭେଟିବାକୁ ଯାଉଛେ ।” 
ନିଲସ୍‌ କହିଲା,  କିନପ ଲାପଲାଣ୍ଡ ତ ଗୋଟାଏ ବିଶାଳ ବଡ ଜାଗା । ଆମେ ହୁଏତ ସେଠି 
ସେମାନଙ୍କୁ ଖୋଜି ପାଇବାନି ।” ଗଗୋୌ କହିଲା, ହଁ, ମୁଁ ସେମାନଙ୍କୁ ଖୋଜି ପାଇବି । ମୁଁ 
ତତେ ବୁଝେଇ ଦେଉଛି କେମିତି । ତା ହେଲେ ତୁ ବୁଝିପାରିବୁ ।” 

ଗୋଟାଏ ବଡ ଲଭଗଲର ବସା ବିଷୟରେ ଗର୍ଗୌୋ ନିଲସ୍‌କୁ କହିଲା । ବଡ ଇଗଲର 
ସେଇ ବସା ରହିଛି ଏକ ଅପନ୍ତରା ଉପତ୍ୟକାର ଉଚ୍ଚା ପାହାଡିଆ ଖୋଲ ଉପରେ । ତାର 
ବହୁତ ତଳକୁ ରହିଛି ଗୋଲାକାର ହ୍ଵଦ । ଛୋଟ ହ୍ରଦର ପାଣି ଚକ୍‌ ଚକ୍‌ କରୁଛି ଆଉ ତା 
କୂଳରେ ଥିବା ଘାସ ପଡିଆରେ ବାମନ ବାର୍ଟ ଆଉ ଉଇଲୋ ଗଛ ଭରି ଜାଗାରେ ବଣୁଆ 
ହଂସରାଳି ମାନଙ୍କର ଅଣ୍ଡା ଉଷୁମେଇ ଛୁଆ ଜନ୍ମ କରିବାର ଜାଗା । ଇଗଲମାନେ 
ହଂସରାଳିମାନଙ୍କୁ ସେମିତି ଡରାନ୍ତିନି, କି ହଂସରାଳିମାନେ ମଧ୍ଯ ଇଗଲମାନଙ୍କୁ ଡରି ପଳେଇବା 
ପରି ଅବସ୍ଥା କେବେ ହେଲେ ହେଇନି । ବରଂ ହଂସରାଳିମାନେ ତାଙ୍କର ଏହି ଖାଦକ ମାନଙ୍କ 
ଠାରୁ କେତେକ ସୁବିଧା ହାସଲ କରିଥାନ୍ତି । ସେମାନଙ୍କୁ ରଗଲମାନଙ୍କ ଡରରେ ଅନ୍ୟ ହିଂସ୍ର 
ଜନ୍ମ କେହି ଆକ୍ରମଣ କରିବାକୁ ସାହସ କରନ୍ତିନି । 

ଦିନେ ହଂସରାଳି ମାନଙ୍କର ନେତ୍ରୀ ମା ହଂସରାଳି ଦେଖିଲା ଯେ ଭଗଲମାନେ 
ତାଙ୍କ ବସାକୁ ଆଉ ଫେରି କରି ଆସିଲେନି । ପରଦିନ ସକାଳେ ଚାରିଆଡ ଯେତେବେଳେ 

ନିଲସ୍‌ର ଅପୂର୍ବ ଅଭିଯାନ ୫୫ 


ଚୁପଚାପ ଥାଏ ସେତେବେଳେ ଛଗଲଙ୍କ ବସା ଭିତରୁ କାନ୍ଦଣା, ଚିକୁାର, ଟେ ଟାଁ ଶୁଭିବାକୁ 
ଲାଗିଲା । ମା ହଂସରାଳି ଖୁବ ଉଚ୍ଚକୁ ଉଡିଯାଇ ବସା ଭିତରକୁ ଲକ୍ଷ୍ୟ କରି ଅନେଇଲା, ସେ 
ଦେଖ୍ଲା ଗୋଟାଏ ଅଧା ଅଧା ପର ଉଠିଥ୍ବା ଛୁଆଟାଏ କାନ୍ଦି କଂପଉଛି। ନିଲସ୍‌ ପଚାରିଲା, 
‘ସେ ଛୁଆଟା କଣ ତୁ ? ଆଉ ମା ହଂସରାଳି ହେଉଛି ଆକା ?? ଗର୍ଗ କହିଲା, ହଁ, ମୁଁ ତ 
ଥିଲି ଠିକ୍‌ । କିନ୍ତ ସେ ସବୁ କଥା ମୋର ମୋଟେ ମନେ ନାହିଁ । ଆକା ମତେ ଏ ସବୃ କଥା 
ଅନେକ ସମୟରେ କହେ | ଏବେ ତୃ ଶୁଣ ତା ପରେ କଣ ହେଲା।' 


ଭଗଲ ଛୁଆଟା ଭୀଷଣ ଦୁଷ୍ଟ ଥିଲା । ସେ ଚିଲେଇ କରି କହିଲା, ‘ମତେ ସାଙ୍ଗେ 
ସାଙ୍ଗେ ଖାଇବାକୁ ଦେ ! ଏମିତି ମୋ ଆଡକୁ ବିଚିକିଟିଆ ଚାହାଣିରେ ଚାହାଁନା । ମୋ ମା 
ମୋତେ ଏମିତି ଖାଇବାକୁ ନ ଦେଇ କୁଆଡେ ଚାଲିଯିବା ଭାରି ଖରାପ ହେଇଛି । ମତେ ଭାରି 
ଭୋକ। ଶୀଘ୍ର ଖାଇବାକୁ ଆଣି ଦେ ! ଶୀଘ୍ର, ଅତିଶୀଘ୍ର !” 
ମା ହଂସରାଳି ବୁଝିପାରିଲା ଯେ ଗଲ ଦିଇଟାଙ୍କୁ କେହି ଗୁଳି କରି ମାରି ଦେଇଛି । ଯଦି 
ଗଲ ଛୁଆଟା ଖାଇବାକୁ ନ ପାଇ ମରିଯିବ ତେବେ ହଂସରାଳିମାନେ ତ ଶାନ୍ତିରେ 
ରହିପାରିବେ । କିନ୍ତ ବାପା ମା ନ ଥିବା ଏଇ ଅନାଥ ଛୁଆଟାକୁ ଏମିତି ଛାଡିଦେବା ମା ହଂସରାଳି 
ଭାବରେ ଆକାର ତ ସ୍ଵଭାବ ବିରୁଦ୍ଧ ତୁ ଜାଣୁ । ତେଣୁ ସେ ସାଙ୍ଗେ ସାଙ୍ଗେ ଦୂରକୁ ଉଡିଯାଇ 
ଛୋଟ ମାଛ ମାରି ନେଇ ଫେରି ଆସିଲା । ଆକାକୁ ଧନ୍ୟବାଦଟାଏ ମଧ୍ଯ ନ ଦେଇ ସେ ପାଢି 
ଇଗଲ ଛୁଆ ଛୋଟ ମାଛଟାକୁ ଖୁଞ୍ଚି ଖୁଞି ଗିଳି ପକେଇଲା, ଆଉ କହିଲା, ‘ମୋର ଗୋଟାଏ 
ଚୁଟିଆ ମୂଷା ଦରକାର । ତାକୁ ଆଣି ଦେବାକୁ ଯେମିତି ତୁ ନ ଭୁଲୁ ।” କିନ୍ତୁ ଉଡି ଉଡି ଯାଇ 
ଆକା କେବଳ ଗୋଟାଏ ମାଛ ଆଣି ଫେରି ଆସିଲା, ଏବଂ ମାଛଟା ଆକା ଥଣ୍ଟରୁ ଖସି ଯାଇ 
ଭଗଲ ଛୁଆଟାର ଭୋକିଲା ପେଟ ଭିତର କୁ ସିଧା ଚାଲିଗଲା । ସେଇ ଲୋଭୀ ଭଗଲ 
ଛୁଆଟାକୁ ସବୁବେଳେ ଖାଇବା ଯୋଗାଡ କରି ଆଣିଦବା ଆକା ପାଇଁ ଆସ୍ତେ ଆସ୍ତେ ବେଶ୍‌ 
କଷ୍ଟକର ହୋଇ ପଡିଲା। ପୁଣି ସେ ମଧ୍ଯ କ୍ରମେ ଆକାକୁ ତା ନିଜ ମା ବୋଲି ଧାରଣା କରିନେଲା । 

ଏମିତି କିଛି ଦିନ ଗଲା ପରେ ଦିନେ ଆକା ଇଗଲ ଛୁଆଟାକୁ କହିଲା, ‘ବତମାନ 
ହଂସରାଳି ମାନଙ୍କର ପକ୍ଷୀ ସବୁ ଝଡିବାର ବେଳ ଆସି ପହଞ୍ଚିଲାଣି ତେଣୁ ମୁଁ ଆଉ ଉଡି 
ପାରିବିନି କି ତୋ ପାଇଁ ଖାଇବା ଯୋଗାଡ କରି ପାରିବିନି । ତୁ ଯଦି ନିଜେ ଏ ଉପତ୍ୟକା 
ତଳକୁ ଯାଇ ଖାଇବା ଯୋଗାଡ କରି ଆଣିବୁନି ତା ହେଲେ ଭୋକରେ ସେମିତି ସଢ଼ି ସଢ଼ି 
ମରିବୁ। ମୁଁ କିଛି କରି ପାରିବିନି । ତୁ ଉପତ କା ତଳକୁ ଆସିଲେ ଯାଇ ମୁଁ ତତେ ଆଗ ପରି 
ଖାଇବା ଯୋଗେଇ ଦେଇ ପାରିବି ।” ଇଗଲ ଛୁଆଟା ମୁହୁର୍ରେ ସମୟ କିଛି ନ କହି ଚୁପ 
ରହିଲା, କିନ୍ୁ ପରେ ପରେ ସେ ଗୋଟାଏ ଝଟକାରେ ଆକାଶକୁ ଉଡିଗଲା। ଉପରକୁ ଉଡିଯାଇ 


ଅଳ୍ପ ସମୟ ଖଣ୍ଡି ଉଡା ଦେବା ପରେ ସେ ତଳକୁ ଓହ୍ଲେଇ ଆସିଲା। ତା ପରଠାରୁ ସେ ବଣୁଆ 

୫୬ ନିଲସ୍‌ର ଅପୂର୍ବ ଅଭିଯାନ 


ହଂସରାଳି ଦଳ ସାଙ୍ଗରେ ରହିଲା । ଆକା ବହୁତ ଚେଷ୍ଟା ଯତ୍ନ କରି ତାକୁ ଗୋଟାଏ ଭଲ ଓ 
ଶାନ୍ତ ଶିଷ୍ଠ ବଣୁଆ ହଂସରାଳିରେ ପରିଣତ କରି ବଢ଼େଇବାକୁ ଚେଷ୍ଟା କଲା । କିନ୍ତୁ ଦିନେ 
ଇଗଲ ଛୁଆଟା ବୁଝି ପାରିଲା ଯେ ସେ ପ୍ରକୃତରେ ଇଗଲ, ହଂସରାଳି ନୁହେଁ ଏବଂ ସେ ଲଗଲ 
ଭାବରେ ହିଁ ବଞ୍ଚିବା ଦରକାର । ଆକା କିନ୍ତୁ ତା ଦଳରେ ଗୋଟାଏ ଲଗଲ ରହିଲା ବୋଲି 
ଭାରି ଗର୍ବ ଅନୁଭବ କରୁଥିଲା ! ସେଥିପାଇଁ ଭଗଲ ଛୁଆ ଯେତେବେଳେ ନିଜ ଇଚ୍ଛାରେ 
ଭଗଲ ପରି ବଞ୍ଚିବାକୁ ଚାହିଁଲା ସେତେବେଳେ ସେ ତା ଉପରେ ଭୀଷଣ ବିରକ୍ତ ହେଲା । 
ଆକା ତାକୁ ଶାସନ କରି କହିଲା, ‘ତତେ ମୁଁ ଯେମିତି ବଢ଼େଇଛି ଆଉ ଶିଖେଇଛି ତୁ ସେମିତି 
କର।” 

ଆକା ଆଉ ଲଗଲ ଛୁଆ ଦି ଜଣ ଯାକ କମ୍‌ ଗର୍ବୀ ନ ଥିଲେ ! ତେଣୁ ଦି ଜଣ ଯାକ 
ନିଜ ନିଜ ଜିଦ୍ଵରୁ ଟଳିବାକୁ ଚାହିଁଲେ ନାହିଁ। 

ଗର୍ଗୋ। କହିଲା, ‘ଶେଷରେ ଆକା ମତେ ତା ଦଳରେ ତା ସାଙ୍ଗରେ ନ ରହିବା 
ପାଇଁ କହିଲା, ଏବଂ ମୋ ସାଙ୍ଗରେ କଥାବାର୍ରା ନ କରିବାକୁ ମଧ୍ଯ ସମସ୍ତଙ୍କୁ ନିର୍ଦ୍ଦେଶ ଦେଲା। 
କିନ୍ତୁ ମୁଁ ଶେଷ ପର୍ଯ୍ୟନ୍ତ କୋଉ ହଂସରାଳି ସହିତ ବି ଖରାପ ବ୍ୟବହାର କି ହିଂସ୍ରଭାବ ପ୍ରକାଶ 
କରି ନ ଥିଲି । ଆଉ ତତେ ଯେହେତୁ ଆକା ଖୁବ ଭଲ ପାଏ ଓ ତୋ କଥା ଶୁଣେ, ତେଣୁ ତୁ 
ଏବେ ଆକା ଓ ମୋ ଭିତରେ ଭଲ ସଂପର୍କ ଫେରେଇ ଆଣିବାକୁ ସାହାଯ୍ୟ କର ।” କହିଲା 
ଗଗୌ। 


କ୍ରମେ ଗଗୌ ଓ ନିଲସ୍‌ ଉତ୍ତର ମୁହାଁ ହେଇ ଉଡି ଉଡି ଗଲାବେଳେ ବାଟରେ ଆଉ 
ବେଶି କିଛି ସେମିତି ଦେଖିବାର ଜିନିଷ ପାଇଲେ ନାହିଁ । ସେମାନେ କେବଳ ଘନ 
ଜଙ୍ଗଲ, ବୋହିଯାଉଥିବା ଝରଣା, ଉଜଳ ହୃଦ ଦେଖି ଦେଖି ଉଡି ଚାଲିଥିଲେ । ହ୍ରଦ କୂଳେ 
କୂଳେ ସେମାନେ କମାର ଶାଳରୁ ଉଠୁଥିବା ଧୂଆଁ ଭିତର ଦେଇ ଆଗେଇ ଯାଉଥିଲେ । ଗର୍ଗ 
ଯେତେବେଳେ ସିଧା ସଳଖ ସେଇ ଧୂଆଁ ଭିତର ଦେଇ ଛୁଟି ଚାଲିଯାଉଥାଏ, ନିଲସ୍‌ ଚିମନୀରୁ 
ବାହାରୁ ଥିବା କଳା ଧୂଆଁରେ ପଶିଲା ପରି ପୂରା କଳାରଙ୍ଗ ବୋଳି ହେଇ ଯାଉଥାଏ । 

ଆହୁରି ବେଶି ଉତ୍ତରମୁହାଁ ଆଗେଇବା ବେଳେ ଆକାଶରେ ଖଣ୍ଡେ ବିରାଟ ଆକାରର 
କଳାହାଶ୍ତିଆ ମେଘ ଭାସି ଭାସି ଯାଉ ଯାଉ ଅସରାଏ ବତାସିଆ ବର୍ଷା ହେଇଗଲା ସାରା 
ଜଙ୍ଗଲର ସମୁଦ୍ର ଉପରେ । ସେଇ ବର୍ଷା ଭିତର ଦେଇ ଗର୍ଗୌୋ ପୁଣି ସିଧା ଉଡି ଚାଲି ଯିବାରୁ 
ନିଲସ୍‌ର ଦେହରୁ ଚିମନୀର ସେଇ ବିଚିକିଟିଆ କଳାରଙ୍ଗ ସବୁ ଧୋଇଗଲା । 

ତାପରେ ବର୍ଷା ଚାଲିଗଲା ବର୍ଷା ବାଟରେ ଏବଂ ଖରା ପଡିଗଲା । ସେଇଠୁ ଗର୍ଗ 
ଓହ୍ଲେଇ ପଡି ଗୋଟାଏ ଲମ୍ବା ଅପନ୍ତରା ବନ୍ଧ ଉପରେ ବସିଲା ସ୍ଥିର ହେଇ । ସେ କହିଲା, ମୁଁ 
ଏବେ ଶୀକାର କରିବାକୁ ଯିବି । ଆଉ ତତେ ଯଦି ଏଠି ଏମିତି ସନ୍ଧ୍ୟା ପର୍ଯ୍ୟନ୍ତ ବସି ରହିବାକୁ 

ନିଲସ୍‌ର ଅପୂର୍ବ ଅଭିଯାନ ୫୭ 


ବି ପତିବ ତାହେଲେ ତୁ ଜମା ଡରିବୁନି।” ସେଠି ସେମିତି ଏକାଟିଆ ବସି ରହିଲେ ବି ନିଲସ୍କୁ 


କିଛି ଖରାପ ଲାଗିଲା ନାହିଁ । ବରଂ ସେ ତାର ଚାରିପାଖକୁ ଲକ୍ଷ୍ୟ କରି ଦେଖିଲା ଗୋଟାଏ 
ପଥର ଉପରେ ବସି ବସି... । 


ସେ ଦେଖିପାରିଲା ଯେ ଅଳ୍ପଦିନ ତଳେ ଏଇ ଜଙ୍ଗଲରେ ନିଆଁ ଲାଗି ଯାଇଥିଲା । 
କାରଣ ଚଟକା ଚଟାଣ ଉପରେ ସେତେବେଳେ ସୁଦ୍ଧା ବି କଳା କଳା ଚିହ୍ନ ସବୁ ଦେଖିବାକୁ 
ମିଳୁଥିଲା । ନିଆଁ ଲାଗିବା ପରେ ଅବଶ୍ୟ ବତାସିଆ ବର୍ଷାରେ ବହୁତ ମାଟି ଧୋଇ ହେଇ 
ଯାଇଥିଲା । ଜାଗାଟା ନିଲସ୍କୁ ମୋଟେ ଭଲ ଲାଗୁ ନ ଥିଲା । ସେଠି ପୁଣି ଖାଇବା ପାଇଁ 
ଏମିତି କି ବରଫରେ ଜମାଟ ବାନ୍ଧି ଯାଇଥିବା କିଛି ବି ପାଇଲା ନାହିଁ । 

ଏତିକିବେଳେ ସେ ତଳୁ ଜଙ୍ଗଲ ଅଞ୍ଚଳରୁ କେହି ଗୀତ ଗାଉଥିବାର ଶୁଣିବାକୁ ପାଇଲା । 
ଗୋଟାଏ ଶୋଭାଯାତ୍ରାର ପଟୁଆର କିଛି ଲେଖା ହେଇଥିବା ପତାକାକୁ ମୁଣ୍ଡ ଉପରେ ଧରି 
ବନ୍ଧ କତେ କଡେ ଆଗେଇ ଯାଉଥିଲା ¦ ଖୁବ ଆନନ୍ଦରେ ଚାଲୁଥିଲେ ପଟୁଆରରେ ଯାଉଥିବା 
ଲୋକମାନେ, ବହୁତ ସ୍ତ୍ଲ ଛାତ୍ର ବି ଥିଲେ - ଏବଂ ସାରା ସ୍ତୁଲର ଛାତ୍ରମାନେ ଗଛ ଲଗାଇବାକୁ 
ଏପରି ପଟୁଆରରେ ବାହାରି ଥିଲେ। ଛାତ୍ରମାନେ ସାଙ୍ଗରେ କୋଦାଳ ଓ ଖଣତି ନେଇ ଏବଂ 
ପିଠିରେ ଝୁଲୁଥ୍ବା ବ୍ୟାଗରେ ଖାଇବାର ନେଇ ଆଗେଇ ଚାଲିଥୁଲେ ! ସେମାନଙ୍କ ସାଙ୍ଗରେ 
ସେମାନଙ୍କ ଶିକ୍ଷକ । ସ୍ତୁଲର ପିଅନ ମଧ୍ଯ ସାଙ୍ଗରେ ପାଇନ୍‌ ଗଛର ଚାରାସବୁ ଗୋଟାଏ 
ବସ୍ତାରେ ବସ୍ତାଏ ନେଇ ଯାଉଥାଏ । 

ସେମାନେ ଏଇ ଚାରା ସବୁ ପୋତିବେ ଯୋଉ ଜାଗାରେ ନିଆଁ ଲାଗି ମାଟି ନଷ୍ଟ 
ହେଇ ଯାଇଛି, ଏବଂ ସେଇ ଜାଗାର ମାଟି ଏ ଗଛ ସବୁର ମୂଳକୁ ଟାଣି ଧରିବା ସହିତ ମାଟି 
ମଧ୍ଯ ଜମି ରହିବ। ଜଣେ ଶିକ୍ଷକ କହିଲେ, ' ପିଲାମାନେ ଦିନେ ତୁମର ପୁଅଝିଅ ଯେତେବେଳେ 
ବଡ ହେବେ ସେତେବେଳେ ସେମାନେ ଆମକୁ ଖୁବ୍‌ ବୁବିମାନର କାମ କରିଛୁ ବୋଲି ପ୍ରଶଂସା 
କରିବା ସହିତ ଏପରି ଗଛ ଓ ଜଙ୍ଗଲର ସେମାନେ ଉତ୍ତରାଧ୍କାରୀ ହୋଇଥିବାରୁ ଆମକୁ 
ଧନ୍ୟବାଦ ଜଣାଇବେ।’ 

ତାପର ଦିନ ନିଲସ୍‌ ଗର୍ଗ ପିଠି ଉପରେ ବସି ଯାତ୍ରା ଆରମ୍ଭ କଲା | ଯାଉ ଯାଉ 
ଦେଖିଲା ବାଟରେ ଲୋକ ଓ ଗୃହପାଳିତ ପଶୁ ସବୁ ବିଭିନ୍ନ ଜାଗାରୁ ଏବଂ ଫାର୍ମ ଭିତରୁ 
ବାହାରି ଆସୁଛନ୍ତି । ସାରା ଦିନ ସେ ଗା୍ତଗୋରୁଙ୍କୁ ଜଗୁଥିବା ଝିଅ ମାନଙ୍କର ଗୀତ, ବିଭିନ 
ପଶୁପକ୍ଷୀଙ୍କର ଡାକ ଓ କାକଳି, ଏବଂ ଗୋରୁମାନଙ୍କ ବେକରେ ବନ୍ଧାହୋଇଥିବା ଘଣ୍ଟିର 
ସଂଙ୍ଗୀତ ଶୁଣି ଶୁଣି ଆଗେଇ ଚାଲିଲା ! 

କିନ୍ତୁ ତା ପରଦିନ ସେମାନେ କେବଳ ଜଙ୍ଗଲ ଆଉ ଜଙ୍ଗଲ ଭିତର ଦେଇ ଉଡି 
ଚାଲିଲେ । ନିଲସ୍‌ ଭାବିଲା, ଏମିତିକା ଜାଗାରେ ରହୁଥିବା ଲୋକମାନଙ୍କୁ ନିଶ୍ଚୟ ବହୁତ 

୫୮ ନିଲସ୍‌ର ଅପୂର୍ବ ଅଭିଯାନ 


ଧୈର୍ଯ୍ୟର ସହିତ ବଂଚିବାକୁ ପଡ଼ୁଥିବ। ସେମାନଙ୍କ କଥା ଭାବି ସେ ନିଜ ଘର ଅଞ୍ଚଳରେ ଥିବା 
ସୁନାର ପାଚିଲା ଫସଲ ମନେ ପକେଇଲା। ତାପରେ ଗର୍ରଗୋ ୟା ଭିତରେ ଧାତି ଧାଡି ହେଇ 
ଲମ୍ବା ଲମ୍ବା ଗଛ ଲାଗିଥିବା ଏକ ଅଞ୍ଚଳ ଉପର ଦେଇ ଉଡିଯିବାକୁ ଲାଗିଲା । ଗର୍ଗ କହିଲା, 
ଏଇ ଅଞ୍ଚଳଟା ବି ଗୋଟାଏ ପ୍ରକାରର ଚାଷକ୍ଷେତ । ଗତବର୍ଷ ଏଥିରୁ ଯାହା ଅମଳ ହେବା 
କଥା ଅମଳ କରାଯାଇଛି ।” ନିଲସ୍‌ କହିଲା, ‘ସ୍କାନେରେ ଆମେ ଅତି ଅଳ୍ପ ଦିନ ଭିତରେ 
ଫସଲ ଅମଳ କରି ରଖୁ । କିନୁ ଏ ଅଞ୍ଚଳର ଲୋକମାନେ ନିଶ୍ଚୟ ମାସ ମାସ ଧରି ପରିଶ୍ରମ 
କରି ଫସଲ ପାଉଥିବେ....!” 


ଗର୍ଗୋ ଓ ନିଲସ୍‌ ଆଗେଇ ଯାଉ ଯାଉ ଏକ ବିସ୍ତୃତ ଉପତ୍ୟକା ପାଖରେ ସୁନ୍ଦର 
ନଦୀଟାଏ ବହିଯାଉଥିବାର ଦେଖିଲେ | ସେଇ ଅଞ୍ଚଳଟା କାଠ ବ୍ୟବସାୟର ପେଣ୍ଠ ଜାଗା । 
ବହୁ କାଠ ବ୍ୟବସାୟୀଙ୍କ ଫାର୍ମ ଘରରେ ଭରି ସେଇ ଜିଲ୍ଲା । ଅସଂଖ୍ୟ କାଠଗତ ସବୁ ନଦୀରେ 
ଭାସୁଛି, କିନ୍ତୁ ଜିଏ ବା ତା ଖବର ରଖୁଛି ? ନିଲସ୍‌ ଭାବିଲା ଯେତେଗୁଡା କାଠଗଡ ଭାସୁଛି 
ସେଥିରୁ ଅଧାରୁ ବେଶୀ ହୁଏତ କାମରେ ଲାଗିବ ! ଆଉ ତକ ନିରାୟ ନଷ୍ଠ ହେବ । ତାପରେ 
ନିଲସ୍‌ର ନଜରରେ ପଡିଲା କେତେକ କାଠ କଟାଳି ନୌକାର କଡା ତିଆରି କାମରେ ବ୍ୟସ୍ତ 
ରହିଛନ୍ତି । ସେଇ କାଠ କଟାଳିମାନେ ଖୁବ ସାହସୀ ଏବଂ କାମିକା । ସେମାନେ କାଠ ଗତର 
ଗଦା ଉପରେ ପାଦ ଖସେଇ ଚାଲୁଥାନ୍ତି। ଜଣେ କାଠ କଟାଳି ତ ଗୋଟାଏ କାଠଗତ ଉପରେ 
ଠିଆହୋଇ ନିର୍ଭୟରେ ତାକୁ ଆହୁଲା ସାହାଯ୍ୟରେ ତଳକୁ ଗଡେଇ ନେଉଥାଏ । ଗର୍ଗୋ 
ଯେତେବେଳେ ଖୁବ୍‌ ଜୋରରେ ଉଡି ଉଡି ଚାଲିଥାଏ ନିଲସ୍‌ ତା ପିଠିରେ ବସି ଚାରିଆଡକୁ 
ଦେଖି ଆଗଉଥାଏ ବହୁତ ଦୂର ପର୍ଯ୍ୟନ୍ତ । 

ନିଲସ୍‌କୁ ସେତେବେଳେ ଭାରି ଭୋକ ହେଲାଣି । କିନ୍ତୁ ସେ କଣ କରିବ ? ଗଗୋ 
ତ ତା ପାଇଁ କୋଉଠୁ ହେଲେ ଖାଇବା ଯୋଗାଡ କରି ଦେଇ ପାରିବନି। କାରଣ ଯେତେବେଳେ 
ବି ସେ କୋଉ ଜାଗାରେ ଓହ୍ଲେଇଲା, ଛୋଟ ଛୋଟ ଚଢ଼େଇ ସବୁ ଏମିତି ଜୋରରେ କିଚିରି 
ମିଚିରି କରି ଚିକ୍ରାର କରିବାକୁ ଆରମ୍ଭ କରି ଦିଅନ୍ତି ଯେ ଲୋକେ ଗଗୌକୁ ମାରିବାକୁ ବନ୍ଧୁକ 
ଆଣିବାକୁ ଦଉଡି ଯାଆନ୍ତି । ଫଳରେ ସେ ଆଉ ସେଠି ରହି ପାରେ ନାହିଁ । ନିଲସ୍‌କୁ ଭାରି 


ଖରାପ ଲାଗୁଥିଲା ଯେ ଲୋକେ ଗର୍ଗୋକୁ ଏମିତି ଦୂର୍‌ ଦୂର୍‌ ମାର୍‌ ମାର୍‌ କରୁଥିଲେ ବୋଲି । 


ପରେ ପରେ ସେମାନେ ଏମିତିକା ଗୋଟାଏ ଉପତ୍ୟକା ଉପର ଦେଇ ଉଡି 
ଯାଉଥିଲେ ଯେ ସେଠି ନଦୀ ଥୁଲା ଏବଂ ନଦୀ ଉପରେ ସୁନ୍ଦର ପୋଲଟାଏ ବି ଥିଲା। ଏଇ 
ଜାଗା କୁହୁତିଆ ହେଲେ ବି ସେମାନେ ଏପର୍ଯ୍ୟନ୍ତ ଦେଖି ଆସିଥିବା ସବୁ ଜାଗା ତୁଳନାରେ 
ଏହା ଖୁବ ସୁନ୍ଦର ଥିଲା । ପୋଲ ଉପରେ ବିଶେଷ ଭିଡ ନ ଥିଲା, ଅଳ୍ପ ମଟର କାର ଥିଲା, 

ଏବଂ ଜଣେ ସ୍ତ୍ରୀ ଲୋକ ତାର ସୁନ୍ଦରିଆ ଛୋଟ ଝିଅଟିଏ ସହିତ ପୋଲ ଉପରେ ଚାଲି ଚାଲି 
ଯାଉଥିଲା । ଯେତେବେଳେ ସ୍ତ୍ରୀ ଲୋକଟି ଗଗୋକୁ ଦେଖିଲା ସେ ଅଟକିଗଲା। ମଜା କରିବାକୁ 
ସେ ଖଣ୍ଡେ ବନ୍‌ ପାଉରୁଟି ତା ବ୍ୟାଗରୁ ବାହାର କରି ଗଗୋୌ ଆଡକୁ ଉପରକୁ ଟେକି ଧରିଲା 
ଆଉ ହସିଲା, କହିଲା, ‘ନବୁ ଯଦ ନେ ରେ ଏଇଟାକୁ ।” ଏତିକି ତା ପାଟିରୁ ବାହାରିଛି କି 
ନାହିଁ ଏବଂ ସେ କିଛି ବୁଝି ପାରିବା ପୂର୍ବରୁ ଗଗୌ ତୀର ବେଗରେ ଛୁଟିଯାଇ ପାଉଁରୁଟି 
ଖଣ୍ଡକ ଝାମ୍ପି ନେଇ ଆସିଲା । ନିଲସ୍‌ ଭାବିଲା, ମୁଁ ଯଦି ଭବିଷ୍ୟତରେ ପୁଣି ମଣିଷ ହେଇ ଯିବି 
ତେବେ ମୁଁ ପୁଣିଅରେ ଏଠିକି ଆସି ଏଇ ସ୍ତ୍ରୀ ଲୋକଟିକୁ ଧନ୍ୟବାଦ ଜଣେଇବି । ନିଲସ୍‌ 
ଏକଥା କହୁ କହୁ ତା ଆର୍ଷ ଛଳ ଛଳ ହେଇ ଆସିଲା....1 


ଲ।ପଲ୍ୟାଣ୍ଡ 
ଜୁଲାଇ -ଅଗଷ୍ଟ 


ଗର୍ଗୌ ଏଥର ଅତି ଦୁତ ଗତିରେ ଉଡିବାକୁ ଲାଗିଲା । କିଛି ସମୟ ପରେ ସେ 
କହିଲା, ‘ଆମେ ଏବେ ଲାପଲାଣ୍ଡ ଭିତର ଦେଇ ଯାଉଛେ ।? ଉଡ଼ୁ ଉଡ ନିଲସ୍‌ କେବଳ 
ଦେଖିବାକୁ ପାଇଲା ଜଙ୍ଗଲ ଓ ସନ୍ତସନ୍ତିଆ ନୀଚା ଜମି । ସେତେବେଳକୁ ଦିନ ପରି ଆଲୁଅ 
ଦିଶୁଥାଏ । କିନ୍ତୁ ନିଲସ୍‌ ଭାବିଲା ଏବେ ବି ବୋଧେ ରାତି ଅଛି କାରଣ ବଗମାନେ ସନ୍ତସନ୍ତିଆ 
ପାଟ ଜମି ଭିତରେ ଠିଆ ଠିଆ ଶୋଇ ରହିଛନ୍ତି । ସୂର୍ଯ୍ୟ ଉତ୍ତର ଦିଗକୁ ଗତି କରି ଥିଲେ ବି 
ନିଲସ୍‌ର ମୁହଁ ଉପରେ କିନ୍ତୁ ସେତେବେଳେକୁ ଖରା ସିଧା ପଡୁଥାଏ । ସେ କହିଲା, “ଏବେ ମୁଁ 
ଟିକେ ଶୋଇପଡେ, ନହେଲେ ମୁଁ ନିଶ୍ଚୟ ଖସି ପଡିବି ହାଲିଆ ହେଇ ।” ଗଗୌ ସେଇଠୁ 
ଗୋଟାଏ ପାଟ ଜମି ଆଡକୁ ମୁହେଁଇଲା ତଳକୁ । କିନ୍ତୁ ଗର୍ଗୋ ତାକୁ ପୁଣି ତା ପଞ୍ଚରେ ଟେକି 
ନେଇ ଆକାଶକୁ ଉଠିଲା । ସେ କହିଲା 'ତୁ ଏବେ ଆରାମରେ ଶୋଇପଡ ଥମ୍ବକିନ। ଯେହେତୁ 
ଖରା ମୋ ଉପରେ ସିଧାସଳଖ ପଡ଼ୁଛି ଓ ମୋତେ ନିଦ ଲାଗୁନି, ତେଣୁ ମୁଁ ଉଡି ଉଡି ଯାଇ 
ପାରିବି ଆଜି ରାତିରେ ବି ।” ଯେତେବେଳେ ସେମାନେ ଉଚ୍ଚ ଆକାଶକୁ ଉଡିଗଲେ ତଳେ 
ଥିବା ହରିଣ ଟାଏ ସେମାନଙ୍କୁ ଆଶ୍ଚର୍ଯ୍ୟ ହୋଇ ଚାହିଁ ରହିଲା । 

ଯେତେବେଳେ ନିଲସ୍ର ନିଦ ଭାଙ୍ଗଲା ସେ ଦେଖିଲା ଯେ ଜଙ୍ଗଲ ଭିତରେ ଏକ 
ବିଶାଳ ଉପତ୍ୟକାର ତଳ ପାଖରେ ସେ ଏକା ଶୋଇ ରହିଛି । ତରତର ହେଇ ଉଠିପଡି ସେ 
ଚାରିଆତଡକୁ ଚାହିଁଲା । କିଛି ଦୂରରେ ଉଚ୍ଚା ଜାଗାରେ ଖୋଲ ଭିତରେ ସେ ଏକ ଅଭୁତ ବସା 
ପରି ଜିନିଷ ଦେଖି ପାରିଲା । ସେ ମନକୁ ମନ କହିଲା, ‘ସେଇଟା ନିଶ୍ଚୟ ଲଗଲର ବସା 
ହେଇଥିବ ଯାହା ବିଷୟରେ ଗର୍ଗୌୋ କହୁଥିଲା ।” 

Do ନିଲସ୍‌ର ଅପୂର୍ବ ଅଭିଯାନ 


ତା ମନର ଭାବନା ଶେଷ ହେବା ପୂର୍ବରୁ ହିଁ ସେ ମୁଣ୍ଡ ଉପରୁ ଟୋପିଟା ବାହାର 
କରି ଆଣି ଖୁସିରେ ଗଦଗଦ ହେଇ ଉଠିଲା | ଇଏ ହେଉଛି ସେଇ ଜାଗା ଯୋଉଠି ଭିଗଲର 
ବସା ରହିଛି ଉପତ୍ୟକାର ପଥର ଖୋଲ ଭିତରେ, ଏବଂ ବଣୁଆ ହଂସରାଳି ଦଳ ବି 
ଉପତ୍ୟକାର ତଳ ଭାଗରେ ରହୁଛନ୍ତି । ତା ହେଲେ ତ ସେ ଆସି ଠିକ ଜାଗାରେ ପହଞ୍ଚିଗଲା । 

ଆସ୍ତେ ଆସ୍ତେ ସେ ଆଗେଇ ଚାଲିଲା ଚାରିଆଡକୁ ଦେଖି ଦେଖି ଓ ତା ବନ୍ଧୁମାନଙ୍କୁ 
ଖୋଜି ଖୋଜି । ଉପତ୍ୟକାଟାର ଚାରିଆଡେ ଚୁପଚାପ, ନୀରବ । ସେତେବେଳଯାଏ ବି 
ଖରା ପଡି ନ ଥାଏ ତୀଖ କାନ୍ଧ ଗୁଡାକ ଉପରେ, ଏବଂ ନିଲସ୍‌ ବି ଅନୁମାନ କଲା ଯେ ଏତେ 
ଭୋର ସକାଳୁ ବଣୁଆ ହଂସରାଳିମାନେ ବି ନିଦରୁ ଉଠି ନ ଥିବେ । ଅଳ୍ପ କିଛି ଦୂର ସେ 
ଯାଇଛି କି ନାହିଁ ଅପୂର୍ବ ସୁନ୍ଦର ଦୃଶ୍ୟଟାଏ ଦେଖି ଅଟକିଯାଇ ହସିଲା ମନକୁ ମ୍ନ | ଗୋଟାଏ 
ବଣୁଆ ହଂସରାଳି ମାଟି ଉପରେ ତା ବସାରେ ଶୋଇଛି ଏବଂ ତା ପାଖରେ ଅଣ୍ଡିରା 
ହଂସରାଳିଟାଏ ତାକୁ ଜଗି କରି ଠିଆ ହେଇଛି । ସେ ବି ଶୋଇଛି । କିନ୍ତୁ ମାଇ ହଂସରାଳିକୁ 
କାଳେ କିଛି ବିପଦ ପଡିବ ସେଥିପାଇଁ ସେ ତାକୁ ସାଙ୍ଗେ ସାଙ୍ଗେ ରକ୍ଷା କରି ପାରିବ ବୋଲି 
ତା ପାଖରେ ଜଗି ଶୋଇଛି । 

ନିଲସ୍‌ ସବୁ ବୁଦାର ସନ୍ଧି ଭିତରକୁ ଉଙ୍କିମାରି ଦେଖିଲା ଯେ ସେଠି କେତେକ 
ଅଚିହ୍ନା ହଂସରାଳି ଯେମିତି, ତାର ଚିହ୍। ହଂସରାଳିମାନେ ବି ରହିଛନ୍ତି । ସେ କିନ୍ଧୁ କାହାକୁ ବି 
ଉଠେଇଲା ନାହିଁ । କିଛି ସମୟ ପରେ ଗୋଟାଏ ବୁଦା ସନ୍ଧିରେ ଧଳା ହେଇ କଣଟାଏ ସେ 
ଦେଖିବାକୁ ପାଇଲା ଏବଂ ତାକୁ ଦେଖି ଖୁସିରେ ତା ମନ ନାଚି ଉଠିଲା । ଆରେ, ହଁ ତ, 
ଡାଉନଂ-ଫାଇନ୍‌ ଖୁବ ନିବିଷ୍ଠ ମନରେ ବସି ଅଣ୍ଡା ଉଷୁମଉଛି ଆଉ ତା ପାଖରେ ଧଳା ଅଣ୍ଡିରା 
ହଂସରାଳି ମୋଟେନ୍‌ ତାକୁ ଜଗି ଠିଆ'ଠିଆ ଶୋଇଛି । ଶୋଇଥିଲା ବେଳେ ବି ତାକୁ ଦେଖିଲେ 
ମନେ ହେବ ଯେ ଏଇ ଲାପଲାଣ୍ଡର ପର୍ବତମାଳା ଭିତରେ ବି ତା ପ୍ରେମିକାକୁ ଜଗିବାକୁ ଯାଇ 
ସେ ଗର୍ବ ଅନୁଭବ କରୁଛି । 

ତାକୁ ବି ନିଦରୁ ଉଠେଇବାକୁ ଚାହିଁଲା ନାହିଁ ନିଲସ୍‌ । କିଛି ଦୂରରେ ଗୋଟାଏ 
ମୁଣ୍ଡିଆ ଉପରେ ଗୋଟାଏ କହରା କହରା ପର ଭଳି ସେ କିଛି ଦେଖିବାକୁ ପାଇଲା । ଆରେ 
ଏଇ ତ କେବେକାଇସେର ଆକା, ଯିଏ ସାରା ଉପତ୍ୟାକା ଅଞ୍ଚଳକୁ ଜଗି ରହିଛି । 

‘ମା ଆକା, ଗୁଡ଼ ମର୍ଣ୍ଡିଙ୍ଗ ! କାହାରିକୁ ଉଠାନି ଏବେ ଦୁ, ମୁଁ ତୋ ସାଙ୍ଗରେ 
ନିରୋଳାରେ ଏକା କଥା ହେବାକୁ ଚାହେଁ ।” ନିଲସ୍‌ କହିଲା | 

ମା ଆକା ନିଲସ୍‌କୁ ଦେଖି ମୁଣ୍ମିଆର ଗଡାଣିରେ ଛୁଟି ଆସିଲା ନିଲସ୍‌ ଆଡ କୁ ! 
ତାକୁ କୁଣ୍ଢେଇ ପକେଇ ଅସ୍ତବ୍ୟସ୍ତ କରି ପକେଇଲା ଖୁସିରେ, ଏବଂ ନିଲସ୍‌ର ସାରା ଦେହକୁ 
ଥଣ୍ଟରେ ସେ ଆଦର କରି ପକେଇଲା | ଥରକୁ ଥର ନିଲସ୍‌କୁ ଆଦର କରିବା ବେଳେ କିନ୍ତୁ 
ସେ ପଦେ ହେଲେ କଥା କହୁ ନ ଥିଲା, କାଳେ କେହି ହୁଏତ ନିଦରୁ ଉଠି ପଡିବ । 

ନିଲସ୍‌ର ଅପୂର୍ବ ଅଭିଯାନ ୬୧ 


ମା ଆକାର ଦି ଗାଲରେ ନିଲସ୍‌ ଚୁମା ଦେଲା ଅତି ଆଦରରେ, ଏବଂ ସେ କେମିତି 
ଯାଇ ସ୍କାନସେନରେ ପହଞ୍ଚିଲା ଏବଂ କେମିତି ଭଗଲମାନଙ୍କର ଯନ୍ତ୍ତା ପାଇଲା, ସବୃ ବର୍ଣ୍ଣନା 
କରି କହିଲା ଆକା ଆଗରେ । ସେ ଆକାକୁ କହିଲା, 'ମୁଁ ପ୍ରଥମେ ଭାବିଥିଲି ଯେ ସେ ଯନ୍ତାର 
ଷ୍ଟିଲ ତାର ଗୁଡାକୁ ମୁଁ କାଟି କାଟି ଅଲଗା କରିଦେବି ଏବଂ ଗର୍ଗୋକୁ ବାହାରି ଆସିବା ପାଇଁ 
ସାହାଯ୍ୟ କରିବି । କିନ୍ତୁ ଠିକ୍‌ ପର ମୁହୂର୍ଭରେ ମୁଁ ଭାବିଲି ଯେ ଗର୍ଗୋ କେମିତି ଭୟଙ୍କର 
ଭାବରେ ପକ୍ଷୀ ଶିକାରୀ । ସେ କଥା ଭାବି ମୁଁ ସେମିତି ନ କରି ଠିକ୍‌ କରିନି ?? 
ମା ଆକା କହିଲା, ‘ନା ନିଲସ୍‌ । କାରଣ ରଗଲମାନେ ଅନ୍ୟ ଜୀବଜନ୍ତୁଙ୍କ ତୁଳନାରେ ବେଶି 
ସ୍ଵାଧୀନଚେତା । ତେଣୁ ତୁ ଯେତେବେଳେ ଟିକେ ଭଲ କରି ବିଶ୍ରାମ ନେଇ ସାରିବୁ, ତା 
ପରେ ଆମେ ଦିଜଣ ସାଙ୍ଗ ହେଇ ଯାଇ ତାକୁ ପକ୍ଷୀ ବନ୍ଦୀଶାଳାରୁ ଉଦ୍ଧାର କରି ଆଣିବା | 
ବୁଝିଲୁ ! 

ନିଲସ୍‌ ଅତି ଖୁସି ହୋଇ କହିଲା, ‘ମା ଆକା ! ମୁଁ ତୋ ଠାରୁ ତ ଏହା ହିଁ ଆଶା 
କରିଥିଲି । ମୁଁ ଏବେ ଜାଣି ଆହୁରି ଖୁସି ଯେ ଯାହାକୁ ତୁ ଏତେ କଷ୍ଠ କରି କେତେ ବିପଦରୁ 
ରକ୍ଷା କରି ଏତେ ବତ କରିବାରେ ସାହାଯ୍ୟ କରିଥିଲୁ, ତାକୁ ତୁ ଏବେ ବି ଭଲ ପାଉଛୁ ଆଗ 
ଭଳି । ଆଉ ତୃ ଯଦି କାହାକୁ ସାମାନ୍ୟ ଧନ୍ୟବାଦ ଦେବାକୁ ଚାହୁଁ ଯିଏ ମତେ ଏଠାକୁ ବୋହି 
ନେଇ ଆସିଛି, ତେବେ ତାକୁ ତୁ ବରରଁମାନ ସେଇ ତୀଖ ପାହାଡର ଖୋଲରେ ଭେଟି ପାରିବୁ 
ଯୋଉଠି ଦିନେ ତୁ ଜଣେ ଅସହାୟ ନିରୀହ ଭଗଲ ଛୁଆଟିକୁ ପାଇଥିଲୁ....! 


ନିଲସ୍‌ର ମନେ ହେଲା ଯେ ସେ କେବେହେଲେ ବି ଏମିତି ଏକ ସୁନ୍ଦର ମହତ୍ତ୍ଵପୂର୍ଣ୍ଣ 
ନାଗା ପୂର୍ବରୁ ଦେଖି ନ ଥିଲା । ଏଇ ଜାଗାରେ ଦଳ ଦଳ ମଶାଙ୍କ ଆକ୍ରମଣରୁ ନିଜକୁ ରକ୍ଷା 
କରିବା ବ୍ୟତୀତ ତାର ଅନ୍ୟ କିଛି ଚିନ୍ତା ନ ଥିଲା । ଏପରିକି ମୋଟେନ୍‌ ଜାଗାରେ ଯେମିତି 
ସେ ଆଉ କାହାକୁ ଦେଖୁଥୂଲା ଯିଏ କି କେବଳ ଡାଉନ୍‌ -ଫାଇନକୁ ଜଗିବା କାମରେ ବ୍ୟସ୍ତ 
ରହୁଥିଲା। ତେଣୁ ନିଲସ୍‌ ଏବେ ଆକା ଏବଂ ଗର୍ଗୋ ସାଙ୍ଗରେ ତାର ପୂରା ସମୟ କଟାଇବାକୁ 
ଲାଗିଲା । ତିନି ଜଣ ଯାକ ମିଶି ଏକାଠି ସମୟ ବିତେଇବା ସାଙ୍ଗେ ସାଙ୍ଗେ ବହୁତ ଜାଗା ସବୁ 
ମଧ୍ଯ ବୁଲିବୁଲି ଦେଖିଲା ନିଲସ୍‌ । ସେ କେବକାଇସାରର ବରଫ ଢ଼ାଙ୍କିଥିବା ସବୁଠୁ ଉଚ୍ଚ 
ଶିଖର ଉପରେ ଠିଅ: ହେଇ ତଳେ ଜମାଟ ବାନ୍ଧିଥିବା ଧଳା ବରଫ ଚଟାଣକୁ ଦେଖିଲା । 
ଆକା ତାକୁ ପର୍ବତର ଶୀର୍ଷ ଭାଗରେ ଥିବା ଗୁଙାସବୁ ଦେଖେଇଲା, ଯୋଉଠି ମାଇ ଗଧିଆମାନେ 
ସେମାନଙ୍କ ଛୁଆମାନଙ୍କୁ ବଢ଼େଇ ବଡ଼ କରୁଥିଲେ । 

ନିଲସ୍‌କୁ ଭାରି ମଜା ଲାଗିଥିଲା ଦିନେ, ଯୋଉଦିନ ଲାପ ଜାତିର ଲୋକେ ତାଙ୍କର 
କ୍ୟାଞ୍ଚ ଆରମ୍ଭ କରିଥିଲେ | କେତେକ ଉଇଲୋ ଗଛର ଡ଼ାଳପତ୍ର କାଟି, ଗଛଗୁଡାକୁ ସଫା 
କରି ସାରିବା ପରେ ସେମାନଙ୍କର କ୍ୟାମ୍ପ ଜାଗା ପ୍ରସ୍ତୁତ ହେଲା । ତାପରେ ସେମାନେ ତମ୍ବୁର 

ଖୁଣ୍ଡ ସବୁ ମାଟିରେ ପୋତିଲେ, ଏବଂ ତମ୍ବୁ ଟାର୍ଗିବା ପରେ ତାଙ୍କର ରହିବାର ବନ୍ଦୋବସ୍ତ ବି 
ହୋଇଗଲା । ତମ୍ବୂର ଭିତର ପାଖକୁ ସଜେଇବା ପାଇଁ ସେମାନଙ୍କର ଟିକେ ହେଲେ ବି ଚିନ୍ତା 
ନ ଥିଲା । ତଳେ ଚଟାଣ ଉପରେ ସେମାନେ ଫର୍‌ ଗଛର କିଛି ପତ୍ର ଏବଂ ହରିଣ ଛାଲ 
ବିଚଛ୍ଛେଇ ଦେଲେ, ଆଉ ତମର ଖୁଣ୍ଟର ଆଗରେ ଲୁହା ଶିକୁଳି ଟାଙ୍ଗ ଦେଲେ, ଯେପରିକି 
ହରିଣ ମାଂସ ରାନ୍ଧିଲାବେଳେ ସେଇ ଶିକୁଳିରେ କେଟଲୀକୁ ବାନ୍ଧି ଗରମ କରି ପାରିବେ ଏକା 
ସମୟରେ ! ଏଇ ଲାପ ଜାତିର ଲୋକେ ଆଜିକୁ ଶହ ଶହ ବର୍ଷ ଧରି ଏମିତି ଯାଯାବର 
ଜୀବନ ଯାପନ କରି ଆସୁଛନ୍ତି, ଏବଂ ଝଡ ବତାସ ଓ ଶୀତକାକରରୁ ରକ୍ଷା ପାଇବା ପାଇଁ ଓ 
ଭଲରେ ଘରଦ୍ଵାର କରି ରହିବା ପାଇଁ ସେମାନଙ୍କର କେବେ ହେଲେ ଭାବନା ନ ଥାଏ । 
ବରଂ ସେମାନେ ଏମିତି ପତଳା ତମ୍ବୁ ତଳେ ଜୀବନ କଟେବାକୁ ଅଧିକ ପସନ୍ଦ କରି ଆସିଛନ୍ତି । 

ସତ କହିବାକୁ ଗଲେ ଏଇ ଲାପଲାଣ୍ଡ ବେଶ ଭଲ ଜାଗା ! ସାରା ଗରମ କାଳ 
ଯାକ ଯେ ନିଲସ୍‌ ଏଇ ଜାଗାରେ ବୁଲିବାକୁ ରହିବାକୁ ସୁଯୋଗ ପାଇଲା ସେଥ୍ପାଇଁ ସେ 
ଭାରି ଖୁସି ହେଉଥିଲା । କିନ୍ତୁ ତା ବୋଲି ଏଠି ଏଇ ଜାଗାରେ ସବୁଦିନେ ସ୍ଥାୟୀ ଭାବରେ 
ରହିବା କଥା ତ। ପାଇଁ ସମ୍ଭବ ନୁହେଁ । ସେ ଭାବୁଥିଲା ଯେ ଆକା ଠିକ୍‌ କହୁଥିଲା ଯେ 
ଯେଉଁମାନେ ଏଠାକୁ ନୂଆକରି ବସତି ସ୍ଥାପନ କରି ରହିବାକୁ ଆସୁଛନ୍ତି, ସେମାନେ ଏ ଜାଗାକୁ 
ଭାଲୁ, ଗଧିଆ ଏବଂ ଏ ଜାଗାର ବାସିନ୍ଦା ଲାପମାନଙ୍କ ପାଇଁ ଛାଡି ଦେବା ହୁଏତ ଠିକ୍‌ ହେବ । 


ଏଥର ଦକ୍ଷିଣ ମୂହୀ, ଦକ୍ଷିଣ ମୁହା ଯାତ୍ରା ! 
ସେପ୍ଟେମ୍ବର 


ନିଲସ୍‌ ଭାବିଲା ଯେ ଏବେ ବଣୁଆ ହଂସରାଳିମାନଙ୍କର ଦକ୍ଷିଣ ମୁହାଁ ଯାତ୍ରା ଆରମ୍ଭ 
ହେବା ଉଚିତ । 

ଏ ଜାଗା ଯେ କେବଳ ଥଣ୍ଡା ଓ ଅନ୍ଧାରିଆ ଥିଲା ଏବଂ ଏଠି ଖାଇବାର ଅଭାବ 
ଥିଲା ତା ନୁହେଁ, ଏବେ ପ୍ରକୃତରେ ମୋଟେନ୍‌ ସାଙ୍ଗରେ ନିଜ ଘରକୁ ପୁଣି ମଣିଷ ରୂପ ନେଇ 
ଫେରିଯିବାକୁ ତାର ଭାରି ମନ ଡାକୁଥିଲା । 

ଦିନେ ସକାଳେ ଦେଖିଲା ବେଳକୁ ମାଟି ଉପରେ ବରଫ ପଢି ଧଳା ଦେଖାଯାଉ 
ଥାଏ । ଦିନ ବଢ଼ିବା ସାଙ୍ଗରେ ବରଫ ବି ତରଳିବାକୁ ଆରମ୍ଭ କଲା ଅବଶ୍ୟ । ତଥାପି ଆକା 
ସମସ୍ତଙ୍କୁ ଡାକି ଏ ଜାଗା ଛାଡି ଯିବା ପାଇଁ ପ୍ରସ୍ତୁତ ହେବାକୁ କହିଲା ସେମାନଙ୍କୁ | ଛୋଟ ଛୁଆ 
ହଂସରାଳି ମାନଙ୍କର ନୂଆ ହେଇ ଗଢୁରିଥିବା ଡେଣା ସବୁ ବଢ଼ି ଟାଣ ହେଇ ଆସିଲାଣି । ତେଣୁ 
ସେମାନେ ଏବେ ଉଡି ଉଡି ଯାଇପାରିବେ ଦୂର ଜାଗାକୁ । 

ଏକତିରିଶଟା ବଣୁଆ ହଂସରାଳି ଦକ୍ଷିଣ ମୁହାଁ ହେଇ ଉଡି ଚାଲିଲେ ଆକାଶରେ, 
କେତେ ପ୍ରକାର ସୁନ୍ଦର ସୁନ୍ଦର ଆକାର ସବୁ କରି କରି । ଏତେଗୁଡାଏ ହଂସରାଳିଙ୍କ ପର ଓ 
ତେଣା ସବୁ ପବନରେ ଉଡି ଏତେ ଜୋର୍‌ରେ ଫଡଫଡ ଖଡଖଡ ଶବ୍ଦ କରୁଥାଏ ଯେ ନିଜକୁ 
ନିଜର କଥା ବି ଶୁଭୁ ନ ଥାଏ । କେବେକାଇସେର ଆକା ଉଡ଼ୁଥାଏ ସବା ଆଗରେ, ତା ପଛକୁ 
ଭିସି, କୁଉସି, ଡାଉନ-ଫାଇନ ଏବଂ ନିଲସ୍କୁ ପିଠିରେ ବସେଇ ମୋଟେନ ଦ୍ବିତୀୟ ଧାଡିରେ 
ଉଡୁଥାନ୍ତି । ସବା ପଛ ଧାଡିରେ ଥାଆନ୍ତି ବାଇଶଟା ଛୋଟ ହଂସରାଳି । 

ଛୋଟ ହଂସରାଳିଯାକ, ଯିଏ ଜମା ଆଗରୁ ଏମିତି ଦୂର ରାସ୍ତା ଉଡି ନ ଥିଲେ 
ସେମାନଙ୍କୁ ଏମିତି ଉଡି ଉଡି ଯିବାକୁ ଭାରି କାଟୁଥାଏ । ସେମାନେ ବ୍ୟସ୍ତ ହେଇ ବଡ ଦୁଃଖରେ 
ଡାକ ଛାଡିଲେ, ‘ଆକା, ଆକା, ଆକା ! ଆମ ଡେଣା ସବୁ ଭାରି ହାଲିଆ ହେଇଗଲାଣି । 
ଆମେ ଆଉ ଉଡି ପାରିବୁ ନାହିଁ ।” 

‘ତମେ ଯେତେ ବେଶି ଦୂରଯାଏ ଉଡି ଉଡି ଯିବ ଡେଣା ସେତେ ଟାଣ ଆଉ ଦମ୍ଭ 
ହେବ।” କହିଲା ଆକା ସେମିତି ଉଡି ଯାଉ ଯାଉ । ଛୋଟ ହଂସରାଳି ଯେତେବେଳେ ପ୍ରାୟ ଦି 
ଘଣ୍ଟା ଖଣ୍ଡେ ଅନବରତ ଗତିରେ ଉଡି ଚାଲିଲେ ସେତେବେଳେ ସେମାନେ ଆଉ ହାଲିଆ 
ହେଇଗଲେଣି ବୋଲି ଆପରି କଲେ ନାହିଁ । ତାଙ୍କ ପରେ ତାଙ୍କଠାରୁ ସାନ ସାନ ହଂସରାଳିମାନେ 
ବଡ ବିକଳ ହେଇ ପାଟି କରି ଉଠିଲେ, ‘ଆକା ! ଆମକୁ ଭାରି ଭୋକ କଲାଣି ।” ଆକା 
କହିଲା, ‘ବଣୁଆ ହଂସରାଳିମାନେ ବାୟୁକୁ ଖାଇବାକୁ ଆଉ ପବନକୁ ପିଇବାକୁ ଶିଖିବା 
ଦରକାର ।” ତେଣୁ ସେମାନେ ଯେତେବେଳେ ବେଶ୍‌ କିଛି ସମୟ ଉଡି ଉଡି ଚାଲିଲେ ସେମାନେ 
ଆଉ ଭୋକ ହେବା ବିଷୟରେ ବି ଆପରି କଲେ ନାହିଁ। ଉଡିଯାଉଥ୍ବା ବେଳେ ଆକା ଯୋଉ 
ଯୋଉ ପର୍ବତର ଚୂଡା ଉପର ଦେଇ ଉଡି ଉଡି ଯାଉଥାଏ ସେଗୁଡିକର ନାଁ କହି କହି ଯାଉଥାଏ | 
ଯାହା ଫଳରେ ଛୋଟ ହଂସରାଳିମାନେ ଶେଷରେ କହିଲେ, 'ଆକା ଆମ ମୁଣ୍ଡରେ ଆଉ 
ବେଶି ଗୁଡାଏ ନାଁ ମନେ ରଖ୍ବା ପାଇଁ ଜାଗା ନାହିଁ ଯେ।” ଆକା କହିଲା ସେମାନଙ୍କୁ, ‘ତମେ 
ଯେତେ ବେଶି ନାଁ ଶୁଣିବ ସେତେ ନାଁ ତମ ମୁଣ୍ଡରେ ରହିବା ପାଇଁ ଆପେ ଆପେ ଜାଗା 
ହେଇଯିବ।? 


ନିଲସ୍‌ ଯେତେବେଳେ ଉଡି ଯାଉ ଯାଉ ପ୍ରଥମ ପାଇନ୍‌ ଜଙ୍ଗଲ ଦେଖିଲା, ପ୍ରଥମ 
ପର୍ବତ ଉପର ଫାର୍ମଘର ଦେଖିଲା, ପ୍ରଥମ ଛେଳିଟାଏ, ବିଲେଇଟାଏ ଦେଖିବାକୁ ପାଇଲା 
ଖୁସିରେ ତା ମନ କୁରୁଳି ଉଠିଲା । ତାପରେ ଯେତେବେଳେ ସେ ଦେଖିଲା କୋଉ ଏକ 
ଘରୋଇ ଚର୍ଚ୍ଚର ପ୍ରାର୍ଥନା ସଭା, କୋଉ ଗାର କେହି ଲୋକ,ଏବଂ କୌଣସି ଛୋଟ ଗାର 
ଚର୍୍ଟଟାଏ ତାକୁ ସେ ସବୁ ଏତେ ନିଜର ପରି ଲାଗିଲା ଯେ ତା ଆଖିକୁ ଲୁହ ଆସିଗଲା । 

ଆକାଶରେ ହଂସରାଳିମାନଙ୍କୁ ଉଡି ଯାଉଥିବାର ଦେଖି ଭାଲୁମାନେ ବାହାରି ଆସି 

D୪ ନିଲସ୍‌ର ଅପୂର୍ବ ଅଭିଯାନ 


ସେମାନଙ୍କ ଉପରେ ରାଗ ଦେଖେଇ କହିଲେ, ଦେଖ ଏମାନଙ୍କୁ ( ହଂସରାଳିମାନଙ୍କୁ ) ତ ! 
ଏମାନେ ସାମାନ୍ୟ ଥଣ୍ଡା ସହି ପାରୁନାହାନ୍ତି ବୋଲି ଦେଖ କେମିତି ଏ ଶୀତ ଦିନରେ ଘରେ 
ନ ରହି ପଳେଇ ଯାଉଛନ୍ତି !” କିନ୍ଧୁ ଆକା ବି ସେମାନଙ୍କୁ କହିବାକୁ ଛାଡିଲା ନାହିଁ, ଦେଖ ଏଇ 
ଅଭୁତ ଜୀବଗୁଡାଙ୍କୁ ମ ! ଏମାନେ କେମିତି ସାରା ଶୀତ ଦିନ ଯାକ ପଛେ ଶୋଇ ଶୋଇ 
କଟେଇବେ କିନ୍ତୁ ଦକ୍ଷିଣ ଅଞ୍ଚଳକୁ ଯିବାକୁ କଷ୍ଠ କରିବାକୁ କେତେ କୁଣ୍ଠିତ ହେଉଛନ୍ତି ।” 

ନିଲସ୍‌ ଦେଖ୍ଲା କେମିତି ଲାପ ଜାତିର ଲୋକେ ସେମାନଙ୍କର ବଲଗା ହରିଣମାନଙ୍କୁ 
ଏକାଠି କରି ପର୍ବତରୁ ଓହ୍ଲେଇ ଉପତ୍ୟକାର ତଳ ଅଞ୍ଚଳକୁ ଚାଲି ଆସୁଥାନ୍ତି । ବଣୁଆ 
ହଂସରାଳିମାନେ ଡାକ ଛାଡି କହିଲେ, ‘ଯାହା ହେଉ ଏ ବର୍ଷର ଗ୍ରୀଷ୍ମରତୁକୁ ଆମେ ଧନ୍ୟବାଦ 
ଜଣଉଛୁ।” ଆଉ ସେମାନଙ୍କୁ ବଲଗା ହରିଣ ମାନେ ଜଣେଇଲେ, ‘ହଁ ତମ ଯାତ୍ରା ଭଲ ହେଉ, 
ଆନନ୍ଦ ଦାୟକ ହେଉ, ଏବଂ ତମେ ଭଲରେ ଫେରିଆସ ।” 

ସେମାନେ ଏମିତି ଖୁବ ବେଗରେ ଉଡି ଉଡି ଗଲାବେଳେ ହଠାତ୍‌ କୁହୁଡି ମାଡି 
ଆସିଲା । ହଂସରାଳିମାନେ ଯାଇ ଗୋଟାଏ ଛୋଟିଆ ଜଙ୍ଗଲପୂର୍ଣ୍ଣ ସବୁଜ ପାହାଡ ଉପରେ 
ଓହ୍ଲେଇଲେ, ଯୋଉଠି ସବୁ ଜାଗାରୁ କୁହୁଡି ପାଣି ଟପ୍‌ ଟପ୍‌ ହେଇ ଝରୁଥାଏ | ନିଲସ୍‌ ଟିକିଏ 
ହଲଚଲ୍‌ ହେବା ମାତ୍ରେ ଘାସମାନଙ୍କର ଧାର ରୁ ବଷୀ ପରି କାକର ପାଣି ଝରି ପଡ଼ିଲା । 

କୁହୁଡି ଭିତର ଦେଇ ନିଲସ୍‌ ସେତିକିବେଳେ ଦେଖି ପାରିଲା ଏକ ଦୂରଦର୍ଶନ 
ଖମ୍ବ । ସେ ଭାବିଲା ଯେ ସେଇ ଖମ୍ବ ଉପରେ ହୁଏତ ଶୁଖିଲା ଜାଗା ପାଇବ ଟିକେ ଶୋଇବାକୁ 
ଓ ବିଶ୍ରାମ କରିବାକୁ । ତେଣୁ ସେ ମୋଟେନକୁ କହିଲା ତାକୁ ସେଇ ଖମ୍ବ ଉପରକୁ ନେଇ 
ଯିବାକୁ ଏବଂ ସକାଳୁ ପୁଣି ଯାଇ ଖମ୍ବ ଉପରୁ ନେଇ ଆସିବାକୁ । କିନ୍ଧ ସକାଳେ ଯେତେବେଳେ 
ସେ ଉଠିଲା ଦେଖିଲା ହଂସରାଳି ମାନେ ସେଠାରୁ ଚାଲିଯାଇଛନ୍ତି । କେହି ତାକୁ କିଛି ଜବାବ 
ଦେଲେ ନାହିଁ ତଳୁ। 

ନିଲସ୍‌ ବିଚରା ଖୁବ ମନମରା ହେଇଗଲା | ସେ ଭାବିଲା ବାଟରେ ଗଲାବେଳେ 
କେତେ କଣ ଯେ ବିପଦ ପଡିବ ମୋଟେନ୍‌ ଉପରେ, କିଏ କହିବ... 


ଏମିତି ଭାବୁ ଭାବୁ ହଠାତ୍ଵ ବତକି ଆସି ତା ପାଖରେ ପହଞ୍ଚିଗଲା । ତାକୁ ଦେଖି 
ନିଲସ୍‌ ଭାବିଲା ଯେ ଆଉ କେବେ ତାକୁ ଦେଖି ଏତେ ଖୁସି ସେ ହେଇ ନ ଥିଲା । ବତକି 
କହିଲା, ' ଆକା ତତେ କୁଶଳ ବାର୍ରା ଜଣେଇଛି | ଏଇ ପର୍ବତ ଉପରେ ସେ କେତେକ 
ଶିକାରୀଙ୍କର ସନ୍ଧାନ ପାଇଲା ବୋଲି ଆଉ ଏଠି ଅଟକି ରହିବାକୁ ସେ ସାହସ କଲା ନାହିଁ । 
ମୁଁ କିନ୍ତ ତତେ ସେମାନଙ୍କ ପାଖକୁ ନେଇ ଯିବି ।” 

କୁହୁଡି ପଡୁଥିବା ଜାଗାର ବହୁ ଉପରକୁ ଉଡିଗଲା ବତକି ଯୋଉଠି ବଦୁତ ବେଶି 
ଖରା ପଢୁଥିଲା । ତାପରେ ଯେତେବେଳେ କୁହୁଡି କମିଗଲା ସେମାନେ ବୁଲାଣି ବନ୍ଧ ଉପରେ 

ନିଲସ୍‌ର ଅପୂର୍ବ ଅଭିଯାନ ୬୫ 


ଥିବା ଗୋଟାଏ ଗଛ ଉପରେ ଯାଇ ବସିଲେ ଅଲଗା ଅଲଗା ଡାଳ ଉପରେ । 

ବତକି ନିଲସ୍‌କୁ କହିଲା ‘ତୁ ବୋଧେ ଜାଣି ନ ଥିବୁ ଏ ମାଟି କୁଦ କାହିଁକି ଏମିତି 
ହେଇଛି । ଇଏ ହେଉଛି ଏକ କବର ସ୍ଥାନ । ଏ ଜାଗାକୁ ଯିଏ ପ୍ରଥମେ ରହିବାକୁ ଆସିଥିଲେ 
ସେଇ ଲୋକଟି ପାଇଁ ତିଆରି କରା ଯାଇଥିଲା ।” ଗୋଟାଏ ମକା ମଞ୍ଜିକୁ ମତ ମଡ କରି 
ନିଲସ୍‌ କହିଲା, ମୁଁ ଖାଇଲାବେଳେ ତୁ ମତେ ସେଇ ଲୋକ ବିଷୟରେ କହିବୁ ।' 

ବତକି କହିଲା, ‘ମୁଁ ନିଜେ ବେଶି କିଛି ତାଙ୍କ ବିଷୟରେ ଜାଣେ ନାହିଁ। ସେ ଥଲେ 
ନରଖ୍ୟେର, ନା ଥିଲା ହାରିଜୁଫ । ନରଞ୍ଜେର ରାଜାଙ୍କ ସହିତ ତାଙ୍କର ଅପଡ ହେଲା ବୋଲି 
ସେ ଦେଶ ଛାଡି ଚାଲିଯାଇ ଉପଶାଳାରେ ସ୍ତିଡେନର ରାଜାଙ୍କ ସୈନ୍ୟବାହିନୀରେ 
ଯୋଗଦେଲେ । ରଜା କିନ୍ତୁ ତାଙ୍କ ଭଉଣୀଙ୍କୁ ଏଇ ହାରିଜୁଫଙ୍କ ସାଙ୍ଗରେ ବିବାହ ଦେବାକୁ 
ରାଜି ହେଲେ ନାହିଁ ବୋଲି ଶେଷରେ ସେ ରାଜାଙ୍କ ଭଉଣୀଙ୍କୁ ନେଇ ଦେଶରୁ ପଳାଇ ଗଲେ । 
ସେ ଏମିତି କାମ କଲେ ବୋଲି ନା ନରଣୱୱ ନା ସ୍ଵିଡେନ କୋଉଠି ହେଲେ ରହିପାରିଲେ 
ନାହିଁ । ଅନ୍ୟ ବିଦେଶୀ ରାଜ୍ୟକୁ ଯିବାକୁ ମଧ୍ୟ ସେ ଚାହୁଁ ନ ଥିଲେ । ସେ ଭାବିଲେ ଏଠି ନ 
ହେଲେ ଅନ୍ୟ କୋଉଠି ହୁଏତ ସେ ଜାଗା ଖୋଜି ପାଇ ପାରିବେ ରହିବା ପାଇଁ। ଏଇ କଥା 
ଭାବି ସେ ନିଜ ସ୍ତ୍ରୀଙ୍କୁ ସାଙ୍ଗରେ ନେଇ ଉତ୍ତର ଦିଗରେ ଥିବା ବିଶାଳ ଜଙ୍ଗଲପୂର୍ଣ୍ଣ ସ୍ଥାନକୁ 
ଚାଲିଗଲେ। ତାଙ୍କ ଅନୁଚରମାନେ ମଧ୍ଯ ତାଙ୍କ ସାଙ୍ଗରେ ଗଲେ। ଆଉ ସେଇ ବିଶାଳ ଜଙ୍ଗଲରେ 
ସେ ବସତି ସ୍ଥାପନ କରି ରହିଗଲେ ।” 

ବତକିର କଥା ଶୁଣି ନିଲସ୍‌ ମନେ ମନେ କଣ ଭାବିଲା । ସେ ଭାବିଲା ଯେ ବତକି 
ଉଦ୍ଦେଶ୍ୟ ଥାଏ । ବତକି ପୁଣି କହିଲା, ' ଆଛୁ। ଛୋଟ ପରୀ ଆକାକୁ ଯାହା ସବୁ କହିଥୂଲା ତୁ 
କଣ ସବୁ କଥା ଜାଣିଛୁ ନିଲସ୍‌ ?? ନିଲସ୍‌ କହିଲା, ' ହଁ କିନୁ ଇଏ ତ ଭାରି ଖରାପ କଥା ଯେ 
ଯୋଉକଥା ଶୁଣିଲେ ମତେ ଖରାପ ଲାଗିବ ତୁ ସବୁବେଳେ ସେମିତି କଥା ମତେ କାହିଁକି କହୁ 
କହିଲୁ ବତକି ?” ବତକି ପୁଣି କହିଲା, ‘ଛୋଟ ପରୀ ଯାହା କହିଥିଲା ତୁ ଯଦି ସବୁ କଥା 
ଶୁଣିବୁ ତାହେଲେ ମୋ କଥା ପଛେ ଭାବିବୁ । ସେ ଥିଲା ଯେ ତୁ ମୋଟେନକୁ ତୋ ଘରକୁ 
ନେଇଯିବୁ.... ଆଉ ତୋ ମା ତାକୁ ନେଇ କିଲ୍ଖାନାରେ ରଖିବେ ।” 

ବତକି କଥା ଶୁଣି ନିଲସ୍‌ ଚମକି ପଡିଲା ଏବଂ ସେ ସାଙ୍ଗେ ସାଙ୍ଗେ ତଳକୁ ଡେଇଁ 
ପଡିବ ବୋଲି ଯାଉ ଯାଉ ଅଟକି ଯାଇ କହିଲା ବତକିକୁ, ଏମିତିକା ଦୁବୃୁବି କେବଳ ତୋ 
ମୁଣ୍ଡରୁ ହିଁ ବାହାରି ପାରେ, ବୁଝିଲୁ ।” ବତକି କହିଲା, ' ତେବେ ତୁ ଆକାକୁ ପଚାରୁନୁ । ଆଉ 
ତୃ ଭୁଲି ଯିବୁନି ଯେ ସବୁ ପ୍ରକାର ସମସ୍ୟା ପାଇଁ ବାଟ ଖୋଲା ଥାଏ । କିନ୍ତୁ ତମକୁ ସେ ବାଟ 
ଖୋଜି ବାହାର କରିବାକୁ ପଡିବ ।? 

କିନ୍ଧୁ ବତକି ଯାହା ସବୁ କହିଲା ଆକା ସେ ବିଷୟ ସଂପୂର୍ଣ୍ଣ ଅସ୍ଵୀକାର କଲା ନାହିଁ। 
ତେଣୁ ନିଲସ୍‌ ତାକୁ କହିଲା, ‘ଦେଖ ତୁ ମୋଟେନକୁ ଏ ବିଷୟରେ ଯେମିତି କିଛି ହେଲେ ନ 
କହୁ । କାରଣ ସେ ଏତେ ସାହସୀ ଏବଂ ସେ ଏତେ ଭଲ ଓ ଉପକାରୀ ଯେ ଏସବୁ ଶୁଣି 
ପାରିଲେ ସେ ହୁଏତ ନିଜର କଣ ନା କଣ କ୍ଷତି କରି ବସିବ।” ଆକା ତେଣୁ ଶପଥ କଲା ଯେ 
ସେ କିଛି କହିବନି । 

ଏ ସବୁ କଥା ଜାଣିବା ପରେ ନିଲସ୍‌ ଖୁବ ମନ ଦୁଃଖରେ ଆଉ ଅତି ଚୁପଚାପ 
ହେଇ ହଂସରାଳି ମାନଙ୍କ ସାଙ୍ଗରେ ଉଡି ଉଡି ଚାଲିଲା। ସେ ଭାବିଲା, ଏଣିକି ମୁଁ ଏଇ ବଣୁଆ 
ହଂସରାଳିମାନଙ୍କ ସାଙ୍ଗରେ ସାରା ଜୀବନ ଏମିତି ଉଡି ଚାଲିବି, ଏବଂ ଏମାନଙ୍କ ସାଙ୍ଗରେ 
ରହିଲେ ହୁଏତ ଏଇ ରାଜ୍ୟର ସବୁ ଜାଗା ମୁଁ ଭଲ ଭାବରେ ଦେଖିବାକୁ ଓ ସେ ବିଷୟ 
ଜାଣିବାର ସୁଯୋଗ ପାଇ ପାରିବି । 


ସମୂଦ୍ର ଆଡକୁ ଯାତ୍ରା! : 
ଅକ୍ଲୋବର 


ବଣ୍ମୁଆ ହଂସରାଳିମାନେ ରାତି କଟେଇବା ପାଇଁ ଗୋଟାଏ ପାହାଡିଆ ଜଙ୍ଗଲ 
ଉପରେ ଓହ୍ଲେଇଲେ ଏବଂ ନିଲସ୍‌ କିଛି ଖାଇବା ସଂଗ୍ରହ କରିବା ସନ୍ଧାନରେ ବାହାରି ଗଲା। 
ପାଖରେ ଥିବା ବଡ ଘରର ହତା ପାଖରେ ନିଲସ୍‌ ଅଙ୍କୁର ଲତା ପରି ଗଛରେ ନେନ୍ତି ନେନ୍ତି 
ନାଲି ଫଳ ଦେଖିବାକୁ ପାଇଲା, ଏବଂ କଚା ଗୋଡି ଭର୍ରି ରାସ୍ତା ଦେଇ ଆଗେଇ ଯାଉ ଯାଉ 
ସେ ଗୋଟାଏ ପାଚିଲା ନାଲି ଆପେଲ ଗଛରେ ଫଳି ଥିବାର ଦେଖିଲ। । ସେଇଠି ସେ ବସି 
ପଡିଲା ଏବଂ ଆପେଲଟାକୁ ତା ପାଖରେ ଥିବା ଛୁରୀରେ ଛୋଟ ଛୋଟ ଖଣ୍ଡ କରି କାଟି 
ପକାଇଲା । ସେ ମନେ ମନେ ଭାବିଲା, ଏମିତି ଟିକି ଜୀବଟିଏ ହେଇ ସାରା ଜୀବନ 
କଟେଇବାରେ କିଛି ଅସୁବିଧା ନାହହିଁ ଯେ ଯଦି ତମେ ସବୁବେଳେ ଓ ସହଜରେ ଭଲ ଖାଇବା 
ଯୋଗାଡ କରି ପାରୁଥିବ । ମତେ ଯଦି ଏଠି ରହିବାକୁ ପଡିବ ଏମିତି ହେଇ ତା ହେଲେ ? ମୁଁ 
ଭଲା କେମିତି ମୋଟେନକୁ ବୁଝେଇବି ଯେ ମୋ ପକ୍ଷରେ ଘରକୁ ଫେରିବା ସମ୍ବବ ନୁହେଁ ? 
ଆମ ପାଇଁ ବୋଧେ ଏବେ ପରସରଠାରୁ ଅଲଗା ହେଇଯିବା ବରଂ ଭଲ ହେବ....| 


ଏତିକିବେଳେ ଏଡିକି ଟିକେ ଛୋଟିଆ ପେଚାଟାଏ କୋଉଠୁ ଉଡି ଆସି ସେଇ 


ଗୋଡି ରାସ୍ତା ଉପରେ ବସିଲା। ନିଲସ୍‌ ତାକୁ କହିଲା, ଯାହା ହେଉ ପଛେ, ତୋ ପରି ପ୍ରାଣୀ 
ସହିତ ଦେଖା ହେଇ ଭାରି ଭଲ ହେଲା । ହେଲେ ଏ ଜାଗାଟାର ନାଁ କଣ କି ଶ୍ରୀମତି ଟିକି 

ପେଚା ?” ଏଜାଗା ନାଁ ମାରବାକା' , ଫୁସ୍‌ଫୁସ୍‌ ସବରରେ କହି ପେଚାଟା ହଠାତ ଯାଇ ନିଲସ୍‌ର 
କାନ୍ଧକୁ ତା ପଞ୍ଚ୍ରେ ଚାପି ଧରିଲା, ଏବଂ ଆଖିକୁ ଖୁଞଚିବାକୁ ଆରମ୍ଭ କଲା ତା ଥଣ୍ଟରେ । 
ନିଲସ୍‌ ବୁଝି ପାରିଲା ଯେ ପେଚାଟା ତାକୁ ଆକ୍ରମଣ କରିବାକୁ ଯାଉଛି, ତେଣୁ ସେ ସାହାଯ୍ୟ 
ପାଇଁ ତାର ଯେତେ ବଳ ଅଛି ସେତେ ବଳ ଲଗେଇ ଚିକ୍ରାର କରିବାରେ ଲାଗିଲା । ସାଙ୍ଗେ 
ସାଙ୍ଗେ ତା ପଛରୁ ସେ କାହାର ପାଦଶଦ ଶୁଣିବାକୁ ପାଇଲା । ପେଚାଟା ପାଦଶଦ ଶୁଣି ତା 
ପଞ୍ଚାକୁ ହୁଗୁଳା କରି ପାଖରେ ଥିବା ଗୋଟାଏ ଗଛ ଉପରକୁ ଉଡିଗଲା ¦ ନିଲସ୍‌ର ପଛ 
ପାଖରେ ଜଶେ ସ୍ତ୍ରୀଲୋକ ଛତାଟିଏ ହଲେଇ ପେଚାଟାକୁ ଉଡେଇ ଦେଲେ। ନିଲସ୍‌ ପାଟିକରି 
କହିଲା ‘ମୋତେ ରକ୍ଷା କରିଥ୍‌ବାରୁ ଧନ୍ୟବାଦ।? ସ୍ତ୍ରୀଲୋକ ଜଣଙ୍କ ଖୁବ ଆଶ୍ଚର୍ଯ୍ୟ ହୋଇଗଲେ | 
ନିଲସ୍‌ ତାଙ୍କୁ ନିଜ କଥା ସବୁ ଖୋଲି କହିଲା । ସେ କହିଲା, ମୁଁ ବି ତମ ଭଳି ଜଣେ ମଣିଷ । 
ମତେ ଗୋଟାଏ ଅଜବ ପରୀ ଏମିତି ରୂପ କରି ଦେଇଛି ବୋକା ବନେଇ ।” ‘ଆଛା ଏମିତି 
ଗୋଟାଏ ଅଭୁତ କଥା ତ ମୁଁ କାହିଁ ଭାବି ପାରୁନି କୋଇଠି କେବେ ଶୁଣିଛି ବୋଲି ।” ସ୍ତ୍ର 
ଲୋକ ଜଣକ କହିଲେ । 
ସ୍ତ୍ରୀ ଲୋକ ଜଣକ ପୁଣି ପଚାରିଲେ, ' ଆଛା, ଏମିତି କେମିତି ହେଲା ?? ନିଲସ୍‌ ତାଙ୍କୁ ତାର 
ଯାହା ଯାହା ସବୁ ଘଟିଥିଲା, ସବୁ କଥା ବନେଇତୁନେଇ କହିଲା । ନିଲସ୍‌ ଲକ୍ଷ୍ୟକଲା ତା 
ବିଷୟରେ ଏଇ ସବୁ ଅଜବ କାହାଣୀ ଶୁଣି ସ୍ତ୍ରୀ ଲୋକଟି ବେଶି ବେଶି ଆଶ୍ଚଯ୍ୟ ଓ ଆନନ୍ଦିତ 
ହେବାକୁ ଲାଗିଲେ । ସ୍ତ୍ରୀଲୋକ ଜଣକ କହିଲେ, ଏ ତ ମୋର ପରମ ସୌଭାଗ୍ୟ ଯେ ତୋ 
ସାଙ୍ଗରେ ମୋର ଏପରି ଭାବରେ ଦେଖା ହେଇଗଲା । ବହୁତ ଦିନ ହେବ ମୁଁ ଭାବୁଥିଲି ଯେ 
ଛୋଟ ଛୋଟ ପିଲାଙ୍କ ପାଇଁ ସ୍ଵିଡେନ ବିଷୟରେ କିଛି ମଜା ମଜା କାହାଣୀ ଲେଖିବାକୁ । ସେ 
କାହାଣୀରେ ଅବଶ୍ୟ ସବୁ ବର୍ଣ୍ଣନା ଯେତିକି ସୁନ୍ଦର ହେବ ସେମିତି ସବୁ ମଧ୍ଯ ସଂପୂର୍ଣ୍ଣ ସତ 
ଘଟଣା ହେବା ଦରକାର ¦ ମୋ ପାଇଁ ସେ କାମ ଏମିତି କାଠିକର ପାଠ ଥିଲା ଯେ ଶେଷରେ 
ମୁଁ ଭାବିଥିଲି ଯେ ତାକୁ ମୁଁ ନ ଲେଖି ଛାଡିଦେବି। କିନ୍ତୁ ବର୍ଭମାନ ତୋ ଠାରୁ ତୋ ବିଷୟ ଶୁଣି 
ସାରିବା ପରେ ମୁଁ ଭାବୁଛି ତୁ ଯାହା ସବୁ ମତେ କହିଲୁ ସେ ବିଷୟ ଠିକ୍‌ ଅବିକଳ ମୁଁ ଏବେ 
ଲେଖିଯିବି । ତୁ ମତେ ପ୍ରକୃତରେ ଖୁବ୍ର ସାହାଯ୍ୟ କଲୁ ରେ ।” 

ସ୍ତ୍ରୀ ଲୋକଟିର କଥା ଶୁଣି ସାରିବା ପରେ ନିଲସ୍‌ର ମନ ପୁଣି ଖୁସି ହେଇଗଲା ¦ 
କାରଣ ସେ ଜଣେ ମଣିଷ ସହିତ ତ କଥାବାରାା କରିପାରିଲା ! ସ୍ତ୍ରୀ ଲୋକଟିର କଥା ତା 
ମନରେ ଆଶା ଓ ପ୍ରତ୍ୟୟ ଫେରେଇ ଆଣିଲା । ବୋଧେ ଏ ସବୁ କଥା ଶୁଣି ସାରିବା ପରେ 
ନିଲସ୍‌ ତା ମନରେ ଗୋଟାଏ ଉପାୟ ପାଇ ପାରିବ ବୋଲି ଭାବିଲା ଯୋଉଥିରେ ସେ 
ମୋଟେନକୁ ତା ଘରକୁ ଯିବା ପାଇଁ ଅନ୍ତତଃ ବନ୍ଦ କରି ପାରିବ । 

ନିଲସ୍‌ କହିଲା ମନକୁ ମନ, ' ଦେଖ ସବୁ ଜିନିଷ କେତେ ସୁନ୍ଦର ଦିଶୁଛି ! ତେବେ 
ବି ମୁଁ ଭାବୁଛି ଏଇଠି ବସି ବସି, ଯେ ଆମେ ହଂସରାଳିମାନଙ୍କ ସାଙ୍ଗରେ ଦେଶ ବିଦେଶ ବୁଲି 

ଯିବୁ । ପୃଥ୍ବୀର ବିଭିନ୍ନ ଜାଗା ବୁଲି ନ ଦେଖିବା କଥା ନିଶ୍ଚୟ ଖୁବ ଖରାପ ।” ମୋଟେନ 
କହିଲା, ‘ତୁ ଯାହା କହୁଛୁ ସେଇଆ ନିଶ୍ଚୟ ଭାବୃନୁ !' କାରଣ ଯେହେତୁ ମୋଟେନ ବର୍ରମାନ 
ଲାପଲାଣ୍ଡକୁ ଯାଇ ଫେରି ଆସି ପାରିଛି ତେଣୁ ସେ ହୋଗର ନିଲସନଙ୍କ ଗୁହାଳ ଭିତରେ 
ଥିବା ହଂସରାଳିମାନଙ୍କର ରହିବା ଜାଗା କଥା ଭାବି ଖୁସି ହେଉଥଲା ! ସେ ପୁଣି କହିଲା, 
'ଅମ୍ପକିନ୍‌ ! ତୁ ବୋଧେ ତୋ ବାପା ମାଙ୍କୁ ଦେଖେଇବାକୁ ଚାହୁଁ ଯେ ତୁ କେତେ ଭଲ ପିଲା 
ହେଇଯାଇଛୁ, ନୁହେଁ ?? ଆଉ ସେ ନିଜେ ମଧ୍ଯ ମନେ ମନେ ଭାବୁଥିଲା ଯେ ମା ହୋଗର 
ନିଲସନ ଏବଂ ଅନ୍ୟ ସବୁ ଗୃହପାଳିତ ଜୀବଙ୍କୁ ସେ ଡାଉନ-ଫାଇନକୁ ଓ ଛୋଟ ହଂସରାଳିମାନଙ୍କୁ 
ଦେଖେଇଲେ କେତେ ମଜା ହେବ । 


ବଣୁଆ ହଂସରାଳି ଦଳ ଏବେ ହ୍ରଦମାନଙ୍କ ଉପରେ ଉଡି ଉଡି ଚାଲିଥିଲେ। ନିଲସ୍‌ 
ହଠାତ ପାଟି କରି ଉଠିଲା, ‘ଦେଖ୍‌ ଦେଖ୍‌ ମୋଟେନ୍‌ ! ତୁ କଣ ଆଗରୁ ଏମିତି କିଛି ଜିନିଷ 
ଦେଖିଥିଲୁ ? ଗୋଟାଏ ଉଚ୍ଚା ରାସ୍ତା ! ରାସ୍ତା ଉପରକୁ ଆହୁରି ଉଚ୍ଚାରେ ଗୋଟାଏ କେନାଲ। 
କେନାଲରେ ଗୋଟାଏ ବତ ଡଙ୍ଗା ଭାସି ଭାସି ଚାଲିଛି, ସତେ ଯେମିତି ପବନରେ ଉଡି 
ଯାଉଛି । କେନାଲ ଠାରୁ ଆହୁରି ଉଚ୍ଚାରେ ଉପରକୁ ଗୋଟାଏ ରେଲ ରାସ୍ତା, ଆଉ 6୩ ରାସ୍ତା 
ଦେଇ ଗୋଟାଏ ରେଲଗାଡ଼ି ଖୁବ ଦୁତ ଗତିରେ ଯାଉଛି, ଆଉ ସଭା ଉପରେ ଗୋଟାଏ 
ପୋଲ ତିଆରି ହେଇଛି ଯାହା ଉପରେ ଲୋକେ ଠିଆ ହେଇ ରହି ତଳକୁ ଚାହିଁ ଏ ସବୁ ଦ୍ରଶ୍ୟ 
ଦେଖୁଛନ୍ତି । ଆକା କହିଲା, ‘ଇଏ ହେଉଛି ଡଲସଲ୍ୟାଣ୍ଡ କେନାଲ । 
ନିଲସ୍‌ କହିଲା, “ଏ ସବୁ ଜିନିଷ ତମେ ସ୍କାନେରେ ଦେଖିବାକୁ ପାଇବ ନାହିଁ।” 
ସେଠୁ ମୋଟେନ କହିଲା, ' ଆଛା, ନିଲସ୍‌ ତୁ ଯଦି ଶେଷ ପର୍ଯ୍ୟନ୍ତ ଠିକ୍‌ କରିବୁ ଯେ ତୁ ଏମିତି 
ଯାତ୍ରା କରିବୁ ବୋଲି ତେବେ ମୁଁ ତୋ ସାଙ୍ଗ ଛାଡି ମୋଟେ ଯିବି ନାହିଁ।” 
ନିଲସ୍‌ କହିଲା, ହଁ ମୁଁ ଜାଣିଥ୍ଲି ଯେ ତୁ ମତେ ଏଇ କଥା କହିବୁ ବୋଲି ।” 
ନିଲସ୍‌ କଥାରୁ ବୁଝି ହେଉଥିଲା ଯେ ସେ କେତେ ଆଶ୍ବସ୍ତ ହୋଇଛି। ସେତେବେଳେକୁ ସୂର୍ଯ୍ୟ 
ଦିଗବଳୟ ତଳକୁ ଖସିଲେଣି, କେତେବେଳେ ଏ ପାହାଡ ପଛ ପଟେ ତ କେତେବେଳେ 
ଆଉ କୋଉ ପାହାଡ ପଛ ପଟେ ଲୁଚି ଯାଉଥାନ୍ତି । ବଣୁଆ ହଂସରାଳି ଦଳ କିନ୍ତୁ ଆଗେଇ 
ଚାଲିଥାନ୍ତି ସେମିତି ଜୋରରେ, ଦୁତ ଗତିରେ । 

ସନ୍ଧ୍ୟାକାଳୀନ ମଳିନ ସୂର୍ଯ୍ୟର ଆଭା ଓ ମୁକ୍ତ ବିଶାଳ ସାଗରର ବକ୍ଷକୁ ଦେଖି, 
ଆକାଶରେ ଯାଉ ଯାଉ ନିଲସ୍‌ ଗଭୀର ପ୍ରଶାନ୍ତି ଓ ଆଶ୍ଵାସନା ଅନୁଭବ କରୁଥିଲା । ସୂର୍ଯ୍ୟ 
ତାକୁ କହିଲେ - ନିଲସ୍‌ ହୋଗରସନ ! ମନ ଦୁଃଖ କରିବା ତୋ ପକ୍ଷରେ ଆଦୌ ଶୋଭା 
ପାଉନି। ଏ ପୃଥିବୀରେ ବଞ୍ଚି ରହିବା ପରି ଗୌରବର କଥା ଆଉ କିଛି ନାହିଁ। ସେ ବଡ ହେଉ 
କି ଛୋଟ ହେଉ, ସମସ୍ତଙ୍କର ସମାନ ଅଧିକାର ଅଛି । ବାଧାବିଘ୍ନ ନ ଥାଇ ସ୍ଵାଧୀନ ଭାବରେ 

ନିଲସ୍‌ର ଅପୂର୍ବ ଅଭିଯାନ ୬୯ 


ଆଗେଇବା ପାଇଁ ଯେତେବେଳେ ତମ ଆଗରେ ମୁକ୍ତ ଆକାଶ ପଡି ରହିଛି ସେତେବେଳେ ତ 
ଆଉ କଥା ନାହିଁ 


ତା ପରଦିନ ବଣୁଆ ହଂସରାଳି ଦଳ ସମୁଦ୍ର ଉପକୂଳ ଉପରେ ତଳେ ତଳେ ଉଡି 
ଉଡି ଚାଲିଲେ । ନେଳିଆ ଓ ସବୁଜ ରଙ୍ଗର ପାଲ ଟଣା ଜାହାଜ ସବୁ ମୁହାଣରେ ବନ୍ଧା ହୋଇ 
ଦୋହଲୁଥାଏ ପାଣିରେ । ଦଳେ ସମୁଦ୍ରପକ୍ଷୀ ଗଲ୍‌ ହଠାତ କୁଆଡୁ ଦକ୍ଷିଣଆଡକୁ ଉଡିଗଲେ, 
ଆଉ ସେମାନଙ୍କ ପଛେ ପଛେ ଦଳେ କରମୋରାଣ୍ଟ ଉଡିଗଲେ ସେମାନଙ୍କର ଭାରି ଡେଣାକୁ 
ହଲେଇ ହଲେଇ | ସମୁଦ୍ର ଭିତରେ ଡଲଫିନମାନେ ପାଣିକୁ ଖସୁଥିବାର ଏବଂ ଦଳେ ସିଲମାଛ 
ପାଣିରେ ଗଡି ଗଡି ଭାସି ଭାସି ଦକ୍ଷିଣ ଆଢକୁ ଗତି କରୁଥିବାର ନିଲସ୍‌ ଦେଖିବାକୁ ପାଇଲା । 
ମାଛଧରା ଡଙ୍ଗା ସବୁ ଶୁଖିଲା ଜାଲ ନେଇ ମାଛ ଧରିବାକୁ ଯିବାକୁ ବାହାରିଥାନ୍ତି। ଏତିକିବେଳେ 
ଚାରିଆଡୁ ପାଲ ଆଉ ମଟର ମେସିନର ଶବ୍ଦ ସବୁ ଶୁଣାଗଲା । ଟୋକାଳିଆ ହଂସରାଳିମାନେ 
ପାଟିକରି ଉଠିଲେ, କଣ ହେଲା ? କଣ ହେଲା ?” ଏବଂ ଲମ୍ବା-ଲାଞ୍ଜିଆ ବତକଟାଏ ଯାଉ 
ଯାଉ କହି ପକେଇଲା, ‘ ହେରିଙ୍ଗ ମାଛ ! ହେରିଙ୍ଗ ମାଛ !” 

ମାଛମାନେ ପଶ୍ଚିମ ଦିଗରୁ ଅତି ବେଗରେ ମାଡି ଆସିବା ବେଳେ ବଣୁଆ 
ହଂସରାଳିମାନେ ଓସାରିଆ ସମୁଦ୍ର ନାସି ଅଞ୍ଚଳରେ ପ୍ରବେଶ କଲେ । ଏଇଠି କଳାରଙ୍ଗର 
ପାଣିରେ ତରଙ୍ଗ ଖେଳି ଯାଉଥାଏ ଏବଂ ଡଙ୍ଗାର ମାଝିମାନେ ଜାଣିପାରିଲେ ଯେ ଆଉ ହେରିଙ୍ଗ 
ମାଛ ସବୁ ଏ ଆଡକୁ ଭାସି ଆସୁ ନାହାଁନ୍ତି । ସେଥିପାଇଁ ସେଇ ଜାଗାରେ ସେମାନେ ଘେରି 
କରି ଲମ୍ବ ଜାଲ ସବୁ ଗୋଲାକାରରେ ବିଛେଇଲେ। ବଣୁଆ ହଂସରାଳି ଦଳ ସେଇ ଜାଗାରେ 
କେତେଥର ଚକର କାଟିଲେ ଯେମିତି ନିଲସ୍‌ ସବୁ ଜିନିଷ ଭଲ ଭାବରେ ଦେଖି ପାରିବ । 

କିନ୍ତ ସେ ଜାଗାରୁ ଶୀଘ୍ର ଚାଲିଯିବା ପାଇଁ ନିଲସ୍‌ ସେମାନଙ୍କୁ କହିଲା । ନିଲସ୍‌ 
ହୁଏତ ନିଜେ ଜାଣି ନ ଥିଲା ସେ ଏମିତି କାହିଁକି କହିଲା ବୋଲି, କିଳୁ ଆକା ବୋଧେ 
ବୃଝିପାରିଥୂଲା ଯେ ନିଲସ୍‌ ତା ମନ ଭିତରେ କଣ ଭାବୁଥ୍ଲା। ସେଇ ମାଛଧରାଳିଙ୍କ ଭିତରେ 
ଅନେକ ସୁନ୍ଦର ଆଖିଦୃଶିଆ ଚେହେରାର ଲୋକ ଥିଲେ। ପ୍ରତ୍ୟେକ ପିଲା ବଢ଼ିବା ସମୟରେ 
ଯେମିତି ଆଶା ଓ ଉଦ୍ପାଦନା ନେଇ ବଢେ ଓ ତା ମନରେ ଥାଏ ଯଥେଷ୍ଟ ସାହସ ଓ ଚଂଚଳତା, 
ସେଇ ସୁନ୍ଦର ଚେହେରାର ମାଛଧରାଳିମାନେ ଠିକ୍‌ ସେମିତି ଜଣାପଡୁ ଥିଲେ । ଗୋଟାଏ 
ଜାଗାରେ ରହି ବେଶି ବେଳଯାଏ ସେମାନଙ୍କ ଚେହେରାକୁ ଦେଖିବା, ଜଣେ ଯିଏ କେବେହେଲେ 
ଜୀବନରେ ଛୋଟିଆ ସମୁଦ୍ର ମାଛଟାଏ ଠାରୁ ବି ବଡ ହେଇ ପାରିବନି ତା ପାଇଁ ମୋଟେ 
ସୁଖକର ନଥିଲା.... 

ନିଲସ୍‌ ଲକ୍ଷ୍ୟ କରି ଦେଖିଲା ଯେ କ୍ରମଶଃ ଅଧିକରୁ ଅଧିକ ଡଙ୍ଗା ସବୁ ସମୁଦ୍ର 
ଭିତରକୁ ଯାଉଛି ଏବଂ ସବୁଗୁଡାକ ହୁଏତ କୌଣସି ଗୋଟାଏ ନିର୍ଦିଷ୍ଟ ଜାଗା ଆଡକୁ ଯାଉଛନ୍ତି 

୭୦ ନିଲସ୍‌ର ଅପୂର୍ବ ଅଭିଯାନ 


କିମ୍ବା ସେଇ ନିର୍ଦିଷ୍ଟ ଜାଗା ଆଡୁ ଆସୁଛି। ଆକା ହଠାତ୍‌ ଡାକ ଛାଡିଲା, ‘ଗୋଟେ ବର୍ଗ।' ଏବଂ 
ଯଦିଓ ବଣୁଆ ହଂସରାଳି ଦଳ ଖୁବ ଉଚ୍ଚରେ ଆକାଶରେ ଉଡ଼ୁଥ୍‌ଲେ ତଥାପି ସେତେ ଉଚ୍ଚରୁ 
ବି ନିଲସ୍‌ ଦେଖି ପାରୁଥିଲା ଯେ ଏ ହେଉଛି ଗୋଟାଏ ବଡ ବାଣିଜ୍ୟ କେନ୍ଦ୍ର । ସେଠି ଥୁଲା 
ଜାହାଜ ସବୃ ଲଙ୍ଗର ପକାଇବା ସ୍ଥାନ, ଏବଂ ସେଠି ବି ଜାହାଜ ରହିବା ପାଇଁ ଲଙ୍ଗର ଧାଡି 
ସବୁ ସମୁଦ୍ରରେ ତିଆରି ହୋଇଥ୍‌ଲା। ତେଣୁ ସେ ଜାଗାରେ ଶହ ଶହ ଜାହାଜସବୁ ଅସୁମାରୀ 
ଡକ୍ମାନଙ୍କରେ ଲଙ୍ଗର ପକାଇ ରହିଥିଲା । 

ବଣୁଆ ହଂସରାଳି ଦଳ ସେଇ ଜାଗାରେ ଖାଇବା ପାଇଁ ଅଟକିଲେ ଏବଂ ଅନ୍ୟ 
ହଂସରାଳି ଦଳଙ୍କ ସାଙ୍ଗରେ ମଧ୍ଯ ସେମାନେ ମଉଜ ମଜଲିସ କଲେ। ନିଲସ୍‌ କିନ୍ତୁ ସେ ଜାଗାରେ 
ମୋଟେ ଖୁସି ହେଇ ପାରୁ ନ ଥିଲା । ସେ ଭାବୁଥିଲା, ମୁଁ ଯଦି ସ୍କାନେକୁ ପଛରେ ପକେଇ 
ଆଗେଇ ଆସିଥାନ୍ତି ତାହେଲ ମତେ ଆଉ କୋଉ ବିଷୟରେ ଆଶା କରିବାକୁ କି ଭାବିବାକୁ 
ପଡନ୍ତା ନାହିଁ। 

ଶେଷରେ ସେମାନେ ସ୍କାନେ ଆଡକୁ ମୁହେଁ ଇଲେ । ନିଲସ୍‌ ମୋଟେନର ବେକ 
ଉପରେ ନଇଁ ପତି ଶୋଇ ରହି ଭୂମିକୁ ଚାହିଁ ରହିଲା । ଯେତେବେଳେ ସମତଳ ଭୁମି ଯାଇ 
ଦିଗବଳୟ ସହିତ ମିଶିଗଲା ସେତେବେଳେ ସେ ଯେତିକି ଖୁସି ହେଲା ସେତିବି ତା ମନର 
ଆଶଙ୍କା ବି ବଢ଼ିବାରେ ଲାଗିଲା । ସେ ଭାବିଲା, ଏବେ ମୁଁ ଘରଠୁଁ ଆଉ ବେଶି ଦୂରରେ ନାହିଁ 
ଯେ ! 


ନିଲସ ଶେଷରେ ଘରେ ପହଞ୍ଚିଲା 
ନଭେମ୍ବର ୮ 


ଦିନେ ଖାଇ ସାରି ବିଶ୍ରାମ ନେବା ସମୟରେ ଆକା ନିଲସ୍‌ ପାଖକୁ ଆସିଲା ଓ 
କହିଲା, ‘ପାଗ ତ ଅବିକା ଖୁବ ଶାନ୍ତ ଅଛି, ତେଣୁ ମୁଁ ଭାବୁଛି ଆମେ ଏଥର ବଲଟିକ୍‌ ସାଗର 
ଉପର ଦେଇ ଯାତ୍ରା କରିବା କାଲିଠାରୁ ।” ନିଲସ କହିଲା ‘ଓହୋ !” ଅତି ସଂକ୍ଷେପରେ ସେ 
ଉତ୍ତର ଦେଲା । ତା ତଣ୍ଚି ଏମିତି ବନ୍ଦ ହେଇ ଯାଇଥିଲା ଯେ ତା ପାଟିରୁ ଭଲ କରି କଥା 
ବାହାରୁ ନ ଥିଲା । ସେ ବୋଧେ ଭିତରେ ଭିତରେ ଖୁବ ଇଛ୍ଛା କରୁଥିଲା ଯେ ସେ କେମିତି 
ଏଇ ଯାଦୁମନ୍ତ୍ର ଭିତରୁ ରକ୍ଷା ପାଇ ପାରିବ ବୋଲି । ଆକା ତାକୁ ଲକ୍ଷ୍ୟ କରି କହିଲା, ମୁଁ 
ଭାବୁଛି ତୁ ବୋଧେ ତମ ଘରକୁ କିଛି ସମୟ ପାଇଁ ଯିବାକୁ ଇଚ୍ଛା କରୁଛୁ ।” କିନ୍ତୁ ନିଲସ୍‌ 
କହିଲା, 'କିନୁ ସବୁଠୁ ଭଲ ବୋଧେ ମୋଟେନ ନ ଯିବା...” ନିଲସ୍‌ କିନ୍ୁ ତା କଥା ଶେଷ କରି 
ପାରିଲ। ନାହିଁ, କାରଣ ତା ସବରରୁ ଜଣାପଡୁ ଥିଲା ଯେମିତି ଘରକୁ ଯିବା କଥା ଭାବି ସେ 

ନିଲସ୍‌ର ଅପୂର୍ବ ଅଭିଯାନ ୭୧ 


ଭାରି ଖୁସି ହେଉଛି ମନ ଭିତରେ । 
ଆକା କହିଲା, ‘ଯଦି ମୋଟେନ ଆମ ସାଙ୍ଗରେ ରହିବ ତେବେ ତା ପ୍ରତି କୌଣସି ବିପଦ 
ଆସି ପହଞ୍ଚିବ ନାହିଁ। କିନ୍ତୁ ମୁଁ ଭାବୁଛି ଘରେ ତମର କି ଭଳି ଅବସ୍ଥା ଅଛି ବର୍ରମାନ ତୁ ଟିକେ 
ଯାଇ ଦେଖିଲେ ଭଲ ହୁଅନ୍ତା ।” ନିଲସ ଖୁବ ଆଗ୍ରହରେ କହିଲା, ହଁ, ସେ କଥା ମୁଁ ଆଗରୁ 
ଭାବି ସାରିଛି ।? 
ପରମୁହୂ ର୍ରେ ସେମାନେ ସମସ୍ତେ ଆଗେଇ ଚାଲିଲେ ନିଲସ୍‌ର ଘର ଆଡକୁ | ଅନ ସମୟ 
ଭିତରେ ନିଲସ୍‌ ଚିହ୍ନି ପାରିଲା ହୋଗର ନିଲସନଙ୍କ ଫାର୍ମ ହାଉସକୁ ଏବଂ ଆକା ମଧ୍ଯ ଫାର୍ମ 
ହାଉସର ହତାକୁ ଘେରି ରହିଥିବା ପାଚେରୀ କାନ୍ଧ ପଛ ପାଖରେ ଓହ୍ଲେଇଲା। ନିଲସ୍‌ ତରତର 
ହେଇ ପାଚେରୀ ପଥର ଉପରକୁ ଚଢ଼ିଗଲା ଏବଂ କହିଲା ଆକାକୁ, ସତରେ କିଛି ତ ବଦଳିନି । 
ସବୁ ଜିନିଷ ପତ୍ର ଗତକାଲି ଦେଖିଥିବା ଭଳି ଲାଗୁଛି। ମତେ ଲାଗୁଛି ଯେମିତି ଗତ କାଲି ମାତ୍ର 
ତୁ ଉଡି ଆସି ଏଠି ପହଞ୍ଚିବୁ ଆଉ ମୁଁ ତତେ ଦେଖୁଛି । 

ଆକା ଟିକେ ବିବ୍ରତ ହେଲା ଭଳି ପଚାରିଲା, ‘ଆଛା, ତୋ ବାପାଙ୍କର ବନ୍ଧୁକ ଅଛି 
କି ?? ନିଲସ ଉତ୍ତର ଦେଲା, ହଁ, ନିଶ ଅଛି ନା ! ସେଦିନ ସେଇ ରବିବାରରେ ତ କେବଳ 
ବନ୍ଧକ ଯୋଗୁ ହିଁ ମୁଁ ଚର୍ଟକୁ ନ ଯାଇ ଘରେ ରହି ପାରି ଥିଲି ।” ଆକା କହିଲା, ତାହେଲେ ମୁଁ 
ତୋ ପାଇଁ ଆଉ ବେଶି ବେଳ ଅପେକ୍ଷା କରି ରହିବା ଠିକ ହେବ ନାହିଁ। ତୁ ବରଂ କାଲି ଖୁବ 
ଭୋର ସକାଳେ ଆସି ଆମକୁ ଭେଟିବୁ।” ନିଲସ୍‌ କହିଲା, ' ନାଇଁ ନାଇଁ, ମା ଆକା, ତୁ ମତେ 
ଛାଡି ଚାଲି ଯା ନା ମ !” ନିଲସ୍କୁ ଭାରି ଖରାପ ଲାଗୁଥିଲା ଏବଂ ତାର ମନେ ହେଉଥିଲା 
ଯେ ଯେମିତି କଣ କିଛି ଖରାପ ଘଟିବାକୁ ଯାଉଛି, ଯାହା ଫଳରେ ସେମାନେ ହୁଏତ ଆଉ 
କେବେହେଲେ ପରସ୍ପରକୁ ଭେଟି ପାରିବେନି । ସେ ପୁଣି କହିଲା, 'ତୁ ବୋଧେ ଭାବୁଛୁ ଯେ 
ମୁଁ ପୁଣି ବଡ ଆକୃତିର ହେଇ ପାରୁନି ବୋଲି ମୁଁ ମନ ଖରାପ କରୁଛୁ । କିନ୍ତୁ ତୁ ସେମିତି ଭାବ 
ନାହିଁ। ମୁଁ ତୁମ ସାଙ୍ଗରେ ଏମିତି ଯାତ୍ରା କରିବାକୁ ପଛେ ଇଚ୍ଛା କରିବି କିନ୍ତୁ ତମକୁ ଛାଡି ମଣିଷ 
ହେଇ ଯିବାକୁ ଜମା ଇଚ୍ଛା କରିବିନି ।” 

ଆକା ଦି ଥର ଦୀର୍ଘ ନିଶ୍ଵାସ ଛାଡି କହିଲା, ‘ତୁ ଯେମିତି କହୁଛୁ ମତେ ଲାଗୁଛି ତୁ 
ଭାବୁଛୁ ଯେ ଆମର ଆଉ କେବେହେଲେ ଭେଟ ହେବନି । କିନ୍ତୁ ତୁ ଜାଣୁ ଆମର ପୁଣି 
ଆସନ୍ତା କାଲି ଦେଖାହେବ।ଂ ଏକଥା କହି ସେ ଡେଣାକୁ ମେଲେଇ ଦେଲା ଏବଂ ପଛକୁ ବୁଲି 
ଥମ୍ବକିନକୁ ଡେଣାରେ ଥାପୁଡେଇ ଏବଂ ଥଣ୍ଟରେ ଖୁମ୍ଚି ଖୁଞି ଆଦର କଲା । ତାପରେ ସେ ଉଡି 
ଉଡି ଚାଲିଗଲା ଦୂରକୁ ତା ନିଜ ବାଟରେ । 


ଫାର୍ମ ହାଉସ ଭିତର ଖୁବ ଚୁପଚାପ ଥିଲା । ନିଲସ୍‌ ତରତର ହେଉ ଗୁହାଳଘର 
ଭିତର କୁ ପଶିଗଲା କାରଣ ସେ ଜାଣିଥିଲା ଯେ ସେଇଠୁ ସେ ସବୁ ପ୍ରକାର ଖବର ସଂଗ୍ରହ 


Digitized by srujanika@ gmail.com 


୭୨ ନିଲସ୍ର ଅପୂର୍ବ ଅଭିଯାନ 


କରି ପାରିବ । 

ନିର୍ଭୟରେ ସେ ଦୌତଡିଗଲା ଛୋଟ ଘର ଭିତର କୁ । ସେ କହିଲା, 'ଶୁଭଦିନ, 
ମେ-ରୋଜ ! ମୋ ବାପା, ମା ଓ ତମେ ସମସ୍ତେ କେମିତି ଅଛ ?” 

ମେ-ରୋଜ ଚମକି ପଡିଲା, ଓ ନିଲସ୍‌ ଆଡକୁ ଗୋଡେଇ ଆସୁ ଆସୁ ଭଲ କରି 
ନିରୀକ୍ଷଣ କରି ତାକୁ ଦେଖିଲା - ହଁ ତ, ସେ ଯେତେବେଳେ ଏ ଜାଗା ଛାଡି ଯାଇଥିଲା 
ସେତେବେଳେ ଯେମିତି ଛୋଟିଆ ଥିଲା ଏବଂ ଯେମିତି ପୋଷାକ ପତ୍ର ପିନ୍ଧିଥିଲା ଏବେ -ତ 
ଠିକ ସେମିତି ହେଇ ଅଛି । କିନ୍ତୁ ତଥାପି ସେ କେମିତି ଅଲଗା ଦେଖାଯାଉଥିଲା । ସେ ଖୁବ 
ସପ୍ରତିଭ, ଚଂଚଳ ଦିଶୁଥ୍ଲା । ଜମା ନିସ୍ତେଜ ବା ବୁଦ୍ଧ ଭଳି ଦିଶୁ ନ ଥଲା । ତା ଆଖ୍ର ଭାବ 
ଉଜ୍ବଳ ଓ ଚଂଚଳ ଏବଂ ତା ମନ ସତେକି ଆକାଶରେ ଉଡ଼ଥୂଲା | ମନରେ ନୂଆ ଉନ୍ମାଦନା 
ଭରି ଯାଉଥଲା । ମେ-ରୋଜ ତାକୁ ଦେଖି ଭାରି ଖୁସି ହେଲା । 
ସେ ପାଟି କରି କହିଲା, ହୁଁ ଉଁ.....ଘରକୁ ଆ, ଘରକୁ ଆ ସ୍ଵାଗତମ୍‌ । ସମସ୍ତେ କହୁଛନ୍ତି ତୁ 
କୁଆଡେ ବଦଳି ଯାଇଛୁ । ମୋର ତ କାହିଁ ଜମା ବିଶ୍ଵାସ ହେଉନି ସେ କଥା | ତୁ ଚାଲିଯିବା 
ପରଠୁ ତୋ ବାପା ମା ଖାଲି ଭୀଷଣ ବ୍ୟସ୍ତ ହେଉଛନ୍ତି। ସବୁଠୁ ବେଶି ଗୋଳମାଳ କରୁଛି ଏଇ 
ନୂଆ ଘୋଡାଟା । ତାର କଣ ବିଗିଡିଛି କେଜାଣି, କେହି ତା କଥା ଜାଣିପାରୁ ନାହାନ୍ତି । ସେ 
କିଛି କାମ କରି ପାରୁନାହିଁ, ତାକୁ ବିକ୍ରି କରିଦେବା ମଧ୍ଯ ସମ୍ଭବ ନୁହେଁ । କାରଣ ତାକୁ ବିକ୍ରି 
କଲେ ତା ସାଙ୍ଗରେ ତାରା ଓ ଗୋଲଢେନ ଲିଲି ଉପାଧି ମଧ୍ଯ ଛାଡିଦେବାକୁ ପଡିବ ।? 

ନିଲସ କହିଲା, ‘ମୁଁ ବୁଝିପାରୁଛି ଯେ ମା ଖୁବ ବ୍ୟସ୍ତ ହେଉଥିବେ ଯେ ମୋଟେନ 
କୁଆଡେ ଫାର୍ମ ଛାଡି ଉଡି ଚାଲିଯାଇଥିଲା ବୋଲି? । 
ମେ-ରୋଜ କହିଲା, ‘ହଁ ସେ ଖୁବ ବ୍ୟସ୍ତ ହେଉଛନ୍ତି । ସେ ବେଶି ବ୍ୟସ୍ତ ହେଉଛନ୍ତି ଯେ ତୁ 
ବୋଧେ ମୋଟେନକୁ ଲୁଚେଇ ନେଇଯାଇଛୁ ସେଇକଥା ଭାବି। କିନ୍ତୁ ତୁ ଜାଣିବା ଉଚିତ ଯେ 
ସେ ଏତେ ବ୍ୟସ୍ତ ହେଇ କାନ୍ଦୁଛନ୍ତି ଯେମିତି ସେ ତାଙ୍କର ସବୁଠୁ ମୁଲ୍ୟବାନ ଜିନିଷ କିଛି 
ହରେଇ ଦେଇଛନ୍ତି । ଯିଏ ହେଲେ ବି ତ ଏମିତି କାନ୍ଦନ୍ତା ନା !” ଘୋଡାଶାଳ ଭିତରେ ଯୋଉ 
ନୂଆ ସୁନ୍ଦରିଆ ଘୋଡା ଥିଲା ତା ସାଙ୍ଗରେ ନିଲସ୍‌ କଥାବାର୍ରା କଲା । ନୂଆ ଘୋଡା କହିଲା, 
ମୋ ପାଦକୁ ଛୁରିରେ କାଟି ଦେଖିବା ଦରକାର | ପାଦରେ କଣ ପଶିଛି ବୋଲି ‘ମୋ ପାଦ 
ଏତେ ଜୋରରେ କାଟୁଛି ଯେ ମୁଁ ଜମା ଚାଲି ପାରୁନି। ଡାକ୍ତର ଆସି ଦେଖିଲେ ବି ସେ କଥା 
ଜାଣି ପାରୁ ନାହାନ୍ତି ।” 
ନିଲସ୍‌ କହିଲା, ‘ଦେଖେ, ମୁଁ ହୁଏତ କିଛି ସାହାଯ୍ୟ କରି ପାରିବି । ମୁଁ ତୋ ପାଦ ଖୁରାକୁ 
ଟିକେ ମୋ ଛୁରୀରେ କାଟି ଦେଖିବି କି ?? 

ନିଲସ୍‌ ଘୋଡାର ପାଦ କାଟି ଠିକ୍‌ କରିବା କାମ ଶେଷ କରିଛି କି ନାହିଁ, ସେ ଫାର୍ମ 
ଭିତରେ ତା ବାପା ଓ ମାଙ୍କର ସ୍ଵର ଶୁଣିବାକୁ ପାଇଲା । ସେମାନେ ଖୁବ୍‌ ବ୍ୟସ୍ତ ବିବ୍ରତ ଜଣା 

ପଢୁଥାନ୍ତି ତାଙ୍କ କଥାବାତ୍ତୀାରୁ। ନିଲସ୍‌ର ବାପା କହୁଥାନ୍ତି, 'ଯଦି ଆମର ଏଇ ଘୋଡାଟାକୁ ମୁଁ 
ଶୀଘ୍ର ଭଲ କରି ନ ପାରିବି ତେବେ ଆମକୁ ଏ ଫାର୍ମଟା ଛାଡି ଦେବାକୁ ପଡିବ। ମା କହିଲେ, 
'କିନୁ ଆମ ପୁଅର ଯଦି କିଛି ଭଲମନ୍ଦ ବା କିଛି ଅସୁବିଧା ହେବା ପରେ ସେ ଫେରି ଆସିବ 
ତେବେ ସେ କେମିତି ଯାଆସ କରିବ ? ସେ ଯଦି ଏବେ ଫେରି ଆସନ୍ତା ନା, ତାହାହେଲେ ମୁଁ 
ଆଉ କିଛି ପାଇବା ପାଇଁ କେବେ ବି ଇଛା କରନ୍ତିନି ।' ବାପା କହିଲେ, ହଁ ତା ହେଲେ ତ 
ଭାରି ଭଲ ହୁଅନ୍ତା ତାହେଲେ ସବୁ କଥା ସହଜ ହେଇଯାଆନ୍ତା ।' 

କଥା କହି କହି ବାପା ଘୋଡାଶାଳ ଭିତରକୁ ପଶିଲେ ଏବଂ ନିଲସ୍‌ ବି ସାଙ୍ଗେ 
ସାଙ୍ଗେ ତରତର ହେଇ ଘୋଡାଶାଳର ଗୋଟିଏ କଣ ଭିତରେ ଯାଇ ଲୁଚିଗଲା । ଆଗଭଳି 
ହୋଗର ନିଲସନ, ନିଲସ୍‌ର ବାପା, ଘୋଡାଟାର ପାଦକୁ ଟେକି କଣ ହେଇଛି ଜାଣିବାକୁ 
ଚେଷ୍ଟା କଲେ - କିନ୍ତୁ ଏ କଣ ? ଏଠି ତ କଣ ଗୁଡାଏ ଲେଖାହେଇଛି ଅକ୍ଷରରେ। “ଘୋଡାର 
ପାଦ ଭିତରେ ଥିବା ଲୁହାକୁ ବାହାର କରି ଦିଅନ୍ତୁ ।”? 
ସେ କହିଲେ, ‘ଆରେ ସତେ ତ ! ପାଦ ଭିତରେ କଣଟାଏ ପଶି ରହିଛି ।? 


ଏଣେ ମୋଟେନ ସେ ନିଜେ ଯେତେବେଳେ ପୋଷା ହଂସରାଳି ହେଇ ରହିଥିଲା 
ସେତେବେଳେ ସେ କେତେ ଭଲରେ ଥିଲା ସେ କଥା ଡାଉନ-ଫାଇନ ଏବଂ ଅନ୍ୟ ଛୋଟ 
ହଂସରାଳି ମାନଙ୍କୁ ନ ଜଣେଇ ରହି ପାରୁ ନ ଥିଲା ¦ ସେମାନେ ସମସ୍ତେ ଆସି ଫାର୍ମ ହାଉସ 
ଭିତରେ ଓହ୍ଲେଇଲେ ଏବଂ ଅତି ଗର୍ବର ସହିତ ସମସ୍ତଙ୍କୁ ସେ ଜାଗାର ଯାହା କିଛି ଭଲ ଓ ଗର୍ବ 
କରିବା ପରି ଜିନିଷ ଥିଲା ତା ସବୁ ଦେଖେଇଲା । ଗୁହାଳ ଘରର ଦୁଆର ମୁହଁ ଖୋଲା 
ରହିଥିବାରୁ ସେ ତା ନିଜ ଛୋଟ ବସାଘର ଭିତରକୁ ପଶିଗଲା ସମସ୍ତଙ୍କ ସହ । ଭିତରକୁ ଯାଇ 
ସେ କହିଲା, ଏଠି କିଛି ବିପଦ ନାହିଁ । ଦେଖ କେତେ ଭଲ ଭଲ ଶସ୍ୟ ସବୁ ଖାଇବା ପାଇଁ 
ଦିଆ ହେଇଛି ସେହି ଖୋଲା କାଠ ବାକୁ ଭିତରେ” ¦! ଏତିକିବେଳେ ବାହାର ପଟ କବାଟ ଧଡ 
କରି ବନ୍ଦ ହେଇଗଲା ଓ ଡାଉନ-ଫାଇନ ଯେମିତି ଜୋରରେ ପାଟି କରି ଉଠିଲା ନିଲସ୍‌ର 
ମା କବାଟର ଶିକୁଳି ବାହାରୁ ବନ୍ଦ କରି ଦେଲେ......! 

ମା ନିଲସ୍‌ର ବାପାଙ୍କୁ ଡାକି କହିଲେ, ‘ଦେଖ ଆସି ଏଠି ! ଆମ ଅଶ୍ଡିରା ହଂସରାଳି 
କେମିତି ତା ସାଙ୍ଗରେ ସାତଟା ବଣୁଆ ହଂସରାଳି ନେଇ ଆସିଛି।' ବାପା କହିଲେ, ‘ଆଉ ମୁଁ 
ବି ଆମ ଘୋଡାର କଣ ଅସୁବିଧା ହେଉଛି ତା ଜାଣି ସାରିଲିଣି । ମୁଁ ଭାବୁଛି ଏବେ ଆମର 
ଭାଗ୍ୟଦେବୀ ପ୍ରସନ୍ନ ହୋଇଛନ୍ତି । ଆମର ଭଲ ସମୟ ଆସି ପହଞ୍ଚିଛି । ସବୁଠୁ ଭଲ କଣ 
ଜାଣିଛ? ସବୁଠୁ ଭଲ ହେଲା ଯେ ଅନ୍ତତଃ ଆମେ ଜାଣିଲେ ଯେ ଆମ ନିଲସ୍‌ ଏଇ ଅଣ୍ତିରା 
ହଂସରାଳିକୁ ଲୁଚେଇ ନେଇ ଯାଇ ନ ଥିଲା । ଏବେ କିନ୍ତୁ ସବୁଠାରୁ ଦୁଃଖର କଥା ହେଉଛି ଯେ 
ଆମକୁ ଏଇ ହଂସରାଳିମାନଙ୍କୁ ଆଜି ରାତିରେ ହିଁ କାଟିବାକୁ ପଡିବ । ତାହେଲେ ଯାଇ ଆମେ 

ସେଗୁଡାକୁ ଠିକ ସମୟରେ ନେଇ ସହରରେ ପହଞ୍ଚେଇ ପାରିବା । କାରଣ ଆଉ ଅଛ୍ପ ଦିନ 
ଭିତରେ ଛୁଟିଦିନ ସବୁ ଆରମ୍ଭ ହୋଇଯିବ । ତମେ ଟିକେ ଆସିଲ ମତେ ସାହାଯ୍ୟ କରିବ । 
ସେମାନଙ୍କୁ ଆମେ ଭିତରକୁ ନେଇଯିବା ।” 

ଅଳ ସମୟ ପରେ ନିଲସ୍‌ ଦେଖିଲା ତା ବାପା ଓ ମା ଦୁଇଜଣ ମୋଟେନ ଓ 
ଡାଉନ -ଫାଇନକୁ ଘର ଭିତରକୁ ନେଇ ଆସିଲେ ଟେକି ଟେକି । ମୋଟେନ ଖୁବ ଜୋରରେ 
ଚିକ୍ରାର କରି ତାକି କହିଲା, ‘ଥମ୍ବକିନ୍‌, ଶୀଘ ଆସ, ମତେ ରକ୍ଷା କର ଆସି”, ଯେମିତି ସେ 
ସବୁବେଳେ ଡାକି କରି କହେ ବିପଦରେ ପଡିଲେ । ନିଲସ୍‌ ତା ଡାକ ଅବଶ୍ୟ ଶୁଣି ପାରିଲା । 
କିନ୍ତୁ ସେ ସେମିତି ଘୋଡାଶାଳ ଦୁଆର ମୁହଁରେ ଲୁଚିକରି ରହିଲା, ଜମା ବାହାରକୁ ଆସିଲା 
ନାହିଁ। ସେ ବାହାରକୁ ଆସିଥୂ୍‌ଲେ ଯେ ମୋଟେନକୁ ମାଂସ କଟାଳି ହାତରୁ ରକ୍ଷା କରି ପାରିଥାନ୍ତା 
ସେ କଥା ନୁହେଁ, କାରଣ ମାଂସ କଟାଳି ହାତରେ ମୋଟେନ କଟା ହେବା କଥା ସେତେବେଳେ 
ତାର ମୋଟେ ମନେ ନ ଥିଲା। ସେ ବାହାରକୁ ଆସିଲା ନାହିଁ କାରଣ ସେ ଭାବିଲା କାଳେ ତା 
ବାପା ଓ ମା ତାର ସେ ଛୋଟିଆ ବକଟିକିଆ ଚେହେରାକୁ ଦେଖି ପକେଇବେ ସେଇ ଭୟରେ । 
ନିଲସ୍‌ ଭାବିଲା, ତା ବାପା ମା ତ ଏମିତି ବହୁତ କଷ୍ଠ ଭୋଗି ସାରିଲେଣି ୟା ଭିତରେ । ତେଣୁ 
ତା ନିଜର ଏଇ ଟିକି ରୂପକୁ ଦେଖେଇ ସେମାନଙ୍କୁ ଆଉ ବେଶି ଦୁଃଖ ଦେବା କଣ ତା ପକ୍ଷରେ 
ଭଲ ହେବ ? 


କିନ୍ତ ଯେତେବେଳେ ତାଙ୍କ ଘରର ଦାଣ୍ଡ କବାଟ ବନ୍ଦ ହେଇଗଲା ନିଲସ୍‌ର ଚେତନା 
ଫେରି ଆସିଲା । ସେ ଫାର୍ମ ହାଉସର ହତା ଭିତରେ ଦଉଡିବାକୁ ଲାଗିଲା ଏବଂ ସାମନାରେ 
ଥିବା ଦାଣ୍ଡ ଘରର ଦୁଆର ମୁହଁରେ ଲାଗିଥିବା ଓକ୍‌ ଗଛର କାଠ ପଟାକୁ ଡେଇଁ ଭିତରକୁ 
ଯିବାକୁ ଚେଷ୍ଟା କଲା । ଏତିକିବେଳେ ତା ପାଦ ଖସିଯିବାରୁ ତା ପାଦରେ ଲାଗିଥିବା କାଠ 
ଜୋତା ତା ପାଦରୁ ଖସି ଛିଟିକି ପଡିଲା ଯାଇ ଦୂରରେ, ଏବଂ ସେ ନିଜେ ଯାଇ କବାଟ 
ପାଖରେ ପହଞ୍ଚିଗଲା । କିନ୍ତୁ ସେ ତା ହାତକୁ ଉଠେଇ ପାରିଲା ନାହିଁ କବାଟ ବାଡେଇବା 
ପାଇଁ । ତା ବାପା ମାଙ୍କ ଆଗରେ ନିଜର ସେଇ ଚେହେରା ଦେଖେଇବା ପାଇଁ ସେ ଡରିଗଲା... 
ସେ ନିଜକୁ ନିଜେ କହିଲା, ' ଦେଖ , ମନେ ରଖିଥା, ମୋଟେନ ବିଷୟ ତୁ ଏବେ ଭୁଲି ଯାଆନା । 
କାରଣ ତୁ ଏଠାରୁ ଯିବା ସମୟ ଠାରୁ ଆଜି ପର୍ଯ୍ୟନ୍ତ ମୋଟେନ ହିଁ ତୋର ସବୁଠାରୁ ଭଲ ବନ୍ଧୁ 
ଭାବରେ ତୋ ସାଙ୍ଗରେ ରହି ଆସିଛି । ମୋଟେନ୍‌ ସାଙ୍ଗରେ ତାର ଯେତେ ସବୁ ଅନୁଭବ, 
ଜମାଟ ବନ୍ଧା ହ୍ରଦ ଭିତର ଦେଇ, ଏବଂ ଝଡ଼ ବତାସ ଭିତରେ ଅଶାନ୍ତ ସମୁଦ୍ର ଉପରେ, ଏବଂ 
ଭୟଙ୍କର ବିପଦ ସଂକୁଳ ହିଂସ୍ର ଜନ୍ତୁ ଜାନୁଆରଙ୍କ ଭିତରେ, ସେ ସବୁ ତାର ମନେ ପଡିଲା । 
ମୋଟେନ୍‌ ପ୍ରତି ଅକସ୍ର ଭଲ ପାଇବା, ସହ୍‌ଦୟତା ଓ କୃତଜ୍ଞତାରେ ତା ମନ ଭରି ଉଠିଲା । 
ତେଣୁ ନିଜ ମନ ଭିତରର ଭୟକୁ ଦମନ କରି କବାଟ ଉପରେ ଜୋରରେ ବାଡେଇବାକୁ 

ଲାଗିଲା | ସେମିତି ବାଡେଇବାରେ କବାଟଟା ହଠାତ୍ବ ଖୋଲିଗଲା । 

ସେ ଖୁବ ଜୋରରେ ପାଟି କରି କହିଲା, ‘ମା, ତମେ ସେ ଅଣ୍ତିରା ହଂସରାଳିଟିକୁ 
ମୋଟେ ଛୁଇବନି ।” ତାକୁ ଦେଖି ମୋଟେନ ଓ ଡାଉନ-ଫାଇନର ଆନନ୍ଦର ସୀମା ରହିଲା 
ନାହିଁ । ସେମାନେ ଅତି ଖୁସିରେ ପାଟିକରି ଉଠିଲେ | ତାଙ୍କ ପାଟି ଶୁଣି ନିଲସ୍‌ ଜାଣି ପାରିଲା 
ଯେ ସେମାନଙ୍କର କିଛି କ୍ଷତି ହେଇନି । ସେମାନେ ବଞ୍ଚି ରହିଛନ୍ତି। 

ନିଲସ୍‌ର ମା ବି ଅତି ଆନନ୍ଦରେ କାନ୍ଦି ପକାଇଲେ ନିଲସ୍‌କୁ ଦେଖି । ସେ ଅତି 
ଖୁସିରେ କାନ୍ଦୁ କାନ୍ଦୁ କହିଲେ, ' ମୋ ସୁନାପୁଅ, ତୁ କେଡେ ବଡ ଆଉ କେଡେ ସୁନ୍ଦର ଦିଶୁଛୁରେ 
ନିଲସ୍‌ !” ସେ ଆଶ୍ଚର୍ଯ୍ୟ ହେଇ ଏକଥା କହୁ କହୁ ହଂସରାଳିଟାକୁ ହାତରୁ ଛାଡିଦେଲେ । 


ନିଲସ୍‌ ସେତେବେଳ ପର୍ଯ୍ୟନ୍ତ ଘର ଭିତରକୁ ନ ଯାଇ ଘର ଦୁଆର ମୁହଁରେ ଠିଆ 
ହେଇ ରହିଥିଲା । କାରଣ ତାକୁ ସମସ୍ତେ କେମିତି ଭାବରେ ଗ୍ରହଣ କରିବେ ସେ କଥା ସେ 
ପର୍ଯ୍ୟନ୍ତ ସେ ବୁଝି ପାରି ନ ଥୁଲା ¦ ତା ମା କହିଲେ, ‘ଭଗବାନଙ୍କର ଅସୀମ ଦୟା ଯେ ତତେ 
ମୁଁ ଫେରି ପାଇ ପାରିଛି । ଆ, ଆ, ଭିତରକୁ ଆ ।” ତା ବାପା ତାକୁ ଆଦରରେ ଡାକିଲେ 
ଭିତରକୁ । କହିଲେ, ‘ଚାଲି ଆ ଭିତରକୁ” । ତାଙ୍କ ପାଟିରୁ ଆଉ ବେଶି କଥା ବାହାରୁ ନ 
ଥାଏ, ସେ ଏମିତି ବିମୂଢ଼ ହେଇ ଯାଇଥାନ୍ତି ନିଲସ୍‌କୁ ଦେଖି । 

କିନ୍ତୁ ନିଲସ୍‌ ତଥାପି ସେମିତି ଘର ଦୁଆର ମୁହଁରେ ଠିଆ ହୋଇ ରହିଥାଏ ଭିତରକୁ 
ନ ଯାଇ | ସେ ସେତେବେଳ ଯାଏ ବି ବିଶ୍ଵାସ କରି ପାରୁ ନ ଥାଏ ଯେ ସେମାନେ ତାର ସେଇ 
ଚେହେରାକୁ ଦେଖି ଏତେ ଖୁସି କେମିତି ହେଇ ପାରୁଛନ୍ତି ବୋଲି । ତା ମା ଯେତେବେଳେ ଅତି 
ଆଦରରେ ତାଙ୍କ ହାତ ବଢ଼େଇ ତାକୁ ଟାଣି ଘର ଭିତରକୁ ନେଇଗଲେ କୋଳେଇ କରି 
ସେତେବେଳେ ଯାଇ ସେ ବୁଝିପାରିଲା ଯେ କଣ ସବୁ ଘଟି ଯାଇଛି । 

ସେ ଆଶ୍ଚର୍ଯ୍ୟ ଚକିତ ସ୍ଵରରେ ପାଟି କରି କହିଲା, ‘ମା, ବାପା, ମୁଁ ସତରେ ବଡ 
ହେଇ ଯାଇଛି ନା ! ପୂଣି ମଣିଷ ହେଇ ଯାଇଛି, ନୁହେଁ” 


ବିଦାୟ ବେଳ।ା 
ନଭେମ୍ବର-୯ 


ତାପର ଦିନ ଭୋର ସକାଳେ ନିଲସ୍‌ ମାଛ ଧରା ଗୀର ପୂର୍ବ ପଟେ ସମୁଦ୍ର କୂଳେ 
କୂଳେ ବୁଲିବାକୁ ଯାଇଥିଲା । ସେ ଏକା ଯାଇଥିଲା । ସେ ମୋଟେନକୁ ସକାଳେ ଉଠେଇବାକୁ 


ଚେଷ୍ଟା କରିଥିଲା । କିନ୍ଧ ମୋଟେନ ଉଠିଲା ନାହିଁ କି କିଛି ବି କହିଲା ନାହିଁ । ସେମିତି ଶୋଇ 

ରହିଲା ! 

ସେ ନିଜେ ବି କେମିତି ତନ୍ଦ୍ରାଛନ୍ନ ଥିଲା । ବେଳେ ବେଳେ ତାର ମନେ ହେଉଥିଲା 
ସେ ଯେମିତି ପୂର୍ବର ସେଇ ଛୋଟିଆ ଜୀବ ହେଇ ରହିଛି ତ ପୁଣି କେତେବେଳେ ମଣିଷରେ 
ପରିଣତ ହେଇ ଯାଇଛି .....! 

ସକାଳୁ, ସେ ଦିନ ସାରା ଖୁବ ସୁନ୍ଦର ଉଜ୍ଜଳ ପାଗ ରହିବ ବୋଲି ମନେ ହେଉଥିଲା । 
ନିଲସ୍‌ ଖୁସି ହେଉଥିଲା ଯେ ପାଗ ଭଲ ରହିବାରୁ ହଂସରାଳିମାନେ ସୁବିଧାରେ ସମୁଦ୍ର ପାରି 
ହୋଇ ଯାଇ ପାରିବେ । ସେ ମନେ ମନେ ଭାବିଲା ଏଇ ଯୋଉ ହଂସରାଳି ହେଇଥିଲେ 
ନିଶ୍ଚୟ ତା ଠାରୁ ବିଦାୟ ନେଇ ଯାଆନ୍ତେ । ସେ ଯାଇ ସମୁଦ୍ର କୂଳର ଶେଷ ଧାରରେ ଅଟକି 
ଠିଆ ହେଇ ରହିଲା, ଏବଂ ଭାବିଲା ଯେ ସେଠୁ ତାକୁ ତା ହଂସରାଳି ଦଳ ଭଲ ଭାବରେ 
ଦେଖି ପାରିବେ । 

ଦଳେ ହଂସରାଳି ଦଳ ଉଡ଼ୁ ଉଡ ଅଳ୍ପ ଖସି ଆସି କିଛି ସମୟ ଚକ୍କର କାଟି ଏପାଖ 
ସେପାଖ ସତେକି କଣ ଖୋଜି ଖୋଜି ପୁଣି ଉଡି ଚାଲିଗଲେ । ଏମାନେ ନିଶ୍ଚୟ ତାରି ଦଳ ସେ 
ଭାବିଲା । କିନ୍ତୁ କାହିଁ ସେମାନେ ତା ପାଖକୁ ତୀର ବେଗରେ ଖସି ଆସିଲେ ନାହିଁ ତ ? 
ଆକାର ଡାକ ସେ ଶୁଣି ପାରିଲା । କିନ୍ଧ ସେ କଣ କହିଲା ସେ ବୁଝି ପାରିଲା ନାହିଁ । ଇଏ 
କଣ ? ହଂସରାଳିମାନେ କଣ ଅଲଗା ଭାଷାରେ କଥା ହେଉଛନ୍ତି କି ଏବେ ? ସେ ପାଟିରେ 
ଏକ ପ୍ରକାର ଶବ୍ଦ କରି ସେଥିରେ ହଂସରାଳିମାନଙ୍କୁ ତା ଆଡକୁ ଟାଣି ହେଇ ଆସିବା ପାଇଁ 
ଚେଷ୍ଟା କଲା । କିନ୍ତୁ କି ଆଶ୍ଚର୍ଯ୍ୟ, ତା ଜିଭ ତ କାହିଁ ଓଲଟୁ ନାହିଁ, ସେମିତି ଶଦ କରି ପାରିଲା 
ନାହିଁ ପାଟିରେ | ସେ ସେଇଠୁ ତା ଟୋପି କାଢ଼ି ହଲେଇଲା, ପାଟିକରି ଡାକିଲା ଏବଂ ଏପାଖ 
ସେପାଖ ଉପର ତଳ ହେଇ ଡେଉଁବାକୁ ଲାଗିଲା । ସେମାନେ କିନ୍ତୁ ଏସବୁ ଦେଖ୍‌ ବେଶି 
ଡରିଲେ ଏବଂ ସମୁଦ୍ର ଆଡକୁ ଉଡିଗଲେ । ଶେଷରେ ନିଲସ୍‌ ବୁଝି ପାରିଲା ସେମାନେ ତାକୁ 
ଆଉ ଚିହ୍ନି ପାରୁ ନାହାନ୍ତି । ସେ ଆଉ ସେମାନଙ୍କୁ ତା ପାଖକୁ ଡାକି ପାରିବ ନାହିଁ । କାରଣ 
ଜଣେ ମଣିଷ ପକ୍ଷୀମାନଙ୍କ ଭାଷାରେ କଥା କହି ପାରିବ ନାହିଁ । 

ହଠାତ୍‌ ସେ ହଂସରାଳିମାନଙ୍କର ଡେଣା ହଲେଇବାର ଶଦଦ ଶୁଣି ପାରିଲା। ଅମ୍ବକିନ୍‌କୁ 
ଛାତି ଚାଲିଯିବା ପାଇଁ ଆକାକୁ ଭାରି କଷ୍ଠ ହେଉଥିଲା । ସେ ତେଣୁ ଫେରି ଆସିଲା । ନିଲସ୍‌ 
ସ୍ଥିର ହେଇ ବସି ରହିଥିବାରୁ ସେ ତାର ଅତି ପାଖକୁ ଆସିବାକୁ ସାହସ କଲା । ବୋଧେ ହଠାତ 
ଏମିତି କଣ ଘଟିଲା ଯେ ଆକା ଜାଣିପାରିଲା ସେ ହେଉଛି ନିଲସ୍‌। ତେଣୁ ଆକା ତା ପାଖରେ 
ବାଲି ଉପରେ ଆସି ବସିଲା ନିର୍ଭୟରେ । 

ନିଲସ୍‌ ଅତି ଖୁସିରେ ପାଟିକରି ଉଠିଲା ଓ ଆକାକୁ ତା ନିଜ ବାହୁରେ ଜାବୁଡିଧରି 
ପକେଇଲା | ଅନ୍ୟ ହଂସରାଳିମାନେ ବି ତା ପାଖକୁ ଆସି ଘେରିଯାଇ ତାକୁ ଥଣ୍ଟରେ ଧୀରେ 


aaa aaa 

କରି ତାର ସୌଭାଗ୍ୟ ପାଇଁ କାମନା କଲେ। ନିଲସ୍‌ ବି ସେମାନଙ୍କ ସହିତ କଥାବାର୍ଭା କଲା 
ଓ ସେମାନେ ଯେ ତାକୁ ସେମାନଙ୍କ ସହିତ ଏଡେ ସୁନ୍ଦର ଓ ଚମକ୍ରାର ଯାତ୍ରାର ସାଥୀ କରି 
ନେଇ ଯାଇଥିଲେ ସେଥିପାଇଁ ଧନ୍ୟବାଦ ଜଣେଇଲା। 

ହଠାତ ଦେଖୁ ଦେଖୁ ବଣୁଆ ହଂସରାଳି ଦଳ କାହିଁକି କେଜାଣି ନୀରବ ହେଇଗଲେ 
ଓ ତା ପାଖରୁ ଦୂରେଇ ଗଲେ | ତାର ମନେ ହେଲା ସେମାନେ ଯେମିତି ତାକୁ କହୁଥିଲେ, 
ହାୟ, ନିଲସ୍‌ ତ ମଣିଷ ! ସେ ଆମକୁ ବୁଝି ପାରୁନି, ଆମେ ବି ତାକୁ ବୁଝି ପାରୁନୁ 

ନିଲସ୍‌କୁ ଯଦିଓ ସେ ଯାଦୁ ମନ୍ତ୍ରରୁ ମୁକ୍ତ ହେଇ ମଣିଷ ହେଇ ପାରିଥିଲା ବୋଲି 
ଭାରି ଖୁସି ଲାଗୁଥ୍ଲା ତଥାପି ସେଇ ବଦଳିଯିବା ଯେମିତି ତାକୁ ମୋଟେ ଭଲ ଲାଗୁ ନ 
ଥିଲା । ସେ ବାଲି ଉପରେ ବସି ପଡିଲା ଏବଂ ଦୁଇ ହାତରେ ତା ମୁହଁକୁ ଘୋଡାଇ ଦେଲା । 
ସେ ଭାବିଲା ଏ ହଂସରାଳିମାନଙ୍କୁ ଚାହିଁ ବସି ରହି ଆଉ ଲାଭ ବା କଣ .....| 

ଶେଷରେ ସେ ଉଠି ଆକା ପାଖକୁ ଗଲା । ତାକୁ ଖୁବ ଆଦର କରି ତା ପିଠିକୁ 
ଥାପୁଡେଇଲା ! 

ତାପରେ ସେ ସମୁଦ୍ର କୂଳେ କୂଳେ ଘର ଆଡକୁ ଆଗେଇ ଚାଲିଲା । କାରଣ ସେ 
ଜାଣିଥିଲା ଯେ ପକ୍ଷୀମାନଙ୍କର ଦୁଃଖ କେବେହେଲେ ବେଶି ଦିନ ରହେ ନାହିଁ ଏବଂ ସେ ମଧ୍ଯ 
ସେମାନଙ୍କ ଠାରୁ ବିଦାୟ ନେବାକୁ ଚାହୁଁଥିଲା ଯେତେବେଳେ ହଂସରାଳିମାନଙ୍କ ମନରେ ନିଲସ୍‌କୁ 
ଛାତି ଯାଇଥ୍୍‌ବାରୁ ଦୁଃଖ ରହିଥୂଲା । ସମୁଦ୍ର କୂଳରେ ପାଚିରୀ ପାଖରେ ପହଞ୍୍‌ ସେ ପଛକୁ 
ବୁଲି ଦେଖ୍ଲା ଯେ ଦଳ ଦଳ ପକ୍ଷୀ ସମୁଦ୍ର ବକ୍ଷରେ ଡେଣା ମେଲେଇ ଉଡି ଉଡି ଗଲାବେଳେ 
ସମସ୍ତଙ୍କୁ ସେମାନଙ୍କ ସାଙ୍ଗରେ ଯାତ୍ରା କରିବା ପାଇଁ ନିମନ୍ତ୍ରଣ କରି ଡାକି ତାକି ଯାଉଥ୍‌ଲେ, 
କେବଳ ଦଳେ ହଂସରାଳି ନୀରବରେ ଯାତ୍ରା କରୁଥାନ୍ତି ଏବଂ ସେମାନଙ୍କୁ ସେ ଅନେଇ ଅନେଇ 
ଯାଇଥଲା ଯେତେଦୂର ଯାଏ ତା ଆଖ୍‌ ପାଉଥ୍ଲା । 

ହଂସରାଳି ଦଳଙ୍କର ଉଡିବାର ଆକାର ପ୍ରକାର ଥିଲା ସିଧା ସିଧା ଓ ସରଳରେଖାରେ 
ଆଗେଇ ଚାଲିଥିଲେ ସେମାନେ। ଅତି ବେଗରେ ନ ହେଲେ ମଧ୍ଯ ବେଶ ଜୋରରେ ସେମାନେ 
:ଉଡୁଥିଲେ ଏବଂ ସେମାନଙ୍କ ଡେଣା ଯଥେଷ୍ଟ ଟାଣୁଆ ଓ ଶକ୍ତ ଥିଲା । ନିଲସ୍‌ର ଭାରି ଇଚ୍ଛା 
ହେଉଥିଲା ଦୂରକୁ ଉଡିଯାଉଥିବା ପକ୍ଷୀମାନଙ୍କୁ ଦେଖି ଯେ ପୁଣି ଅମ୍ବକିନ ହେଇ ଯାଆନ୍ତା, 
ତେବେ ଦଳେ ବଣୁଆ ହଂସରାଳିମାନଙ୍କ ସାଙ୍ଗରେ ସେ ଭୂମି ଉପରେ ଓ ସମୁଦ୍ର ବକ୍ଷରେ ଉଡି 
ଉଡି ଯାଇ ପାରନ୍ତା । 

